

వి హ్లా క వర్ణ ని.

మూ డ ప భా గ ము.

# వివేకవర్ధని.

మూడవభాగము.

॥౧౦౦౦౦౦॥

విద్యాధికుల యర్హత్యము. [౧౦౦౦౦౦ వ సం॥ మార్చి నెల.]

విద్యాదిలాభములు మనుష్యున కెంతయెక్కువగా నుండునో యంతయెక్కువగా నతఁడు దేశాభివృద్ధి కయి పాటుపడ వలసి యుండును. ప్రపంచములోని సమస్తజంతువులును తమ సుఖమున కయి మాత్రము పని చేయు చుండుటయు, మనుష్యుఁ డొక్కఁడును మాత్రము తనసుఖమునిమిత్తమేకాక యితరుల సుఖమునిమిత్తము కూడ పాటుపడవలయుటయు భగవద్దత్తము. అందుచేతనే మనుష్యుఁడు లోకములో తానెంతస్వప్రయోజనపరుఁ డయి యుండునో యంత హీనుఁడుగా నెంచబడు చుండుటయు, తా నెంతపరోపకారపరాయణుఁడుగా నుండునో యంతయధికుఁడుగా నెంచబడుచుండుటయు తటస్థించుచున్నది. కాబట్టి ప్రతిమానవునకును తనశక్త్యనుసారముగా జనోపయోక్తము లయిన కార్యములు చేయుచుండుట పరమధర్మము. దీక్ష యవయవహీనుఁడు పని చేయలేక పోయినయెడల మన మట్టి బానియెడల తప్పుపట్టము సరిగదా వానిదుస్థితిని జూచి విచారమును సహితము చిందుడుము. ఆప్రకారముగానే జ్ఞానదేహమున లోపము గలవాఁడు లోకోపకారకము లయిన కార్యముల నేమియుఁ జేయనియెడల నట్టివానిని యోగ్యుఁ డెవ్వఁడును గర్హింపఁడు. నీటియును వాని యజ్ఞతనుజూచి బాలిపడి వానిస్థితిని బాగుచేయుట కయిగూడ ప్రయత్నించును. దృఢకాయుఁ డయియున్నవాఁడు పని

చేయక కూరుచున్నచో నిందార్హుఁ డగునట్లే జ్ఞానశరీరమున పూర్ణ బలము గల విద్యావంతుఁడు లోకోపయుక్తము లైన పను లేమియు చేయనప్పుడే నిందాపాత్రుఁ డగును. దేశాభివృద్ధి కయి యెల్లవారును జ్ఞానాధికునికొఱకే యెదురుచూచు చుందురు. సమయము వచ్చినప్పుడు తమ కిచ్చిన యాయుధాదిసాధనముల నుపయోగించుటకు సైనికు లేప్రకారముగా నేనాధిపతికి బద్ధులయి యుందురో యాప్రకారముగానే జనులును తమ కిచ్చిన జ్ఞానాదిసాధనములను యుక్తసమయమున క్రమముగా నుపయోగించుట కయి బద్ధులయి యుండుటయేకాక తమధర్మమును మీఱినందున కయి నర్వలోకాధిపతియగు నిశ్వరున కుత్తరవాదు లయి శిక్షార్హు లగుదురు. కాబట్టి విద్యాధికు లయినవా రందఱును దేశాభివృద్ధి కయి తమ శక్తివంచన లేక పాటుపడి జనులను మంచిస్థితికిఁ దీసికొనివచ్చుటకై కృషి చేయవలయును.

విద్యావంతులు దేశమునకుఁ జేయవలసిన కృత్యములను జెప్పటకుముందు నిజముగా విద్యావంతు లనఁగా నెట్టివారో పరిశీలించవలసి యున్నది. చదువునకును జ్ఞానమునకును మిక్కిలి భేదమున్నది. ఎందునకుం బనికిరాని పురాణగాథలతోను సత్యమునకు చాలదూరములగు విరుద్ధకల్పనములతోను పిట్టకథలతోను మునస్సులను నింపినమాత్రమున జనుఁ డెప్పుడును జ్ఞానవంతుఁడు కానేరఁడు. జ్ఞానాధికుఁ డగుటకు సత్యములగు పూర్వచరిత్రములను నీతిశాస్త్రములను నిదర్శనములవలన సరిచూచి సత్యమును తెలిసికొన్న ప్రకృతి శాస్త్రములను సభ్యసింప వలయును. మనలో నట్టిచరిత్రాదులు లేవనట యెల్లవారికిని తెలిసినవిషయమే కాబట్టి మనపండితులను విద్యావంతులని జెప్పటకు నల్లకాదు. ఏవోవిషయములను వాది

విశ్రేష్ఠముగా చదువుకొన్న వారయినను సత్యమైనజ్ఞానమును కలిగించుట కనుకూల మయిన పుస్తకములు వారికి లభింపవు. వారు చదువుకొన్న చరిత్రములయం దొక్కపురుషుఁ డొక్కబాణముతో మూడక్షౌహిణులను జంపినట్టును, ఒక్కపురుషుఁడు మూడుశంఖముల సంవత్సరములు జీవించినట్టును, శవములు పిల్లలను గన్నట్టును, ఒక్కమనుష్యునకు వేయిచేతు లున్నట్టును, ఒక్కఁడు సముద్రోదకము నంతను పానము చేసినట్టును, ఒక్కఁడు భూమిని చాపగాఁ జాట్టినట్టును, నదులకును పర్వతములకును పిల్లలు పుట్టినట్టును జెప్పఁబడి యున్నవి. వారికి తెలిసినభూగోళశాస్త్రమునందు భూమియంతయు నానేతుహిమాచలమును, పర్వతములు నువర్ణాద్రులును రజతాద్రులును, పట్టణము లన్నియు వారు తీటుచుగా యాత్రలుచేయు కాశీ ప్రయాగాది పుణ్యక్షేత్రములును, సరస్సులు నువర్ణకమలాదులుగల మానసాదులును, సముద్రములు పాలసముద్రములును నేతీసముద్రములును కల్లుసముద్రములును, అయి యుండును; వారి వ్రకృతి శాస్త్రములయందు చంద్రుఁడు పాలసముద్రమునఁబుట్టి రోహిణ్యాది నక్షత్రములతో సంసారముచేయు పుగుషుఁడుగాను వాయ్వాది భూతములు మనుష్యులకు వరము లిచ్చుచేవతలుగాను, వృక్షములు కోరినకోరికల నిచ్చునవిగాను, ఉండును. ఇతర కల్పనాకథలతో పరిమితియే లేదు. ఇట్టి మహాగ్రంథములను జదువుటవలనఁ బుట్టెడు జ్ఞానమెంత శ్రేష్ఠమయినదిగా నుండునో యెవరిమనస్సులకు వారికి తార్కాణము కావచ్చును. ఇట్టిగ్రంథములను జదువుటయందే తమ కాలమునంతను కడపినపండితులచదువు లోకమున కంతయుపయుక్తముగా నుండఁజాలదు. ఇవిగాక మనపండితులు చదివెడి యితర గ్రంథములు వ్యాకరణము, అలంకారశాస్త్రము మొదలయినవి; వారు



చదివెడు సీత్రిగ్రంథములో 'వారిజాక్షులందు వైవాహికములందు ప్రాణనిత్ర మాసభంగమందుఁ జరిగోకులొగ్రజన్మరక్షణమందు బొంకవచ్చు' ననెడు పరమసిద్ధాంతము లుండును. ఇఁక బొంక రాని స్థలము లెక్కడ నుండునో దురూహ్యములుగా నున్నవి. వస్తుధర్మములవిషయమయి యేమియుం దెలియక పోవుటకంటెను విచారితముగా తెలిసియుండుట మిక్కిలి సప్తకరము. కాబట్టి యట్టిగ్రంథములను జదివి వానినే నమ్మెడువారివలనను లోకమునకు సప్తమే కలుగునుగాని లాభమెంతమాత్రమును కలుగదు. అందుచేత మేమిప్పుడు విద్యావంతులని చెప్పెడువారు పశ్చిమ ఖండవాసులచే రచియించఁబడినచరిత్రములు ప్రకృతిశాస్త్రములు మొదలయినవానిని తెలిసికొని దేహముయొక్క లాభమున కయి తోను చేతావసినశృత్వము లెఱుంగఁ గలవారనియే. ఓవిద్యానిధులారా, మీమూలముననే దేశమభివృద్ధి చెందవలసియున్నది. భగవదనుగ్రహమువలన మీకుఁ గలిగియున్నజ్ఞానమును సార్థకపఱుచుకొని, మీరు జ్ఞానాధికు లయినందుకు ఫలముగా నితరులవిషయమయి మీకువిధాయకమైనశృత్వములను నిర్వహింప కుందురేని భగవదాజ్ఞోల్లంఘనము చేసిన తప్పిదమున కయి ముందు మీరు భగవత్సన్నిధానమున నుత్తరవాదము చెల్లించనలసియుండును. కాబట్టి యీశ్వరముఖమును జూచి యాతని శృప్తికయి మీధర్మమును మీరు నిశ్చంకముగా నిర్వహింపుడు; మూర్ఖులలొకప్పుడున కెంతమాత్రమును భయపడకుండు. ఎప్పుడయినను మరణము తప్పదుగనుక, ఈలోకమును విడుచునప్పుడు ధర్మభీరువు లని పించుకొనకధర్మాచరణమునందు నిరుపమానధైర్యసైర్యములు గలవారనిపించుకొని మఱి చావుండు. ఇతరుల విషయ మయి మీరు నడపవలసినధర్మము సాధ్య మైనంతవఱకు లోకులకు సత్యమైనజ్ఞానమును

బోధించి వారిని యుక్తప్రవర్తనము గలవారిగాఁ జేయుట. ముందుగా మీగృహములయం దుండువాస్థితిని సుజ్ఞానబోధచేతను విద్యచేతను బాగుపఱచి వారియందు చిరకాలాచారమున బట్టి నాటుకొనియున్న మూఢభక్తిని అనివేకమును పోగొట్టవలయును; అపనితోఁగూడ చుట్టుప్రక్కలవారికిఁగూడ సుజ్ఞానోదయము కలుగు సదుపాయములనుజూచి వారిమూఢ్యము తొలగఁబోవు సాధనములను జేయవలయును. బిక్కపురుషులుమాత్రము మంఠిస్థితికివచ్చి స్త్రీయథాస్థితిలోనే యున్నయెడల నిజమైనయభివృద్ధి యెంత మాత్రమును గలుగనేరదు. కాబట్టి పురుషులతోపాటుగా స్త్రీలకును సువిద్యాదులను నేర్పవలయును. తమయింట నున్న స్త్రీలకు విద్యనేర్పనివారు బాలికాపాఠశాలలను స్థాపింపవలయునని యుపన్యాసములు చేయుచు వచ్చినచో వారి శుష్కవచనములయం దెవరికి గౌరవ ముండును? అందుచేత దేశాభిమానము గలవా రందఱును గృహమున తను తోడబుట్టువులను భార్యలను తల్లులు మొదలగువారిని విద్యావతులను జేయవలయును. ఎంత తీటికలేనివారును దినమున కొక రెండుగడియల కాలమును తమయింటఁ గల మానినుల యభివృద్ధివిషయ మయి గడవ వచ్చును. అటుతగువాత బాలికాపాఠశాలలను బీదలకు పనికివచ్చు రాత్రి పాఠశాలలనుగూడఁ బెట్టించి సర్వజనులలో మంచివిద్య వ్యాపించునట్లు చేయవలయును. విద్య పుస్తకములవలననే గాక మంచి యుపన్యాసములవలనఁగూడ సులభముగా వ్యాపించును గనుక, యుక్తసమయములయందు జనసంఘములనుగూర్చి వారికి పద్ధత్యబోధకములును సదాచారప్రవర్తకములు నైన యుపన్యాసములను తఱచుగా చేయుచుండవలయును. అట్టిసమయములయం దెవ్వ రేమనుకొందురోయని సత్యమును పలుకుటకు భయపడక దేవునిముఖమును

జూచి నిశ్చంకముగా సత్యమును బోధింపవలయును. జనులను మోసముచేసి జీవముచేయువారికట్టి సత్యబోధవలన సప్తముకలుగుట సహజము కనుక, వారెప్పుడును నిజ మాడువారిని ద్వేషించి దూషించుచుందురు. వారిదూషణములకు జడియక యట్టివారి కపటకృత్యములను తప్పక జనులకు వెల్లడి చేయవలెను. అట్లుచేసినగాని యెవ్వరికిని క్షేమము కలుగదు. ఆరంభదశయందు తాము చెప్పినదే దైవవాక్యమని బోధించి జనులను మోసపుచ్చి జీవనముచేయు స్వప్రయోజనపరులైన ప్రతిపక్షులసంఖ్య యధికముగానే యున్నను, గతపట సత్యమును వ్యాపింపక తప్పదుగనుక దైవముఖమునుజూచి యసత్యముతో పోరాడువారు కొంతకాలములోనే దైవబలమువలన విజయము నొందుదురు.

ఆంధ్రభాషాభివృద్ధి. [౧౮౮౨ వ సం॥ జూన్ నెల.]

\*\*\*o\*\*\*

ఆంధ్రదేశమున వార్తావత్రికలసంఖ్య యధికమగుచుండుట భాషాభివృద్ధికి కొంత పురోనూచకముగా మున్నదికాని చక్కని దేశభాషాగ్రంథములు పుట్టువఱకును భాషావృద్ధి చెందుచున్నదని చెప్పవలనుపడదు. భాషాభివృద్ధినిబట్టియే జనుల నాగరికతయు నభివృద్ధి చెందుచుండును. కనుక జనుల భాషాభివృద్ధినిగోరు దేశభాషామానులందఱును ముందుగా నాంధ్రభాషను ముందస్తునికి దీసికొనివచ్చుటకై ప్రయత్నింపవలయును. జనులు జ్ఞానకోరకములగు పుస్తకములను జదివి విశేషాంశములను నేర్చుకొని వానిని సాధవించుటవలన నుఖపడి యితరులగౌరవమునకు పాత్రులగుదురు గాని దీర్ఘసమాసములను నిరర్థక విషయములను నేర్చుకొనుటవలన గౌరవాప్యులు కాజాలరు. కాబట్టి

జనులయభివృద్ధికై కావలసిన గ్రంథములు ముఖ్యమైనవి రచియింపఁబడిన ప్రకృతిశాస్త్రములును భగవంతునివార్షికచేర్చు మతగ్రంథములును యుక్తప్రవర్తనమునుబోధించు చిత్రశాస్త్రములును లోనుగాఁగలవిగా నుండును. అట్టిగ్రంథము వేదానుయందు విస్తారముగా నుండి యభివృద్ధి చెందుచుండునో యాగాఁగనో మంచిదశయం దున్నదని చెప్పనొప్పును. అందుచేతనే వార్తాపత్రికావిలేఖకులుకూడ సాధ్యమైనంతవఱకు తమపత్రికలయందు అట్టిపితృములను సకలజనులకును సుబోధముగా నుండునట్లు ప్రచురించుచుండుట యావశ్యకము. అట్టి భార మయిన పనిని నిర్వహించువారు బహుగ్రంథద్రవ్య లగు సమర్థులుగా నుండవలయును. సాధారణముగా నట్టివారుమాత్రమే పత్రికా విలేఖకులుగా నుండక కేవల సాహిత్యపరులును సామాన్యశక్తిగల వారును వృత్తాంతపత్రికావిలేఖనమునకు పూనుకొనుటవలన వారివాత యందు గూఢపదములును దీర్ఘసమానములును క్లిష్టార్థవాక్యములును యమకాదులును తప్ప ఉపయుక్తవిషయము లంతగా గానరాకున్నవి. అట్టివా రొక్కపదమునకు బహ్వర్థము లుండుటయు ఒక వస్తువును డెలుపుటకు బహుపర్యాయ పదము లుండుటయుమాత్రమే భాషాభివృద్ధి యనుకొని యొక్క చిలుక పేరు చెప్పవలసినవచ్చినచో వచ్చినమాట రాకుండ పదిపర్యాయపదములను వాడుచు ఒక్కహరి శబ్దమును పదిస్థలముల పదియర్థములయందు దుపయోగించుచు తమ పాండిత్యమును కనఁబఱువఁ జూచుచున్నారేకాని జనులకు తెలివిని గఱపుట కయి లేక మయినను బ్రయత్నింపకున్నారు. మొట్టమొదట వార్తాపత్రిక లే సామాన్యజనుల కర్థము కాకపోవుచుండుట వలనను ఒకవేళ కష్టపడి యర్థముచేసికొన్నను వానియందు కఠినపదములు తప్ప నేర్పుకోవలసినయంతములు విశేషముగా లేకపోవుచుండుటవలనను

వానిం జదువువారు మిక్కిలి తక్కువసంఖ్య గలవారుగా నుండి చందాదారులవలన వచ్చేడిధనము ముద్రాభృతికే చాలక నశించియు నశింపక మిగిలినవి యభివృద్ధిలేక పురిటిండ్లవద్ద వ్రేలాడగట్టిన కలబంద చెట్లవలె చచ్చియు చావకుండ కుట్టూపిరితో నిలిచియు వార్తాపత్రికలు ప్రబలకున్నవి. విలేఖకులకు తమపత్రికలు నిజముగా వృద్ధినొంది పలుపుర కుపయుక్తముగానుండి బహుజనులచే చదువబడవలయునని తోరికగలిగినచో జ్ఞానాభివృద్ధి కావశ్యకము లయిన విషయములను నులభశైలిని తప్పక వ్రాయుచుండవలయును. అట్టి పత్రికలతో మాత్రమే తృప్తి నొందియుండక తెలివిగలవా రుపయుక్తవిషయములు గల వచనకావ్యములను రచించి వాని సందఱకును లభించునట్లుగా నులభక్రయమునకు విక్రయించు చుండవలయును. అట్లుచేసిననే భాషాభివృద్ధియు దేశాభివృద్ధియుకూడ కలుగును. మనము నిత్యమునుజూచుచుండు సూర్యచంద్రాదు లెట్టివో, వర్షము లేవకారముగా కురియునో, ఉరుములును మెఱుములును పుట్టుటకు కారణమేమో, గ్రహణము లేందువలన కలుగునో, వడగిండ్లవాన లేందుకు కురియునో, దివములును ఋతువులును సంవత్సరములును నెట్లేర్పడునో, మొదలయిన సంగతులే జనులకు తెలియకుండనున్నప్పుడు వారికిక నేవిషయమున జ్ఞానము కలుగును? స్వప్రయోజనపరులైన యభిజ్ఞులు వారి నెట్లు మోసము చేయకుందురు? మూఢభక్తి మొదలయినవి వారి నెట్లు విడిచిపెట్టును? బహుజను లట్టిమాధ్యమహాసముద్రమునందు మునిగియున్నప్పుడు జ్ఞానాధికుల కయినను సత్యమైన సౌఖ్యలాభము లెట్లు కలుగును? కాబట్టి జనసామాన్యముయొక్క నుఖసంపదను పెంపుచెందింప నశక్తించువారు గ్రహణాదుల కారణములను దెలుపు శౌతీషగ్రంథములను, దేవాధర్మములను దెలుపు

శారీరశాస్త్రములను, దేహమును మంచిస్థితియం దుంచుకొనుట కనుకూలపడు భోజనపాననిద్రాదులను గూర్చి చెప్ప నారోగ్య శాస్త్రములను, రోగాదికమువచ్చినప్పుడు నివారించుకొనుట కక్కఱకు వచ్చు వైద్యశాస్త్రములను, మనోధర్మములనుగూర్చియు భగవత్స్వరూపగుణాదులను గూర్చియు చెప్ప శత్ర్వశాస్త్రములను, జల వాయ్వాదులనుగుఱించి చెప్ప జలశాస్త్రములను, యంత్రశాస్త్రములను, తర్కశాస్త్రమును, నీతిశాస్త్రమును, అర్థశాస్త్రమును, భూగోళశాస్త్రమును, దేశచరిత్రలను, తేటగానుండు తెనుఁగుశైలిని వచనరూపమున వ్రాయవలయును. సర్వకలాశాలాపరీక్షలయందుఁ గృతార్థులయిన వారట్టివనికి పూని సార్థకజన్మ లయ్యెదరని నమ్ముచున్నాము.

దానధర్మము. [౧౮౮౨ వ సం॥ జూలై నెల.]

\*\*\*

బీదలుగా నుండువా డానమునకు పాత్రు లని న్నులుబుద్ధిచేత విచారించినప్పు డిదిబడినను నిపుణముగా పరిశీలిం చినచో నెల్లవాగును దానమున కర్హులు కారునుట తేటపడకపోదు. ఆపదలోనున్నవారిని జూచినప్పు డి జాలిపుట్టుట యందలకును సహజ గుణముగా నున్నది. అప్పుడు సహాయముచేయ ప్రోత్సహ పఱుచుటకే సర్వదయాపరూ డయిన పరమేశ్వరుడు మన కట్టి కనికర మనుదివ్యగుణమును కలుగజేసి యున్నాడు. అయినను బండవారి డొకఁడు శరీరమునంద గాయములు చేసికొని యాచించు చున్నప్పుడు వానిమీఁద కనికరము పుట్టుటకు మాఱుగా వివేకులకు కోరికము వచ్చును. ఈగుణమును బట్టి చూడఁగా వచ్చినయాపద

తనంతటతాను తెచ్చిపెట్టుకొన్నదిగాక దైవవశమువలన వచ్చిన దునునప్పుడు మాత్రమే మనము తోడు చూపవలయుట భగవదుద్దేశ మయినట్లు స్పష్టముగా గనబడుచున్నది. పాటుపడి సంపాదించుకొనుట కయి భగవంతుఁ డందఱికిని అవయవములను ప్రసాదించి యున్నాఁడు. అవయవపటుత్వము కలిగియు వాని నుపయోగించుకొనక బుద్ధిపూర్వకముగా సోమరితనముచేతి దరిదులయినవారు భగవదాజ్ఞోల్లంఘనము చేసి యీశ్వరసత్తములయినసాధనముల నుపయోగించుకో నొల్లనివా రగుటచేత దానిఫలమును వారనుభవించి బుద్ధి తెచ్చుకోవలసినవారే. అట్టి సోమరిపోతులకు చేసెడిదాన మపాత్రదాన మనుటకు లేక మఱునను సందేహము లేదు. పాత్రదానమువలన దేశమునకు లాభము కలిగినట్టే యపాత్రదానమువలన బహువిధము లయినసప్తములు కలుగును. ఏమి కాలకర్మదోషమునతో కాని పూర్వకాలమునుండియు మన హిందూదేశమునం దపాత్రదానమే విశేషముగా జరుగుచు దేశమునకు మితిమీరినయనర్థముల నాపాదించు చున్నది. మనలో కొన్ని తెగల వారు దృఢకాయులయి యుండియు యాచ్ఛావృత్తినే తమకు జీవసాధారముగాఁ జేసికొని పాటుపడ నొల్లక సంతర్పణములయందును సమారాధనలయందును కుడుచుచు పరాన్నపుష్ట సర్వాంగులయి ఘనతను వహించుచున్నారు. అట్టివారు భోజనమునిమిత్తమయి యూరూరఁ దిరిగి సత్రములయందును పీడించి ధనికులయిండ్లయందును భుజించుచు లోకు వయినవారియిండ్లవద్ద శుభకార్యములయందు తోరణములు త్రేంపియు పెరుగులాడియు దుండగమును జూపి ధనార్జనము చేయుచు భార్యాపుత్రాదులకు నగలు చేయించుకొనుటకు సహితము శక్తులగుచున్నారు. ఇట్టివారిసంఖ్య నానాటికి ప్రబలు

చుండుటచేత తాము పాటుపడక యితరులకష్టార్జితధనమును వెచ్చ పెట్టువారు గణనాతీతు లగుటవలనను, పాటుపడువారు తమకుటుంబ భరణముతోడిపాటుగా పెక్కుమిషలమీఁద నసంఖ్యాకు లయిన సోమరిపోతులను పోషింపవలసినవా రగుటవలనను, దేశమునకంత కంతకు బీదతనము సంభవించుచున్నది. ఇటువంటివారికి దానము చేయక వారిని పాటుపడునట్లు నిర్బంధించినచో వా రుదరపోషణమున కయి వేఱుచూర్గము దొరకక పాటు పడవలసినవా రగుదురు. వా రందఱును పనికిపూనినచో ఈవఱకు బీడుపడి యున్నభూము లనేక ములు సేవ్యమునకు వచ్చియు, ఈవఱకు మూల పడియున్నవృత్తు లనేకములు మరల ప్రబలియు, దేశము పంటలు ప్రబలి సుఖిక్ష మగు టయేకాక భాగ్యసంపన్నమునహిత మగును. అవయవపటుత్వము గల బీద వారివిషయ మయి మనము చేయవలసిన దంతయు మనము వారికి యుక్తమయినపనిని జూపి వారిపాటునకు తగినవ్రతిఫలము కలుగునట్లు చేయుటయే. అదియే వారికి మహోపకారము. సోమరిపోతులకు దానము చేయుటవలనఁ గలిగెడుకీడులు మఱియును పెక్కులు గలవు. మనుష్యున కేదోయొకపని యున్నపక్షమున వానిమనస్సు దుర్మార్గ మయినయాలోచనమీఁదికి పోవకుండును. పరద్రవ్యమువలన సుఖజీవ నము చేయుచు చేయుట కేమియు పని లేనివారు కావలసినంతయవ కాశము కలనారయి దుర్మార్గకార్యములను జేయుటకయి దురాలో చనలు చేయుచుండుదు. దొంగతనము మొదలగుకార్యములు చేయు వారు సాధారణముగా పాటుపడనొల్లని దైవపంచకులుగానేయున్నారు. కాబట్టి సోమరులకు దానము చేసి ప్రోత్సహము కలుగఁజేయువారిండుమించుగ చౌర్యాదులను జేయుక్రూరులకు ప్రోత్సహము కలి గించువారే. కాబట్టి బుద్ధిమంతు లగువారు సాధ్య మయినంతవఱ



కిట్టిదానములను గట్టిపెట్టి వానయోగ్యులయినవా కినుత్రమేధనాది దానములను జేయుచుండుటకుఁ బ్రకుత్సించవలయును. అపన్నుల యావదను తొలగించుటకుఁ జాక కీర్తికొఱకే దానము చేయుట మన వారి కలవా టగుటవలన మనదేశమున గోచుపాశవాసము ప్రబలు టకు కారణ మయినది. పేగుకొఱకఁ జాక భవంతుఁ పీశికొఱకు దానము చేయుట కారణించినచో, శూద్రరాచారము శ్రీఘ్రకాలము లోనే రూపు మోసిపోవచ్చును. దానమునకు విధియుగా నర్హులయిన వారు తల్లిదండ్రులు లేనిపసిబిడ్డలును రోగాదకుచేతఁగాని ముసలి కనముచేతఁగాని యంగవైకల్యముచేతఁగాని పాటుపడ సవచుర్థులయి ముండుదరిద్రులును కాబట్టి సగవేధముల నట్టివారికే సాహాయ్యము చేయుట వివేకలోకమునకెల్లను విధిగా నున్నది.

మతకలహములు. [౧౮౮౨వ సం॥ ఆగష్టు నెల.]

\*\*\*\*\*

ఈనడుమ నేలమునగరమునందు మతవిషయమున హిందువు లకును మహ్మదీయులకును కలహములు సంభవించి యిరువక్షములను ధననాశమును ప్రాణనష్టమును సంభవించినవి. ఇటువంటికలహములే కొంతకాలముక్రిందట ఉత్తాహి దూర్ధాసమునందుకూడ పోసగి పెక్కునష్టములకు కారణ మయినది. సాధారణముగా నిటువంటిమత వివాదములయందు కొంతవఱ కుభయపక్షములవారును దోషులుగానే యుందురు. మతావేళిముచేతను మూర్ఖతచేతను కక్ష ప్రధానము చేసికొని వివేకము వదలి పోరాడునప్పుడు యుక్తాయుక్తవిచారమును న్యాయదృష్టియు నెక్కడ నుండును? అందుచేత రెండుప్రక్కలను కలహమునకు కారకులుగా నున్నవారిని విమర్శించి కొందఱిని శిక్షించి

నంతమాత్రమున పయి కప్పుడు నెమ్మదికలుగునట్లు కనబడుటయే కాని కలహములు మరల పుట్టక మొదలంట నడగ నేరవు. ఇట్టివివాదముల మూలకారణమును కనుగొని దానిని వారించుటకు ప్రయత్నము చేయకపోవుటచేత జ్యేషఠము మనసులో రాజుచుండి యెప్పుడో యొకప్పుడు భగ్గున మండి మరల మునుపటికంటె సధికముగా నష్టమును కలిగించును. కాబట్టి యిట్టియవివేకకార్యముల కెల్లను మూల మయిన మతవైషమ్యమును మూర్ఖతను సాధ్య మయినంత వఱకు జనసామాన్యమునందు రూపురూపుటకుఁ బ్రయత్నింపవలయును. కొన్నిస్థలములయందు దధికారములోనున్న వారు కొందఱు సనుబుద్ధితో న్యాయమును తీర్చుటకుమారుగా నొకపక్షము వాయొడల నొక్కవ యనుగ్రహమును రెండవపక్షమువారినిషయముయి యధిక కార్యమును కనఁబఱుచుటవలన జనులమనసులలోనిక్రోధాగ్నికి పిడకలు తగిలించినట్లయి యది యెప్పుడు నాతిపోక కడపట నణఁవరాని యాపదల నాపాదించును. ఇట్టి యనర్థములు పొసఁగకుండఁ జేయవలె నన్నచో రాజకీయాధికారులు నిష్పాక్షికముగా విమర్శచేసి న్యాయముగా దండ్యు లయినవారిని శిక్షించి తాత్కాలిక శాంతిని కలుగఁ జేయుటయే కాక జనులమూఢభక్తిని తొలగించుటకు తగిన సాధనములను సర్వత్ర వ్యాపింపఁ జేయవలయును. గ్రామములయందు చిన్న పాఠశాలల నేర్పఱిచి యుక్కడ జనులకు వ్రాయుటకును చదువుటకునుమాత్రము నేర్పినంతమాత్రమున వారికి వివేకము కలుగఁజాలదు. మూఢభక్తిని తొలగించుట కయి వారికి కొంతవఱకు ప్రకృతిశాస్త్రజ్ఞానమును, మతాభినివేశమును కలిగించుట యత్యంతావశ్యకము. గ్రహణాదులకు కారణము లేనో బొత్తిగా తెలియ నప్పుడు ధనాకర్షణము నిమిత్త మయి స్వప్రయోజన పరు లయిన

పెద్దలు పన్నిదేశకారణములను భ్రమఁడి నమ్మి విద్యావిహీను లయిన యజ్ఞానపరులు వారికుశంత్రముల క్లు జ్ఞానపరోవకుండఁ గలుగుదురు? ఇటువంటి యజ్ఞానము వలనను, అంతకంటె నధికముగా దుర్జ్జానమువలనను నిష్కారణముగా కలహములును మనస్తాపములును ప్రాప్తము లగుచుండును. కొంతవఱ కయినను మతవిషయమును బోధించి యందలిసత్యసంప్రదాయములను వానివలన లాభమును బోధించుచు వచ్చినంగాని మతద్వేషమును తన్నులమున వచ్చు కలహములును నశించి జనసామాన్యములో పరస్పరానుగాగమును నైకమత్యమును పుట్టి సత్ప్రభుత్వమువలన కలుగవలసిన యోగక్షేమములు కలుగవు. దొరతనమువారు మతవిషయమున నెంతమాత్రమును సంబంధము కలుగఁ జేసికొనఁ గూడదనియు, అట్లు కలుగఁ జేసికొన్నచో జనులలో సంక్షోభముపుట్టి ప్రజాక్షేమమునకు భంగము కలుగు ననియు కొందఱు బుద్ధిమంతు లనవచ్చును. రాచటికమువారేదో యొకమతము నవలంబించి యందలి యాక్షేపణీయము లగు సిద్ధాంతముల నెల్లను బోధించుచువచ్చిన నట్టికీసు మూడునగాని యేమతమునుగైకొనక సర్వమతములకును మూలాధారములుగా నుండుసత్యములను బోధించుచు వచ్చినచో సర్వమతములవారును వానిని శిరసావహింతు రనుటకు సందేహము లేకు. అట్టిసర్వమత సామాన్యమయిన స్వాభావిక సత్యములను తెలిసినమాత్రముననే నేఱుగఁ జెప్ప నక్కఱలేకయే ప్రజలు తా మవలంబించెడివిరుద్ధాచారములయందలి దోషములను తమంతతామే తెలిసికొని వ్యర్థకలహములకు పోక యితర మతములవారిని ద్వేషింపకుండవచ్చును. సాధారణముగా మనుష్యులను పాపరాగ్యములగుండి మర్చించుటకు ప్రబల మయినసాధనము పాపభీతి. అటువంటిభీతి భగవత్స్వరూప

స్వభావగుణములను భగవంతునకును దనకును గలసంబంధమును భగవద్విషయమున తాను నడుచుకోవలసిన ధర్మములను యథాస్థితిముగాఁ గొంతవఱ కయినను తెలిసినంగాని కలుగ నేరదు. అది లేకపోవుట చేతనే మనపాతశాలలయందలివిద్యార్థులు విద్యావిషయమున మిక్కిలి సమర్థులుగా నున్నను నీతివిషయమునను సత్త్వవర్తనవిషయమునను మూఢజనులకంటె విస్తారముగా వ్యత్యాసము కలవారుగా నున్నట్లు కనబడదు.

చిరకాలము హాణభాషాధ్యయనము చేసి జ్యోతిషాదప్రశస్తి శాస్త్రముల ననేకముల సభ్యసించినవిద్యార్థులగతియే యెట్లుండఁగా, ఏశాస్త్రజ్ఞానమును లేని పామరజనులస్థితి యెట్లుండును? ఈశ్వరుఁ డాత్మస్వరూపుఁడను స్థూలజ్ఞాన మయినను వారికి లేక పోవుటవలన విగ్రహములయందో శిలలయందో దేవుఁడున్నాఁ డనుకొని తమ యిష్టానుసారముగా పెక్కురూపముల నేర్పఱచి తాము సృష్టించిన దారు శిలాలోహరూప మయిన దేవతలలో తమదెక్కువ యని యొకరును తమ దెక్కువ యని మఱియొకరును దుర్బభిమానముచేత వృథావివాదములు పెట్టుకొని యుత్సవాదులయందు తమవిగ్రహము కుడివైపుననుండి వెళ్ళులె నని యొక తెగవారును తమమ్రోముయే కుడివైపుననుండి పోవలె నని యొక తెగవారును భారాడి నడిపథులలో తలలు పగులఁగొట్టుకొని మానవస్వభావమును మఱచి దయూ దాక్షిణ్యములను నీటగలిపి ఘాతుక చ్యుగములధర్మము నవలంబించుచున్నారు. చిన్నపాతశాలలయందుఁగూడ భగవంతుఁ డొక్కఁడే యనియు, మనుష్యాదిసమన్తజంతుజాలము నాతనిచేతనే సృజియింపఁ బడె ననియు, ఓక్కయొక్కరునిచేతనే సృజియింపఁబడినవా రిగులా చేత మనుష్యు లందఱును సోదరతుల్యులుగా నుండి యన్యోన్య

పేమము గలిగి యొకరికొకరు సర్వవిధముల తోడుపడు చుండవలె  
 ననియు, అట్లుచేయుక పరస్పర ద్వేషమును పెంచుకొని యెండోరుల  
 కవకారము చేయఁ బూనుకొన్నచో భగవదాగ్రహమునకు పాత్రు  
 లయి పరలోకదూరులగుదు రనియు, భగవదనుగ్రహసంపాదనమునకు  
 నీతి ప్రధానమనియు, యుక్తప్రవర్తనమును భూతదయయు లేనియెడల  
 నుభయలోకములయందును భ్రష్టులగుదు రనియు, సర్వజనాదర  
 ణీయుము లగుపరమార్థములను మనస్సులకు నాటునట్లుగా నులభగ్రంథ  
 రూపమున దేశభాషలయందు బోధించుచు వచ్చినచో మనుష్యులు  
 మృగప్రాయము లగుట మాని యొక దేవతయొక్క గుడిగుమ్మమువద్ద  
 నుండి మఱియొక దేవత వాద్యములతో పోగూడ దనెడి వెట్టి భ్రమ  
 యందు పడక వివేకము గలవారివలె నడుచుకొందురుగదా? ఇట్టి  
 స్వాభావిక మతమును బోధించుటవలన నేమతమువారికిని వైరము  
 కలుగుటకు కారణ మగుపడదు. పాతశాలలయం దొకవేళ నిట్టి  
 గ్రంథములను బెట్టినను, అందఱు నక్కడ చదువుట సమకూడి యందు  
 వలనిలాభము పొందుట సంభవింపనేరదు గనుక దేశభాషామానము  
 గలపుణ్యాత్ములు దేశభాషావృద్ధికియి యప్పుడప్పుడు నభలుచేయుచు  
 పలువురజనుల నక్కడ కాకర్పించి యువన్యాసరూపమునను వాద  
 హోపమునను పైని జెప్పఁబడినరీతిని సత్యములను వారిమనసుల  
 కెక్కునట్లుగా మృదురీతిని ఉపదేశింపవలయును. ఈప్రకారముగా  
 కొంతకాలము జరిపినపిమ్మట జనులస్థితి బాగుపడి దేశమునందు  
 వ్యర్థములయిన మతకలహము లదృశ్యములు కావచ్చును.

వృద్ధవివాహము. [౧౮౮౨ వ సం॥ ఆగష్టునెల ౨౩ వ తేది.]

అతిబాల్య వివాహమువలన మనదేశమునకు సంభవించుచున్న నష్టములనుగూర్చి వార్తాపత్రిక లప్పుడప్పుడు ముచ్చటింపగా జూచుచున్నను అంతకంతకు దేశమునం దంతటను ప్రబలుచు మితిమీరిన నష్టములనాపాదించు చున్న అతివృద్ధవివాహములనుగూఱించి యేపత్రికయు వ్రాయుచుండఁగానము. బాల్యవివాహములవలన కొన్ని సమయములయందుమాత్రమే దంపతుల కసౌఖ్యము కలుగుచుండును గాని వృద్ధవివాహములవలన నన్నిసమయములయందును వధూవరులకు తీజిని మనోవ్యధ సంభవించుటకు కారణ మగుచున్నది. బాల్య వివాహములవలెనే వృద్ధవివాహములును బ్రాహ్మణులలోనే విస్తారముగా వ్యాపించియున్నవి. పండ్లూడిపోయినముసలిపెండ్లికొడుకులు తా మేమి సౌఖ్య మనుభవింపవలె నని మూడేండ్ల పెండ్లికూతులను పరిణయ మగుచున్నారో మేమూహింపఁ జాలకున్నాము. బహువిషయములలో నావృద్ధు లాకన్నియలకు భర్తలుగా నుండుట కన్న ముత్రాతలుగాను వారితండ్రులుగాను నుండుటకు తగినవారుగా కనఁబడుచున్నారు. అట్టివా రొకవేళ వివాహము ధర్మప్రజాసంపత్త్యర్థముగనుక తమభార్యలవలన ధర్మసంతానము నపేక్షించియే యా పెండ్లిండ్లను జేసికొందురేమో! ఆ ముదిపెండ్లికొడుకులకు పెండ్లియగువఱకును సంతోషమేకాని యటుతరువాత భార్య యెదుగ నారంభించినకొలఁదిని మనస్సునందు విచారము పెరుగుచునేయుండును ; భార్య యీడఁజేసినదన్నమాట విన్నతోడనే మనస్సు కలుక్కు మనును. సాధారణముగా నేయీడువారిలో నాయీడువారికే స్నేహము కలియుట సహజ మయియుండును గనుక, స్వర్ణనుఖమున కయి

ప్రయాణము కట్టుకొనియున్న ముసలిమగనికిని భూలోకసౌఖ్యమునే  
 చిరకాల మనుభవించుగోరెడి పడుచుభార్యకును గలిగెడిమైత్రి  
 యెట్టిదో చెప్పుటకన్న వారువా రూహించుకొనుటయే సులభముగా  
 నుండును. కామమునిమిత్తముగాక కర్మలనిమిత్తమే వివాహము  
 చేసికొన్న ఎగుభర్తల సంభోగసౌఖ్యముమాట తలపెట్టవలసిన పనియే  
 లేదు. ఇంక నాయాలితోడి యాలింగసౌఖ్యమో భర్తకిన్న  
 మంచపుపట్లకే వేయిరెట్లధికముగా నుండును. దేహమునకు మంచి  
 గంధపుపూతిలకన్న మగనిగదిలోనికి వెళ్ళవలసినప్పు డెల్లను తలకు  
 పొంటిగంధపుపట్లే సహస్రాంశము లధికముగా నుండును. భార్య  
 నోటి కిర్పూర్ణతౌలిఫోలము భర్తనోటి నలంకిరించుటకన్న తినిచుగా  
 భర్త ముగమునకే రంగువేయుట కుపయోగించు చుండును; మన్మ  
 థుని పంచబాణములును వృద్ధభర్తమనస్సున నాటుటకన్న పడుచు  
 భార్యయొక్క సఖిరూపమును ధరించి యామెప్రేక్షింపరుని దేహ  
 ముననేనాటి గంట్లుచేసి దేహములో రక్తమున్నయెడల నయిదు  
 సెలయేళ్ళను ప్రవహింపఁ జేయుచుండును. వేయేల ? సఖిత్వ  
 దంతక్షతిములు శాస్త్రునియమములేక యప్పుడప్పుడు భర్తయొక్క  
 శరీరమునం దంతటను కెంపుపోడులను కల్పించు ముసలిదేహమునకు  
 క్రొత్తయందమును దెచ్చిపెట్టుచుండును. ఇటువంటి యిహలోక  
 సుఖములరుచి మరగినభర్త పరలోకసుఖమును మఱింతిశ్రమముగా  
 ననుభవించునిమిత్తమయి యత్యంతరూఁ డయియుండుట యొకవింత  
 కాదు. ఈప్రకారముగా ముముక్షువయి యుండుభర్త “ఎరోపకా  
 రార్థ మిదంశరీర” మన్ననీతివాక్యమును మనసునందు నిలుపుకొని  
 పారమార్థికచింత కలవార డయి తన క్రిందయపటుత్వము తగ్గి జవ  
 సత్వము లుడిగియున్న పాతపుచేతి నేమిచేయుటకును శక్తుఁడుగాక

భార్య తనయధిపతిగనుగుట తలచునది యాయధిపతిగనును పరవశా  
 ర్థము విడిచి పెట్టి మనోరథసిద్ధి పొందును. ఈవకారముగా  
 జరగుట కొన్ని స్థలములలోనే కాని బహుస్థలములలో మువలిభర్త  
 లీవైభవమునంతను చూడకమునుపే స్వర్గస్థు లగుటయే సంభవించు  
 చుండును; నూటికి కోటికి నొకచోట పతిశుభ్రోషయ పరమధర్మ  
 మనుకొని యితరసౌఖ్యములను నోచుకొనక పోయినను పతివేద చేసి  
 కొని పసపును కుంకుమమును పెట్టుకొనుభాగ్యము నైనను పొందితి  
 మని పంజోషపడుభార్యలు నుండురు. తమకడుపున బుట్టిన నుండరు  
 లయిన ముద్దుబాలికలు నిట్టివృద్ధవిగ్రహములకు బలిపెట్టునట్లు ప్రేరే  
 పించినది ధనాశాపిశాచముతప్ప వే తేదియుండును; ధనాశాపిశాచ  
 గ్రస్తులకు వివేకములేకపోవుట యాశ్చర్యముకాదుగాని యాదురాశా  
 పిశాచమును పాలదోల శక్తిగల కులజసమాంత్రులు లెందును  
 మందున కై నను గాన గాకుండుట వింతగానున్నది. ఈవృద్ధవివా  
 హములకును సరబలులకును వ్యత్యాస మంతగా కనబడదు; అలం  
 కారములును వాద్యములును పిండిపంటలును రెండికి సమాన  
 ములే; మెడకు నూత్రము కట్టటయందును భేద మేమియు లేదు;  
 ఉన్న వ్యత్యాస మంతయు మొదటిదానికి మామిడాకును రెండవ  
 దానికి వేపొర్రుయు కట్టుట యుండునున్నది. వివాహ మనుమిషచేత  
 చేయునీవర మేధయాగమునకంటె సవరగా నీయపూర్వస్త్రి మేధ యాగ  
 మునకంటె నొకవిధమున శిలావిగ్రహములకు పెట్టునరబలులే నుఖా  
 వహ మయిన పని చెప్పవచ్చును. సరబలులవిషయమున పశువుల  
 యొక్కశ్రమ నాటితోనే నివారణ మగును; వివాహరూప మైన  
 యాస్త్రిబాహులలోనో గూఢజీవమును సహింపరానిశ్రమ సవభవింప  
 వలసి యుండును. కన్యాశుల్కము నొక్కదానిని మాన్పించిన సర



మాంసవిక్రయరూప మైన యీ ఘోరరాక్షసకృత్యములు నివారణము కావచ్చును. పురాణములయందు వర్ణింపబడిన రాక్షసు లయినను తమయుదరపోషణార్థ మయి సరహత్యలను చేసినట్లు కనబడు చున్నది. కాని యీవిధముగా తమకడుపునఁ బుట్టినకన్నీయలను దయమాలి వృద్ధవిగ్రహములకు నివాహన్యాజమున బలిపెట్టినట్లు కనుపట్టదు. కాబట్టి పయియశృత్యముయొక్క క్రూర్మను తెలుపుటకు రాక్షస కృత్యమన్నమాట చాలదు. తమపుత్రికలవిషయమున నిట్టికిరాతన్యత్తి నవలంబించుటకు భూదేవుల మనుగొను బ్రాహ్మణోత్తముల కెల్ల మన సొప్పనో మాయూహ కందకున్నది. స్వర్గమునకు దారిచూపెన మని వేషము వేసికొని శిష్యవిత్రాపహరణము చేయుచు నేనుగల తోను పల్లకులతోను వాద్యములతోను శ్రోత్తపెండ్లికొడుకులవలె నూరూర నూరేగు శంకరాపరావతారు లగుమశగుగువు లీదురాచార మును మాన్పింప నేల యుపేక్షించు చున్నారో తెలిసికొన మానుష బుద్ధి కగోచరముగానున్నది. గురువుల కీగొడవ యేల? ఈగోక సౌఖ్యము లన్నియు తుచ్ఛములనియు, అర్థము వ్యర్థమనియు, మృత్యు వెప్పుడు వచ్చి యెగనెత్తుకొనిపోవునో తెలియదు కాబట్టి తేపటిదినముసంగతి విచారింపక యున్న దంతయు నేడే సత్సాత దానము చేసి పుణ్యము సంపాదింపవలె ననియు, అట్టిసర్వస్వదానము నకు త్రికాలాగ్ను లయి లీలామానుషవిగ్రహమును దాల్చి యీశ్వరాంశసంభూతు లయి యున్న తమకంటె పాత్రు లెవ్వరు గలుగుదు రనియు, శిష్యులకు పరమార్థము నుపదేశించి వారిని మోక్షకాములను జేసి తద్దత్తవిత్రముతో తాము గజాశ్వాదోళనాదులతో భూలోకసుఖమును చూఱగొనుచున్నం జాలదా? సరిసరి! అంతటితో నూరకున్నను కొంతమేలే. వా రట్టియక్షమములను వారింపక పోవు

టయేకాక పరలోకగతు లయినయావృద్ధులు తమ్మునిడిచి చనిన దుస్సహవృద్ధులనుండి తప్పించుకొని బయలుబడ నపేక్షించుననాధులకు తోడు చూపఁబూనిన దయాధురై సహితము ధ్వజ మెత్తి వారి నా లోకోపకారకృత్యమునుండి మగలించుటకుఁగూడ తమయమానుష శక్తిసంతను జూపుచున్నారు. ఎద్దువుండు కాకి ముద్దు కాకపోవుట సహజమే.

వీతాధికారులు. | ౧౮౮౨ వ సం॥ సెప్టెంబరు నెల.]

...o...o...

ఈ దేశమునం దిప్పుడు ముఖ్యముగా ద్వైతాద్వైత విశిష్టా ద్వైతమతములు మూడును వ్యాపించి యున్నవి. ఈ త్రిమతముల వారికిని ఆచార్యపీఠము లుండి యున్నవి. అద్వైతులసంఖ్య బ్రాహ్మణులలో సత్యధికముగా నున్నది గనుక, దక్షిణహిందూస్థానమునందే యద్వైతమతపీఠము లయి దుండి మతాచార్యులు చిరకాలాగతము లయినవసతుల సనుభవించుచున్నారు. ఉయైదుపీఠములును గాక యత్యల్పకాలముక్రిందట నేవిధముగానో యేర్పడిన యభివవవిరూపాక్ష పీఠ మని పిలువఁబడు నొకపీఠము కృష్ణానది కీనలిభాగము మొదలుకొని యాంధ్రదేశమునందు తిరుగు చున్నది. ఈపీఠమునకు నివాసస్థాన మెక్కడనులేదు; భూములు మొదలయినస్థిరవసతి యంతకుమునుపే లేదు. ఈ యాచార్యులు దేశాటనము చేసి జనులు చేసెడిభిక్షలు పాద పూజలు మొదలయినవానివలననే పరివారమును గజాశ్వాదోశ నాదులను కాపాడవలసినవారుగా నున్నారు. వీ రందఱును తమతమ పీఠము లాదిశంకరులచేతనే స్థాపింపఁబడిన వని చెప్పుచు తామును శంకరాచార్యనామమునే వహించుచున్నారు. పూర్వకాలమందీపీఠ

ముల నేర్పఱచుటయందలియుద్దేశము జనులకు మతబోధ చేసి మత వ్యాపనము చేయునిమిత్తమును, ఆయామతముల యందలివారిలో నెవ్వ రయిన సక్రమమయినసడత గణనా రయినపక్షమున వారిని జాతిబహిష్కారాదిశిక్షలచే సన్మార్గులనుగాఁ జేయు నిమిత్తమును, అయి యుండు సనుటకు లేక మయినను సందేహము లేదు. ఇటువంటి పనిని నిర్వహించుటకు సమస్త శాస్త్రపారంగతు లయినపండితులును ఇంద్రియనిగ్రహము చేసి రాగ ద్వేషాదులకు లోనుగాక నిష్పక్షపాత బుద్ధితో న్యాయమును దీర్చగలమహాత్ములును మాత్రమే యర్హులుగా నుండురు గనుక, వేదాంతాదిశాస్త్రములయందు ప్రవీణు లయి సంసార సుఖములను త్యజించినసన్యాసులే వీరమును స్వీకరింపవలయు నని విధులు వుట్టి యున్నవి. ఇటువంటివారు వీతాభిపతులయి తమకృత్యమును నిశ్శంకముగా నిర్వహించుచు వచ్చినచో దేశమునకు కొంత ష్టేమము కలుగివచ్చును. ఇప్పుడున్న ప్రకారముగా వీతాభిపతులవలన దేశమున కేమయినలాభము కలుగుచున్నదా, సాధారణముగా వీరము లకు వచ్చువా యెటువంటివారుగా నున్నారనునది ప్రస్తుతవిచారణీయాంశము. ఈసత్యాచార్యులవలన నిప్పుడు దేశమున కావగింజంత యయినను లాభము లుగచుండలే దని మేము గూఢిగా చెప్పగలము.

ఇప్పుడు వీరములకు నచ్చేడిమితాచార్యులు మతబోధ తమపని యన్నమాటయే చెబుచుండు; వలువురు భిక్షుమూత్రమే తమపని యనుకొనువారును గలరు. వారు తఱచుచుగా విద్వాంసులు గాకపోవుట చేత మతబోధ చేయుటకును వారర్హులు గారు. వారు పేరునకు సన్యాసులే యయినను వారిసన్యాస మంతయు భూలోకసుఖమును పొందుటకొనకేగాని త్యజించుటకుఁ గాదు. బ్రాహ్మణార్థములు చేసి

సప్తమ తప్ప అభిఘోరమును భక్త్యములను వెలుగనివారు నిత్యమును దొప్పలకొలది నేతితో గారెముక్కలు విలునవచ్చుననియు, సంభావనకయి కాళ్ళు పొక్కు లెక్కువట్టుగా తొక్కులపెల్లకులవెంట వరుగెత్తువారు పల్లకు లెక్కి వాద్యములతో నూరేగిమ్ము ననియు, స్వప్నములయందు తప్ప డబ్బ మొగ మెటుగనివారు సదా ధనముతో కొల్లలాడవచ్చుననియు, సన్యసించువారనేకు లున్నారు. అట్టి పరమహంసలకు ధనాగ్నిగ్గణోపాయమే వ్రణపక్షవము; ఉదరపూరణమే పరమార్థము; అపూసాదిభక్షణమే మోక్షసామ్రాజ్యము; వాద్యాది భోగమే యోగ్యము. ఇటువంటిపారమార్థికచింత గలగురువులవలన లోకమున కేమిలాభము కలుగఁ గలదు? వారు చేయఁగలిగినపని యంతయు బహిష్కారము చేసిన మనిజెదరించి విదలయొద్ద ధనము గొనుచు వానికి ధనరక్షణమునందలి శ్రమను తగ్గించుట తప్ప మఱి యొకటి యేదియుఁ గానరాకున్నది. వెట్టి నానిచేతిలోనిరాయివలె నసమర్థులచేతులలో జాతినుండిబహిష్కరించెడి యధికార ముండుట వలన దానిని క్రమముగా నుపయోగించుటకు తెలియకయు శక్తిలేకయు ప్రముఖులుగానున్నవారితోఁజేరియట్టివారికి విరోధులుగా నున్న వారిని సాధించుటకును తన్మూలమున వారి యనుగ్రహసంపాదనము చేసి ధనము సంపాదించుటకును తన్మూలధికారమునంతను జూసి దుర్బలులను బంధించుచున్నారు. ఈస్వాములవారు, యుక్తాయుక్త విచారమును గట్టి పెట్టి బహిరంగముగా సారాయములను త్రాగి మత్తెక్కి వీధులలో వడుచు న్నను, చేసికొన్నభార్యలను విడిచిపెట్టి దీపములు పెట్టినతోడనే స్వేచ్ఛముగా భోగస్త్రీలయిండ్లకు వెళ్ళుచున్నను, వారు ధనికు లయి రేని పాదపూజల కాశపడి ముందుగా వారియిండ్లకడనే భిక్షులుచేసి వారి చెడునడతలను జూచి నహింపలేనినితోషులను జాతి చెవ్వులు

తొడిగినారని వెలివేయు చున్నారు; మితిమీరినశిశుహత్యాదులను జేయుచున్నను, నిరంతరబహుపురుషసంభోగవ్రతము వట్టినను, అట్టి విధవలు ధోకుగాండ్రయిరేని వారియింటనే ముందుగా హస్తాదకమును స్వీకరించి భిక్షులుచేసి యాటంకుటాండ్రమీఁద వ్యభిచారదోషమెన్నినవంతతువులనే రెండవపూట భోజనము చేయుచున్నారని వెలివేయుచున్నారు. కొన్నిచోట్ల తామడిగినంతధనము నిచ్చుకొలేక పోయినారని బీదసాదలకు వెలిపత్రికలు పంపి కంచమును ముంతయు నమ్మించి ద్విగుణముగా ధనమును గైకొని వెలి తీసివేయు చున్నారు. రాగారాగా లోకగురునామధారులకు ధన మిచ్చినవారు పుణ్యాత్ములుగాను ధన మియ్యనివారు పాపాత్ములుగాను సిద్ధాంత మగుచున్నది! ధర్మశాస్త్రములును, మనుష్యసామాన్యమున కెల్లను భగవంతుఁడు దయ చేసిననవాజ్ఞజ్ఞానమును మంటఁ గలియు చున్నవి! జనులయొక్కనుఖముగాని దుఃఖముగాని వారివారినుచరిత్రలలోను దుశ్చరిత్రలలోను లేక ధనాశాపరాయణులగుగురువుల కటాక్షములలో నుండవలసివచ్చుచున్నది! జనులనుఖమును విత్తమును హరించుటలే గురువులు వెలయు చున్నారు! ఓ జనులారా! ఇటువంటిగురువులు లేకున్న దేశమున కెంత ష్టేమము కలుగును? మనలను సమస్తవిధముల సంరక్షణము చేసెడిదొరతనమువారికి కొంచెముపన్ను నిచ్చుటకు విచారపడెను మీరు లేనిపోనిబాధలను తెచ్చిపెట్టుకొనుటకయి మీ ధనము నేల వ్యర్థపటిచెదరు? ఈగురువులలో నెవ్వరయిన మీ కెప్పుడయిన మతబోధ చేసి యున్నారా? మీనిమిత్తమయి యొక్కడనైన మీవద్ద పుచ్చుకొన్నధనములో నాలవపా లయినవ్యయపఱచి యొక్క వేదపాఠశాలను శాస్త్రపాఠశాలను స్థాపించినారా? మీకు జ్ఞానాధిక్యము కలుగుటకయి దేశభాషలయం దొక్కమతగ్రంథము

నైనను రచించి యెఱుఁగుదురా? ఏమియు లేకుండ నీదండుగవ్యయ మెందుకు? గురువులయినవారికెల్లను విధాయకము లగులోకోప కారకృత్యములను గొన్నిటిపైనం జేయుచుండినిచో మన మాగురు వుల యాజ్ఞాబద్ధులమయి యుండవలసినవారము కాము. కాబట్టి యిప్పటిస్థితినిబట్టి గురువులయధికారము నెంతశక్తించిన నంతమేలు కలుగును.

దేశాభివృద్ధి. [౧౮౮౩ వ సం॥ జనవరి నెం॥]

\*\*\*౦౦౦\*\*\*

విద్యయందును బుద్ధియందును నాగరికతయందును జనసామాన్యముయొక్కస్థితి బాగుపడినచో దేశాభివృద్ధి యనఁబడునుగాని యెవ్వరో కొందఱు మహోన్నతదశను పొంది తక్కినవారు హీనదశ యందున్నంతవఱకును దేశాభివృద్ధి కలుగుచున్న దని యెంతమాత్రమును చెప్పనల్లకాదు. ముత్యముమీద జను లందఱును విద్యాబుద్ధులు కలవారయి యుక్తాముక్తవివేకము కలిగి దేశకాలపాత్రముల నాలోచించి తదనుగుణముగా తమ యాచారవ్యవహారములను మార్పుకొనుచు నభివృద్ధి పొందుచుండినచో విద్యావివేకాదులయందు మహోన్నతదశను దెందినవారి కయినను నిజమైనసౌఖ్యము కలుగును గాని జనులందఱు మూఢశిరోమణులుగా నున్నంతవఱకు సౌఖ్యమేమాత్రమును కలుగనేరదు. కాబట్టి బుద్ధిమంతు లయిన వారెల్లను తాము నిజ మయిన నుభయ సనుభవంప తలఁచుకొన్న యెడల తప్పక యితరులనుగూడ తమస్థితికి తీసికొనివచ్చుట కయి ప్రయత్నింపవలయును. అట్లు చేయక యుపేక్షించినచో కొంతకాలములో నామూఢజనులే తెలివిగలవారినిసహిత మాచారబలముచేత

తమతో సమానమయినస్థితికి దింపుటకు సమర్థు లగుదురు. ఒకఁడు సమస్తమును తెలిసినవాఁ డయి మూఢభక్తిని విడిచి యుక్తచూర్ణమున ప్రవర్తింపఁ గలవాఁ డయియున్నవక్షమున, వానిగృహమందలి స్త్రీలును బంధువులును చుట్టుపట్ల నుండువారును యుక్తాయుక్తవిదేశము లేని యనాగరికులయి యభివృద్ధినిమిత్తమయి యతఁడు చేయు ప్రయత్నములకెల్లను ప్రతిబంధమున జేయుచు బాధించుచు వచ్చి నప్పు డట్టివానికి తన విద్యావివేకాదులవలని లాభము ననుభవించుటకు శక్తి యెట్లు కలుగును? అతఁడు మనస్సంతోషమును సౌఖ్యమును ప్లు పొందఁగలుగును? తుర కట్టివారితో మనసుకలిపి సహవాసముచేయుట కయినను బుద్ధి యెట్లుపుట్టును; ఈహేతువుచేతనే యిప్పుడు హఠాత్విద్యాభ్యాసముచేసి తమ కలవడిన శాస్త్రజ్ఞానమువలని లాభమును పొంది యభివృద్ధిచెంద నవేక్షించువారు జనసామాన్యముయొక్క మాధ్యప్రభావముచేత తా మేమియు చేయుటకును శక్తులు కాకపోవుటయేకాక బయల విద్యావంతు లయినమిత్రులతో మాటాడుచున్నంతవఱకు పరమానందభరితు లగుచు నింటికి వచ్చి విద్య యెఱుంగనిస్త్రీలను బంధువులను గలిసి వారితోనున్నంతసేపును త్రోవతప్పి ఘాతుకజంతుసమాన్విత మయిన మహారణ్యములో పడినపారివలె నిరుత్సాహు లగుచున్నారు. కాఁబట్టి బుద్ధిమంతులు ముఱిదుగా తమస్త్రీలకును, చేత నయినంతవఱకు జననంఘమునకును మంచివిద్యను నేర్పింప పాటుపడవలయును. ఈవనినిమిత్త మయి బాలికాపాఠశాలలును రాత్రిపాఠశాలలును సాధ్యమయినయెడల ప్రతిగ్రామమునందునుకూడ స్థాపింపఁబడ వలయును. పూర్వకాలమునం దీహిందూ దేశము స్త్రీలపాండిత్యముచేత మిక్కిలి ప్రసిద్ధిచెందిన దైనను మధ్య వచ్చినముష్కరతురుష్కు ప్రభుత్వమువలన

అంతటి యాన్నత్యమును పోగొట్టుకొని శుద్ధక శ్రీవిద్యాభ్యాసము  
 దూషణ మని తాము అత ధీనితకు వచ్చినది అయినను మూలా  
 ప్రభుత్వము ప్రబలినతరువాత నిప్పు డిప్పుడు బాలికావిద్యాభ్యాసము  
 కొంత తలయెత్తుచున్నదిగాని యిప్పటికిని తగినంత వ్యాపనము కెంది  
 వదిలారు. కలకత్తారాజధానియందు శ్రీవిద్యాభివృద్ధిచేయుట కయి  
 యనేకసభ లేర్పడినందున, ఆదేశపుశ్రీ లంతకంతకు మంచిదశకు  
 వచ్చుచున్నారు. మహారాష్ట్రదేశమునందు శ్రీలచదువు బంగళా  
 దేశమునకంటెను చక్కగా నున్నట్లు వినుచున్నాము. ఈవిడును  
 పండిత రమాబాయి పునానగరమున ప్రసంగము చేసినప్పుడు కెండు  
 వందల యెనుబదిమంది నుండరులు సభకువచ్చి యువన్యాసకౌశలమును  
 విని నల్లావసాఖ్యము ననుభవించుటయే యక్కడశ్రీల యున్నత  
 దశను తెలుపుచున్నది. ఈప్రాంతములయందుకూడ ధనికులయినవారు  
 శ్రీవిద్యాభివృద్ధి కయి తగినంతప్రయత్నము చేయుదురని నమ్ము  
 చున్నాము. ఇప్పుడిప్పుడు జనసామాన్యముయొక్క విద్యాభివృద్ధికిని  
 కొంతప్రయత్నము జరుగుచున్నందున కెంతయు సంతోషించు  
 చున్నాము. మాపట్టణమున పెక్కు రాత్రిపాఠశాలలు వెలసి రూపు  
 చూసినను కెండుపాఠశాల లయిన నొకరీతిగా నిలిచియున్నందుకు  
 హర్షింపవలసియున్నది. ఇటీవల మామండలములో పెక్కుచోట్లను  
 రాత్రిపాఠశాలలు బయలుదేరి దినదినాభివృద్ధి కెందుచున్నందునకు  
 మే మపారమయిన మోదము నందుచు వానిని పెంపుకొందింపవలె నని  
 త్రికరణశుద్ధిగా నీశ్వరుని వేడుకొనుచున్నాము.



బాలికాపాఠశాలల కుపాధ్యాయులు. [౧౮౮౩ వ సం॥ జనవరి నెల.]

\*\*\*000\*\*\*

పురుషులవలెనే పూర్వకాలమునందు హిందూనుందరులు విద్యాభ్యాసము చేసి మిక్కిలి సమగ్ధురాలి డయి గ్రంథరచనయందు సహితము ప్రవీణత పొందియుండినను, దుష్టప్రభుత్వమువలనను మఱికొన్ని యితరకారణములవలనను కాలక్రమమున స్త్రీవిద్య యించుమించుగా నశించి సాంసారికనాగులను చంపించుట యనర్థ దాయక మని తలచుస్థితిగూడ కొంతకాలముండినది మనదేశమునకు వట్టివది. అయినను హూణప్రభుత్వము మనదేశమునందు బలపడి ముఖ్యపట్టణములలో నెల్ల బాలికాపాఠశాలలను స్థాపించి స్త్రీగతిని బాగుచేయుచు వచ్చినతరువాత ఇప్పుడిప్పుడు జనులు స్త్రీవిద్యాభ్యాసమువలని లాభములను తెలిసికొని సరభ్యంతరముగా తమబాలికలను పాఠశాలలకుఁ బంప నారంభించుచున్నారు. కాని యాబాలికలకు విద్యవలనఁ గలుగవలసినలాభముగలదు గలుగుచుండ లేదని యొప్పుకోవలసినవార మయినందున కెంతయు చింతిల్లుచున్నాము. బాలికాపాఠశాలలకు స్త్రీలనే కుపాధ్యాయులనుగా నియమించి వారిచేత పని చేయించనంతవఱకును స్త్రీలకు విద్యవలనఁ గలుగ వలసిన నిజమయినలాభము గలుగనేరదు. హిందూబాలికలనే సాధారణముగా నెనిమిది సంవత్సరముల మొదలుకొని పదిసంవత్సరముల లోపలనే వివాహముచేయుట యాచారముగా నున్నది. ఎక్కడనో కొన్ని కుటుంబములలోతప్ప సర్వసామాన్యముగా వివాహ మయిన తోడనే బాలికలను బడికిఁబంప మానిపింతురు. అందుచేత వారు రెండుమూడు సంవత్సరములకంటె నధికకాలము చదువుటకు శక్తు రాండు కాకున్నారు. ఆయల్పకాలములో చదివెడి చదువు బాలిక

లకు యుక్తాయుక్తవివేకమును గలిగించి వారివడతను దిద్దుటకు చాలి  
 బదిగా నుండవలయున కొంచెము చదువుటకును వ్రాయుటకును శక్తు  
 రాండ్రనుగాఁ జేయుటలో తప్ప నితరవిషయములయందు దావిద్య వారి  
 కంత వ్రయోజనకరముగా కనబడుచుండలేదు. సదవద్వివేకము  
 కలుగ నవశాశములేక యల్పవిద్యమాత్ర ములవడుటవలన పాఠశాలను  
 మూసివేసినవాత మనభాషలో కుప్పలిప్పలుగా నున్న శృంగారప్రబం  
 ధములను చదవవలసి పాడయినవారును పలువురు కానబడు  
 చున్నారు. కాబట్టి బాలికలకు విద్యనలవి వ్రయోజనమును పూర్వ  
 ముగా కలిగింప నేందినపక్షమున, వారధికశాలము విద్యాభ్యాసము  
 చేసి యుక్తప్రవర్తనమును లోకజ్ఞానమును గలపు పద్ధతిధములను  
 జదువునట్లు చేయవలయును. బాలికాపాఠశాలలో పురుషులే  
 యుపాధ్యాయులుగా నున్నంతవఱకును వారిని చిరశాలము చదివిం  
 చుట సాధ్యముకాదు. అడుపిల్లలు పదివందెదేడ్లు దాటినతరు  
 వాత పరపురుషులతో మాటాడుటయే తప్పిదముగా గణింపబడెడి  
 యీకాలములో ఈడువచ్చిన కన్నియలను పురుషులవద్ద బహిరంగ  
 ముగా బడులలో చదివించుటకు కులీను లయిన బంధువు లేంత  
 మాత్రము నొడబడరు. జనుల యిప్పటిస్థితినిబట్టి యెదిగిన పడుచులను  
 మగవాండ్రవద్ద చదివించుటవలన సనేకము లయిన యసర్థములును  
 గలుగును. ఇప్పటి మూర్ఖతను వదలించి స్త్రీలగతిని బాగుపఱచుట  
 కయి క్రమశిక్ష గల పాఠశాలయందు స్త్రీలనే యుపాధ్యాయుల  
 నుగా దిద్ది సాధ్యమయినంతవఱకు పట్టణములయందును పల్లెల  
 యందును గల బాలికాపాఠశాల కెల్లను బంపవలయును. అటుతరు  
 వాత సద్వంశమునందు పుట్టిన సాంసారికస్త్రీ లుపాధ్యాయులనుగా  
 కుదురుట కొడబడుదురా యనుట కూడ విచారించదగియుండును.

భర్తలు తమభార్యలకు పాతకాలలలో ఉపాధ్యాయులుగా పంపుట కలగ్గరించుట పాధారణముగా సంభవింపనేరదు గనుక, ఎక్కడనో భర్తలు పాధ్యాయులుగానుండి బాబురకు చదువుకొనుచు తమ యింటనే యొకమూల బాలికలకు చదువునేర్ప తమభార్యల వంగీకరించెడి కొన్ని విషయములలో తప్ప మగవాండ్రు దొరకుట తటస్థింపదు. ఇక విధవలలో సహితము ధనికురాండ్రయినవాగు తాము పని కొప్పకొందు రని యూహించుట కవశాశయ కనబడదు. బ్రీదలయి గౌరవము గల కుటుంబములలోని వితంతువులు తాము పాధ్యాయులుగా కుదురుట కొప్పుకోవచ్చును. మగడు పోయినతోడనే యట్టి స్త్రీలు పొందెడు దురవస్థ చెప్ప నలవికాదు. తక్కి, చక్కయి ట్టెన్నను వారి కన్నవస్త్రాదులకైనను లోపములేకుండ జరుగుచుండిన కొంత మేలుగనుండును. బహుస్థలములయందదియును లేదు. భరణమునిమిత్తము యాచార్యము వేసినవీడట భర్తబంధువులు తమకు పితౄణ్యమును సొత్తు లేదనియు, ఆమె వ్యభిచరించుచున్నదనియు లేనిపోని ప్రతివాదములను చేసి యేలాగున నైనను భరణము నెగబెట్టుటకు లోకములో నున్న మాయోపాయముల నన్నిటిని పశ్చుగుగు ఆగండముల నన్నిటిని జయించి యావితంతువులు మనోవృత్తి కయి తీర్పు పొందగలిగిన పక్షమున, ఇప్పించెడి భరణము తటచుగా సంవత్సరమునకు పదిరూపాయలలో పండెండురూపాయలలో యుండును. అచిన్న మొత్తమును క్రమముగా నుపయోగించుకొనుపక్షమున తిన్నగా మూడుమాసముల గ్రాసవాసముల కైనను చాలియుండదు; అందుచేత నట్టివితంతువు లేబంధువులయిండ్లకడనో చేరి వారికి సమన్వీచవుననులను చేయుచు వారనెడి రోతమాటల కెల్లను తలముగ్గి గౌరవ సీస. మయిన బ్రతుకు బ్రతుకవలసినవచ్చును. కాబట్టి యిట్టి విశంతు

మీ క్రిమిశిక్షకుపాండి బాలికాపాఠశాలల కుపాధ్యాయులు లగుదు  
రేని స్త్రీవిద్యార్థివృద్ధి చేసి హిందూనుండరుల స్థితిని బాగుపఱచినవా  
రగుటయే కాక తామును లాభమును పొంది నెలకు పది పండ్లెండు  
రూపాయల చొప్పున జీతము సంపాదించుకొని తాము నుఖజీవనము  
చేసి యితరులను పోషించుటకుకూడ శక్తురండగుదురు. అప్పుడు  
వారింట పనితేక తిని కూర్చుండి పరదోషకథలతో ప్రాద్దువుచ్చుట  
కంటె విద్యాగోష్ఠితో నత్కాలక్షేపము చేయవచ్చును. అటువంటి  
కులీనలయినవిదుషులు పాఠశాలలం జదువుచెప్పుచు వచ్చినచో నెల్ల  
వారును తగు బాలికలను చిన్నతనములోనే బడికింపుట మాన్పింపక  
పాఠశాలించివిద్యాబుద్ధు లలవడువఱకును చేదుపు చేప్పింతు రనుటకు  
లేకమయినను సందేహ ముండదు. స్త్రీలకు విద్యవలనలాభములు  
స్పష్టముగా కనబడుచున్నతరువాత వివేకు లెల్లను యువతు లగుతమ  
భార్యలనుసహితము తప్పక పాఠశాలలకుం బంపుదురు. అట్లు ఎంపి  
నప్పుడుమాత్రమే మన దేశమునందలి స్త్రీలకు విద్యవలని ప్రయోజనము  
పూర్ణముగాఁ గలిగి దేశమునకు నిజమయినక్షేమము కలుగును.  
అయినను వితంతువులను సమకూర్చి వారికి క్రమశిక్షను నేర్పి విద్యా  
బుద్ధులయందు దిద్దుటలోను కొన్నికష్టములు కలవుగాని దొంతిము  
వారును దేశాభిమానము గల పుణ్యపురుషులును చేయుతోడ్బాటు  
తోడ నాకష్టములను పెక్కింటిని నిస్తరింపవచ్చును. ఈపనికి పూను  
టకు ముందుగా కులాంగన లుపాధ్యాయులుగా కుదురుట గౌరవా  
పహమే యనియు నందు నైచ్చమేమియు లేదనియు అనాధయువతు  
లకును వారిసంరక్షకులకును తోచునట్లు చేయవలయును.

విద్యాధికుల యర్హకృత్యము. [౧౮౮౩వ సం॥ జూన్ నెల.]

\*\*\*o\*\*\*

జ్ఞానహీనులకంటె జ్ఞానాధికు లయినవారికి విధిగా నుండు కృత్యము లధికముగా నుండు ననుట నమస్తవివేకి జనాదృశమైన నిర్వివాదాంశము, భగవంతుడు మన కవయవములనుగాని బుద్ధిని గాని జ్ఞానమునుగాని నిష్ప్రయోజనముగా నిచ్చియుండలేదు, మన కాయన ప్రసాదించినప్రతిసాధనమును మనము క్రమముగా నుపయోగించి దానివలనిఫలములను మనము పొందుటయేకాక లోకమునకు కూడ కలుగఁజేయుట మనకు ముఖ్యకర్తవ్యము. మన మాప్రకారముగా చేతుక యీశ్వరదత్త మయినసాధనకలాపమును మనము తిన్నగా నుపయోగించుకొననిపక్షమున, మనయశ్రద్ధకును సనాదరణకును మన ముత్తరవాదుల మయి వానివలసి ఫలముల ననుభవించవలసినవార మగుదుము. అంతేకాక లోకులును మనకృత్యమును మనము క్రమముగా నిర్వహించనందుకు తప్పు తెన్ని మనలను నిందింతురు. మన కాలోచించెడిశక్తి యున్నప్పుడు మేమూవిషయమున నాలోచించి శ్రద్ధ చేయులేదనుట మన కెంతమాత్రమును క్షమార్హణము కానేరదు. ఒకగుడ్డివాడు కన్నుగానక యెవ్వరి నైనను త్రొక్కిన ఎక్షమున జనులు వాచిమోడ కోపపడుటకు మాటుగా జాలి పడి పొనిని చేయిపట్టుకొని తీసికొనివెళ్ళి మంచిమార్గమున విడిచి సాహాయ్యము చేయుదురు. కన్నులున్నవాఁ డొకఁడు వచ్చి యెవ్వరి నైనను త్రొక్కినయెడల వానివిషయ మయి కనికరింపక పోవుటయే కాక కోపపడి యొకానొకసమయమునందు కొట్టను సహితము కొట్టుదురు. వాఁడు తాను చూడక కన్నులు మూసికొని వచ్చి త్రొక్కితి నన్నను వాఁడు క్షమార్హణము నంగీకరింపక భగవంతుఁ డిచ్చిన నేత్రము

లుండఁగా వాని నుపయోగించుకొనకుండుట మఱింత తప్పిదముగా నెంచి తగినశిక్ష చేయుదురు. బాహ్యసత్రములు లేనివాఁడు తెలియక యొకపనిని మానివేసి జనులకు నష్టము కలిగించినను వానిని క్షమించి వానివిషయమై బాలిపడునట్లే జ్ఞానసత్రము మూతపడి యుండు మూర్ఖులు తెలివితక్కువచేత నొకలోపపుపని చేసినను చేయవలసిన పనిని మానివేసినను సహించి యూరకుందురుగాని జ్ఞానసత్రప్రకాశము చక్కఁగా గలిగి ననుష్ఠమును చూచుటకు శక్తులయియున్న విద్యాధికులు తమ కృత్యమును మానినప్పుడు జను లోర్చి యుండఁ బారు; ఒకవేళ జనులు సహించి యూరకున్నను ఊరికుండకపోయి నను, వారు తమ యశ్రద్ధకుఁ దగినఫల మవశ్యముగా ననుభవింపక తీరుదు. వా రొకవేళ తమ కిది కృత్యమని తెలిసికొనక యుపేక్ష చేసినను, కన్ను లున్నవాఁడు చూడకపోయిన నపరాధ మెట్లధిక మగునో జ్ఞానసత్రసాహాయ్యమున తెలిసికోఁ గలవాఁడు తెలిసికొన కుపేక్షించినందున కధికదోషియు నధికశిక్షార్హుఁడు నగు ననుటకు సందేహము లేదు.

మృగాదులవలెఁ దన సౌఖ్యమునుమాత్రమే చూచుకొనువాఁడు గాక మనుష్యుఁ డెప్పుడును పరుల సౌఖ్యమును కూడ ముఖ్యముగా చూడవలసినవాఁడుగా నున్నాడనుట యించుమించుగా నెల్లవారు నెఱుఁగుదురు. అందుచేతనే మనుష్యుఁ డెంత స్వప్రయోజనపరుఁడైన నంత నీచుఁ డనియు నెంత పరోపకారశీలుఁ డైన నంత యుత్తముఁ డనియు సామరజనులసహితము నమ్మియున్నారు. విద్య యధికమైన కోలఁదిని పరోపకారవిషయ మయిన జ్ఞానము ప్రబలి యితరులవిషయ మయి తా నాచరింపవలసిన ధర్మముల గౌరవమును తా నాధర్మము లను పాటించక పోవుటవలనఁ గలిగెడు ప్రత్యవాయమును పూర్ణముగా

గ్రహింపఁ గలుగును. లోకము విషయ మయి విద్యావివేకనంపన్నుఁ  
డయిన ప్రతిమనుష్యుఁడును తా నాచరింపవలసిన ధర్మములు వివిధ  
ములుగ ను సలభ్యాతీతిములుగాను నున్నను మన దేశమునందలి చదు  
వరులగువా రందఱును దేశభీమానమును పరోపకారదింతును తమ  
మనసులనుండి పాటదోలి యేవిషయమునందును దేశభివృద్ధినిమిత్త  
మయి పాటుపడక స్వార్థపరులయి యుండుట యెంతయు వింతగా  
నున్నది.

ఓ విద్యానిధులారా! మీ రిది నైనను మిమ్మాశ్రయించి  
యున్న మాంద్యమునుండి లేచి కన్నులు తెరిచి మీ మార్గ కృత్రిమును  
తెలిసికొని మీ రేమానమస్తవిధముల మహోపకారమును చేసి  
తన్నానరించి యున్న యజ్ఞానాంధకారమునుండియు దుర్దశలనుండియు  
నుద్ధరింతురని యాశపడి మీనిమిత్తమయి కసిపెట్టుకొని యున్న  
దేశముయొక్క మనోరథమును సఫలము చేయుటకు ప్రయత్నింపుడు.  
ఈహిందూ దేశమిప్పుడు జాతికట్టుపాట్లపిషయమునను మతిపిషయము  
నను సీతిపిషయమునను పాతాళమంటి లేవలేక బాధపడుచు సాహ  
య్యమునిమిత్తమయి యెదురు చూచు చున్నది; ఈసమయమునందు  
మీరందఱును జేయూత యిచ్చి లేవఁదీయుటకయి ప్రయత్నింపక  
పోయినయెడల మీరందఱును శక్తిగలిగి యుండియు దేశమును  
గట్టెక్కింపక ముంచివేసినపాపమును కట్టుకొన్న వారగుదురు. మీరు  
దొరతనమువారి యుద్యోగములయందు ప్రవేశించినమాత్రముచేత  
మానవస్వభావము నిమ్ము విడువలేదు! మీరిదికారప్రాజల్యమును  
మాటచెల్లుబడియు సభిక మయినందుచేతకూడ మీరు లోకమునకు  
జేయవలసినకృత్రిములలో సభికశ్రద్ధ వహింపవలసినవారే యగు  
దున్నరు. పరిధ్యభూమియందు నాటినవిత్త సముద్రె హిందువుల

హృదయక్షేత్రములయందు నాటినవిద్యాబీజము నిష్ఫల మగుచున్నదని యితర దేశములవారినిందను పొందక కొందఱుజనులలో నున్న మూఢభక్తినిపోగొట్టుట కయి పాటుపడవచ్చును; కొందఱుమూర్ఖతా పికాచావేశపరవశులయి యున్నకాపులసితిని బాగుచేయుట కయి పాటుపడవచ్చును; కొందఱు బాలికావిద్యాభివృద్ధికయి ప్రయత్నింపవచ్చును; కొందఱు స్త్రీలహాధ్యమును వదలుటకును వారలదురవస్థలను తొలగించుటకును కృషి చేయవచ్చును; కొందఱు అతిబాల్యవివాహములు మొదలయిననష్టకరములైన దురాచారములను రూపుమాపుటకై యత్నింపవచ్చును; కొందఱు జనులను నీతివరులనుగాఁ జేయు పని చేయవచ్చును; కొందఱు జనులకు జ్ఞానబోధ చేయవలసిన తమకృత్యమును విడిచి జనులను నిష్కారణముగా బహిష్కారములు మొదలయినమిషలచేత భయపెట్టి విత్తాపహరణము చేయుమతగురువులదౌర్జన్యమును మాన్ప పూనుకొనవచ్చును; కొందఱు ప్రజలకు రాజ్యాంగవిషయము లయినసంగతులను బోధించి వారిస్వాతంత్ర్యములను హెచ్చు చేయుటకయి ప్రయత్నింపవచ్చును; కొందఱు ప్రకృతిశాస్త్రానులను భాషాంతరీకరించియు సులభవచనశైలిని నీతిబోధకములైనమంచిగ్రంథములను రచించియు, వినోదకరములును జ్ఞానప్రదాయకములు నైననాటకములు చేసియు, దేశమునకు మేలు చేయవచ్చును. ఈప్రకారముగాఁ జేయుఁ బూనుకొన్నచో దేశాభివృద్ధికి వలయు కార్యము లింకను నెన్నియైన నున్నవి ఈవిధ మయిన లోకోపకారకృత్యములలో దేనిలోను కృషి చేయక యెల్లకాలము నేదో యొకవిధమున ధనార్జనము చేయుటకును స్వోదరపూరణము చేసికొనుటకును నిర్లక్ష్యుంబుధరణము చేసి స్త్రీదేహమునిడ నగలు దిగ వేయుటకునుమాత్రమే విద్యాధికులుకూడ పామరులునహితము పరి



హాసించునట్లుగా తమ శరీరములను ధారపోయుట యెంతయు నవమాన కరముగా నున్నది. లోకోపకారమునిమిత్తము పాటుపడుచారు నూటికికోటికి నొక్కరుమాత్రమే యున్నను దొరలమెప్పునకగ్గు తామే హిందూదేశము నుద్ధరించుచున్నామని యిచ్చకము లాడి వాగియును గ్రహమును సంపాదించుకొని యందుమూలమున లాభముపొందువారనేకు లుండుటవలన హిందువులు ముఖప్రీతి మాటలాడుచుకొని యు, స్వప్రయోజన వరులనియు, మోసగాండనియు నింకకూడ నొకటి వచ్చుచున్నది. కాబట్టి విద్యావివేకసంపన్నులైనవాక్యాధికార ధూర్వహు లటువంటి నీచోద్దేశముతోను పగులమెప్పుకొరకును దేశోపకారధూరంధరులవలె నటించక పారమార్థికచింతతో తమశక్తిసంచన లేక దేశక్షేమమున కయి పాటుపడుచు రని కోరు చున్నాము.

బాలికావిక్రయ వ్యాపారము. [౧౮౮౩ వ సం॥ అక్టోబర్ నెల.]

\*\*\*

వేలకొలది కాకపోయినను వందలకొలది రూపాయలను స్వీకరించి తమకడుపున పుట్టినపుత్రికలను వివాహవ్యాజమున వృద్ధులకును వికలాంగులకును ప్రతిదినమును మనకన్నలయెదుట విక్రయించుచుండగా మనము చూచుచున్నాము. ఈనరమాంసవిక్రయవ్యాపారము ప్రతిస్థలమునందును పట్టపగలు బహిరంగముగా జరగుచున్నను చిరకాలమునుండి వచ్చుచుండుటవలన మన మీదురాచారమువిషయమయి కొంచెమైనను ఆలోచింపక యుపేక్షచేయుచున్నాము. ఇప్పుడైనను కొంత శ్రద్ధపుచ్చుకొని యీదురాచారనివారణమున కయి తగినపని చేయుకుంటిమేని కాలక్రమమున నిది యెల్లవారిలోను వ్యాపించి, చిరకాలాచారమువలన దురాచారముగా సహితము

తోచకపోవచ్చును. ఇందుకు నిదర్శనముగా నాగరికతకుండు పగుస్త దేశములవారిని మించియుండి, మనుష్యులందఱును భగవంతుని బిడ్డలే గనుక ఒండొరులు సహోదరప్రేమ గలవా రయి యుండవలె ననియు జాతిమతవైషమ్యము కూడ దనియు నెల్లవారికిని బోధించెడి యూరపుఖండవాసులలో సహితము కొంచెముకాలము క్రిందటివఱకు స్వమతస్థులు కాని యనాగరికులను వట్టుకొని వచ్చి శువులను విక్రయించునట్లుగా వంతలయం దమ్మియు, గుఱ్ఱములు మొదలయిన వారిచేత పని చేయించునట్లుగా కొట్టి బలవంతముగా తోటలయందును గనులు త్రవ్వకయందును శక్తికిమించిన పని చేయించియు బాధించెడి దురాచారము దీర్ఘకాలాచారమహత్వముచేత చెడ్డదిగా తోచకపోవుటయేకాక, మీఁదిమిక్కిలి సదాచారముగానే దైవభక్తులకు సహితము కనబడి నరవిక్రయసూప మయిన యాక్రూరాచారమును భూతదయగల మహాపురుషులు కొందఱు మాన్పింప ప్రయత్నించినప్పుడు పుట్టిన సంక్షోభమును మనము విని యున్నాము. అదే ప్రకారముగా భూతదయను ముఖ్యముగా పాటించువార మన్న పతిష్ఠ వహించిన హిందువుల మయిన మనకును మనదేశమునఁ బుట్టిన నిరపరాధిను లయిన ముద్దుబాలికలను నిర్దాక్షిణ్యముతో ధనాశాభూతావేశమత్తు లయి యున్న పితృగూఢధారు లగు ఘోరగాతునులు పనికిమాలినవారికి విక్రయించెడి దురాచార మెవ్వరిని లక్ష్యముగా కనబడకున్నది. ఇటువంటి విషయలయందు శ్రద్ధ వహింపవలసిన మతాచార్యులు భిక్షులలోను గారెలలోను బూరెలలోను మునిగి తేలుచు ధనాకర్షణవిషయమున తప్ప విశ్వమును మఱచియున్నప్పుడు దేశాభిమానము గల మహాపురుషులైనను సంబంధము కలుగఁ జేసికొని తమ శక్తివంచనలేక పని చేయవలెను.

బాలికలను విక్రయించువాడుక దూష్ణమును అశాస్త్రీయము నైనను వెనుకటివారిని జూచి యిప్పటివారును, ఇప్పటివారిలో నొకరినిజూచి మఱియొకఁగును కొంచెమైనను సంశయింపక కొందఱు బహిరంగముగా విక్రయించుచు మఱికొందఱు అభరణముల వ్యాజమున వందలకొలది రూప్యములను గొనుచుఁ గొంచెమైనను తమ బిడ్డల భవిష్యత్సౌఖ్యమును ఆలోచింపక విక్రయము చేసి వారిని యావజ్జీవమును దుఃఖముద్రములో ముంచుచున్నారు. పూర్వకాలమందు తల్లిదండ్రులు తమ పుత్రులకు వివాహము చేయునపుడు ముఖ్యముగా వారిభవిష్యత్సౌఖ్యమునకు కారణము లగు విద్య, సత్సవర్తన, దేహరోగ్యము మొదలగువిషయములను బాగుగ పరిశీలించి అన్నింటిచేతను సర్దుఁ డయిన వరునకు పుత్రులను వివాహముచేసి తమ శక్తికొలది తామును వరుఁడును వివాహ కాలమందుఁ గాని తదనంతరము గాని యాభరణములను బాలికల కిచ్చు వాడుకమాత్రమే యుండినను, అది నానాటికి మాటి యిక్కాలమున ధనము హాత్రము వరునకు సర్వ సుగుణముగా నున్నది. వాఁ డెట్టివాఁ డైనను సీత్యకావభ్యుమోచియో శవములను మోచియో పునాపితోఁ గ మొదలగు విదేశములకుపోయి శ్రాద్ధపిండములను తినియో సంపాదించిన ముఱికిద్రవ్యము మాత్రము వానికి వివాహయోగ్యతను గలుగఁ జేయుచున్నది. ఇది బ్రాహ్మణులలో బాగుగ న్యాపించి వేరు నాటకొని యున్నది. ఇది శాస్త్రవిరుద్ధ మునదనియు నింద్య మనియు శిక్షార్హ మునదనియు కన్యాదాతలు స్పష్టముగాఁ దెలిసియు తమబిడ్డలకు చేయు చెలుపు తాము యోగ్యోద్దేశముతో చేయుచున్నట్లు నటించుదురు. కొందఱు కన్యాదాతలు పరమార్థచింతతో తాము పుష్కలయ్యు లోకోపకారమునకై ప్రయాసపడి తమ భార్యలు గర్భిణులయి యున్న కాలమున

నామెకు తప్పకుండ స్త్రీశిశువే యుద్భవించు వను జ్యోతివప్రమాణమును ఆధారము చేసికొని యావలకు పెండ్లి లేక యేకాకులై సంచరించు బ్రాహ్మణోత్తములలో నలుగురై మగురికి నొకటి తెలియకుండ మఱియొకరికి మహాదార్యముతో నమ వరోపకారినింతును వెల్లడి చేయుచు ముసభులగు నావిప్రులనుండి యొక్కొక్కరినొద్ద గిండుపందల రూప్యములకు తక్కువ గాకుండఁగ వెల దీసికొని గర్భస్థమైన యాశిశువును ఫలకాలమునకు పూర్వమే పోలముకాపులు తమ వండనై యున్న చేలను వర్తకులకు జట్టిల కిచ్చునట్లు, దానము చేయుదురు. ఆగర్భస్థమైన శిశువు మగశిశు వైనను మృతశిశు వైనను ఆధర్తలు విచారించి మఱియొక సారి గర్భిణి యగుకొఱకు విరీక్షించి వేళ్ళులకు మొక్కుచుందురు. లేక అద్భుతమున నామెశిశువే జన్మించిన నలుగురు మగలును నాలుగువైపులనుండి వస్తుండి యున్న పులులవలె వాని యింటిమీఁద నొకసారి పడుదురు. తగువాత వరులలో నొకరొకరికి వినాదము పుట్టుటయు నారందఱు కలిసి కన్యాదాతమీఁద న్యాయసభలయందు తమకు రావలసిన సొమ్మునకై అభియోగము తెచ్చుటయు నది తీటుమాన మగునోపల నాకన్యాదాత అతిపరమార్థచింతచే మఱియొక పృథవిప్రులకు కొన్ని రూప్యములకు మాత్రము శిశువును విక్రయించి వినాహను ముహూర్తము నిశ్చయించి వినాహమూ చేయుటయు మొదలైన యేకాద్యశతృత్వములు బ్రాహ్మణులయొక్క పుత్ర రూప్యములు కావు. ఇవికారముగా సిబ్రాహ్మణోత్తములు వరోపకారార్థమై చేయు వినాహమువలనఁ గలుగు సౌఖ్యమో యుత్యగ్భవము. చిరకాలమునుండి యనేకసేచ కృత్యములు చేసి కడుపు నొరు కట్టి పోగుచేసి ప్రత్యమంతయుఁ జాలక తమగృహముల నమ్మియు అప్పులు చేసియు పెండ్లాడిన

యావిప్రులు తమభార్యలు కాపురమునకు వచ్చినతోడనే యుండ నిల్లును పండమంచమునులేక ఊహార బిచ్చమొత్తుచు, వారిలో కొందఱు పనిచాలలు చేసి జీవనము చేయుచు, మఱికొందఱు తమ మామలవలెనే బిడ్డఁనుగని బాలికావిక్రయవ్యాపారము నలుపుచు, మఱికొందఱు తమభార్యలు కాపురమునకు వచ్చినకొలదికాలము నకే వారినుగ్రహమునకు పాశ్రులుగాక కొలదికాల మైనను సౌఖ్య మనుభవించు నదృష్టములేక తమభార్యలు పోయినవైపునే వృధాగా పండ్లికిలింది చూచుచు, తుదకు ప్రాణమునకంటె తీపి యగు ధనసాశనమునకుఁ భార్య మోసమునకును లోకాపవాదమునకును గుంది నశించుచు మరికొందఱి పావకర్మముల నేమియుఁజూడకాలము చాలక యామెకాలు నట్టిట పెట్టకమునుపే నరమపదమునకు పోచేయుచు, ఉట్లు పోచేసిన వారిభార్యలు పుట్టినింట నత్రింట నుండ నెలవులేక పొట్టకై పడిరానిపాట్లుపడుచు, నింతలో నింద్రియ దౌర్బల్యముచే నేదయిన నాపద సంభవించినయెడల అపకీర్తికి లోకాపవాదమునకును లోనగుచు, నుండుటగూడ బ్రాహ్మణజాతియందసామాన్యము కాదు. దయార్ద్రహృదయు లగు నస్మదేశీయులారా! మహాదూష్యమును నింద్యమును నగునీ బాలికా విక్రయవ్యవహారమును మాన్పుటకై యుంచుకై నను మీమనసునఁ దలఁపరా? ఎంత కాల మీతీరున బాలికలగొంతుకలు కోయువారిని చూచి యుపేక్షించెదరు? ఎంతకాల మీతీరున నాచారముచే కట్టుపడియుండెదరు? మీరు చేయు కార్యము తల్లిదండ్రులకర్హ మగుకార్యమేనా? మీరే యట్టిస్థితిలోనున్న యెడల నెట్లునహింతురు?

దేశాభివృద్ధిసాధనము. [గూరి వ సం॥ అక్టోబరు నెల.]

\*\*\*

హిందూదేశము పూర్వమును దున్నమహోన్నత  
దశను పోగొట్టుకొని బహువిషయములందు పరిహాస్యా  
మైనస్థితికి వచ్చినదని తెలిసికొని కొందఱు దేశాభి  
మానము గలవారు దానిని మరల మంచిదశకు తీసుకొని రాదగిన  
మార్గ మేదా యని యాలోచించుట కిప్పుడిప్పుడారంభించివారు.  
ఇట్టిమార్గ మేదా యని యాలోచించువారిలో కొందఱు ముగ్గురువుల  
నేకీభవింప జేసికొని వారిమూలమున నావశ్యకము లగునమార్పు  
లను చేసికొనవలయు ననియు, కొందఱు ముట్టముదట విద్యాధికు  
లయినవారు కొందఱు సాహసము చేసి మార్గమును జూపియు ముఖ్య  
పట్టణములలో తిరిగి యుపన్యాసములు చేసియు నులభశైలిని గ్రంథ  
ములువ్రాసి యల్పక్రియకు నకుఁగాని యూరకు కానియిచ్చి వ్యాపింపఁ  
జేసియు మార్పులను చేయవలయు ననియు, నభిప్రాయ పడు  
చున్నారు. వీరిలో మొదటితెగవారియభిప్రాయమును గూర్చి మొట్ట  
మొదట కొంచెమువిచారింశము. ఏనాఁడును ఏదేశములోను మంచికి  
మాగులు నైదికన్పత్తివలన జీవనము చేయువారివలనఁగాని మత  
గురువులవలనఁగాని జరిగినట్టు చరిత్రము లెంతమాత్రమును చెప్పవు.  
వారెన్నటికిని కాలముతో నచ్చువారుకారు. మంచిమార్పులకు  
విరోధులుగానుండి ప్రతిబంధములను గల్పించి యభివృద్ధికి విఘాతము  
కలిగించువారిలో వారే యేదేశమునందును నగ్రగణ్యులుగా  
నందురు. శాస్త్రములలో లేనివియు మతముతో సంబంధింపనివియు  
నైనవ్రతాదులను కల్పించి జనలను మూఢులను జేసి యందువలన  
ధనలాభమును పొందుచు గౌరవంపఁబడు చుండువారు తమలాభము

నకును గౌరవమునకును భంగము కలుగునట్లుగా వని చేయుటలో మనకు సహాయులుగుదు రనుట కలగోనైనను సమ్మదగియుండునా? అట్టివారిని పురస్కరించుకొని మతబోధ యన్నమాట స్వప్నాసఫలమై నను తలపెట్టక వారి యనుగ్రహమువలన మహారాజులవలె గజాందోళనాదిసమస్తవైభవముల సనుభవింపుచు నిత్యమును పిండి వంటలతో భిక్షులుచేయుచు జనులను బెనరించి ధనాకర్షణము చేయ మరగినగురువులు తమశిక్షలకును పాదపూజలకును అకాలప్రళయము సంభవించునట్లుగా మార్పులను జేయఁగోరువారితో కలియుదురనుట పులి మాంసాహారమును మానుననుట కంటె సధికివిశ్వసనీయమైన మాటకాదు. వ్యాఘ్రమునకు భూతదయను బోధించి మాంసాశనమును మాన్పుట శక్యమగునేని, వీరి సప్పుడు దేశాభివృద్ధిని బోధించి కాలానుగుణములైనమార్పులకు దింపవచ్చును. ఈమహానుభావులకు స్వప్రయోజనపరత్వమే పరమార్థము; దేశక్షేమవిచారమునకును వీరికిని బహుదూరము; యుక్తిబీజమునకు వీరిమనను లూపరక్షేత్రములు. వీరికి సాధారణముగా పాపభీతి లేదు; శాస్త్రప్రమాణబుద్ధి యంతకుమునుపే లేదు; వారి కాచారము పరమదైవతము. వారాయాచార దేవతకు సమస్తశాస్త్రములను సమస్తజీవులను బలిపెట్టు మన్నను పెట్టుదురు. క్రూరాచారమున కనుకూలముగా శాస్త్రముల నిపార్థములు చేయుదురు! మూడవయేట పెండ్లిచేసి మగఁడు చచ్చిన యాముద్దుబాలికను యానజ్జీవమును హింసపెట్టుటకు ధర్మశాస్త్రములను దీసికొని వెత్తురు; కాటికి కాళ్లుచాచుకొన్న ముడింగునకు కర్మలు నిలుచుట గని మూడేండ్ల ముద్దుకన్నీయలను ముడిపెట్టి గొంతకులు కోముట కయి స్మృతులను తెత్తురు; ప్రాతవి దొరకకున్న క్రొత్తగా సవబ్రహ్మలయి సృష్టి చేసి యాయపూర్వస్మృతు

లకు వ్యాపాదిమహర్షులను కర్తలను చేయుచును ; మానుపున్న శ్రుతి  
స్మృతులను తమ కనుకూలముగా నున్నవానిని గొని తక్కినవానిని  
నీరు గలుపుచును ; జ్ఞాననేత్రము లేనివారిని శోతులతో వడగొడి  
యది దైవకృతిమందురు. ఇట్టివారిని కలుపుకొని వారితో జ్యోతులవలన  
లోలోపకారకములైన కార్యములు చేయ నువ్వయింతుట యెంత  
సూపులను జేరదీసి వానివలన దాహశాంతి చేసికొనఁ గోరుటయే.  
కాబట్టి బుద్ధిమంతులగువారు వారిని నిరాకరించియే పనిచేయువల  
యును. జనులు తమయోగక్షేమములను తెలిసికొని లేనివారయినచిర  
కాలాచారమువలన వారివాక్యములే పథ్యములుగాఁ గొని తమ  
బాగునకయి పనిచేయువారికి సకలవిధముల బాధలుగలుగఁ జేయువా  
రగుటచే అటువంటివారికి వ్యతిరెక్తముగా పనిచేయుట యేటికైన నీయ  
నిట్టెయైనను, తా మాచారప్రవాహమును దాటి దరిజేరుటకును తమ  
లోడ వచ్చినవారిని దరిజేర్చుటకును మొట్టమొదట మఱియొకసాధ  
నము లేదుగనుక, ఈపూజ్యులకు ప్రతికూలముగానే పనివారంభింప  
వలయును. మన కాథారము సత్యమను అప్రయోగ్యుడైయే కావల  
బడుచున్నది. దైవ బలముచేత మనలను గల్పింపఁజేసి శక్తి గాని  
కొక్కదానికే కలదు. ప్రవాహవేగమునకు జడియక కొందఱ తాచుచి  
యొడ్డును చేరఁగలిగిన ఎత్తమున క్రమక్రమముగా చేరికంటసంత  
వఱకు కొట్టుకొని పోవుచున్నవారిని చేయూత యిచ్చి తీరమునకు  
లాగుచుండవచ్చును. ఈప్రకారముగా కొంతకాలమునకు దరిచేరిన  
వారిసంఖ్య బలపడినతరువాత సంఘీభావమువలన ప్రవాహమునే  
మరలింపవచ్చును. అప్పు డందఱును తమంతనే మనవైపునకు  
వత్తును. కాబట్టి యెన్నఁడును మొట్టమొదట నొకఁగునకార్యమును  
నిర్వహింపఁ దలపెట్టినవా రధికకష్టపడక తీరను. కష్టపడక లోక



ములో నేకార్థమునందును ఫలమేలేను. కార్యమునకు దిగక దూరమునండి చూచుచున్నచో కన్పించు కష్టములుగానోచును నిజముగా కార్యమునకుఁ బూనికొన్నవారి కనుకొన్నిన్ని కష్టములుగపడవు ఒకవేళ కొన్ని కష్టములు వచ్చినను అలవాటువలన నవి కష్టములుగా తోచకపోవచ్చును కష్టములుగా తోచుననియే నమ్మున మన్నిను పూనినకార్యము యోగ్య మైనదియు మనుష్యులకుఁ గాకపోయిన భగవంతుని కై నను ప్రీతికర మయినదియుఁ గనుక కష్టమే సుఖముగా పరిణమించును. నిజమైన ధైర్యశాలికి తానెంత యెక్కువగా కష్టపడిన సంతకృతార్థతను పొందినట్లు తోచును. కాబట్టి పూనికయొక్కటి కలిగి పనిచేసినపక్షమున నెటువంటిదుష్కరకార్యమును సులభముగా సాధ్య మగును. ఆరంభదశలో కార్య మెంత మంచి దయినను అందఱును చేరుదు రనుట కల్ల; మతజీవనులు మొదలే చేరుదు. అత్యల్పసంఖ్యతోనే యారభింపవలెను. లోకములో నేది కాని యారంభముతోనే పెద్దదిగా నున్నది లేదు. వస్తువిషయమెట్లో పనులవిషయము నట్లే మొదట కొంచెముగా నారంభ మయి క్రమ క్రమముగా పెరిగి కడపట మహత్తరమైన దగును. కాబట్టి లోకోపకార పరాయణు లగువారు తా మందఱికొఱును కనిపెట్టుకొని యుండక తాము సత్వించుని లోకోపకారమని రూఢిగా నమ్మినదానిని మొట్టమొదట తా మాచరించుచు తరువాత లోకుల నాచరింపఁ జేయుటకు ప్రయత్నింపవలయును. నూదింటురాయి యినుము సొక ర్పించినట్లే సత్కార్య మందఱిని కాలక్రమమున తీవ్రప్రక్క కాకర్పించును.

ఇతరులను సత్కార్యములకు త్రిప్పువారి క్రమ్ము.

[గ్రామిని సంగీత వంతులకు తెలు]



ఇంచుమించుగా కొంచెము సన్మార్గదీనిత గలహరి కంఠటికిని లోకమును మంచిమార్గమున నడపింపవలయు ననియభిప్రాయముండునుగాని పరులను నిజముగా మంచిత్రోవను ప్రవర్తింపజేయుగలిగినవారు నూటికిఁబోటికి నెక్కడనో యొక్క రరుదుగా నప్పుడప్పుడు కానబడు చున్నారు. ఇట్టింతమంది కట్టిపడుదేశ మున్నను వారి కోరిక కొనసాగక పోవుటకు వారియం దేదో ప్రధానగుణము లేక పోయి యుండవలె ననుట స్పష్టము. అట్టిగొప్పలోప మేదాయని విచారింపఁ బూనినచో తానితరులవిషయమున బోధించుదానిని తా నవలంబింపకుండుట యని తెలియవచ్చును. స్వాచరణమునందు లేక పరోపదేశమునందుమాత్రమే వినియోగపడెడు పాండిత్యమును జూచి పలువురు మెచ్చవచ్చునుగాని లోకమును సత్కార్యములయందు ప్రవర్తింపజేయుట కది యెంతమాత్రమును సమర్థమయినది కాదు. ప్రపంచమును త్రిప్పఁ దలఁచుకొన్నవాడు ముందుగా తాను కాలూని నిలిచి తనశక్తి నుపయోగింపఁ గలుగుట కయి తనకు స్థిరమయిన స్థలము నేర్పరచుకోవలెను. అట్లుచేయక కాలిక్రింద తన కేదియు దృఢమైనచోటు లేక తోలుబొమ్మవలె నిటునటు తూలుచుండువాఁడేమి చేయుటకును శక్తుఁడు కాఁడు. సన్మార్గప్రవర్తనమును మొట్టమొదట తనయొద్దనుండియే యారంభింపవలయును. ఒకవేళ లోకములో మఱియెవ్వరిని బాగుచేయలేక పోయినను తన్నొక్కనివైనను బాగుచేసికొనినవాఁడగును. ఎవరిప్రవర్తనము వాఁడు చక్కఁబఱచు

కొని కాగువడుటకు విద్యగాని ధనముగాని ప్రసిద్ధిగాని శక్తిగాని యేమియు నక్కఱలేదు. ప్రతిమనుష్యుడును బుద్ధి గలిగినచో తన కున్న సాధనములతోనే తాను పరిశుద్ధుఁడు కావచ్చును. విష్కలంక మయినవస్తువువీఁద నెల్లవారికిని ప్రీతియు నాశయుఁ గలుగుట సహజగుణమే గనుక, ఒకఁడు పరోపదేశమును స్వానుష్ఠానము చేసి కొని పరిశుద్ధవర్తనము కలవాఁ డయినచో నందఱును తమంతనే యుజ్జీవానిచుట్టును చేరుదును. అప్పుడు సత్యమునుజ్యోతియొక్క వెలు తురు సూర్యతేజస్సు లోకమం దంతటను వ్యాపించునట్లే మొట్ట మొదట చెంతఁ జేరినవారి హృదయ కుహరములయందు ప్రవేశించి యుక్కడి యజ్ఞానాంధకారమును ప్రోక్షింపి క్రిమక్రిమముగా దేశ మంతటను ప్రసరించి ప్రకాశించును. ఒకమందికార్య మెప్పుడును నశించదు గనుక మనము పూనినకార్యము చెడునని యెన్నడును జిడియనలెనినవని లేదు. నేనధికారము గలవాఁడను ధనము గలవాఁ డను యునవక్షమున లోకమునంతను బాగుచేయుదు నని భ్రమపడి యెప్పుడును నానినిమిత్త మయిమాత్రమే ప్రయత్నము చేయుచు తుగ్గు తమజీవితకాలములో నేమియు జేయఁజూరక యపాత్రపుచాపు చచ్చినవారి నందఱిలో మనము చూచుచున్నాము. ధనాధికారాదు లేన్నియో యకార్యముల కొడిగట్టినాని సాధారణముగా లభించు నని కావు. ముందు మేలుచేయ సాధనమాలుగా నుండు నన్న నిర్గు లూ శ్శుభకరణముతోనే యొకవేళ సమస్తపాపములచేతను ధనార్జనా దుల చేతుల గలిగినను కొంతకాల మొకకానిపని కలవాటు పడినచో తాని మూర్ఖుకొనుట యసాధ్య మగును గనుక మొట్ట మొదట నా ప్రకారముగా ధనసంపాదనాదులు చేసినవా రని చేకూరినతరువాత లోకోపకారచింత యుచుమాటయే ముదిచిపోయి సమస్త పరమార్థము

లును తమ యధాకారములే యనుకొని ప్రపంచముతో నేటువడి ఆమ ప్రాభవముకొని కల్లకొలమును పడలను బాధించుచు పాడగుచున్నారు. కాబట్టి లోకోపకారమునిమిత్తము ముందుగా క్రొత్త సాధనములనిమిత్తమయి వేచియుండుటగాని ప్రయత్నించుటగాని కేవలజ్ఞానము. మనకు భగవంతుండు ప్రసాదించిన సాధనములతోనే ముందుగా పని నారంభించినచో కాలక్రమమున మన మున్నెడు నెదురు చూడనిసాధనము లనేకము లేర్పడుచుండును.

మొట్టమొదట తన్ను తాను దిద్దుకొనుటలోకూడ సనేకత్వము లున్నవి. సత్యమునేనమ్ముకొని నిర్భయముగా న్యాయమార్గమున సగవరింప నిశ్చయించుకొన్నవా డావశ్యకము వచ్చినప్పుడు తల్లియని తండ్రుని మిత్రులని బంధువులని చూడకుండవలసివచ్చును. ఏకానొకవృత్తివంటి సమయములలో ప్రియులందఱును విడిచిపెట్టి, అన్నపానాదులుతిన్నచో దొరకకపోయినను, ఇతరులు దూషించినను, బాధించినను, సహించి యూరకుండవలెను. శాశ్వత మయినపుడొక సుఖము నపేక్షించి సత్యప్రియు లయి యున్నవా రటువంటి తుచ్ఛములయినకష్టములకుఁగాని సుఖరాహిత్యమునకుఁ గాని జడిపి పెనుక తీయరాదు. కాజాధిరాజులకెల్లను ప్రభువయి యున్న భిక్షువులని యందే విశ్వాసముంచి యన్నిటికి నాతనిప్రావునే నమ్ముకొని ఉదాజ్ఞానుసారముగా నడవ దృఢనిశ్చయుఁడై యున్నవాఁ డిటువంటి యాపదలు లక్షలువచ్చినను తుదకు ప్రాణముపోయినను గణనచేయఁడు. బంధుమిత్రాదు లటువంటివానిని పిలిచి పరలోకముని సిద్ధిప్రతిపెట్టుకొని యిప్పుడున్న సుఖసంతోషాదులను చెడఁగొట్టుకొని కష్టముల నేల తెచ్చి పెట్టుకోవలెనని బోధించి నిదుత్యాపించినగాఁ జేయఁ బ్రయ

త్నింపవచ్చును. ధర్మస్వరూపుఁ డయిన యీశ్వరుఁడే యన్నిటికిని  
 తన్నే సమ్మకొన్నయట్టి ధైర్యశాలుల హృదయపీఠమును సదా నివాస  
 స్థానముగా నేర్పఱచుకొని ప్రోత్సహము కలుగఁ జేయుచుండుటచేత  
 వారు తుచ్చమైన యల్పకాలనుఖమున కాశపడి పరలోకహాని తెచ్చు  
 కొని యంతరాత్మ సదా దూషించుచుండునట్లుగా పేరులేక చెడుట  
 కంటె నెన్నికష్టముల కయిన నోర్చి యంతరాత్మను భగవంతునిని  
 గూడ నన్మార్గావలంబనముచేత సంతోషపెట్టుచుస్థిరసౌఖ్యమునొందుట  
 సహస్రగుణముల శ్రేయోదాయకముగా నెంచి న్యాయమార్గము  
 నణుమాత్రమును దాటి చరింపకుండురు. అంతరాత్మ బోధించిన  
 దానిని లోకము మెప్పున కయి కప్పిపుచ్చి యాత్మశాంతి గానక  
 యూచారచక్రమునం బడి పరిభ్రమించువా రూరును పేరును లేక  
 లోకవృత్తమున నశించునప్పుడు పరుల తృప్తికొఱ కయినసన్మార్గ  
 మును మీఱి చరింపక యిప్పు డన్యలదూషణమునకు పాత్రులయిన  
 వారుమాత్రమే యెల్లవారలచేత శ్లాఘింపఁబడుచు నెల్లకాలమును  
 కీర్తిశరీరముతో నెల్లచోటులను వెలుఁగొందుచుండురు. కాఁబట్టి  
 సుఖానుఖములను గణనచేయక యొకసత్యమునుమాత్రమే పురుషార్థ  
 ముగా భావించి యెవ్వ రన్నివిషయములయందు నాప్రకారముగా  
 చరింతురో వారొక్కరే లోకమును నడుపుటకుఁ దగినవారు. తాను  
 బాగుపడనిది యితరులను బాగుచేయుట యెవ్వరికిని శక్యముగాదు.  
 తానుబాగుపడుట కాచారభూతమునేవ విడిచి సత్యదేవత నారాధింప  
 పలయును. సత్యగ్రహణమునందు నిజమైనభక్తి కుదిరినయెడల తదను  
 గ్రహమువలన ధైర్యము స్థైర్యము శాంతత సహనము నిరంతరవ్యవ  
 సాయము మొదలైన సహధనము లన్నియు నిమిషములో లభించును.  
 ఈసాధనములు లభించినతరువాత బలహీనుఁడు సహితము లోకము

నంతను నల్లలనాడించి తనప్రక్కకు త్రిప్పవచ్చును. అస్త్రములు శస్త్రములు మొదలయినవానికంటె నివియే వేయిరెట్లు అమోఘములయిన ప్రబలసాధనములు.

స్త్రీవిద్యాభ్యాసము [ఊరవ సం॥ ఫిబ్రవరు నెల]

\*\*\*౧౩\*\*\*

ఈనడుమను మనరాజప్రతినిధిగారు విద్యావిషయమున నేర్పజేసినసభవారు విశేషముగా ప్రోత్సహపఱుపఁ దగినవానిలో స్త్రీవిద్య నొకదానినిగా వుచ్చుకొని దానివిషయమున తమకుఁ దోచినయభిప్రాయములను తెలిపి యున్నారు. ఇప్పు డీదేశములో స్త్రీవిద్య మిక్కిలి హీనదశయందున్నది. కాబట్టి దానిని ప్రోత్సహపఱుచుట కయి నగరపరిపాలనసభవారును స్థలనిధిసంఘమువారును దొరతనమువారును కూడ సహాయము చేయవలయునని చెప్పి యున్నారు. అట్లుచేయుట సముచితకార్యమనియు ప్రస్తుతపుస్థితినిబట్టి విచారింపఁగా మిక్కిలి యావశ్యకమనియు, తలఁచుచున్నాము. గొప్పపట్టణములు కొన్నిటియందు బాలురకువలెనే బాలికలకును విద్య చెప్పింపవలయునని వలువురు తలఁచినను వల్లెలయందు దింకను స్త్రీవిద్య శాస్త్రదూష్యమనియు, అనర్థదాయకమనియు, భ్రమించి వలువురు ప్రతిపక్షములుగా కూడ నున్నారు. అట్టివారు తమస్త్రీలు చదువుటవలని లాభమును తెలిసికొని వారికి విద్య చెప్పించుకాల మింతట వచ్చునని తోచదు. అదిగాక బాలికలను చదివించెడివారిలో నైనను బాల్యవివాహములనుబట్టి పదివందలసంవత్సరములు వచ్చునప్పటి కెల్లను వారిని పాఠశాల మాన్పించుచున్నారు. ఆయల్పకాలములో వారికి మంచివిద్య యబ్బకపోవుటవలన చదివెడి కొందఱికియినను పుస్తక

మును చూచి చదువుటకును కొంచెము జాబులను వ్రాయుటకును మాత్రమే యుపయోగపడుచున్నది గాని యావిద్య యుక్తాయుక్తములను తెలిసికొని సన్మార్గమున నడుచుకొనుటకును, లోకోపకారములయిన కృత్యములను చేయుటకు ప్రోత్సహపఱచుటకును అంతగా వినియోగపడుచుండ లేదు. ఈకడపట చెప్పినలాభము బాలికలను మఱికొంతకాలము చదివించినం గాని కలుగనేరదు. అట్లు వారికి మఱికొంతకాలము చదివించుట కయి వండ్రెండు సంవత్సరములు దాటినపడుచులు చదువు వదలిపెట్టక యున్నయెడల పాఠశాలయందున్నంతకాలమును వారికి ప్రతిమానమును బహుమానవేతనముగా కొంత యిచ్చుచుండవలయునని యెడ్యుకేషన్ కమిషన్ వా రేర్పఱచిన పథక మెంతయు ననుకూల మయిన దని భావించుచున్నాము. అప్రకారముగా చేయుచువచ్చినచో ధనవంతులు కాకపోయినను బీదలయినను ధనమున కాశపడి తమకస్యలను మఱికొన్ని సంవత్సరములు చదివించు రనుటకు సంశయము లేదు. అట్టివారిలో కొందఱిని భర్తల యనుమతిమీఁదనే యుపాధ్యాయులనుగా నేర్పఱపవచ్చును. వయసు వచ్చినపడుచులు చదువు చాలించుటకు ముఖ్యకారణము పురుషులుపాధ్యాయులుగా నుండుటయు చదువుచేప్పటకు స్త్రీలు లేకపోవుటయు నని యెల్లవారికిని దెలియును. ఈలోపమును నివారించుటకై పయినభవారు బోధనశాలను పెట్టించి యందు చదువుకొను స్త్రీలకు మానవేతనము లేర్పరచినచో కొందఱు పేదపడుచులును ముఖ్యముగా బీదలయిన విధవలును చదువుకొని పఠింప లిచ్చి మెప్పు వడయుదు రని దృఢముగా చెప్పవచ్చును. ఈదేశమునందు బాలికలు పలువురు పఠితనములోనే విధవ లగుచున్నారు. అదృష్టహీనలయిన బాలవితంతువులలో పలువురకు గ్రానవాసములు జరుగుటయే దుర్లభముగా

నున్నది. వారిలో కొందఱు నీళ్లు మోసికొనియో యటుకులు కొట్టుకొనియో పని చేసికొనియో హీనపుజీవనము చేయవలసినవారగుచున్నారు. అటువంటివారందఱుఁ గాకపోయినను కొందఱయినను బోధనపాఠశాలలయందు చేరినయెడల పరీక్షలం గృతాధ్యరాండ్రయి యుపాధ్యాయసీత్యమును వహించి తాము సుఖపడుటయేకాక లోకమునకును కావలసినంత యుపకారము గేయవచ్చును. ఈరీతి వారు పలువురు స్త్రీలలో బయలుదేరినయెడల కులకాంతలు పెక్కుండ్రు తామటివారిని తమయింటికి రప్పించుకొనియు తామే వారియిండ్లకు పోయియు విద్యాభివృద్ధి చేసికొందు రని నమ్ముట కనేక ప్రబలకారణములు కనబడుచున్నవి. స్త్రీవిద్యయంగు కొంతవఱకు గొప్పపట్టణములలో కొంతవఱ కభిరుచిగలిగి కొన్ని దురభిప్రాయములు దొలగినను నూట తొంబదిమంది యశ్రద్ధచేతను ఉపేక్షచేతను తమబిడ్డలను బడులకు పంపకున్నారు. స్త్రీలకు ప్రత్యేకముగా నుపయోగించు పుస్తకములు లేకపోవుటకూడ కొంతవఱకు వారి విద్యాభివృద్ధికి ప్రతిబంధకముగా నున్నది. ఈ కొఱతను తొలగించుట కయి తగిన పుస్తకములను వ్రాయించవలయు నని పూర్వోదాహృతసభవారు చెప్పి యున్నారు. అటువంటి పుస్తకములను రచింపఁబూనినవారికి దొరతనమువారు బహుమానముల నిచ్చుటయేకాక యాపుస్తకములను కొన్ని పరీక్షలకు పరసీయ గ్రంథములుగా నేర్పఱిచి ప్రతిబాలికాపాఠశాలలోను చదువునట్లు చేసినయెడల సమర్థులయిన గ్రంథకర్తలకు ప్రోత్సాహము కలిగి శీఘ్రకాలములోనే పెక్కు పుస్తకములుత్పన్న మగు సనుకకు సందేహములేదు. క్రిందఁటినవత్సరమువఱకు మన డెన్నపురి రాజధానితోఁ జేరిన దేశములయందెల్లను 1919 బాలికా పాఠశాల లుండినవి. నానిలో 31000 బాలికలు చదువు



చుండిరి. బొంబాయి రాజధానిక్రింది దేశములలో ౩౪౩ బాలికాపాఠశాలలు మాత్రమే యుండినవి; వానిలో ౨౬ ౨౬౬ గురు బాలికలు చదువుచుండిరి. బంగాళమునందు ౧౦౧౫ బాలికాపాఠశాలలుండి వానిలో ౪౧౩౩౪ గురు బాలికలు చదువు చుండిరి. ఈ ప్రకారముగానే పాంచాలము మొదలయిన దేశములయందుగూడ ననేక బాలికాపాఠశాల లుండి బాలిక లెందఱో చదువుచున్నారు. మొత్తము మీఁద మనహిందూదేశమునం దున్న బాలికాపాఠశాల లన్నియు ౩౬౯౭; వానిలో చదువుకొను బాలిక లందఱును ౧౨౭౦౬౬ గురు. ఇన్ని పాఠశాల లుండి యింతమంది చదువు చున్నను చదువుటకు తగిన యీడులో నున్న బాలికలలో నూటిలో నొక్కరయినను చదువుచుండలేదు. మనచెన్నరాజధానితోఁ జేరిన దేశములయందు ప్రత్యేకముగా చూచిన మొత్తము మీఁద నూటి కొక్కరికంటె సధికముగానే చదువుచున్నను బంగాళమునందువలె గొప్పపరీక్ష లిచ్చిన స్త్రీలు మన దేశమున నొక్కరునులేరు. ఆలోపము సహితము అదిరకాలములోనే పోగొట్టుట కీశ్వరుని వేడు చున్నాము.

అతిబాల్యవివాహము, నిర్బంధవైధవ్యము.

[౧౮౮౪ వ సం॥ సెప్టెంబరు నెల.]

.....

మనహిందూమహాజనుల నుఖవృక్షమునకు వేలుపురుగులుగా నున్న అతిబాల్యవివాహమును విధవావివాహనిషేధమునుజూచి మనను కరగి హిందువు కాకపోయినను బొంబయినగరమున వసించు బెహరాంజీ మలబారీ యను ఘరానీమతస్థుడు వానిని మాన్పుటకయి చేతనయినంతప్రయత్నమును జేయుటకు నిశ్చయించుకొని విశేషవ్యయ

ప్రయాసముల కోర్చి యిందునిమిత్తమయి సింహానగరమునకు వని కట్టుకొని వెళ్ళి యచ్చటి గొప్పవారితో మాటాడి యెల్లవారిని ప్రోత్సహపఱచుచు ప్రకటనపత్రికలను బంపి యున్నాడు. మన కన్నియలదుర్దశలను జూచి మతాంతరులుసహితము జాలిపడి వారి స్థితిని బాగుచేయుటకై ప్రయత్నించు చుండఁగా విద్య గలవార మని గర్వపడుచు స్థానికస్వపరిపాలనమునకు తగినవార మని ఘోష మిడుచున్న మనవారు రక్తసంబంధము గలతమయబలలగతి తిన్నపఱచుట కయి లేక మయినను ప్రయత్నము చేయకుండుట హిందూజాతికంతకు నెంతయు నవమానకరముగా నున్నది. మేము శ్రీపునర్వివాహవిషయమున నీటకే పెక్కుసారులు వ్రాసి యున్నాము గనుక నిప్పుడతి బాల్యవివాహమునుగూర్చి మాత్రము కొంచెము ముచ్చటించెడము.

అతిబాల్యవివాహములలో వధూవరుల పరస్పరానురాగమును శుభ్రమును లేక పోవునగునక తఱచుగా బహుదంపతులు నుఖమెఱుంగనివారుగానే యుందురు; కొన్నిసమయములయందు వారు పెద్దవారు గాకమునుపే యెవ్వరితో దైవయోగముచేత ప్రాణవియోగము సంభవించి పృథావ్యయమునకు కారణమగుటయేకాక నిరవరాధిను లయిన కన్నియలు యావజ్జీవమును మరణములకంటెను హీన మయి తీవ్రవేదనాకర మయినదుర్భరవైధవ్యదుఃఖముపాలు కావలసినవారగుచున్నారు; కొన్నిసమయములయందు మరణము సంభవించకపోయినను వ్యాధులచేత దంపతులయం దెవ్వరైన వికలాంగులును దుర్బలులును నగుట సంభవించి బహుకష్టములచాలగుచుండురు; మఱికొన్ని సమయములయందు భర్తలకన్న భార్యలు ముందుగా నెదిగి యీడుతగక యనేకాక్రమములకు లోను కావలసినవారగుదురు; వధువుల

యొక్కయు వరులయొక్కయు విద్యకు భంగముకలుగును; చిన్నతనము లోనే గర్భాదానిములు జరపుటచేత నిరువురదేహములును చెడిపోయి పెక్కండ్రు వ్యాధిగన్తు లగుదురు; చిన్నతనములోనే శిశువులుపుట్టి వారు దుర్బలలయి వ్యాధులచేత తీసికొనుచు చిన్నతనములో న్వర్ణమునకు పోనివారు వాలఖల్యాదులను పోలఁజూచు చుందురు; సంపాదించుకొనశక్తి లేనప్పుడే పెక్కండ్రుపిల్లలు పుట్టుటచేత బీదతనము వచ్చి యక్షులపాలయియు భార్యాపుత్రాదిపోషణమున కయి యొకరి మీఁద భారమువేసి వారినే నమ్ముకొని యుండి వారికి దానులయి స్వాతంత్ర్యమును గోలుపోయియు సమానుషమయిన జీవనమునకు లోబడవలసినవా రగుదురు; ఇటువంటి నష్టముల నాలోచించియే మనవూర్వులు బాల్యవివాహములను మానివేసి దారనుతాదులను పోషించుకొన శక్తిగలవారికే వివాహములు చేయుచువచ్చిరి. అందు చేతనే పత్నిని భరించువాఁడు గనుక భర్తయు, సతనిచే భరింపఁబడు నది గనుక భార్యయు సని వారినామములు సార్థకమగుచు వచ్చెను. ఈసదాచారమిప్పటికిని క్షత్రియులయందును శూద్రులయందును నిరంతరాయముగా వచ్చుచున్నది. ఏమిఁకాలగర్భదోషముననోకాని బ్రాహ్మణులయందును వైశ్యులయందును మాత్రము చిన్న పిల్లలకు వివాహము చేసెడియాచారము కొంతకాలమునుండి వచ్చు చున్నది. తతనుగుణముగా కొన్ని స్త్రోకములుసహిత మిటీవల కల్పింపఁబడినవి. అంతేకాని మన శ్రుతిస్మృతులను కూలగఁగముగా చదివినవారికి మనముఘలు బాల్యవివాహము నంగీకరింపనివారని స్పష్టముగా తెలియక మానదు. వివాహమంక్షముగా బాల్యవివాహముల కెంతమాత్రమును పనికిరావు “సోమః ప్రథమో వివిధే” అనుబుద్ధిదమంత్రమునుబట్టి కన్నియును తెట్టు మొదట సోముఁడు వరించుననియు, పిమ్మట గంధర్వుఁడు

వరించు ననియు, అటుతరువాత నగ్నివరించు ననియు, శాస్త్రమర్యాద కలదు. ఆయాదేవతలు కన్నియను వరించుకాలమును డెలుపుటలో

శ్లో. రోమదర్శనసంప్రాప్తే సోమోభంక్తేధ కిన్యకాం  
రజోదృష్ట్యాతు గంధర్వః కుచౌ దృష్ట్యాతు పావకః.

రోమదర్శనకాలమందు సోమఁ డనుభవించు ననియు, రజోదర్శన మయినతరువాత గంధర్వుఁ డనుభవించు ననియు, కుచదర్శన మైనతరువాత పావకుఁ డనుభవించు ననియు, స్పృశులు ఘోషించు చున్నవి. దీనినిబట్టి విచారింపఁగా వివాహమున కర్హురా లయినకన్య రోమములేర్పడి రజస్వలయయి స్తనములు పూర్ణముగా నెదిగిన దయి యుండవలయు సని స్పృశమగుచున్నది. వివాహమునందు కన్యావరు లకు జరిగెడిసంభాషణమును జూచినను వారిలో నెవ్వరును వయస్సు రానివారుగా కనఁబడరు. వివాహములో మూడుదినము లయినతరు వాత నాలవదినము వధువు “అపన్యం త్వా మనసా.....ఇహ ప్రజా మిహరయిం రరాణః ప్రజాయ స్సప్రజయ పుత్రకామ” అను వాక్యమువలన నీ మూడుదినములనుండియు మనస్సుచేత నీ సద్వర్తన మును కనిపెట్టినాను కనుక పుత్రకాముఁడ వయిన నీవింక సంతోష పూర్వకముగా నాయందు సంతానము కను మని వరునిగూర్చి చెప్పా చున్నది. అపస్తంబ, అశ్వలాయన, గోభిలనూత్రమాలం మూడును గూడ నాలవదినమున గర్భాదానమునుగూడ విధించుచున్నవి. శ్లో. “వివాహాదికర్మగణోయ ఉక్తోగర్భాదానం శుశ్రుమ యస్య చాంతే” ఇత్యాది పదనములవలన గర్భాదానముతోఁ గాని వివా హము పూర్తికాదు గనుకనే మనవారు పసిబాలికలకు సహితము వేడుకగా నాలవనాటిరాత్రి గర్భాదానకాండ నేకరువు పెట్టవల సినవారగుచున్నారు. “ఉదీర్వాతోవిశ్వావశో” అను వివాహమంత్ర

మునుబట్టి విశ్వావసుడు వివాహిత యువయాకస్యను విడిచి కుచములు రానిమఱియొకకస్యయొద్దికి పోవఁ బ్రార్థింపఁబడుచున్నాడు. ఈమంత్రములనుబట్టి విచారింపఁగా కన్నులు తెరివనిపసిల్లెలకు కూడ వివాహము చేయవచ్చునని జ్ఞానలేఖముగలవా రెవ్వరయినను జెప్ప సాహసింపఁగలరా? అంతేకాక స్మృతులన్నియు కస్యయొక్క ప్రాశస్త్యమును జెప్పునెడల “కన్యాచాక్షతయోనిః స్యాత్ కులీనా పితృమాతృతః బ్రాహ్మదిష్ఠు వివాహేష్ఠు పరిణీతా యథావిధి” “అస్పృష్టమైధునాం” అని బ్రాహ్మదివివాహములయందు పురుష సంభోగ మెఱుంగనిది ప్రశస్త్యురాలని యుష్టోషించు చున్నవి. ఏడని మిదిసంవత్సరముల యీడు గల పిల్లలకే వివాహము చేయవలసిన యెడల పురుషసంభోగ మెఱుంగనిస్త్రీని వివాహమాడ వలెనని యేల చెప్పఁబడును! మఱియు మన్వాదిస్మృతులు “క్లో. త్రీణివర్షాణ్యుదీక్షేత కుమార్యృతుమతీసతీ । ఊర్ధ్వంతు కాలాదేతస్మాద్ద్విందేత సదృశంవతిం.” “త్రీణివర్షాణ్యృతుమతీ కాంక్షేత పితృశానసం తతః చతుర్థేవర్షేతు విందేత సదృశంవతిం” అని ఋతుమతి యైనకన్నియ మూడుసంవత్సరముల వఱకును తండ్రి యనుజ్ఞకొఱకు కనిపెట్టు కొనియుండి నాలవసంవత్సరమున స్వయముగానే వరుని కోరుకొన వచ్చునని కంతోక్తిగా చెప్పుచున్నవి. మనపెద్దలు బుద్ధిమంతులుగనుక ఋతిమతి యైనంతమాత్రముచేత కన్నియలకు తగినంత ప్రాజ్ఞతరాదని యెఱిగి భర్తృవరణమును ప్రత్యేకముగా కస్యకే పడలిపెట్టక యామి శ్రేయస్సును గోరుతండ్రియందుఁ గూడ నుంది యున్నారు. అయినను ఋతిమతియైనతరువాత కన్నియకు వివాహము చేయక చిరకాల మర్జయుందినయెడల చోరరతియు గర్భధారణాదులును సంభవింపవచ్చునుగనుక “అప్రయచ్ఛన్ సమాప్నోతి

భూణహత్యా మృతావృతా” తండ్రి ఋతుమతియైన కన్యను వివాహము చేయనివత్తమున ప్రతిఋతువునందును భూణహత్య చేసిన దోషమువచ్చు నని సాధ్యమయినంత శీఘ్రముగా పెండ్లిచేయుటకు యాజ్ఞపల్ల్యాదులు విధు లేర్పఱచి యున్నారు. “శ్లో. త్రింశద్వర్షోద్వహేత్కన్యాం హృద్యాంద్వాదశవాన్షికీం త్ర్యప్తవర్షోప్తవర్షాంవాధర్మేనీవతి సత్వరః” అని మనుస్మృతియం దొక్కచోటమాత్రము ధర్మము చెబునప్పుడు ముప్పదియేండ్లవాఁడు పండ్రెండుసంవత్సరములదానినైనను, ఇరువదినాలుగుసంవత్సరములవాఁడనిమిది సంవత్సరములదాని నైనను వివాహ మాడవచ్చు నని బాల్యవివాహమునకు కొంచె మనుజ్ఞ యియ్యఁబడినది. అమనువే “శ్లో. కామమామరణాత్తిష్ఠేద్దృహేకన్యార్తుమత్యపి సచేదై నాంప్రయచ్ఛేత్తు గుణహీనాయకర్హిచిత్.” కన్యను మరణ పర్యంతము వివాహము చేయకుండ నైన నుంచవచ్చునుగాని గుణహీనునికిమాత్ర మెప్పుడును నియ్యకూడదని విధించియున్నాఁడు. “శ్లో. పితా దృష్ట్వానుమంతోపి స్త్రీచిహ్నం యావనేష్ఠితాం కస్తైదేయా మయాకన్యే త్యచింతయదతీవసః మునిఃకాండిన్యనామావై వివాహేచ్ఛు రథాగతః తస్మైప్రదేయా కన్యేతి నుమంతేనాపి నిశ్చితం.” అని నుమంతుఁ డనుబ్రాహ్మణుఁడు తనకొమార్తె స్త్రీచిహ్నములు ధరించియావసవలియైయున్నప్పుడామె నెవ్వరికిఁజ్ఞునా యని యాలోచించుచుండఁగా వివాహోద్ధియై కాండిన్యమునిరాఁగా నాతని కియ్య నిశ్చయించినట్లు పురాణముల యందుఁ గనఁబడుచున్నది. మనపురాణాదులయందును యావసవతులకే బ్రాహ్మణాదివర్ణములలో పెండ్లిజరుగుచు వచ్చినట్లు చెప్పఁబడినదిగాని పసిబాలికలకు ఇరిగినట్లు చెప్పఁబడియుండలేదు. ఇటీవల పుట్టిన స్మృతులయందలి కొన్ని ప్రక్షిప్తవచనములందు మాత్రము

బాల్యవివాహము లంగీకరింపఁబడినవికాని మంత్రములకును నూత్ర  
కారుల యభిప్రాయములకును విరుద్ధము లగుటచే నవి యంతగా  
గ్రాహ్యములు కావు. కాబట్టి బాల్యవివాహమువలనఁ గలుగుచున్న  
అనంతము లయిననష్టములను శాస్త్రమును విచారించి “దశవర్షాభవే  
త్కన్యా” అను పరాశరస్మృతిప్రకారముగా పదినంవత్సరములకు  
పూర్వ మయినను కన్నియలకు పెండ్లి చేయకుండునట్లు కట్టుదిట్టము  
లేర్పఱుతు రని మనలోని తెలిసినవారినికోరుచు నీవిషయము నిప్పటికి  
ముగించుచున్నాము.

పాటుపడుట. [గౌరవ ప స|| అక్టోబరు నెల.]

\*\*\*000\*\*\*

మన దేశమునందు బహుకారణములచేత పాటుపడుట తగ్గిపోయి  
నానాటికి సోమరితనము పెచ్చుచున్నది. ఎక్కడఁజూచినను బిచ్చ  
గాంధ్రు పెచ్చుపెరిగి దృఢకాయులయి పని చేయఁగలవారును లేని  
వారునుకూడ పనికిమాలిన యీనృత్తికే లోనయి పిశాచములవలె  
నెల్లవారిని వీడించుచున్నారు. పూర్వమావృత్తి యొక్కబ్రాహ్మ  
ణులయందే విస్తారముగా కనఁబడుచుండెనుగాని యితరజాతులవారి  
యందంతగాఁ గానరాకుండెను. ఇప్పుడో యొకరినిజూచి యొక రిన్ని  
జాతులవారును పెక్కువేషములు వేసికొని ముప్పికొఱ కయి దేహ  
ములనిండ దుడ్డునామములు ధరించుకొనియు బూడిద పూసికొనియు  
భక్తుల మని దొంగపాటలు పాడియు కాళికావల్క్య మోచియు లేని  
రోగములు నటించియు నీఁగలవలె ప్రతిగృహమును ముసరుచున్నారు.  
ఈహీనవృత్తివలన భిక్షుకులకు మానవజాతికి సహజము లయిన  
మానావమానములు చచ్చిపోయినవి; కల్లలను మోసములును

వారికి బెల్ల మయినవి. కదలికలేక నీరు నిలకడగా నున్నచో దుర్గంధ మొత్తి పుగుగులు పుట్టునట్లుగానే మనస్సునకు యుక్తమయిన పని లేక నిర్వ్యాపారముగానున్నచో దుఃఖాలోచనలును దుర్వికారములును పుట్టును. దుఃఖాలోచనలవలన దుష్కార్యములు కలుగు నని వేతె చెప్పనక్కఱయే లేదు. అందుచేతనే యీబిచ్చగాండ్రలో పలువురు ప్రొద్దుటిపూట యిష్టి ముగిసిన తగువాత జూదము లాడియు తప్ప త్రాగి తగవు లాడియు దొంగతనములు చేసియు బహువిధదుర్వృత్తుల కాటప ట్టగుచున్నారు. ఈవ్రకారముగా బిచ్చమెత్తునృత్తి యందఱిలోను లేకపోయినను రాజులు మొదలుకొని విద్యార్థులవఱకును సమస్తజనులలోను సోమరితన మంతకంతకువిస్తారమగుచున్నట్లు కనబడుచున్నది. ఎవ్వరియం దున్నను సోమరితన మది చేతువలసిన పని చేయకమానదు. త్రుప్పు వాడుక చేయనితాళము చెవులను తినివేసి దుర్బలము చేసినట్లే పనిపాటలు లేకపోవుటయు మనుష్యుల సారమును పీల్చివేసి వారిని బలహీనులగాను అల్పాయుష్కులను గాను జేయుచున్నది. ఈ హేతువుచేతనే మన దేశములో జనులు సామాన్యముగా దుర్బలశరీరులయి వార్ధకదశను పొందకయే మృతు లగుచున్నారు. ఈబ్రతికియున్న కాలములోకూడ పనిలేనివారి మనస్సు లనేకములయిన చెడుగులకు నిలయము లగుచున్నవి. రాజులు దుర్భర మయినప్రజాపంరక్షణభారమును క్రిందివారి యనుగ్రహముల కొప్ప గించి తాము విటవిటపరిహాసకాదులతో కాలము గడుపుచు భోగ పరాయణులయి యంతఃపురములుచేరి స్త్రీలోలు రయి లెక్క కెక్కువగా నుండుభార్యలను వివాహ మాడుచు తృప్తిలేక యెవ్వరివలనను సంతానము గానక వంశములు నిలుచుట కయి యెవ్వరినో పెంపు తెచ్చుకొని రాజ్యము పరులకు కట్టిపెట్టవలసిననా రయి దేహముల



యందు డబ్బెత్తు సత్తువలేక యడుగెడు నడచిన నాయాసపడుచు పయఃకాలములోనే పరలోకగతు లగుచున్నారు. ఇట్లు చెప్పటచేత రాజులందఱు నిట్టివారే యని మాయభిప్రాయము కాదు. వారిలోను కొందఱు కష్టపడువారుగాను రాజకార్యములను స్వతంత్రముగా నిర్వహించువారుగాను నున్నారుకాని వారిసంఖ్యమాత్రము మిక్కిలి తక్కువగా నున్నది. కొందఱు కావలసినంతధనము గలిగి పనిలేక మహారాజులవలె కూరుచుండి సుఖపడెదమని కోరి సంతోషింతురుగాని, ఎంతధన మున్నను ఎన్నివైభవము లున్నను ఎన్నిభోగము లున్నను, పనిపాటలులేక సోమరులుగానుండువారు లోకములో నిజమయినసుఖము నెన్నఁడును పొందఁజాలరు. కష్టపడువారే సుఖపడవలయునని భగవంతుండు విధించియున్నాఁడు. కాబట్టి విధివిధానమున కెప్పుడును తిరుగుండదు. పనిలేక సుఖపడుచున్నారని జనులను కొనుట భ్రమ; పనిలేక దుఃఖపడుచున్నారని భావించుట క్రమము. కొంతకాలము కష్టపడి బహుప్రసిద్ధి కెక్కి రాష్ట్రములను సంపదలను పొంది తరువాత భోగములనుమరిగి ప్రమత్తతచేత పాటుపడ నొల్లక బహుదేశములు యెడిపోయినసంగతి చరిత్రములను జదివినచో మనము చూడవచ్చును. నిజమయినగౌరవమును లాభమును సుఖమును లోకములో ననుభవింపఁ దగినసమస్త సంతోషములును క్రమ మయిన పాటుపడుటవలననే యెల్లవారికిని లభించును. పాటుపడుట తమగౌరవమునకు తగదని యేదేశములో జనులు భావింతురోయాదేశ మెప్పటి కయినఁ దనయున్నతదశను పోగొట్టుకొని యెడిపోవలసినదే.

మనదేశములోని విద్యార్థులలో ముప్పాతిక శూడువీసములు తమ కించుకయల్పవిద్య లభించినతోడనే తమతండ్రితాతలవృత్తి నవలంబించుట తమపరువునకు యోగ్యమయినది కాదనియెంచి

కృష్ణవృత్తికే కాదుకొనియుండి యాదు విఫలమనోరథు లయి యెందు నకుం బనికిరాక సోమకు లయి పాడగుచున్నారు. వారిలో ననేకులు తాము ధనముగలవా రయినను కృషివాణిజ్యాది స్వతంత్రవృత్తుల పొంతఁ బోనొల్లక హేయ మయిన నేవకవృత్తి కాశపడి మానావ మానములు గణింపక గల్బిలములవలె కార్యస్థానముల నంటిపట్టు కొనియుండి యచ్చటి యువ్యోగస్థుల నాశ్రయించి ముం దేనో నని యగునేమో యును నాశయే యాధారముగా సంవత్సరములకొలఁది జీతబత్తెములు లేక పెట్టివని చేయుచు నారు పెట్టెకు చీనాల్లి కెల్లను తల నొప్పగించి వారియిండ్ల చుట్టును తిరుగుచుండును! ఆహా! చమచు కొన్నవారి కిది యెంత యవమానకరము. తాము వృత్తులయందు ప్రవేశించి వృత్తులకు గౌరవము తెచ్చి తామును గౌరవలాభమును పొంది కష్టపడుట గౌరవభోగముని తలంచు పాముగురు దుర్భుచును తొలఁగించి దేశమునకు జ్ఞేయము చేయుట దాస్యమునకు కుమరయిన నేవక వృత్తికంటె నెన్ని రెట్లు గౌరవావహ మయినవని?

మనుష్యుడు న్యాయమార్గమున కష్టపడినపక్షమున తగిన ఫలము కలుగక పడినపా టెప్పుడును వ్యర్థముగా పోదు. సత్కార్యమునందు పడ్డపా టెప్పుడయినను లోకములో తప్పిచారి తత్కాల ఫలము నొందకపోయినను మనస్సునకు విచారము కలుగక చేసిన కృషి మంచిదనియైనను సంతోషము కలుగును. ఏవనిగాని పూని తుదముట్ట కష్టపడక నడుచు విడిచిపెట్టినచో కృషి సఫలము కాదు. అట్టి విఫలము లైన వ్రయత్నములను జూచి ఫలము దై వాయత్తము కాని కష్టపడిన కార్యము లేదని భావించుట యనాలోచితాభిప్రాయము. ఏవనికిని పూనిక యావశ్యకము. మన హిందువులయందు దాపూనిక యంతగా కనఁబడదు. ఉత్సాహము కలిగినప్పుడు మహా

ప్రయత్నము చేసి పని కారంభించి తరువాత నిన్న నున్న యుత్సాహము నేడు లేక క్రమక్రమముగా నువ్వు వహింతువు. అందుచేతనే మనవారు పూనిన కార్యము లనేకములు నెఱవేఱును. కాబట్టి మనవా రీలోపమును నివారించుకొన ప్రయత్నించి మొదటి ప్రయత్నము విఫలమయినను విఘ్నములు వచ్చినను పూనినపని మంచి దయినచో విడిచిపెట్టక మరల ప్రయత్నించి పాటుపడుచుండవలెను. అట్లుచేయుటయే విజయమునకు నిజమయిన మార్గము.

అతిబౌద్ధ వివాహము. [౧౮౮౪ వ సం॥ నవంబరు నెల]

బొంబయినగరమునందు బెహరాంజీ మలబారి యనునతఁడతి బౌద్ధవివాహములను గుఱించియు నిర్బంధవైధవ్యమును గుఱించియు నీనఱకు చిన్నగ్రంథములను వ్రాసి వానిని పలువురకు పంపుటయు వార్తాపత్రికా విలేఖకులును తదితరులును వానిమీఁద తమకు తోచిన యభిప్రాయముల నిచ్చుటయు వృత్తాంతపత్రికలం జనువువారి కందఱిగిని తెలిసియుండును. ఆయభిప్రాయములు చేరినమీఁదట మరల నతఁడావిషయముల మీఁద మరల కొంతవ్రాసి ప్రకటించియున్నాఁడు. వానిలో నతిబౌద్ధ వివాహములను గూర్చినది మాత్ర మొసారి కొంచెము వ్రాయుచున్నాము. ఆ యభిప్రాయము లిచ్చినవారసేకులు బహువిషయములయందు గ్రంథకర్తతో నేర్పింపించియున్నారు. అతిబౌద్ధవివాహములన నిర్బంధవైధవ్య మధిక మగుచున్న దనుట నిర్వివాదాంశము. అతిబౌద్ధవివాహములు మతముతో సంబంధించి యుండలేదనికూడ నెల్లవారు నొప్పుకొనియున్నారు. శ్రుత్యాద్యుత్తమహతగ్రంథములు యుక్తవయస్సు రాక

మునుపే బాలికలకు వివాహము చేయవలయునని నిర్బంధింపకపోవుటయే కాక యుక్తవయస్సు వచ్చినతరువాతనే వివాహము కావలెనని విధించుచున్నది. మనస్కృతులనుబట్టి వ్రతివ్రతులును పెండ్లికి ముందు దీర్ఘకాలబ్రహ్మచర్యము చేయవలసియే యుండును గనుక, ఇరువదిసంవత్సరములకు ముందు పెండ్లి చేసికొనేకూడదు. అటువంటి వానికి భార్య కాదగినకస్య పండ్రెండేండ్లకంటె నధికవయస్సు గలదిగా నుండవలెనని స్వభావముచేతనే యందఱకును దెలియును. శాస్త్రము లీప్రకారముగా నున్నను కొన్ని జాతులలో బాల్యవివాహములు సర్వ సాధారణము లయి నూటయెనుబదిమంది పసిబాలికలకే వివాహములు చేయబడుచున్నవి. విద్యావివేకవంతులు సాధారణముగా నీదురాచారమును గర్హించుచున్నను, అధికారుల సాహాయ్యము లేకపోవుటచేత వారేమియు చేయుటకు శక్తులు కాకపోవుచున్నారు. హిందూదేశములో మితిమీరిన వర్ణభేదములవలనను, ఆచార వ్యవహారవ్యత్యాసములవలనను, వేరు నాటుకొని దృఢపడి యున్న యీదురాచారవిషయమును పెకలించుటకుఁగాని దాని దుష్ఫలములను తప్పించుకొనుటకుఁగాని దేశాభిమానము గలవా రెంత పాటుపడినను సమర్థులు కాక యున్నారు. అహమదాబాదునందు కొంతకాలముక్రిందట కొందఱు చేరి తమబిడ్డలకు కొంతవయస్సు వచ్చువఱకును వివాహము చేయకూడదని కట్టేర్పఱచుకొని సమాజము నొకదానిని స్థాపించినను సమయము వచ్చినప్పుడు కులమువారి యొత్తుడులకు నిలువలేక తామే తమయేర్పాటులను మీఠవలసినవారయివారు. అందుచేత కొంతవఱకైనను ప్రభుత్వమువారు విద్యావివేకవంతుల కారంభదశలో తోడుపడవలయును. ప్రజలను దురాచారములనుండి తొలగించి సౌఖ్యమియ్యవలసినభారము దోరతనమువారి మీఁదకూడ నుండును

గనుక వారంతమాత్రము తోడుపడుట యనుచితము కానేరదు. అతిబాల్యవివాహములవలన పలువిధములయిన చెఱువులున్నవి. అవి దంపతుల యసౌఖ్యమునకును, స్త్రీలవిషయములో బాల్యవైధవ్యములకును దుఃఖములకును కారణ మగును; జనుల బీదతనమునకును హేతుభూతము లగును. కాబట్టి ప్రజాసంరక్షకులయిన ప్రభుత్వమువారి విషయమున జోక్యము కలుగఁ జేసికొనుటకు బద్ధులయి యున్నారని నేను భావించెదను.

మొట్ట మొదట నీదురాచారమును నిరుత్సాహపఱచుటకును దీనిని మార్చి సాహసించినవారిని ప్రోత్సాహపఱచుటకును రెండు విధములయినసాధనముల నాలోచింపవలెను. మొదటివిషయములో తగినంతకాల మవధి యేర్పఱచి తరువాత వివాహితులు సర్వకళాశాలాప్రవేశపరీక్షకు రాకూడదని నియమము చేయవలెను. శాస్త్రపాఠశాలలో చదువుకొను పెండ్లి యయినవిద్యార్థులకు బహుమానములను విద్యార్థివేతనముల నిచ్చుట మానివేయవలెను; వివిధ రాజ్యాంగశాఖల యధికారులు తక్కినవిషయములయందు సమానశక్తిగలవారయిన పక్షమున వివాహములుకానివారు దొరకినప్పుడు వివాహములయినవారి కుద్యోగము లియ్యకుండవలెను. ఇది మతివిషయమున సంబంధము కలుగఁ జేసికొనుట యని యెంతమాత్రమును తీలఁప వలసిన పనిలేదు. బాలికల మేలుచూచుట తల్లిదండ్రుల కెంత ధర్మమో దొరతనమువారికి నంతే ధర్మము. ఇటువంటి విషయములనేములలో నీవఱకు దొరతనమువారు ప్రవేశించి ప్రజాసంరక్షణమునకయి పనిచేసి యున్నారు. జనులయిష్టమునకు విరుద్ధముగా టీకాలు వేయించుకొనుట నిర్బంధమని విధించి వేయించుకొని వారికి శిక్షల వేర్పఱచి యున్నారే; జనుల ఘాతాచారములకు విరోధముగా చంపఁ

బడినట్లు సందేహింపఁ బడని వారిశవముల నింగ్లీషు వైద్యుడు కోయునట్లేర్పఱచి యున్నారు; మతము పేరుచెప్పి చేసెడు సహగమనము, సరబలులు, శిశువాత్మలు సిడులు మొదలయిన వానిని మాన్పించి యున్నారు. ఈవిధముగా నింక ననేక విషయములయందు మతమునకు విరోధముగా ప్రజలక్షేమము నిమిత్తము దొరతనము వారు పనిచేసినప్పు డీవిషయములో నేల పనిచేయరాదు? ఈదురాచారము దీర్ఘరోగమువలె పట్టుకొని సర్వత్రవ్యాపించి మితిమీరిన నష్టము నాచాదించుచు నొక్కరు మానుప శక్యము కానిదిగా నున్నది గనుక దొరతనమువారు తమతోడ్పాటును చూపి యీ యరిష్టమును మాన్పుదు రని కోరుచున్నాను.

సంఘదు రాచారనివారణమునకు శ్రీ విద్యయావశ్యకము.

[గూర్గా వ సం॥ మార్చి నెల.]

.....

అమృతసారునం దొక శ్రీపునర్వివాహము కొన్ని వారముల క్రిందట జరిగినదని వెనుకటి పత్రిక యందు వ్రాసియున్నాము. అక్కడనే మఱిరెండు శ్రీపునర్వివాహములు జరుగుటకు సిద్ధముగా నున్న పని యొక వార్తాపత్రికవలనఁ దెలియ పచ్చుచున్నది. ఉత్తర హిందూస్థానమున ఝాంగమండలమునందు నాలుగు శ్రీ పునర్వివాహము లీనడుమను జరిగినట్లు ఆర్య సామాజికుఁ డొకఁ డొక వృత్తాంతపత్రికకు వ్రాసియున్నాడు. బొంబాయిలో క్రిందటి నెలలో జరిగిన విధవావివాహమునుగూర్చి యీ పత్రికలోనే మఱియొక చోటఁ బ్రకటింపఁబడియున్నది. బళ్ళారిలో జరిగిన రెండువివాహములనుగూఱించి వెనుకటి వివేకవర్ధని చదివినవారి కందఱికిని తెలిసి

యుండును. ఆదంపతులు చెన్నపురికి వచ్చినతరువాత హైకోర్టులో  
 ఎకీలుగానున్న పరిమళివయ్యగారు వారిని భోజనమునకు పిలిచి తమ  
 మిత్రులయిన పదిమంది బ్రాహ్మణులతోఁ గలిసి విందు చేసిరట !  
 ఇప్పుడు దేశముయొక్కస్థితి యంతివలకు వచ్చినను, మన స్త్రీల  
 యొక్క మూర్ఖత్వముచేత మన దేశమునం దభివృద్ధి శీఘ్రముగా  
 కలుగకున్నది. ఈ హేతువుచేతనే మున్న చెన్నపురిలో పునర్వివాహిత  
 భర్తలతో కలిసి భోజనము చేసినపురుషులలో కొందఱికికూడ  
 భార్యలవలన బాధ కలిగియున్నట్లును, వారాబాధను గణింపక యంత  
 వలకు ధైర్యము గలవా రయి యున్నట్లును మా కొకమిత్రులు  
 వ్రాయుచున్నారు; బయటిబాధ యెంతయినను సహింపఁ గలిగి  
 యుందురుగాని సదా యింట నుండుబాధను సహించుట కెంతటి ధైర్య  
 శాలులకు సాధారణముగా సాధ్యము కాదు. స్త్రీల మేలుకొఱకే  
 పనిచేయుచున్న యిటువంటిపిషయములోకూడ స్త్రీలప్రతిబంధకారి  
 ణులుగా నున్నారని విచారింపఁగా, ఈయనర్థమున కంతకును వారి  
 మూర్ఖత్వముతప్ప మఱియొక కారణము నూహించుటకు మేము శక్తు  
 లము కాకున్నాము. మూర్ఖత్వ మెక్కడ సధికముగ నుండునో  
 యక్కడ నెల్లను స్వప్రయోజనవంత్వము సహిత మధికముగానే  
 యుండును. ఆస్వప్రయోజనవర్వతిముచేత తోడివారు దుస్సహదుఃఖ  
 ముల సనుభవించుచున్నను జాలిలేక వారికష్టములను వారింపవలె  
 నని లేక మయినను ప్రయత్నింపక మనస్త్రీలు హృదయము రాయి  
 చేసికొని యుందురు. వారెంతసేపు విచారించినను తమకు నగలు  
 కావలె ననియు ధనము కావలె ననియు వస్తువాహనములు కావలె  
 ననియు తలపోయుటతప్ప లోకోపకారచింతి వారిహృదయములయంద  
 దెప్పుడో కాని ప్రవేశింపదు. మానవస్వభావమునకు విరోధమయిన

యీ సార్వభౌమమును వారిచునులనుండి పాటించియువలకును, వారికి పరోపకారశీలత గలిగి వారు విద్యాధికు లయినతమ పురుషులతో సత్కార్యాచరణమునం దేకీభవించి వారికి తోడుపడఁ జాలరు. స్వప్రయోజనపరత్వమును తొలగించుటకును యుక్తాయుక్తవివేకము కలిగించుటకును మనము ముఖ్యముగా సాధ్యమయినంత విద్యాబలమును మనస్త్రిలకు కలుగఁజేయవలెను. కాఁబట్టి లోకక్షేమము నిమిత్తమయి పాటుపడెడు మనవారు తాము చేసెడి పనితోడిపాటుగా మనస్త్రిలకు విద్య నృద్ధిచేయుటకూడ పరమార్థముగా భావించుకొని యావిషయమయి సహితము తగినంతకృషి చేయుచుండవలెను. అట్లుచేయకపోయినయెడల మన మేవిషయమునందును స్థిరమయిన మార్పును చేయ శక్తులముకాము. అందుచేతనే మనవా రనేకులు బయట నున్నంతనేపుడు విద్యలయందు భోజునివంటివారును, పాండిత్యమునందు శేషాహివాల్మీకులవంటివారును, భాషించుటయందు బృహస్పతివంటివారును, అయినను, ఇల్లు చేసితరువాత తమయభిప్రాయములను నెల్లడిగా చెప్పుటకును తాము మంచి దని భావించిన ప్రకారముగా తను యాడువారిని నడిపించుటకును, కట్టకడపట వారి యెదుట నోరెత్తుటకును సమర్థులుగాక యింట తమకార్యములయందు దన్నిటిలోను తామును స్త్రీలవలె మూర్ఖు లయి మూర్ఖరీతినే ప్రవర్తింపవలసినవారయి బుద్ధిమంతులకు పరిహాసపాత్రు లగుచున్నారు. విద్యాధికుఁ డయినభర్తకును విద్యావిహీనురా లయినభార్యకును తుచ్ఛము లయిన యింద్రియసాఖివిషయములయందు తప్ప మహత్తరములయిన నీతిసాశిల్వాదులయందు దెంతమాత్రమును ఏకీభావముండదు. అందుచేత నెక్కడనో యసామాన్యధైర్యసంపద గలమహాపురుషులు కొందఱు తప్ప సామాన్యముగా నెల్లవారును ఇంట పోరు



లేకుండ బ్రతుకుట కయి భార్యలతో సమానముగా తామును మూర్ఖ వేషమును ధరించి తమమహాగుణముల నన్నిటిని మఱచిపోయి, కొంతకాలమాప్రకారముగా కృత్రిమనాటకము నభినయించుచు కట్ట కడపట తామును నిజముగానే చిరకాలాభ్యాసముచేత మూర్ఖాచార ములే సదాచారము లని నమ్మునంతటి బుద్ధిమంతు లగుదురు. అట్లు కాకపోయినను పశ్చిమఖండవిద్యాప్రవీణు లయినపురుషు లొకవేళ యుక్తవయస్సు వచ్చునఱకును తమకొమార్తెలకుఁగాని కొమాళ్ళకుఁ గానివివాహముచేయ కుండవలెనని నిశ్చయించి యాయభిప్రాయమును చెప్పినచో చదువులేనిభార్యలు పకపకనవ్వి యాపిచ్చియభిప్రాయమును విడువనియెడల తాము నూతిలోనో గోతిలోనో పడెద మని బెదిరింప గానే జడిసి భర్త లామూర్ఖురాండ్రయాజ్ఞలో మెలగవలసినవారయినను అగుదురు. కాబట్టి యిట్టి వైపరీత్యములు మానుట కయి స్త్రీల నవశ్యముగా విద్యావతులనుగాఁ జేయవలెను.

ఇంగ్లీషుప్రభుత్వమువలని లాభములు. [౧౮౮౫ సం॥ మార్చి ౨౫]

.....

ఇంగ్లీషువారు హిందూదేశమును జయించుటకు పూర్వము మహమ్మదీయుల దుష్టపరిపాలనముచేత దేశముయొక్కస్థితి మిక్కిలి చెడియుండినది. అక్కరు మొదలైనవారి కొండటి పరిపాలనములో తప్ప సామాన్యముగా నిరంకుశప్రభువుల దౌర్జన్యమునకు దేశము చిరకాలము లోఁబడియుండుటచేత పాడిపంటలకు లోపము గలిగి తఱచుగా క్షామములు వచ్చుచు తిన్నగా ధనప్రాణములకు సంరక్షణము లేకపోవుటయేకాక, చిరకాలదౌర్జన్యమునకును స్వేచ్ఛావిహారుల నిరంకుశాధికారమునకును లోఁబడి యుండువలన జనులును మొత్తము

మీఁద వురుషులకు నహజధర్మము లయిన ధైర్యసాహసాదులను సత్య ఋజువర్తనములను పోగొట్టుకొని పిఠికితనమును మోసమును సత్యా నాదరమును గలవారయినారు. ఈభరతఖండ మిటువంటి దుస్థితి యుండుండఁగా భాగ్యవశముచేత న్యాయపక్షావలంబకులును ప్రజాక్షేమాచరణపరాయణులు నయిన యింగ్లీషువారు మనకు ప్రభువులు కా తటస్థించినది. అప్పటినుండియు మనదేశమునకు మగల మంచి దినములు రా నారంభించినవి. మునుపటివలె బందిపోటు దొంగతనములును దారిద్ర్యములును వినబడవు; సామాన్యముగా పీఠిలో పాఠపేనుకొన్న వస్తువైనను భద్రముగా నుండును. పూర్వమువలె భూములనేకము లెక్కడచూచినను బీడుపడి యుండక సాగుబడి యగుచున్నవి. సదులలోనినీరు వ్యర్థముగా సముద్రగామి గాకుండ నేతువులు కట్టి కాలువలు త్రవ్వి నీరు దేశమునం దంతటను ప్రవహింపజేయుటవలన పట్టభూములుసహితము పంటభూమాలయి దేశము సుభిక్షమగుటయేకాక పడవలమీఁద ప్రయాణముచేయు సదుపాయమును ప్రతిగ్రామమునకును త్రాగుటకు మంచిసీరును గలిగినవి. ఈ హేతువు చేత పూర్వమువలె ద్వాదశ వర్షక్షామములులేక ప్రజానాశనము విస్తారముగా కలుగకున్నది. ఒకవేళ నప్పుడప్పుడు కొంచెము కాటకములు సంభవించుచున్నను, పండిన దేశములనుండి ధాన్యాదులను శీఘ్రముగా తీసికొని వచ్చి ప్రజలను కాపాడుటకు తగినమార్గము లన్నియు నేర్పఱుపఁబడినవి. పూర్వము గొప్పపట్టణముల కయినను మంచిమార్గములు లేవు. అందుచేతనే కాళికి పోయినవాడును కాటికి పోయినవాడును సమానుఁడని మనలోనొకలోకొకటి వెలసినవిన్నది. ఇప్పుడు కొన్ని దినములలోనే మనదేశములోని ప్రతిపట్టణమునకును రాకపోకలు చేయ మందిదారు లేర్పడియుండుటవలన ఒక్క కాళి

పురమునకుమంత్రమే కాక దానికి వింక్లిలి దూరముగా నుండు పట్టణములకుసహితము సులభముగా సురక్షిత మయినయుత్తి చేసి రావచ్చును. ఈబొటలుమాత్రమేకాక, అయోమార్గములును ధూమశకటములునుకూడ వేయఁబడి యుండుటచేత సనేకపట్టణములకు వాయువేగముగా పోవ వీఱుకలిగి దూరదేశములు సమీపగ్రామములవలె నయి యెంతదూర దేశమున పండిన పఞ్చార్థములును ప్లివారికిని లభించుచున్నవి. ఈవిధముగా వాణిజ్యము వృద్ధిపొందుటకు ధూమశకటాదులు మాత్రమేకాక, సముద్రములమీఁద ధూమనౌకలుకూడ వేయఁబడి యుండుటచేత జంగమపురములవలె సవి బయలుదేరి ద్వీపాంతరమును నడులలోని లంకలవలె జేసి వివిధఖండముల విచిత్రవస్తువుల మును లభింప జేయుటయే కాక భిన్నదేశముల వారితోడి సంబంధముచేత నాగరికతను వృద్ధి చేయుచున్నవి. పూర్వకాలమునం దొకయూరివారి జ్ఞేమవార్త గెండవయూరివారికి తెలియుటయే కట్టసాధ్యముగా నుండెను. ఈకాలమునందో దూరపట్టణములలోని బంధువులొదుల సుఖవార్తను మాత్రమేకాక ఖండాంతరములయందలి విశేషవార్తలనుకూడ సత్వల్పధనవ్యయముతోడ తెలిసికొనుటకు నిరుపేదలకు సహితము సులభసాధ్య మగుచున్నది. ఇట్టివార్తలను తెలిసికొనుటకు జాబులమూలముననేకాక బహుయోజనములదూరమున వుట్టిన విశేషములను సహిత మొక్కనిమిషములో తెలిసికొనుటకు మరోవేగమును పరిహసించెడి తంత్రీమార్గములు వేయఁబడియున్నవి. ఇవిగూడ న్యాయపరిపాలనమునియత్త నయి నిర్ణయింపఁబడి కట్టపట్టములును మిక్కిలి యాశ్చర్యముగా నున్నవి. రక్షకభటనిర్ణయము, న్యాయసభాస్థాపనము మొదలయినవానివలన సాధారణముగా నిరుపేదకు సహిత మిప్పుడు న్యాయము దొరక

నచ్చును. బీదలనిమిత్తమై ధర్మవైద్యశాలలు ప్రతిముఖ్యపట్టణము నందును నెలకొల్పబడి యున్నవి. ఇటువంటి దేశక్షేమకరము లయిన సాధనములు మితిమీరి చీయుబడుటయే కాక, జనుల జ్ఞానాభివృద్ధికిని నీతివృద్ధికిని కూడ తగినంత శ్రద్ధ వహింపబడుచున్నది. ఎక్కడజూచినను పాఠశాలలు స్థాపింపబడి సర్వజనులలోను విద్యాభివృద్ధి చేయబడుచున్నది. వీనియన్నిటికంటెను ముఖ్యమయినది దొరతనమువారు మనకు కావలసినంత స్వేచ్ఛను గలుగజేసి యున్నారు. అపరాధము చేయకపోయినపక్షమున ఎల్లవారును మహారాజులవలె నుండి స్వతంత్రముగా నున్నచుండుములు ననుభవింపవచ్చును. పూర్వము వలె కొన్ని జాతులవారు ఎల్లకుల నెక్కకూడదనియు, గోడలకు నెల్ల వేసికొనకూడదనియు, చదువుకొనకూడదనియు, నిర్బంధము లేవియు లేవు. ఇటువంటి సత్కరిపాలనము మఱియే ప్రభుత్వమునందును లభింపదు. మనుష్యులకు భ్రమప్రమాదాదులు సహజము లగుటచేత వీరి దొరతనమునందును కొన్ని లోపము లున్నవికాని యవి యంతగా పాటింపవలసినవి కావు. కాబట్టి మనదేశముయొక్క పురోవృద్ధి కయి యీ ప్రభుత్వమే చిరకాల ముండవలయునని జగదీశ్వరుని ప్రార్థించుచు జనులు కృతజ్ఞులయి ప్రభుభక్తి గలవారయి యుండవలెను.

మనభాసురనీతివర్తనము. [౧౮౮౫ నేం|| ఆగష్టు నెల ౨౬.]

○○○○○○○○

మనదేశములో సంతకంతకు విద్యాభివృద్ధి కావలసినంత యగుచున్నను విద్యార్థులనీతిప్రవర్తనమువిషయ మయి లేక మయినను శ్రద్ధవహించి వారిని సన్మార్గమున నడిపించుటకు తగినసాధన

ముల నేమియు నాలోచించు చుండలేదు. అందుచేత మనవిద్యార్థులు కొంతవయస్సు రాగానే పాపకార్యములలో నెల్లను పరమహేయ మయినవ్యభిచారమునందు ప్రవేశించి తమ దేహములను చెడఁ గొట్టుకొని యనేకము లయినయితరాపత్తులనుకూడఁ దెచ్చి పెట్టు కొనుచున్నారు. దీనికి నిదర్శనముగా మొన్న నీనడుమను కలకత్తానగరమునందు జరిగినయొకవ్యసనకర మయినకథను కొంత వివరించుచున్నాము. కలకత్తాలో ప్రసిద్ధుఁ డయినయొకవైద్యునకు పందొమ్మిది సంవత్సరముల ప్రాయము గలయొకకుమారుఁడు గలఁడు. అతని పేరు టింకారీపాలుఁడు. అతఁడు కడచిన మూడుసంవత్సరముల నుండియు కుళామ యనువేద్యకాంతతో సంబంధము కలిగియుండెను. ఈసంబంధ మారంభమయినప్పుడు టింకారీపాలునకు పదునాఱు సంవత్సరములును, ఆవేద్యకు పదునాలుగుసంవత్సరములును వయస్సయి యుండెను. ఇంతపిన్నవయస్సులో నింతటి దుర్మార్గమునందు ప్రవేశించుటయెంతసంతాపకరముగానున్నది. కాలముకడచినకొలఁదిని వాని కావేశ్యమిఁద సనురాగము హెచ్చుచువచ్చెను గాని యాభోగము పడుచుమాత్రము తనజాతికి సామాన్యమయిన యాచారమునుబట్టి యన్యపురుషులకుగూడ ధనమునకయి తనదేహము నర్పించుచుండెను. ఈసంగతి తెలిసి టింకారీపాలుఁ డనుమానపడుచు వచ్చెను. అంతేకాక కొన్ని సమయములయందు పల్లవుఁడొకఁడు లోపలనున్నందున, అతనిని రానియ్యక కొన్నిమిషలమిఁద సాగనంపుచు వచ్చుటచేత మఱింత కోపమువచ్చి యీచిన్నవా డొకనాఁడు పట్టపగలుత్రాగి, అపాయకర మయినయాయుధ మొకటిబట్టలలో దాచుకొని తిన్నఁగా దానియింటికి పోయెను. అప్పు డావేశ్యత్తికూడ దావున నుండగా దానికేదో పని చెప్పి యావలకు పంపివేసి, ఆదిన్నదానిని కత్తితోపొడిచి గడియలోప

లనే చంపివేసెను. ఈనాట్య జరిగిన పావుగంటలోనే యతడు పట్టు  
కొనబడెను. తరువాత విమర్శమీద నేరము ఋజువు పడినందున,  
కలకత్తాయున్నత్యాయసభ వారాశని సురతీముటకు తీర్పు చెప్పిరి.  
అతడు పందొమ్మిదిసంవత్సరముల ప్రాముఖ్య గల బాలుర డగుట  
చేతను, తల్లిగండ్రులు మిక్కిలి వృద్ధు లగుటచేతను, భార్య పది  
యేనుసంవత్సరములప్రాయము గల దగుటచేతను అతనికి విధించిన  
శిక్షను యావజ్జీవద్వీపాంతరవాస శిక్షగా మార్చుమని దని ముప్పది  
యైదు వేల జనులు లెప్తినెంటు గవర్నరుగారికి సంఘవిజ్ఞాపనము  
లను బంపికొనిరిగాని వారిప్రార్థనవలన కార్యము లేకపోయెను.  
ఆతనిభార్య మన రాజప్రతినిధిగానికి కూడ శిక్షను మార్పనలయు  
నని తంత్రీవార్తను బంపుకొనెను గాని యుగవలనను ప్రయోజనము  
లేకపోయెను. అందుచేత నాబాలుర డీవల గెనవ తేదినీ ఉరి తీయఁ  
బడెను. ఉరితీయుటకు ముందుగా నతడు చూడవచ్చినవారి కందఱికిని  
తన చెడునడతవలని దుష్ఫలమును చెప్పి, తనవలె చిన్నతనముననే  
దుర్మార్గమునందు ప్రవేశించి దుర్గతి తెచ్చుకోవలదని వారికి హితోప  
దేశముచేసి, తరువాత మరణదండనమును పొందెను. ఉరితీయఁబడిన  
తరువాత శవము నచ్చటియధికారులు దహనసంస్కారమునిమిత్తమయి  
యాతనితండ్రియధీనము చేసిరి. అతనితండ్రి వైద్యమునందు మిక్కిలి  
ప్రసిద్ధుఁ డయి జనులచే మిక్కిలి గౌరవింపఁబడు చుండుటచేత వార్ధక  
దశలో నేకపుత్రవిషయమున సంభవించినవివత్తును తలచి జాలిపుట్టి  
జనులు పంపుకొన్న సంఘవిజ్ఞాపనమును దొరతనమువారి రంగీకరింప  
నందుకు దొరతనమువారి నేమియు మేము నిందింపఁ జాలము.  
బాలుడు చెడుమార్గములఁ బడకుండఁ జేయుటకయి తగినయోర్పాటు  
లను జేయనందునకును, తప్పాత్రోవను బట్టినవారిని యుక్తకాలములో

శక్తింపనందునకును మేము కులమువారిని నిందింపవలసియున్నది. ఇప్పుడు కుల మనునది కర్మలని పేరుపెట్టి శుభాశుభకార్యముల యందు ధనాకర్షణము చేయుటకుతప్ప మఱియెందునకును వినియోగ పడకున్నది. కట్టుకొన్న భార్యను వదలిపెట్టి బహిరంగముగా వ్యభిచ రించుచున్నను, న్యాయసభలలో తప్పుప్రమాణములు చేసి పరుల కొంపలు కూల్చుచున్నను, శుదకు శిక్షను తప్పించుకొన్న యెడల హత్యలు చేయుచున్నను, అట్టిపాపికి కులములో నగౌరవములేదు. బీదవాఁ డగుటచేత జగద్గురువుల మనుకొనుచు గజాశ్వాదోశనాదు లతో తిరుగుచు శిష్యవిత్తాపహరణము చేయు మతాచార్యులకు పాద పూజ సమర్పించుకోలేక పోయినంతమాత్రముచేత కులమునుండి బహిష్కారము సంభవించును. కుల మిట్టిహీనదశకు వచ్చినతరువాత కులాచారధర్మములలో పూర్ణముయిన మూర్ఖు కలిగినం దప్ప లేని యెడల నీకులమును లేకుండఁ జేయుటయె వ్రజలక్ష్యమాభివృద్ధి కను కూలముగా నుండును. బ్రాహ్మణులకు సంతర్పణము చేయనందు నకును, ధనదానము చేయనందునకును, అనావశ్యకము లయిన కులా చారకర్మలను జరపనందునకును వేసెడి బహిష్కారములు పేరు లేకుండఁజేసి, జారత్వ చోరత్వాదు లయిన నీతిమాలిన వనులను జేయు వారిని కులమువారు శిక్షించి లాఘవపఱుచు నూతననదాచారమును నెలకొల్పుట కయి విద్యాధికు లయిన వారు ప్రయత్నము చేయవల యును. అట్లు చేయనివక్షమున మనకుల మంతకంతకు దుర్దశను పొంది నీతిమాలిన దయి యోగ్యుల దూషణమునకును పరిహాసము నకును పాత్ర మగును.

అదిగాక పాతశాలలం జదువుకొను బాలుర నీతివర్తనమును కాపాడుటకయి యుపాధ్యాయులును, తల్లిదండ్రులును, మహాజనులును

కూడ ప్రయత్నము చేయవలయును. వదియూఱు సంవత్సరముల బాలుడు వేళ్ళ నుంచుకొన్నాఁడన్నమాట వింటుంటే చెప్పు కనహ్యముగా నుండును. ఈవ్యభిచార మొక్కయు త్రొక్కిపొందూస్తాననునందు మాత్రమే కాక యీ దేశమునందును విద్యార్థులలో వ్యాపించి యున్నది. దీని నివారించుట కయి యుపాధ్యాయులు విద్యార్థులకు పాఠములు చెప్పటతోడిపాటుగా నీతి నుపదేశించుటయు నొకవిధముగా పెట్టుకొని, నీతిని వృద్ధిచేయుట కయి విద్యార్థులలోనే సమాజము లేర్పడునట్లు చేసి ప్రోత్సహ పఱపవలయును. శల్లిదండ్రులును తమ బిడ్డలవిద్యనుమాత్రమే ముఖ్యముగా చూడక చిన్నప్పటినుండియు వారిప్రవర్తనముకూడ మంచిదిగా నుండునట్లు చేయుటకయి పాటు పడవలెను. మహాజనులు విద్యార్థులలో మాత్రమేకాక పెద్దవారిలో సహితము వ్యభిచారము మొదలయిన దుర్మీతి కనబడినపక్షమున తగిన ప్రాయశ్చిత్తములను విధించి శిక్షించుచు, అట్టివారిని కులములో తక్కువగా చూచుచు రావలెను.

కులీనబ్రాహ్మణవివాహములు. [౧౮౮౫ వ సం॥ సెప్టెంబరు ౨]

బంగాళమునందలి కులీనబ్రాహ్మణ వివాహములు హిందూ దేశమునందలి బ్రాహ్మణజాతి కంతకును అవమానకరముగా నున్నవి. ఈకులీన బ్రాహ్మణులు నంగ దేశములో బ్రాహ్మణుల జాతిలో నెల్లను మహోత్సృష్టులనియు వారికి కన్యాదానము చేసిన యెడల కన్యా ప్రదాత యొక్క పెక్కుతరములవారు తరింతు రనియు, తమకు పుణ్యమువచ్చుననియు జనులు భావించుదురు. ఈదేశమునందు కొన్ని తెగల బ్రాహ్మణులు తమ కూతులను విక్రయించి పరుల



యొద్ద వేలకొలది రూప్యములను స్వీకరించుట యాచారముగా నున్నది. ఈ కులీనులో తమకు పిల్లల నిచ్చుడి వారికడ నెల్లను ధనమును స్వీకరించుచుందురు. ఎక్కడనో తను కూతులనిచ్చి యెనుటివారి కూతులను తాము చేసికొనెడి కొన్ని విషయములలో తప్ప సాధారణముగా మామగారి యొద్ద సాధ్యమయినంత ధనమును లాగక కులీనబ్రాహ్మణుడు కన్యను వివాహము చేసి కొనడు. ఇదిగాక యీతడు మామగారియింటికి పోయినప్పుడెల్లను వ్రత్యముగా నితనికి ధనమిచ్చు చుండవలయును. రెండు తెగలుగా నున్న యీ కులీనబ్రాహ్మణులలో కన్యలకు కులీనుడు దొరకనియెడల కన్య యావజ్జీవమును వివాహము లేకయే యుండవలెను. ఈమధ్యను దొర తనమువారి యుత్తగువుమీఁద కులీనవివాహములనుగూర్చి కొంత విమర్శ జరిగి యాసభికులు తమవిచారణముయొక్క పర్యవసానమును దొరతనమువారికి తెలిపి యున్నారు. ఈబ్రాహ్మణులకు తఱచుగా వదునేనుగురు, ఇరువంద్రు, ముప్పంద్రు, నలువంద్రు, ఏబంద్రు, ఎను బంద్రుకూడ భార్యలుండుచు వచ్చుచున్నారట! వీరిలో ననేకులు మామ లిచ్చుధనమువలననే జీవనము చేయుచు, ముఖ్యముగా జ్యేష్ఠ మాసమునం దత్తవారియిండ్లకు పోయి బహుమానములు పొంది వచ్చు చుందురట; ముసలితనములోకూడ వివాహములు చేసికొనుటయేకాక కొంతయు వివాహ మయినతరువాత మరల తమజీవితకాలములో భార్యల మొగ మయినను జూడరట; మఱికొందఱు మూడు నాలుగుసంవత్సరముల కొకసారి పుట్టినింటనుండి భార్యలవద్దకుపోయి కొన్నిదినము లుండి సారిబంధువులవద్దనుండి ధనము తెచ్చుకొనుచుందురు. ఒక్కదినమున నొక్కపురుషునకు మూడు నాలుగు మొదలు కొని యిరువదిమూడువఱకును వివాహములు జరుగుట వయి సభికులు

ప్రత్యక్షముగా చూచినారు. ఒకానొకప్పుడు ఒకని కున్న కూతులను పెండ్లి కానినో, బుట్టిన పడుచులను అండచీని ఒక్క కులీచుకీ యిచ్చి యేకకాలమునందే వివాహము చేయుదురు. ధన మిచ్చి వివాహము చేసులేకయు వరులు దొరకకయు పలువురు కులీన స్త్రీ లవివాహిణులు గానే యుంచబడి కాలము గడపుదురు. అవివాహిణులుగాని వివాహిణులుగాని కులీనలకూతులును భార్యలును సాధారణముగా నగ్రమమయిన వ్రవర్తనము కలవారయి యుండునని చెప్పదురు. ఒక్క పురుషున కొక్క స్త్రీ యుండవలె నన్నభగవన్నియనుముచు వివాహి యస్వాభావిక మయిన మార్గము పవలంబించినతరువాత యుక్తప్రవర్తన మెట్లుకలుగును; అందుచే వీరిలో వ్యభిచారమును, గర్భసాతములు, శిశుహత్యలు సర్వసాధారణ మయినదోషములుగా నున్నవి. అది గాక గొప్పగుటుంబము లగుటచేత వీరిలో కొందఱు తిండికి లేకయు బాధ పడుచుందురు. ఒకఁ డెనుబదియిద్దఱుభార్యలను కలిగి వారివలన పదునెనమండ్రు కొమాళ్ళను ఇరువదియొకగురు కొమార్తెలను గలిగి యున్నాఁడట; మఱియొకఁడు డెబ్బది యిద్దఱు భార్యలను వారివలన ముప్పదియిద్దఱు కొడుకులను ఇరువదియేనుగురు కూతులను గలిగి యున్నాఁడట; ఇంకొకఁడు అఱువది యెనుగురు భార్యలను కలవాడయి వారివలన నలువదియొక్క పుత్రులను ఇరువదియెనుగురు పుత్రికలను గలిగి యున్నాఁడట; వేటొకఁడు అఱువది మంది భార్యలను వారివలన ఇరువదియెనుగురు కొడుకులను పదియేనుగురు కూతులను గలిగి యున్నాఁడట; ఒండొకఁడు నలువది యిద్దఱు భార్యలను గలవాడయి వారివలన ముప్పది యిద్దఱు సుతులను పదియొకగురు సుతులను గలిగి యున్నాఁడట; ఈప్రకారముగానే పలువురు తాము పోషించుకో లేనింత పెద్దకుటుంబములను గలవారుగా నుండి చెప్పరాని

దుర్గళల సహభావింపు చుందురు. భరతవన హుగ్గీ మండలముల యందున్న బహుభార్యులఁ గలవారి పట్టికలు దొరతనమువారి నిమిత్తమై వ్రాయఁబడినవి. వీరిలో సనేకులు కేవల ధనాశ చేతనే వివాహము చేసికొని తరువాత తాము పెండ్లియాడినభార్య లెట్లున్నారో వారిగతి యేమయినదో విచారింప నయినను విచారింపదు. అలవాటు పడి యుండుటచేత వీరిలో జరిగెడుభూమిహత్యాదిదోషములను బంధువులును కులమువారును పొరుగువారును సాధ్యమయినంతవఱకు మఱుగు పఱచి రాజభటులకు తెలియకుండఁ జేయుదురు. భర్తలు తమకున్న బహుభార్యులలో నొక్క దానికయినను జీవనాధార మేర్పఱువరు. ఇదియెంత క్రూరాచారముగానున్నది! ఈయనర్థమంతయు బ్రాహ్మణులలో నన్యోన్యనివాహములు లేకపోవుటచేత సంభవించినది. ఇటు వంటిదురాచారమును దానివలనఁ గలిగడి యవరహితము లయినపాప కృత్యములను చిరకాలము సాగనిచ్చుట యొక్క బ్రాహ్మణునికే గాక హిందువులకందఱకు నవమానకరము. ప్రజలయొక్కక్షేమము విచారించి వారిలో జరిగెడి పాపకార్యములను వారింది సంరక్షించుట ప్రభుత్వమువారి కర్వకృత్యము. దొరతనమువారు సాధ్యమయినంత శీఘ్రముగా నొక్కపురుషుఁ డొక్క భార్యకంటె నధికముగా వివాహము చేసికొఁగూడదనియు, భార్యయొక్క దీర్ఘస్వాధివలనఁగాని పిచ్చితనము మొదలయినవానివలనఁగాని యింకొక భార్యను చేసికొనుట యనివార్స మయిన పక్షమున పయి యధికారులకు తెలియఁ బఱచి వారయినమతి పొంది మఱి వివాహము చేసికోవలె ననియు రాజశాసనమును చేయవలయునని కోరుచున్నాము. ఈశాసనమును మీఱి నిష్కాగణముగా బహుభార్యులను చేసికొనువానికి తగినశిక్షలను గూడ విధించుచుండవలయును.

రాజ్యాంగసంస్కరణము, కులాచారసంస్కరణము. [సెప్టెంబరు ౨౩.]

బొంబయినగరమునుండి యొక రొక లండన్ వత్రికకు వ్రాయుచు రాజ్యాంగవిషయములయందు మార్పులనుగోరి పాటుపడెడు హిందూప్రముఖులు కొందఱు రాజ్యాంగవిషయములయందే తమ కాలమును వ్యర్థపరచుటకంటె కులాచారవిషయములయందు మార్పులు కలుగజేయుటకయి శ్రద్ధచేసి పాటుపడుట సర్వోత్తమమనియు, నీతివిషయమున మాత్రమే కాక శరీరదార్ధ్యవిషయమున గూడ మితి మీరిన స్త్రీముల నాపాదించు చున్న అతిబాల్యవివాహములను, వినాహసముచూడనందు తప్ప తరువాత భర్త యనబడువాని మొగ మెట్టిగో యెఱుంగని పసిబాలికలను సహితము సంతతవైధవ్యదుఃఖము ననుభవింప నిర్బంధించు బలవంతపు విధవాత్వములను జాతిమత ద్వేషాదులవలనఁ గలిగెడునకలానర్థదాయకము లయిన క్రౌర్యములను, పరిశుద్ధాస్తికమతమునుండి నీచ మయిన శుద్ధ విగ్రహారాధనమునకు మాతిన మతపైస్యములను, జనసామాన్యమునందు విద్యావిహీనత వలనఁ గలుగుచున్న మోసములను, మాన్పుట కయి ప్రయత్నించుట దేశమున కెంతయు శ్రేయస్కర మని వ్రాయుచున్నారు. వారు వ్రాసిన యంశముయొక్క సత్యమును మేము పూర్ణముగా నెఱిగి యున్నాము. రాజ్యాంగవిషయములయందు స్వాతంత్ర్యములను బొందుటకయి ప్రయత్నించుట యశ్యంతావశ్యక మేయయినను కులాచార సంస్కరణాదికము నిమిత్తమయి పనిచేయక యొక్క రాజ్యాంగవిషయమునందు మాత్రమే పాటుపడుచుండుట దేశమునకు శ్రేయకరము కాదని మేము భావించుచున్నాము. తనకులము పోడిన, ముఖ్యముగా తన కుటుంబమునందలి యసాధ్యతల నిర్భాగ్యకొంతలకును వారి స్వాతంత్ర్య

ముల నిచ్చి వారిని నుఖపెట్ట నేరక వారి నూరక కలకాలమును దుఃఖపెట్టు చుండెడువారు జనసామాన్యముయొక్క నుఖమున కెట్లు తోడుపడగలరు? ఇంట గెలిచి కదా రచ్చ గెలువవలెను? ముందుగా తమగృహములయందును తమకులమునందును గల లోపములను నివారించుకొని వారికి సౌఖ్యానందములు కలుగఁ జేసికదా తరువాత దేశముయొక్కయు జనసామాన్యముయొక్కయు సుఖాభివృద్ధి నిమిత్తమయి పని చేయవలెను. అతిబాల్యవివాహములచేతను, నిర్బంధవైధవ్యముచేతను, ఇతరక్రూరాచారములచేతను ప్రతికుటుంబమునందును నుఖము గానక యెల్లవారును బాధపడుచుండఁగా, వారికి రాజ్యాంగవిషయ మయిన స్వాతంత్ర్యము లెన్నివచ్చిన నిజమయిన సౌఖ్యము కలుగును? కాబట్టి మనవా రిప్పుడు పరిపాలనవిషయ మయిన స్వాతంత్ర్యములనిమిత్త మెట్లు పాటుపడుచున్నారో, అట్లే కులాచారములలో కాలానుగుణము లయినట్టియు సుఖాభివృద్ధికరము లయినట్టియు మార్పులను గలిగించుటకయి ప్రయాసపడవలెను. అయినను రాజ్యాంగవిషయకము లయిన స్వాతంత్ర్యవిషయములో వాగ్మృద్ధమున మహాశూరులుగా నున్నవారు కులాచారవిషయము లయిన మార్పులనిమిత్త మయిన పోరాటములో పిఠికిబంటులుగా నుండుటకు కారణము లేకపోలేదు. మొదటివిషయములో దూరముగా నుండి గివర్నరుజనరల్ గారినో, ష్రేటుసెక్రటరీగారినో, గవర్నరుగారినో, రాజశాసనమునో, ప్రతికామూలమున నాక్షేపించి కావలసినంతధ్వని చేసి యేవిధమయిన కష్టములకును కష్టములకును లోనుగాకయే జనులచే నులభముగా గట్టివాడని పేరు పొందవచ్చును. రెండవవిషయముననో జనులలో నున్న దురాచారములను వెల్లడిచేసి వారి యాగ్రహమునకును ధూషణమునకును పాక్షేపింపఁగల విశాఖవిధము లయిన కష్టములను

నష్టములను పొందవలసి వచ్చును. ఎల్లవాగును సాధారణముగా తమకు ప్రయాసము లేకండ పేరువచ్చెడిపనికే పని చేయుదురుకాని కష్టసాధ్యమయిన పనికి సాహసింపరు. అందుచేతనే మనదేశమం దింతమంది చదువుకొన్నవా రున్నను, స్థానికస్వపరిపాలనము మొదలగు విషయములం దుపన్యాసములు చేయువా రున్నను, కులాచారాదులను బాగు చేయుట కయి పాటుపడువా రెక్కడనోకాని కానరాకున్నారు. అంతే కాక యీబుద్ధిమంతులలో కొందఱు తమ యశక్తతయు స్వప్రయోజనపరత్వమును వెల్లడి కాకుండ కప్పిపుచ్చుటకయి, అట్టి మార్పులకింకను కాలము రాలేదనియు జనసామాన్యముయొక్క యభిప్రాయమునకు విరుద్ధముగా పని చేయఁగూడదనియు మనపూర్వులు బుద్ధిమంతులు గనుక చక్కఁగా నాలోచించి మనదేశమునకు తగిన యాచారములనే నెలకొల్పిరనియు కూడ వాదించుచున్నారు. ఆ వాదములయొక్క దౌర్బల్యవిషయమయి ముందెప్పుడయినను జర్పింతము.

అతిబౌల్యవివాహమును, నిర్బంధవైధవ్యమును.

[గూర్చి సవంబరు ౧౧.]

\*\*\*0000\*\*\*

ఈరెండువిషయములను గూర్చియు కొంతకాలమునుండి బహుస్థలములయందు చర్చ జరుగుచున్నది. మా యభిప్రాయమును మేమనేకపర్యాయములు తెలిపియున్నాము. అతిబౌల్యవివాహము కాని, నిర్బంధవైధవ్యముగాని పూర్వకాలమునందు మనదేశములో నుండలేదనియు, తరువాత నేకారణముచేతనో కొన్ని తెగలవారిలోఁ బ్రవేశించి కాలక్రమమున సన్నిజాతులలోను అల్లుకొనుచున్న పనియు నేదశాస్త్రములను విమర్శించినవారి కండఱికిని తెలిసియుండును. అందు

నను గొండఱు చిరకాలాచారమువలన విమర్శ మానివేసి ప్రామాణి  
కము లయిన స్మృతి వాక్యములను పాటిగాఁబట్టక యీడ్చును వచ్చిన  
కొన్ని ప్రధానములను పునఃప్రమాణములను గాఁ జేకొనుచు దురభి  
మానముచేతి శ్రుతిస్మృతుల కాచారానుగుణముగా విరుద్ధార్థములను  
కల్పించి వాఙ్మించుట కియి పాటుపడుచున్నారు. శాస్త్రములమాట  
యటుండ నిచ్చి పూర్వకాలమునందులేక నడుమవచ్చిన యీ రెండు  
సవినాచారములను గుఱించియుఁ గొంచెము విమర్శించిన పక్షమున  
నిష్పాక్షికబుద్ధి కలవారి కందఱికిని వీనివలన మితిమీరిన యనర్థ  
ములు వచ్చుచున్నవనియు వీనిని నివర్తించఁ జేసికొన్నయెడల బహు  
శ్రేయస్సులు కలుగుననియు తోచక మానదు. పసితనములో  
వివాహములు చేయుటవలనను, పసితనములో భర్తలను పోగొట్టు  
కొన్న బాలపిఠింతువులకుఁ బునర్వివాహములు చేయుకపోవుటవలనను,  
నష్టము లున్న వని యొప్పుకొనువారిలోఁగూడఁ గొండఱు నష్టము  
లించుమించుగా బాల్యవివాహములును నిర్బంధవైధవ్యమును లేని  
దేశములలోసహిత మున్నవనియు, ఆవిషయ మయి ప్రయాసపడక  
స్వభావమునకు విడిచి యూరకుండవలసిన దనియు, చెప్పవారుసహి  
తము కానఁబడుచున్నారు. అట్టివారిసమాధానమున కియి మేమిక్కి  
డఁ గొంత వ్రాయఁబోవుచున్నాము. ఇతిరులు కష్టపడుచున్నారు  
గనుక మనమును కష్టపడవలయుననుట యొక్కయిక్తికాదు. దైవిక  
ముగా కష్టములు సంప్రాప్తము లయి వానిని వారించుకొనుట  
సాధ్యముకానప్పుడు కష్టములకు సహించి ధైర్యమవలంబించి యుండుట  
లోకోత్తరగుణమే యయినను, కష్టముల బుద్ధిపూర్వకముగాఁ దెచ్చి  
పెట్టి వానిని తొలగించుకొనుటకు వాధనము లున్నను చేయనియక  
కష్టము లనుభవింపవలసిన దని నిర్బంధ పఱుచుటమాత్ర మిప్పుడును

మానువకృత్యము కా నేరదు. ఒక్క యీదేశమునందలి మన పెద్దలు తప్ప మఱియేదేశమునం దయిన నెవ్వరైన పసిబాలికల కజ్జనదళయందే వారియనుమతి లేకుండ వివాహములు చేయు వారును, దైవవశముచేత వైధవ్యముఃఖము తటస్థించినప్పుడు వయసు వచ్చినతరువాతఁగూడ వారిని మరల వివాహముచేసికొని నుభవడ నీయక నిర్బంధపఱచువాగును, గలరా? కీనిని కిగాతకృత్యమనిగాక మఱి యేమిదునఁ బిలువనలెను? భర్తపోయిన స్త్రీ మఱియొకభర్త నొల్లక విరక్తిచూర్లము నవలంబించి కష్టముల కోర్చి యావజ్జీవమును దృఢముగా నుండిన నుండనిండు. అట్టినతీతిలకములవిమలచరిత్రము లను జనులు స్లాఘింపనిండు. అంతేకానిభర్తతోడినుఖ మనుభవింపఁ గోరి యున్నయనాథను బొధించి నీవు నుఖ మనుభవింపక యావజ్జీవ మును దుఃఖపడవలసిన దని నిర్బంధించుట వివేకిలోకమున కర్హ కృత్యమా? ఒకఁడు తనపర్యసంపదలును దాసము చేసి తాను బీద తనము ననుభవించుచున్నచో నాతనిని దాత యని స్లాఘింపవచ్చును గాని పరులు వచ్చి నీధనము నిచ్చివేయవలసిన దని నిర్బంధపఱచి యాతనిచేత ధనము నిప్పించినచో నట్టిదాతనుగాని ప్రోత్సహకులను గాని, జ్ఞానలేశ మయినను గలనా రెవ్వరైన స్లాఘింతురా? అట్టిది దొంగతనముకాదా? అదిగాక యీదేశమునం దున్నరీతి కష్టములు మఱియేదేశమందును లేవు. ౧౮౮౧ వ సంవత్సరమునందుఁ బ్రక టింపఁబడినలెక్క ప్రకారముగా మనదేశమునందు హిందువులలో పురుషులు ఎనిమిదికోట్ల నలుబదినాలుగు లక్షలును, స్త్రీలు ఎనిమిది కోట్ల పదియొంబులక్షలును, ఉన్నారు. స్త్రీలకన్న పురుషు లిరువదియెని మిదిలక్షల కెక్కువయున్నను దండులోఁ గొలుపులుండియు నపాయ కరము లయినసముద్రనావలమీఁద పనులు కుదిరియు చచ్చుట



శక్కువయవశాశము కలవారుగా నుందురుగనుక ప్రతిదేశము నందును సాధారణముగా పురుషులనంభ్య హెచ్చుగానేయుండును. యుద్ధములు మొదలయిన ప్రాణోపద్రవము లంతగా లేనియీకాలమునం దందఱిస్త్రీలకును వివాహము లగునన్నను స్త్రీలసంఖ్య తక్కువగుటచే పురుషు లనేకలక్షలు వివాహముకాక బాధపడవలసివ వారుగా నుందురు. అట్టి స్థితిలో వివాహమునకు యోగ్యురాల డ్రయిన స్త్రీనుగూడ వివాహ మాడనియ్యక నిర్బంధపఱచినచో వివాహములుకాక పురుషులస్థితి మఱిత నిర్భాగ్యకరము కాక తప్పదు. అందుచేతనే యీదేశమునందు మూడుకోట్లతొంబదియేడు లక్షలపురుషులును రెండుకోట్ల యేబదిలక్షల స్త్రీలును వివాహము కానివా రుండుటనుబట్టి వివాహము కాని స్త్రీలకంటె వివాహములుకాని పురుషులు శోటి నలుబదియేడులక్ష లధికముగా నున్నారు. స్త్రీపునర్వివాహములే యున్నయెడల నితమంది భార్యలు దొరకక కష్టపడరుగదా; యిది యిట్లుండగా బాల్య వివాహములవలన వయస్సువచ్చిన తరువాత భార్యలు పోయినవారి కీడేరిన భార్యలు లభింపకయు పిన్నవయసులో నున్న బాలికలకు వగ్గుభర్తలు లభించియు, నుఖ మన్నది యెఱుంగక యాజ్ఞేవవివాహదుఃఖ మనుభవించుచున్నారు. ఇట్టిబాలికలయవస్థ యొకవిధముగా వితంతువుల దురవస్థకంటెను హీనమయిన దని చెప్పవచ్చును. ఇక సీదుర్దశల ననుభవించు వారిసంఖ్యను గొంచెము చూడుడు. మనదేశములో పదిసంవత్సరములకు లోపల వివాహము లయినపురుషు లాఱులక్షల యఱువదియేనిమిదివే లున్నారు, పదిసంవత్సరములకు లోపల వివాహమయినస్త్రీలో పందొమ్మిదిలక్షల ముప్పది రెండువేలున్నారు అనగా నాయీమ పురుషులకన్న వివాహమయిన స్త్రీలు పదుమూడులక్షల

యఱువదినాలుగువేలెక్కువయున్నారు. ఇతఁవదియొడ్డు మొదలుకొని పదునేనేండ్లకు లోపువారిని పుచ్చుకొన్న పక్షమున పురుషులు వరుసెనిమిదిలక్షల యెనిమిదివేలును స్త్రీలు నలువదిమూడులక్షల తొంబదియైదువేలును వివాహమయినవారున్నారు. కాబట్టి యీవయసు లోనివారిని విచారించినను పురుషులకన్న వివాహిత లయినస్త్రీ లిరువదినాలుగులక్షల యెనుబదియేడువేలెక్కువగా నున్నారు. ఆవయసి పదునేనుదాటి యిరువదింటికి లోపు వయసులోనున్నవారిని చూతము. ఆయీడువారిలో పెండ్లియైనపురుషు లిరువదియేడులక్షల నలువదివేలును, స్త్రీ లేబదిమూడులక్షల యిరువదిమూడువేలును ఉన్నారు. వీరిలోఁగూడ పురుషులకన్న స్త్రీలే వివాహ మయినవారిరువదియైదులక్షల యెనుబదిమూడువేలెక్కువగా నున్నారు. మొత్తముమీఁద విచారింపఁగా నిరువదియేండ్ల లోపువారిలో వివాహము లయినపురుషులకంటె వివాహము లయినస్త్రీ లఱువదినాల్గులక్షల ముప్పదినాల్గువేలధికముగాఁ గనబడుచున్నారు. ఈయఱువదినాల్గులక్షల స్త్రీలకు భర్త లేటువంటివారుగా నుండురా యని యాలోచింపఁగా గృహస్థాశ్రమమును వదలి వానప్రస్థాశ్రమమునో సన్యాసాశ్రమమునో స్వీకరింప వలసినవారుగాను మంచముదిగక యువచారములు చేయించుకొను పూజ్యులుగాను ఉండురని యాహింపవలసియున్నది. ముదిపెండ్లికొడుకుల సంఖ్యను విచారించెడు పక్షమున సీసంగతియు బట్టబయలుగును. నలువది యేండ్లుదాటి యేబదియేండ్లకు లోపలివారిలో వివాహ మయినపురుషులు డెబ్బదియొక్కలక్ష యెనుబది తొమ్మిదివేలును స్త్రీలు నలువదిమూడులక్షల నలువదివేలును నయియున్నారు. వీరిలో వివాహములైన స్త్రీలకన్న పురుషులే యిరువదియెనిమిదిలక్షల నలువదియేడువేలధికముగాఁ

గనఁబడుచున్నారు. ఇఁక నేఁబది సంవత్సరములుదాటి యటువది సంవత్సరములలోపుగానున్న వృద్ధదంపతులమూట యెత్తుకొన్నయెడల వారిలో నలువదిలక్షల నలువదియేడువేల పురుషులును పదునేడులక్షల యేఁబదిమూసువేల స్త్రీలును కాపురములు చేయుచున్నవారున్నారు. కాఁబట్టి యీ ప్రాయమువారిలోను స్త్రీలకన్న పురుషులే యిరువది రెండులక్షల తొంబది నాలుగే లభికముగా నున్నారు. ఇఁక గట్టకడపట కాటికిఁ గాఢ్య చాచుకొన్న యటువదియేండ్లు దాటిన వృద్ధులుముల సంగతి విచారితము. వీరిలో పురుషు లిరువదియొకలక్షల డెబ్బది రెండువేలును స్త్రీలొకలక్షల యెనుబదినాలుగువేలును ఉన్నారు. వీరిలోఁగూడ సంసార మీడ్చుపురుషులే స్త్రీలకన్న వందొమ్మిదిలక్షల యెనుబదియెనిమిదివే లభికముగా నున్నారు. మొత్తముమీఁద నలువదియేండ్లు దాటిని పెద్దలలో భర్తలున్న స్త్రీలకంటె భార్య లున్నపురుషులు డెబ్బదియొక్కలక్షల యిరువదితొమ్మిదివే లెక్కువగా నున్నారు. ఇఁక నీ డెబ్బదియొక్కలక్షల పురుషులకును తమకు మనుమరాండ్రుగానో మునిమనుమరాండ్రుగానో యుండవలసిన భార్య లున్నారని యూహింపవలసియున్నది. ఈ ప్రకారముగా స్వర్గలోకయాత్రకు నడిచారిలో నున్న భర్తలనుగట్టుకొని యటువది నాలుగలక్షల బాలిక లేడ్చుచుండుటకును, బొమ్మలాటలతో సంతోషించు చుండవలసిన పిల్లభార్యలను గట్టుకొని డెబ్బదియొక్కలక్షల వృద్ధు లేడ్చించుచుండుటకును, అతిబాల్యవివాహములును నిర్బంధవైధవ్య ములునే కారణములుగదా? ఇట్టి ఘోరవృద్ధులు మఱియే దేశమునందైన నుండునా? వీనిని జూచియైన మనవా రీదురాచారములను మానుకొన యత్నింపరాదా? పెండ్లిండ్లుకాక బాధపడు పురుషుల సంఖ్య నీవఱకే చెప్పి యున్నాము. ఇఁక మనస్సు వ్యర్థముగాఁ గడ

పెడు వితంతువులయొక్కయు విధురులయొక్కయు సంఖ్యను జిత్తగింపుడు. పదిసంవత్సరముల లోపువయస్సువారిలో నిరుపదియొక్కవేలు విధురులును అఱుపదిమూడువేలు విధవలును ఉన్నారు. పదిసంవత్సరములుదాటి పదునేనుసంవత్సరములకు లోపలివయస్సువారిలో నఱుపదియైదువేల విధురులును లక్ష డెబ్బదినాలుగువేల విధవలును ఉన్నారు; పదునేనేండ్లుగాటి యిరుపదిసంవత్సరములకు లోపువారిలో లక్షయేనిమిదివేల విధురులును మూడులక్షలపంజ్రెండువేల విధవలును ఉన్నారు; ఇరుపదియేండ్లు దాటి యిరుపదియైదు సంవత్సరములకు లోపలి యీడువారిలో విధురులు రెండులక్షల యాఱువేలును విధవ లాఱులక్షలపదివేలును నున్నారు ఈ ప్రకారముగా మనదేశములో నిరుపదియైదు సంవత్సరములకు లోపువయస్సువారిలో భార్యలను పోగొట్టుకొన్నవారు నాలుగులక్షలును భర్తలను పోగొట్టుకొన్నవారు దాదాపుగా పంజ్రెండులక్షలును ఉన్నారు. మొత్తముమీద మనదేశములో విధురు లనగా భార్యలు పోయినవారు నలుపదినాలుగు లక్షలును విధవలు కోటి యఱుపదియొక్కలక్షలును ఉన్నారు. ఇన్నిలక్షల విధురులును మొదలే వివాహములు కాక వయసు ముదిరినవారును బాలికల నిమిత్తమే ప్రయత్నము చేయుచు బాలికలసంఖ్య చాలసందున వేలకొలది రూప్యములనిచ్చి కన్యకలను కొనుచు కొనుటకు దొరకక ఘోటకప్రహరచారులై వ్యభిచారాదులకు లోనై బాధపడుచుండుటకంటె నీ బాలవితంతువులలో నిష్టమున్నవారిని వివాహమాడుచు వచ్చినచో దా మొంతసుఖపడి యితరుల సంతసుఖపెట్టుదురు? ఇప్పుడు నిత్యకృత్యములై యున్న శిశుహత్యలును గర్భప్రాపములును అప్పు డెన్ని నివారణ మగును? ఓమహాజనులారా! మీరు కాత్రమును లోకానుభవమును చక్కగా

విచారించి యింతట నైనను స్త్రీపునర్వివాహముల కనుజ్ఞ యిచ్చి బాల్యవివాహములను మానుకొండు.

నీతివిద్య. [౧౮౮౬ వ సం॥ సెప్టెంబరు ౨౯.]

....౦౦....

ఈకాలమునందు నీతి యధికముగా నున్నదా పూర్వకాలము నం దధికముగా నున్నదా యని పలుచోట్ల విచారములు జరుగుచున్నవి. అయినను పూర్వకాలము వారే నీతిమంతులు నిప్పటికాలము వారు నీతిరహితు లనియుఁ గాని యిప్పటికాలము వారే నీతిమంతులు పూర్వకాలపువారు నీతిహూన్య లనియుఁ గాని యభిమానముచేతఁ జెప్పట న్యాయము కాదు. నీతిమంతులు పూర్వకాలమువారిలో నెట్లుండిరో యట్లే ప్రస్తుతకాలమువారిలోను నుందురు. పూర్వులలో నీతిమాలినవారున్నట్లే యీకాలపువారిలోను నీతిరహితు లుందురు. కాని పూర్వకాలమునందు నీతిమంతు లధికముగా నుండిరా యిప్పటి కాలములో నధికముగా నున్నారా యన్న యంశము విచారింపవలసి యున్నది. పూర్వకాలమునందు మన శ్రుతులయందును ధర్మశాస్త్రములయందును పురాణములయందును సమస్తజనులకును భక్తివిశ్వాసము లధికముగా నుండినవి. ఎల్లవారును వారిని దైవదత్తము లని నమ్మి వానియందుఁ జెప్పఁబడిన ధర్మముల నాచరింపనివక్షమున పాపమువచ్చునని భయపడుచుండిరి. అందుచేత విగ్రహారాధనము మొదలయినవి మన దేశములో ప్రబలముగా నుండినను, మూఢభక్తి ముదిరియుండినను, వానితోఁగూడ పాపభీతియు నధికముగానే యుండెను. దానినిబట్టి జనులును వారియప్పటి స్థితినిబట్టి వారప్పుడు నీతి యని నమ్మినట్లు యుక్తముగా ప్రవర్తించుచుండిరి. ఆకాలమునం

దలి ప్రభువులుకూడ పయిని జెప్పబడిన శాస్త్రాదులయందు పరమ ప్రామాణికబుద్ధి కలవారును, జనుల శాస్త్రములను మీటి నడిచి నప్పు డెల్లను వారిని దండితునుగా జేయుచువచ్చిరి. అదిగాక కులము వారు సహిత మాకాలమునందు శాస్త్రవిహితధర్మములను మీటిన వారికి ప్రాయశ్చిత్తాదులు విధించుచు వారంశికును లొంగనిపక్షమున వారిని మతగురువులచేత కులమునుండి ఒహిష్కారము చేయించుచు వచ్చిరి. కాబట్టి యాకాలమునందు జనులకు శాస్త్రోక్త ధర్మములను మీఱకుండుటకు పాపభీతియు రాజదండనమును కులశిక్షాభయమును తోడుపడుచుండెను. ఇప్పు డాస్థితియంతయు చూటిపోయినది. మతాంతరులు ప్రభువు లగుటచేతను, అన్యమతస్థు లయిన ప్రభువులు మత విషయములోను నీతివిషయములోను తాము సంబంధము కలుగఁ జేసికొక పోవుటచేతను, కులధర్మములను మీఱకుండుట కయి రాజ భీతి లేదు. రాజాదరము లేనివా రగుటచేత మతాచార్యులను జను లంతగా లక్ష్యము చేయరు. ఈకాలమునందలి మతాచార్యులు పూర్వపువారి వలెగాక ధనాకర్షణపరాయణు లయి యుండుటవలన జనులకు వారియెడఁ గల గౌరవమును నానాటికి తగ్గిపోవుచున్నది. ఇప్పటి పాఠశాలలలోఁ జెప్పెడి హూణ విద్యవలన మన పూర్వపుస్తక ముల యందలి లోపములు వెల్లడి యయి శాస్త్రాదులయందలి విశ్వాసము తగ్గిపోయినది. అందుచేత సింగ్లీషు చదువుకొనెడి యిప్పటివారిని నీతిమార్గమునుండి తొలగఁకుండ బంధించు పాఠములు వదు లయి యున్నవి. పూర్వపుకట్టుపాటులయందు సమ్మతము చెడుచున్నప్పుడు వారిని నీతిమార్గమును తప్పి నడవకుండఁ జేయుట కయి దృఢతర మయిన బంధము లేవియైన నుండివలెను. అందునిమిత్త మయి కావలసిన మతసహిత మయిన నీతిబంధము లీకాలమున పాఠశాలలయందు

బోధింపఁ బడుచుండలేదు. మతాంతరులు తమ తమ ధర్మములను రాజకీయపారశాలలయందు బోధింపకుండుటయే యుక్తము గనుక మన మావిషయమున దొరతనమువారిని నిందింపవలసిన యావశ్యకము లేదు. అయినను తల్లిదండ్రు లిండ్లవద్ద తమబిడ్డల నీతివిషయ మయి బొత్తిగా శ్రద్ధవహింపకుండుటచేత ననేకానర్థములు కలుగుచున్నవి. ఇప్పటివారికి పూర్వమతసిద్ధాంతములయందు సమ్మతమునులేదు; వానిస్థానమునఁ దమ్ము నన్యార్థమున నడిపింపఁ జాలు బంధములును దృఢముగా నాటుకొన్నవి మనస్సున లేవు. కాని యుద్దేశ మెట్టిదయినను కార్యాచరణమునందు మాత్ర మిప్పటివారికిని పూర్వపువారికిని వ్యత్యాస మంతగాఁ గానఁబడదు. వారాచరించిన విగ్రహారాధనాదులనే వీరును జేయుచున్నారు. ఆలోచింపఁగా నుభయులయూచారములకు నొక్కవ్యత్యాసముమాత్ర మున్నది. పూర్వపువారు తా మాచరించుగానియందు భక్తివిశ్వాసములు కలిగి హృదయపూర్వకముగా నాచరించుచుండిరి. ఇప్పటివారో తాము చేయుదానియందు విశ్వాసములేక తాము సత్యమని నమ్మిన దానిని చేయుటకును చెప్పటకును ధైర్యము చాలక యెఱుఁగనివారి ప్రీతి కయి తమ మనస్సునకు విరోధముగాఁ జేయుచున్నారు. అందుచేత వీరు వేషధారు లగుట తటస్థించుచున్నది. సత్యమునందు ప్రామాణిక బుద్ధి లేక యొకదానియందు మాయికు లయి ప్రవర్తించువారు మఱియొకదానియందు దాప్రకారముగా ప్రవర్తించుటకు సంశయింపఁ బోరు గనుక బ విషయములయందు పలువురు ఋజుమార్గము గాకున్నారు. పురాణములయందుఁ జెప్పఁబడిన దేవతలయందు వీరికి విశ్వాసము లేకపోవుటం బట్టియు, పాఠశాలలయందు భగవద్విషయ మయి బోధింపక పోవుటయేకాక హృదయక్షేత్రములయందు నాస్తి

కతాబీజముల సంకురింపఁ జేసెను పుస్తకములనే బోధించు చుండుటం బట్టియు, ఇప్పటివారిమనస్సులయందాస్తికతాబుద్ధియు భగవద్భక్తియు లేక హేతు వాదములు ప్రబలి, పరస్పరనుభేద్యకు భంగము గలుగఁ గూడదు గనుక వ్యభిచారమువలన దోషమే లేదన్నంత దుస్థితికి వచ్చినది కాబట్టి దీనినొక్కదానిని బట్టియే నీతి విషయమున పూర్వము లకును నాధునికులకును గల తారతమ్యమును కొంతవఱును తెలిసికో వచ్చును. పూర్వకాలము నందుఁగూడ స్వభార్యులను విడిచి వేశ్యలతో వ్యభిచరించు వారు కొందఱున్నను, వారిప్పటి వలె నాపనిని ధారాళముగాఁ జేయక జనాపవాదమునకు వెఱచి యెవ్వరును జూడకుండ అపనిని బహురహస్యముగా చేయుచుండిరి. ఇప్పటివా రాపని యందఱకును దెలియుటయే ప్రతిష్ఠాపహమని యెంచి పట్టవగలే వేశ్యలకు దాస్యముచేయ సాహించుచున్నారు. ఇటువంటివి ప్రత్యేకముగా నెన్నఁబూనినచో ననేకములు గలవు. వీనికన్నిటికిని మూలము చిన్నతనములో నీతివిద్యాభ్యాసము లేకపోవుటయే కాని వేటొకటి కాదు కాబట్టి యిండ్లకడ తల్లిదండ్రులు తమ బాలురకు యుక్తసమయములో భగవద్భక్తియు పావభీతియు నీతిమార్గానురక్తియు కలుగునట్లు చేయుదురని కోరుచున్నాము. అంతేకాక పాఠశాలలయందుపాఠ్యములుకూడ తీటిక యైనప్పు డెల్లను బాలుర నీతి ప్రవర్తనమున కయి తగిన హితబోధ చేయుచుండురని నమ్ముచున్నాము.

అతిబాల్యవివాహమును, నిర్బంధవైధవ్యమును.

[౧౮౮౬ అక్టోబరు ౨౦.]

\*\*\*\*\*

ఈరెండు విషయములనుగూర్చియు రెండుసంవత్సరముల క్రిందట బొంబయినివాసి యగుమలబారి యనునతఁడు పత్రికలను వ్రాసి



ప్రకటించుటయేకాక వానిని దొరతనమువారికిఁ బంపి తాను స్వయముగా సిమ్లానగరమునకుఁ బోయి ప్రభులు లయినగాజు ప్రతినిధిగారి సభికులతోఁ గూడ నీవిషయమును మాటాడివచ్చెను అందుమీఁద నిండియాదొరతనమువా రాతని పత్రికలను ప్రదేశ ప్రభుత్వము వారికిఁ బంపి వారివారియభిప్రాయములను తమకుఁ దెలుపవలెనని కోరినారు. అప్పుని ప్రదేశప్రభుత్వములవా రాపత్రికలను హిందువులలో ప్రముఖులుగా నున్నవారి కభిప్రాయముల నివృత్తియై పంపఁగా వారును తమకుఁ దోచిన యభిప్రాయములను దలిపఁజేసినారు. ఈరెండంతములవిషయమయి హిందూదేశమున దంతటను కడచిన రెండు సంవత్సరములనండియు సభలు జరుగుచు విశేషచర్చ చేయఁబడు చున్నది. ఈవిషయమయి యంతరిదేశిక కలుగునట్లు చేసినమలబారి యనునతఁ డీవాదములతోను వార్తాపత్రికలకుందలి చర్చతోను తృప్తి నొంది యూరకుండక తాను స్వయముగా బయలుదేలి యుత్తరహిందూస్థాన మంతయుఁ దిరిగి బహుస్థలములయందు సభలు చేసి యుపన్యాసము లిచ్చుచున్నాఁడు. ఇది యిట్లుండఁగా నీనడుమను బొంబయిదొరతనము వారియాలోచనసభికులలోని యొకఁడు తమయభిప్రాయమును వెల్లడించుచు నీవిషయ మయి దొరతనమువా రిట్టినిర్ధారణము శాసనమును ప్రకటించుట యుచితముగా నుండునని తెలిపినారు. అదిచూచి పండితులు మొదలయినపూర్వార్వాచార పరాయణులు భయపడి బొంబయి పురములోనిమాధవబాగునం దొకసభ చేసిరి కాని యీసభ తిన్నగా సాగక యల్లరి జరిగినది. అటుపయిని పునానగరమునం దున్న పండితులందఱు నొకసంఘముగాఁ జేరి, బొంబయినగరమునకుఁ బోయి గవర్నరు గారిని సందర్శించి యీవిషయమయి విన్నవించుకొనిరి. అవిన్నపములోనిముఖ్యంశములు బాల్యవివాహములవలనను స్త్రీపునర్వివా

హములు లేకపోవుటవలనను నిజముగా మలబారి చెప్పినన్ని నష్టములు లేవనియు, అతడు లేనినష్టములను కల్పించి పెంచి చెప్పిననియు, హిందువులయం దట్టిదోషముల నారోపించుటచేత తను కష్కీర్తికరముగా నున్నదనియు, దొరతనమువా రీవిషయమయి యెంతమాత్రమును సంబంధము కలుగఁజేసికో కూడదనియు అయి మున్నవి. బాంబాయిగవర్నరుగా రందుమీఁద పయిలెందుకార్యములవలనను గలుగు చున్న నష్టములు కొంతవఱ కెల్లవారు సంగీకరించి యున్నవే గనుక వానిప్రతీకారమునకు మీ రేమి యాలోచించు చున్నారని యడుగఁగా అపండితు లావిషయ మయి తా మొకసమాజము నేర్పఱుపఁ బోవుచున్నామని చెప్పుటయేకాక, యాసమాజముయొక్క ప్రథమసభకు గవర్నరుగారిని రండనికూడ ప్రార్థించిరి. పండితులుకూడ స్త్రీపునర్వివాహాదులవిషయ మయి సమాజము లేర్పఱిచి పనిచేయుదుమని వాదనము చేయుట యెంతయు సంతోషకరముగా నున్నది. పూర్వము పునానగరమునందలి పండితులు విష్ణుశాస్త్రి స్త్రీపునర్వివాహములు చేయింప నారంభించినపుడు, అక్షతయోని వివాహములను మాత్రమే చేసినయెడల తాము సంగీకరించెద మని చెప్పిరట! అట్టి స్థితిలో నిప్పు డక్కడిపండితులు స్త్రీపునర్వివాహములు శాస్త్రసమ్మతములు కావని విన్నవించుట మిక్కిలి యాశ్చర్యకరముగా నున్నది. అయినను పండితు లేదో యొకవిధ మయినసమాజము నేర్పఱిచి శాస్త్రవిషయ మయిన చర్చ జరుపుచు వచ్చుటచేత ప్రస్తుతకాలమున కాకపోయినను కాలక్రమమున నయినను కొంతమేలు కలుగకపోదు.

ఈవిషయ మయి మనరాజప్రతినిధిగారుకూడ తమయభిప్రాయమును తెలిపి యున్నారు. ప్రస్తుతస్థితినిబట్టి అతిబాల్యవివాహవిషయమునను నిర్బంధవైధవ్యవిషయమునను తాము సంబంధము కలుగఁ

చేసికొని యొక శాసనము చేయ నిష్పముగలవారు కాకపోయినను  
 దొరతనమువారు హిందువులు ప్రార్థించిన పక్షమున సాత్తునిషయ  
 మయి విధవావివాహశాసనమునం దున్న విధిని మార్పుటకు సంసిద్ధు  
 లయియున్నారు. ఈవలకున్న శాసనమునుబట్టి యొకవితంతువు పున  
 ర్వివాహము చేసికొనఁగానే యామె పూర్వభర్తసాత్తుంతయు మృతఁ  
 డైన యాభర్తయొక్క దాయాదులను చేరును. అఁగుచేత ధనికురాం  
 డ్రయిన వితంతువులు వివాహ మాడినయెడల తమసాత్తు పోవు నన్న  
 భీతిచేత పునర్వివాహము చేసికోక వ్యభిచారమున కయినను లోబడు  
 చున్నారు. ఇది యిట్లుండఁగా స్త్రీకి సంక్రమించిన మృతఁ డైన భర్త  
 యొక్కసాత్తు వ్యభిచరించుటచేత పోదని యున్న తన్వాయసభవారు  
 తీర్పు చెప్పియున్నారు. దీనినిబట్టి చూడఁగా వ్యభిచరించుటచేత  
 సాత్తు పోదనియు వివాహము చేసికొనటచే పోవుననియు సిద్ధాంత  
 మేర్పడినట్లు స్పష్టము గనుక వ్యభిచారమునకు ప్రోత్సాహమును  
 వివాహమునకు నిరుత్సాహమును కలుగుచున్నది. ఇట్టి డీవిధిని  
 మార్చి వివాహము చేసికొన్నంతమాత్రముచేత వితంతువును చెందిన  
 పూర్వభర్తసాత్తు పోదని విధించినపక్షమున స్త్రీపునర్వివాహములకు  
 ప్రోత్సాహము కలుగు ననుటకు సందేహము లేదు. కాబట్టి హిందూ  
 దేశమునం దున్న స్త్రీపునర్వివాహ ప్రవర్తకసమాజములవారును స్త్రీ  
 పునర్వివాహములు వ్యాపించుటచేత శిశుహత్యాదు లగు ఘోరపాప  
 ములు నశించి దేశక్షేమము కలుగు నన్న తలంపు గలవారును సమస్త  
 ప్రదేశములయందును సభలు చేసి పూర్వోక్తమయిన విధిని మార్పుట  
 కయి యిండియాదొరతనమువారికి సంఘనిజ్ఞాపనలను సంపుదు రని  
 మిక్కిలి కోరుచున్నాము. వేడి చల్లంగకమునుపే కార్యమునకు పున  
 వలెనుగాని, యు క్తసమయములో నుపేక్ష చేసి సమన్వయము చల్ల

పడినతరువాత ప్రయత్నము చేయుటవలన గార్యములేదు. ఈయల్లు కార్యమునకు సహితము పూర్వార్చారపరాయణులైన పెద్దలు విఘాతము చేయుటకు సర్వవిధముల బ్రయత్నము చేయుదు రనుట యెల్ల వారికిని విశదమైన విషయమే గనుక మే మిక్కడ విస్తరించి చెప్పవలసిన యావశ్యకము లేదు. జీర్ణమై పోయిన స్త్రీపునర్వివాహ సదాచారమును పునరుద్ధారణము చేయ నభిలాష గల మహాపురుషు లందఱును సంఘీభవించి యైకమత్యము గలిగి యితరస్థలములవారితో నుత్తర ప్రత్యుత్తరములను జరుపుచు సర్వస్థలములనుండియు విజ్ఞాపన పత్రిక లించుమించుగా నొక్కసారియే దొంతనమువారికి చేరునట్లు చేయుటకై తగినకృషి చేయవలెను.

దేశభాషలు. [౧౮౮౬ వ సం॥ నవంబరు ౧౦.]

౦౦౦౦౦౦౦౦

ఇంగ్లీషుభాష యీ దేశములో సంతవిస్తారముగా వ్యాపించినను, అది యెన్నటికిని దేశభాష కానేరదు. రాజకీయోద్యోగముల కాశపడువారును మఱి కొందఱుచూత్రమే యాభాష సభ్యసింతురుగాని సర్వజను లెప్పుడు సభ్యసింపరు. కాబట్టి జనసామాన్యమునకు జ్ఞానాభివృద్ధి కలుగవలె నన్నచో నెన్నటికైన దేశభాషలమూలముననే కలుగవలెనుగాని రాజభాషమూలమున గలుగ నేరదు. దేశభాష లెంతవృద్ధికి వచ్చునో జనుల నాగరికతయు సంతవృద్ధి నొందును. కాబట్టి జనులను జ్ఞానులనుగాను నాగరికులనుగాను జేయవలెనన్నచో ముందుగా దేశభాషలస్థితిని బాగుచేయవలెను. నీతిజ్ఞానబోధకములును సుబోధములు నైన పుస్తకములు కావలసినన్ని యున్నంగాని దేశభాష మందిస్థితియందొన్నకని చెప్ప వట్లుకాదు. మనవారు

కొందఱు దేశభాషలు మందిస్థితిలో లేవా యని యడుగవచ్చును. లేవనియే మేము దృఢముగాఁ జెప్పఁగలము. ముందుగా తెలుఁగును గుఱించి విచారించుము. ఆంధ్రమునందు పద్యరూపమున రచియింపఁ బడిన పురాణములును ప్రబంధములును దప్ప మఱియేమియు లేవు. ఉన్నచో నవిగాక కొన్ని కథలును వేవాంతగ్రంథములును కూడ నున్నవి. ఇవి యంతగా నీతిబోధకములు గావు; జ్ఞానబోధకములును గావు. ఈగ్రంథములలోఁ గొన్ని జనసామాన్యమునకు బోధపడవు నరికదా వానిని రచియించినవారికైన వ్యాఖ్యానము లేక యర్థ మగునో లేదో యని సంశయింపవలసినంత కఠినపాకమునం దున్నవి. ఎంతో కష్టపడి యట్టివానిని గురుముఖమున నేర్చుకొన్నను నిరుప యుక్తము లయిన కఠినపదములయర్థమును తెలిసికొనుటతప్ప వానిలోఁ దెలిసికొనఁదగినది మఱి యేదియు నుండదు. ఉన్న యంశము లనేకములు మఱిచిపోయిననే మేలు చేయునవిగా నుండును. పెక్కుపుస్తకములలో వర్ణించినరీతిగానే మరల మరల వర్ణింపఁబడెడు స్త్రీలయొక్క కుచ కంచాద్యవయవ వర్ణనలును సంభోగప్రశంసలును గలిగి యుండును. తిం దుండెండు భూగోళవిషయములను జూడఁబోయిన మన ముండు లోకములోని సంగతులును దేశములలోని సంగతులు నుండక యుత్తలకుతలాదు లయినయథోలోకములసంగతులును భువస్సువరాదు లయిన యూర్ధ్వలోకములసంగతులును విస్తారముగా నుండును. పయి లోకములలోని విశేషములమాటయటుండఁగా మనలోకములోని సంగ తులపాస్తవ మెట్లుండునా యని విచారించఁగా కల్లుసముద్రములును పెరుగు సముద్రములునే కాని నీటిసముద్రము లంతగా నుండవు. షోడశదులున్ననో సంబంధబాంధవ్యములు చేసికొని బిడ్డలను గనుచు వియ్యనుంగుచుండునుగాని ప్రవహించి స్నానపానముల కంతగా జల

మిచ్చునవిగానుండవు. పర్యతములమాట చూడఁబోయిన నింద్రుఁడు  
 తెక్కలు తెగఁగొట్టి పాపము కట్టుకొన్నను అంతతో నూరకుండక  
 యన్యోన్యద్వేషములతోను పరస్పరానూములతోను నొండొరులతోఁ  
 గలహించుచు నాకాశమంటి సూర్యచంద్రాదుల గతులసరికట్టి లోకో  
 పద్రవము చేయునవిగా నుండును. భూగోళము నొకమూలను పోఁ  
 ద్రోచి చరిత్రములకుఁ బోద మందుమా యాకాలమునందు వేయి  
 ముఖములవారును నూఱుముఖములవారును పదిముఖములవారును  
 నూఱుముఖములవారును నాలుగుముఖములవారును వేయిచేతుల  
 వారును పండ్రెండుచేతులవారును నాలుగుచేతులవారును విశేషముగా  
 నుందురేకాని యొక ముఖమువారును రెండుచేతులవారు సంతగా  
 నుండరు. వారిమహిమలును శక్తులును చూడఁబోతిమా మనము  
 నోరెత్తలేము. భూమిని చాపఁగా చుట్టినవా డొకఁడును, సముద్ర  
 మును పానముచేసినవాఁ డొకఁడును, స్వర్గమునకు మెట్లుకట్టినవాఁడు  
 మఱియొకఁడును, భుజములనుండి బిడ్డలనుగన్నవాఁడు వేటొకఁడును,  
 ఉందురు. వారిజీవితకాలమో శంఖములును వేలును సంవత్సరము  
 లుండునుగాని నూఱులును పదులు నుండవు. ఈవిషయములను  
 పదలిపెట్టి ఖగోళాదిశాస్త్రవిషయములకుఁ బోతిమా సూర్యచంద్ర,  
 గ్రహణములు రాహువు సూర్యచంద్రులను మ్రొంగుటచేతఁ గలుగును  
 గాని భూచ్ఛాయాదులవలనఁ గలుగవు; వాయువు లేడి నెక్కి తిరుగుచు  
 స్త్రీలోలుఁ డయి పిల్లలను గనుచుండును; అగ్నిహోత్రుఁడు హవి  
 ర్భాగములను మోచుకొనిపోయి దేవతల కర్పించుచు మునిపత్నులను  
 కౌమించి విరహాలాప పడుచుండును. నీతి పరిశీలించితిమా వివాహ  
 ములవిషయమునను స్త్రీలవిషయమునను బ్రాహ్మణులవిషయమునను  
 అసత్యముపలుకుట దోషముకాక పుణ్యమే యగును. ఇటువంటిపున్న

కములవలన జనుల కేమిజ్ఞానమును నీతియుఁ గలుగఁ బోవును? ఆపుస్తకములయందు బొత్తిగా నీతిబోధకములును జ్ఞానదాయకములు నయినవిషయములు లేనేలేవా యనెడుపక్షమున పూర్ణముగా లే వన లేముగాని యట్టివానివలనఁ గలిగెడు మేలుకంటెఁ బయినివివరించిన వానివంటివిషయములవలనఁ జెఱుపే యధికముగాఁ గలుగు నని నిలిచి చెప్పఁగలము. కాబట్టి జనులయభివృద్ధికియి కావలసినపుస్తకము లిట్టివికావు. లోకవ్యవహారమున కుపయోగించెడు భూగోళవిషయ ములును సత్యము లయిన పూర్వచరిత్రములును ప్రకృతిశాస్త్రాదు లును పరిశుద్ధనితిబోధకగ్రంథములును వినోదమును గలిగించెడు హృదయము లయిన నాటకాదులును నులభశైలిని వ్రాయఁబడినవి కావలెను. ఇట్టిపుస్తకములను రచించుట యింగ్లీషునందు మంచి పాండిత్యముకలిగి బహుశుతు లయి సంస్కృతాంధ్రభాషలయందు తగినంతజ్ఞానము కలవారికే సాధ్య మగునుగాని కేవల సంస్కృత పండితులకును కేవలాంధ్రపండితులకును సాధ్యము కాదు. కాబట్టి యీపనిని నిర్వహించి దేశభాషలను వృద్ధిచేయవలసినభార మింగ్లీషు భాషనభ్యసించి ప్రతిసంవత్సరమును పట్టపరీక్షాదులయందుఁ గృతార్థు లగుచుండువారిమీఁద నున్నది. వారు తమమీఁదఁబడిన యీ కార్యభారమును వహించి దేశభివృద్ధికి తోడుపడినిపక్షమున దేశము యొక్క హీనదశకు వారు త్రురవాదులుగా నుందురు. కాబట్టి యింకనైన సర్వకలాశాలలయందుఁ బట్టపరీక్షలనిచ్చి మెప్పుందినవారు తాము లొక్కాధికారములయందుఁ బ్రవేశించి భార్యాపుత్రాదుల కాధరణములు చేయించి పెట్టుటతోడనే కృతార్థుల మయితిమనుకొనక దేశభాషావధూటికిఁ గూడ సద్గ్రంథాధరణములను వృద్ధిపఱువఁ బ్రయత్నింతు రని నమ్ముచున్నాము.

“అర్థస్యపురుషోదాసః” [అర్థస్య పురుషోదాసః సేవయతి]

\*\*\*00000\*\*\*

కాలమహిమ యెట్టదో కాని యిప్పటివారనేకులు ధనము నకు దానులయి యితరవిచారము లేక “ధనమార్జింపంగ నెవ్విధమున వలయున” అన్న వాక్యమును వేదవాక్యముగా జేసికొని పాపభీతి యించుకంతయు లేక విచ్చలవిడిగా సంచరించుచున్నారు. అట్టివారి కధికారవిశ్వాసముగూడ పట్టియున్న పక్షమున దేవాము తెలియదు; అల్పవిద్యో మహాగర్వయున్న పన్నుతోక్తి ననుసరించి వారు గర్విష్టులయి తమసంధువులతోడను మిత్రులతోడనుగూడ తిన్నగా మాటాడరు. మన మంధులను జూచినను బధిగులను జూచినను మననుకరణి వారియభాగ్యస్థితినిగూర్చి చింత నొందుదుము. ఆలాగుననే యధికారభూతావిష్టులయి కన్నులు గాననివారిని చెవులు విననివారిని జూచి మనము చింతనొందవలసి యున్నది. భగవంతుఁ డనుగ్రహించి వారికి వినుటకుఁ జెవుల నిచ్చినను చేరువజేరి చెప్పుకొనువారి మనవులను వినక తామును జెవిటివారి కన్నదమ్ము లగుచున్నారు; దేవుఁ డిచ్చిన కన్నులున్నను దగ్గఱకు వచ్చివారిని కన్నెత్తి చూడక యంధుల కగ్రభ్రాత లగుచున్నారు; మాటాడుట కీర్వరుఁడు నోరిచ్చినను దాని నుపయోగించుకొనక సామాన్యులతో మాటాడక మూగ వారికి మిత్రు లగుచున్నారు. ఇట్లు దేవుఁ డియ్యని యంధత్వమును బధిరత్వమును మూకత్వమును తాము తెచ్చి పెట్టుకొనుటచేతనే ఘనుల మగుచున్నామని గర్వించి వారెంత విష్టవీగుచున్నను, ప్రాజ్ఞులకు మాత్రము వారి స్థితి శోచనీయముగాఁ దోచకపోదు. పాపభీతిలేక వారు సాధువుల కపకారమే చేయుచుండనిపక్షమున, వారు వేయి మూగ వేషములు వేసికొన్నను లక్ష గుడ్డివేషములు వేసికొన్నను తోటి



చెటివేషములు వేసికొన్నను వారికేకాని లోకమున కేమియు నష్టముండదు. ఇట్టివారనేకులు పయి నీశ్వరుఁ డున్నాఁ డన్నమాటనే తల పెట్టరు; పుణ్యపావము లున్నవన్నమాట న్యష్టములోను స్మరింపరు; అవకీర్తి యని యొకటి యున్నదన్నమాట వారేజన్మము వందును నెఱుఁగరు. వారికి ధనమే పరదేవత; మోసమే వ్రతము; నుజునాపకారమే వ్రతిష్ఠ. అధనదేవత నారాధించి తదనుగ్రహము సంపాదించుట కయి యెట్టియశ్రమముల నయినను జేయుదురు. ధనము కొఱకు సాధువులను జెఱుపుదురు; దోషులను బాగుచేయుదురు; మిత్రులను ద్వేషింతురు. ఓధనదేవతా! నీకు దాను లయియున్న ద్విపాదజంతువులకు సత్యము కరుణ న్న్యాయము మొదలయిన మానుషధర్మములను పోగొట్టి ఘాతుకమృగకృత్యములను తెచ్చిపెట్టి బంగారు సంకెళ్ళనుగట్టి భ్రమపెట్టి వారినెట్లు తెలియకుండ కన్నులు గప్పి ఘోరనరక కూపమునకుఁ ద్రోయుచున్నావు! ప్రాణములవంటి మిత్రులను శత్రులనుగాఁ జేసెడియద్భుతశక్తి గలయోధనపిశాచమా! పుణ్యచింత యనెడియచ్చాటనమంత్రము నిన్నెప్పుడు పాఱఁద్రోలునో!

పరులను వంచించిన లజ్జ పరిత్యజించి వివేకమును వర్జించి ధర్మమును విసర్జించి యర్థమే పురుషార్థ మని యశ్రమముగా ధనార్జనము చేయువా రొక్కచిల్లిగవ్వయైనను పోవునప్పుడు వెంటఁగొనిపోరు; బ్రతికియున్నప్పుడయిన నొక్కరాగికాను వైనను కొఱుకుకొని తినరు. ధనము లేనివారివలెనే యున్నంతకాల మింతయన్నమునే తిందురు. ధన మంతయు విడిచి చచ్చిపోవునపుడు కావలసినంతపావము నార్జించుకొని పోదురు. బ్రతికియున్నకాలములో వేలకొలఁది బీదలు జీవించుటకుఁ జాలినసొమ్మును దెచ్చి యాధరణము లని పేరుపెట్టి మఱులు

చెక్కినసంకల్పవలె దేహములనిండ గగన్వేసి నను భార్యబంధు పుత్రాదులలో నొక్కరును తాము స్మృతానభూమిని జాటి స్నేహిరాక మరణానంతర మొక్క పాపపితృచమునుమాత్రమే తోడిచ్చి పంపుదురు. నిన్న చూచినవాడు నేడు లేడన్న ప్రతిష్ఠ నీభూమి వహించి యెల్ల వారికి ధర్మోపదేశము చేయుచున్నను, అహింసాభోధను విననొల్లక తామిలోకములోనే యెల్లకాలము నుండఁ బోదుమని నమ్మి తా మెంత యెక్కువకాలము బ్రతికిన నంతయెక్కువ పాపధనమును పర్వతోపమానముగా నార్జించుకొనుచుందురు. ఓ కన్ను గానని లోకస్వాధికార ధూర్వహులారా! ఈలోకమునందలి యధికారమును నైశ్వర్యమును క్షణభంగురము లనియు మృత్యుదేవత ప్రతిక్షణమును వాతప్రేసికొనిపోవుట కయి యాకాశమంత నోరు తెఱచుకొని వేచి యున్న దనియుఁ దెలిసికొని మరణానంతరము ధర్మ మొక్కటియే మనకుఁ దోడుపడి శాశ్వతనుభము నిచ్చునని యెఱిగి బ్రతికి యున్న నాలుగు దినములును పరోపకారచింతగలిగి ధర్మసమార్జనమున కయి ప్రయత్నము చేయుడు. ఈమాటలు విని, హంసమాటలు విని పరిహసించిన బకములవలె పరిహాసము చేయక పరమార్థమును మనస్సులో విచారింపుడు.

### బకహంస సంవాదము

ఉ. ఎవ్వడ పీపు కాళ్ళు మొగ మెట్టున? హంసను; నెందు నందువో?  
దవ్వుల మాననంబునను; దానివిశేషము లేమి చెప్పమా?  
మవ్వపుఁ గాంచనాబ్జములు మాక్తికము ల్లల వంతు; నత్తలో?  
యవ్వి యెఱుంగ; నన్న నహహ యని నవ్వె బకంబు లన్ని యున్.

కులాచారమతాచార సంస్కరణము, [౧౮౮౭వ సం॥ ఏప్రిల్ ౬.]

\*\*\*000\*\*\*

ఇప్పుడు మనదేశమునం దెక్కడఁజూచినను హూణభాషాభ్యాసము చేసిన వారిలో రాజ్యాంగవిషయ మయిన స్వాతంత్ర్యములు కావలె నని ప్రసంగములు చేయువారు లెక్కకు మిక్కిలిగా నున్నారు. అట్టివారు జనప్రతినిధి పరిపాలనము కొంతవఱ కేర్పఱిసంతమాత్రము చేత జనులు నుఖపడుదు రనియు మనదేశమున కా స్వాతంత్ర్యముల కన్న కావలసినది మఱియేదియు లేదనియు భావించుచున్నారు. ప్రభుత్వమువారిని జనుల కుండవలసినంత స్థానికపరిపాలనమును ఇతర స్వాతంత్ర్యములను ఇయ్యనందున కయి దూషించుచు వార్తాపత్రికల యందు ప్రచురించియు సమాజములలో ప్రసంగములు చేసియు వారంతటితో కృతార్థు లగుచున్నారు. అట్టివారిని జూచి సామాన్య జనులు వారు తమదేశము నుద్ధరింప నవతరించిన మహాపురుషులని భావించి వారి నూరక పొగడుచుందురు; ఇతరవిషయములయందు వారి కున్న దుర్గుణములను పాటింపక యీవిషయమునందు వారు చేసిన యల్పకార్యములను మహాకార్యములనుగా కొనియాడుచుందురు. ఇట్టిస్తోత్రములచేత వారు పరమానందభరితులయి లోకములో తామే గొప్పవారమును దేశాభిమానము గలవారమును అనుకొని గర్వపడుచు, కష్టపడకుండ వట్టిమాటలతో వచ్చిన తమకీర్తినిజూచి దేశాభివృద్ధి నిమిత్త మయి కష్టపడువారిని బుద్ధిమాంద్యము గలవారని భావించు చున్నారు. అంతటితో నైన నూరకుండక చౌకగా పేరు పొందు చున్న యీమహాపురుషులు కులాచార మతాచారవిషయములైన మార్పుల కింకను సమయము రాలే దనియు, సమయము వచ్చి నప్పు డామార్పు లెవ్వరి ప్రయత్నము సక్కఱలేక తమంతనే జరుగు

ననియు, ఈరెండువిషయములయందును ప్రస్తుతమున్న యాచారములే మంచివియు సుఖప్రద మయినవియు ననియు, శ్రోత్తమార్పులకై ప్రయత్నించువారు దేశమున కనర్థము తెచ్చుచున్నారనియు, అందు చేత వారు నిందార్హు లనియు, మీఁదిమిక్కిలి ఘోషించు చున్నారు. మూఢు లయినజనులకూడ పీరితోఁ జేరి కులాచార మతాచారములను సంస్కరింపఁ గృషి చేసెడువారిని బాధింప మొదలు పెట్టుచున్నారు; ప్రతివిషయమునందును వారిప్రవర్తనమును నిపుణులుగా పరీక్షించి వారిలోపములను వెల్లడి చేయుటయేకాక వారియం దుండు గుణములకుసహితము వివేరితోద్దేశములను నారోపించి వారిని పలు విధముల దూషించుచుందురు. లేనిదోషములను కల్పించి వారు స్వప్రయోజనపరులనియు వంచకు లనియు పేరున కయి పని చేయువారనియు నితరులతోఁ జెప్పించుదురు; కులాచార మతాచారములను సంస్కరింపఁ బూనుకొనెడివారియం దారోపించెడు మొదటిదోషము వారాపనిని పూనుట కర్హులు కా రనుట, పూనినపని మంచి దము నప్పుడు పూనినవారు తగినవారు కారనుట నిజ మయినయోక్షేపణ కాదు. నిజముగా వారర్హులు కా రనియే తాము భావించెడుపక్షమున, ఈయోక్షేపణలు చేయుమహాత్ములు తామాపనికి పూని నిర్వహించి వారికంటె తా మర్హతరు లయినట్లు కార్యములచేత లోకమునకుఁ జూపిన నెంతయు నమించితముగా నుండును.

వారు చేసెడు రెండవయోక్షేపణ కులాచారాదులవిషయమున సంస్కారమునకుఁ బ్రయత్నము చేసెడివారియద్యమము లసాధ్యములనియు, జను లాచరించుటకు శక్యము కాని పనియు, పలుకుట అసాధ్యములయినవియు జను లాచరించుటకు తగినవియు నైనమార్పులేవియుని విచారించినచో, కులాచారవిషయమున స్త్రీలకు విద్య

చెప్పించి పశువులతో సమానురాండ్రుగా నున్నకులాంగనలను జ్ఞాన  
వతులను గాఁ జేయు మనుటయు బాహ్యవలె నాడించునట్లేల్ల నాడు  
చుండెడి పసిబిడ్డలకు జ్ఞానము లేనిదశలో వారియనుమతి లేకుండ  
వేడుక కలు పెండ్లిఁడు చేసి వారు తరువాత యావజ్జీవమును దుఃఖంప  
వలసినగతి కిల్పించక వయస్సు వచ్చినతరువాత పరస్పరానుమతిమీఁద  
వివాహములు చేయుమనుటయు, జ్ఞానమెఱుంగనిదశలో వివాహ  
మని పేరు పెట్టి పరులు చేసినతంత్రములమున సనాధ లయినబాల  
వితంత్రులను విరూపిణులను జేసి యావజ్జీవమును తీరినివ్వధలపాలు  
చేయక వారిపునర్వివాహముల కంగీకరించి నుఖపడునట్లు చేయు  
మనుటయు, మతాచారపీషయమున మనుష్యులు చేసినప్రాణములేని  
విగ్రహములను పశుపక్ష్యాదులను కొలువక సృష్టికర్త యైనయీశ్వ  
రుని మానసికముగా నారాధించు మనుటయు, గుళ్ళలోనివిగ్రహము  
లకు మేకపోతులను దున్నపోతులను కోడిపిట్టలను బలిగా సమర్పింపక  
హృదయములోని పరమేశ్వరునికి ప్రేమను భక్తిని విధేయతను కృత  
జ్ఞతను సమర్పింపు మనుటయు, తప్ప మఱి యేమున్నది? ఇవి యసా  
ధ్యము లట! ఏని సనునరించుట కింకను కాలము రాలేదట!  
స్త్రీలకు విద్య చెప్పింపక మూఢురాండ్రుగా నుంచుటకును జ్ఞాన  
మెఱుంగనియవస్థలో పెండ్లి యని తెచ్చి పెట్టి పెండ్లియీడు రాక  
మునుపే నుండ మోయించి తమకడుపున వుట్టినబిడ్డలను బ్రతికినంత  
కాలమును మరల వివాహనుఖ మనుభవింపనీక బాధించుటకును  
మూత్రము కాలము వచ్చిన దట! విగ్రహములను కొలుచుటకు  
కాలము వచ్చిన దట! దేవుని కొలుచుటకు కాలము రాలే దట!  
జీవజంతువులను బలిపెట్టుటకు కాలము వచ్చిన దట! జీవహింస  
చేయుగా నగుటకు కాలము రాలే దట! ఆహా! ఏమి యాపాడు

కాలము! మనపూర్వు లెప్పుడయిన నిటువంటి ఘోరకృత్యముల కొడిగట్టుకొన్నారా? పూర్వకాలమునందు మనపెద్ద లైనయూర్వులు తమస్త్రీలకు విద్య చెప్పించుచుండలేదా? నోరెఱుంగనిపసికూనలకు వివాహములు చేసెడివారా? దైవవశమున విపత్తు వచ్చినప్పుడనాథ బాలికలకు పునర్వివాహము చేసి వారిని సుఖపెట్టుచుండెడివారు కారా? ఈశ్వరుని మానసికముగా నుపాసించుట మాని విగ్రహములకు మ్రొక్కి యెఱుఁగుదురా? నిష్కారణముగా జీవహింస చేసి యెఱుఁగుదురా? ఆకాలమునందు మనపూర్వులు నాగరికాగ్రగణ్యులయి యెల్ల దేశములవారిచేతను పొగఁబొందుచు స్వతంత్రులయి మహాన్నతదశయందుండి సుఖపడుచుండలేదా? ఇప్పటిహీనదశను దానికి కారణము లయినదురాచారములను పోఁగొట్టుకొని పూర్వుల సదాచారముల నవలంబించి మరల మంచినశకు రండని బోధించి కృషి చేయుటయేకదా కులాచార మతాచారసంస్కరణము నపేక్షించువారి ప్రయత్నము! ఇంట తమభార్యలను జదివించి తాము సుఖంపలేనిమహానుభావులు జనుల నెట్లు సుఖపెట్టఁగలుగుదురు? గర్భమున జన్మించినముద్దులకూతుల వివద్దశ తొలగించి చేతనయ్య నాపన్నివారణము చేయనేరనివారు ప్రతినిధులయి జనులయాపద నెట్లు వారింపఁగలుగుదురు? ఇటువంటివారు తాము లోలోపకారము చేయక పోయినను చేయఁబూనినవారిపయి లేనిపోనిపంకలు పెట్టి నిరుత్సాహపటుపక యూరకున్నను కొంతలోలోపకారముగా నుండును: ఓవిద్యాధికులారా! రాజ్యాంగ విషయమున కొన్ని స్వాతంత్ర్యములు వచ్చినంతమాత్రముచేత దేశమంతయు బాగుపడునని స్వప్నావస్థ యుండును తలఁప బోకుఁడు. ఇట్లు బాగుపడినంగాని దేశము బాగు పడదు. ఈసంగతిని మీరు నిశ్చయముగా మనసులయందుంచుకొని

రాజ్యాంగసంస్కరణముతోడిపాటుగా కులాచార మతాచారసంస్కరణమునకుఁగూడ కృషిచేయుచు చేసెడివారిని నిరుత్సాహపటపక సహాయపడుచు రండు, కులాచారములందలిదోషములు పోయినంగాని యైక మత్యమురాదు. ఐకమత్యము వచ్చినంగాని యేస్వాతంత్ర్యము వలనను జనులకు ప్రయోజనము కలుగదు.

[త్రాగుబోతుతనము. [౧౮౮౭ వ సం॥ ఏప్రిల్ ౭.]

...o...o...

హిందూదేశమున కింగ్లీషుదొరతనమువలన సంభవించిన దురభ్యాసములలో నురాపానము ప్రధాన మయినదని చెప్పవచ్చును. పూర్వకాలమునం దీహిందూదేశములోత్రాగుబోతుతనము మిక్కిలి తక్కువగా నున్నదనుట యెల్లవారికిని తెలిసినవిషయమే. నురాపాన మగ్రవర్తములవారిలో బొత్తిగా లేనేలేదు. ధర్మశాస్త్రములయందు మధుపానము పంచమహాపాతకములలో నొకటిగా పరిగణింపబడి యున్నది. అందుచేత పూర్వకాలమున పానమూర్తులను మహాపాత కులనుగాఁ జూచి వారిని పతితులనుగా నెంచి యెల్లవారును త్యజించు చుండిరి. తక్కువజాతులవారిలో కల్లుత్రాగుట కొంతపట కున్నను, వారిలోఁగూడ మిక్కిలి మితముగా నుండెను. ఆకాలమునం దిప్పటి వలె వివిధము లయిన సారాయములు లేవు. ఇప్పటివలె నాలవజాతి వారిలో ధనముకూడ లేకపోవుట చేతను, కూలినాలి చేసికొని సంపాదించినసొమ్ము కుటుంబభరణమునకే చాలి చాలక యుండుటచేతను, నీచజాతులవారిలోకూడ పలువురు త్రాగకయు కొందఱు కొంచెము త్రాగినను మేరమీఱిన ముగ్గుము చే సెడుసారాయముల నెఱుంగక తీయుని యీతకల్లు మొదలైనవానితో తృప్తి నొందియు నుండుచు

వచ్చిరి. ఇప్పు డింగ్లీషుప్రభుత్వము హా రీ దేశములో నివాసిధములైన సారాయములను చేయుటకును విక్రయించుటకును నడుపాయములు చేయుటయేకాక జేశాంతరముల నుండియు ఖండాంతరముల నుండియు ద్రాక్షాసవాదులను పర్వతోపచూనము లగు సీపాలతో నోడలమీఁద తెప్పించి యీవ్యాపారమువలన ధనా దాయమును కలిగించుచున్నారు. హూణప్రభుత్వమువారి దేశమునకు వచ్చిన తరువాత మనదేశమునకు దిగుమతి చేయుటదీన సారాసీపాల పన్నిటిని గుట్టలుగా వేసినయెడల హిమవత్సర్వతముల వంటి వెన్నియో యన్నిదిశల నేర్పడియుండును. ఈసురాపాన మీదేశమున దిన దినాభివృద్ధి చెందుచున్నది. పదిసంవత్సరముల క్రిందట ననగా ౧౮౭౬-౭౭ వ సంవత్సరమునం దొక్క బొంబయి నగరములో యూరపు ఖండము నుండి వచ్చిన సారాయము రు ౧౧౧౨గి రూపాయలది కర్బువడినది; కడచిన సంవత్సరమునం దనగా ౧౮౮౬-౮౭ వ సంవత్సరమునం దాపట్టణములోనే ౯౦గి౧౩ రూపాయల యైరోపాసారాయము వ్యయపడినది. దీనినిబట్టి చూడగా కడచినపదిసంవత్సరములలోను త్రాగుబోతు తనము పదిరె ల్లెక్కువ యయ్యె నని స్పష్టపడు చున్నది. సారాయ మెక్కువవ్యయ మగుచున్న దనుట కర్థము దుర్నితీ యెక్కువగుచున్న దనియే యగునుగనుక ప్రజలనీతిని కాపాడవలసిన దొరతనమువారు నీతి భంజక మైన యీపనికి మాలిన వ్యాపారమును ప్రోత్సహపఱుచుట యనుచిత మని వేఱుగఁ జెప్పవలసిన యక్కటలేదు. గొప్పపట్టణములయం దిప్పు డగ్రవర్ణముల వారిలోఁ గూడ త్రాగుబోతుతన మంతకంతకు ప్రబలుచున్నది. మాపట్టణములో సారాదుకాణములు పదిసంవత్సరముల క్రింద కంటె నిప్పుడు పదిరె ల్లెక్కువయైనవి. ఇఁక కల్లంగడు లన్ననో సహస్రగుణము లెక్కువ



యయి యొక్కడనో యీడిగగూడెములలో నుండెడివి సమస్త వీధుల  
లోను బ్రాహ్మణా వాసముల సమీపమునను కూడ వెలసి యున్నవి.  
౧౮౮౫-౮౬ వ సంవత్సరమునం దాబుకారీవ్యాపారము వలన దొర  
తనమువారికి చెన్నపురిరాజధాని క్రిందిదేశము వలన రు ౮౦౫౩౧౦-౨  
రూపాయల వచ్చుబడి కలిగినది. ఈసంవత్సరమునం దొక్క చెన్న  
పట్టణములో గతసంవత్సరము నందుకంటె ౧౧౨౮౧ రూపాయ  
లెక్కువ యాదాయము వచ్చినది. సురాపానముల వలన దేహములు  
దుర్బలము లయి పానమూర్తుల కకాలమృత్యువు సంప్రాప్తమగుటయే  
కాక; ప్రాణహానికితోడు రెండువిధము లయిన ధనహానికూడ సంభ  
వించుచున్నది. సారాయములను విక్రయించువారు కల్లు మొదలయిన  
వానిలో మత్తుచేసెడి యితర పదార్థములనుకూడఁ గలిపి పానమూ  
ర్తులు దేహములు తెలియక మత్తైక్కి పడిపోయినతోడనే యావఱకు  
మధువిక్రయము నిమిత్త మయి స్వీకరించిన సొమ్మును మాత్రమే  
కాక వివశు లయి యున్నవారి శరీరములయం దుండునగలను రొక్క  
మునుగూడ కొల్లగొను చుండుటయు తఱచుగా విను చున్నాము.  
త్రాగ మరిగినవారు సురను కొనునిమిత్తము కొని త్రాగిన తరువాత  
నొడఘ్య తెలికయు చేసెడు దొంగతనము మొదలయిన నేరములకు  
పరిమితియే లేదు. పానమూర్తుల యాలుబిడ్డలు పొందెడు కష్టము  
లిన్నియన్ని యని చెప్పట కలవిగాదు. సమస్తానర్థములకును మూల  
మయిన త్రాగుఁ బోతు తనమును నాగరికాగ్రగణ్యు లయిన ప్రభుత్వ  
మువారు ప్రోత్సహపఱచుచుండుటకంటె నవమానకరమైన కార్యము  
మఱియొకటి యుండదు. కాబట్టి సీతిరక్షణపరాయణు లయిన దొర  
తనమువారు పదింబదిగ విచారించి రాబడి తక్కువగునన్న యాలో  
చనను మాని జనుల సేటికిని జ్ఞేయమునకును భయంకరముగా నున్న

మరాసానమును నిరుత్సాహపటిది సాధ్యమయినంతవఱకుక్రమక్రమముగా తగ్గించుటకుఁ బ్రయత్నింతురని నమ్ముచున్నాము.

భార్యాభర్తల యైకమత్యము. [౧౮౮౭వ సం॥ జూన్ ౧౫.]

○○○○○○○○

ఈలోకములో సాధారణముగా సమానవయస్కు గలవారికే స్నేహము కలిగియుండుట మన మందఱమును సృష్టముగాఁ జూచుచున్నాముగదా! శ్రోతృలములకు చిన్నపిల్లలు వెల్లివచో ముందు ముఖ్యముగా వారితోడి సమానవయస్కు గలవారితో స్నేహము చేయుచుదుగాని పెద్దలవద్ది కంతచనపుగ వెళ్ళరు. ముసలివారిద్దఱు కలిసినచో వారి తరవ్యాపకములను మఱచిపోయి యేవేవో కొన్ని సంగతులు మాటాడుకొనుచు ప్రొద్దుపుచ్చెదరు. అట్లుగాక యొకచిన్నవాడు ఒకముసలివానితో మాటాడవలసి వచ్చినయెడల మిక్కిలి వినుగుగా నుండునుగాని మనస్ఫూర్తిగా మాటలాడడు. వీని నన్నిటిబట్టి చూడఁగా సమానవయస్కు గలవారికే స్నేహము త్వరగా కుదురుననుట సృష్టమగును. భార్యాభర్త లిరువురు సన్యోగ్యస్నేహము గలవారుగ నుండఁజేసి వారికి సౌఖ్యము పూర్ణముగఁ గలుగదు. ఈలోకములో వివాహమాడుట సౌఖ్యముకొఱకేగదా! అట్టిసౌఖ్యమే లేనియెడల వివాహముతో నేమిప్రయోజనము! భార్యాభర్త లిరువురు అసమానవయస్కులుగ నుండుట మనదేశమందు తఱచునుగఁ గలదు. సమానవయస్కు లనుటచే వారిరువు రొకదినమునందును ఒకగడియయందును పుట్టినవారుగ నుండవలె నని మాయభిప్రాయము గాదు. కొన్నిసంపత్తరముల భేద ముండినను అది యొక భేదముగా నెంచబడదు. కావున అసమానవయస్కు లనుటచే నలువది యేబది సంవత్స

రముల పెనిమిటియు అయిదారుపంపత్సరముల భార్యయు నని  
 మాయభిప్రాయము. ఇట్టివారిని మనదేశములోఁ గనుగొంట యొక  
 దుష్కరముగాదు. ఇట్టిదంపతుల కెట్లు స్నేహము గలుగును? సమస్త  
 సుఖముల ననుభవించి విసిగి వేసరియున్న పెనిమిటియొక్కయు,  
 పౌఖ్య మున్న నేమియో యెఱుగక అప్పుడే ప్రపంచములోనికి వచ్చిన  
 యువతియొక్కయు స్నేహ మెంతయనుకూలముగ నుండునో వేరుగఁ  
 జెప్పనక్కరలేదు. ఈలోకమునందు మనుజునికి భార్యకన్న నెక్కువగు  
 మిత్ర ముండదుగదా! ఆమెయే తనతోడ సుఖ మనుభవించును;  
 కష్టము వచ్చినప్పుడు ఓర్పుకొనియండి కష్టములను అనుభవించును.  
 వేయేల! వారిరువురును చూచుటకు భిన్నమయిన దేహములు గల  
 వారుగ నుండినను నీతియుగ నాలోచించిన నొక్కదేహ మనియే  
 చెప్పవచ్చును. ఏలయన నొకరు సంజోష మనుభవించినప్పుడు  
 రెండవవారి కదియు సంజోషమేకదా! ఒకరువిచారించిన నది రెండవ  
 వారికిని విచారముగానే యుండును. ఇట్లన్యోన్యసుఖదుఃఖములఁ బంచు  
 కొనువారికంటె నితరస్నేహితులు లోకమునం దుండురా? ఉండరని  
 వేరుగఁ జెప్పనక్కరలేదు. ప్రాణసమానమైన మిత్రుఁడు సయితము  
 భార్యకంటె తక్కువయేనుమా! కాబట్టియే కదా భారతమునందు,

“తే. గీ. అఖిలదుఃఖిరోగార్తున కౌషధంబు

నుగుచిరంబుగ భార్యయ చూపె యెందు

నొనర భార్యాసమేతుడై యున్నవాని

కెంతలాపద లయ్యును నెఱుకపడవు.”

అని చెప్పిరి. అట్టివిషయములలో నిప్పు డట్టిదాంపత్యములు గలవా  
 యని యడిగిన మేముత్తర మిచ్చుటకు మిక్కిలి విచారించు  
 చున్నాము. అంత యనుకూలదాంపత్య మిప్పటిలోఁ గానబడుట

దుష్కరము. ఏల యన, అనుకూలదాంపత్యము గలిగియుండుటకు వయస్సునందుమాత్రమే గాక బుద్ధియుండును సమాను లయియే యుండవలెను. పెనిమిటి యేటికిలాగిన భార్య కాటికిలాగినయెడల నెట్లు ఐకమత్యము గలుగును? దీనికి కారణమున్నది. ఎట్టిరత్న మయినను సానపెట్టనిది ప్రకాశింప దన్నట్లు మొదలహృదయ మెట్టి దయినను విద్యాగంధములేక రాణింపదు. “విద్యావిహీనః పశుః” అను వాక్యము వ్యర్థ మయిన దగునా? ఎన్నటికిని గానరదు. కావున స్త్రీ విద్యయే యనుకూలదాంపత్యమునకు ముఖ్యమయినది. విద్య లేని వారియందు మాత్ర మిప్పు డనుకూలదాంపత్యము లేదా యని అందు రేమో, నిజముగానే యున్నది. దంపతు లిద్దఱును విద్యావిహీనులే యయినయెడల నుండుట దుష్కరము గాదు. అట్లుగాక స్త్రీ మాత్రమే విద్యావిహీనురా లయినయెడల అట్లు గలుగుట దుష్కరము. విద్య యన వ్రాయుట చదువుట యని మాయ ద్వేషముగాదు. సంపూర్ణ సాండిత్యమని మాయభిప్రాయము. విద్యయం దనమాను లయినదంపతు లొక వేళ ననుకూలురై యుండినను, ఒక్కచో భిన్నభిప్రాయ లగుట తటస్థించును. అట్టివాని నెఱిగి పెనిమిటి భార్యకు వ్యతిరిక్తముగానో లేక తెలియకుండగనో నడువవలసి వచ్చును. అట్లు చేసిన సంగతి భార్యకుఁ దెలిసె నేని యామి యతిసాధ్యి యయిన యెడల నూరకుండును; లేనియెడల, తనకు తెలియనియ్యక తనవతి చేసినవనికి మనమున కిన్నివోడమి సమయము వచ్చినప్పు డెత్తి పోచువఁజూచును. ఇట్లుండుటచే యుభయులకును మనములందు ద్వేషములు గలుగును. క్రమక్రమముగా నివియే పెద్దవియై అన్యోన్య వికోధములు సంభవించును. వీని కన్నిటికిని కారణ మేమో యెల్లరకు స్పష్టముగనే తెలియును. స్త్రీయే పౌఖ్యమునకును, ప్రతిష్ఠకును

ముఖ్యకారణము. అట్టిస్త్రీగ్రీతృములకు విద్యాగంధ ముండిన నెంత రాణించును! బంగారమునకు పరిమళమబ్బినట్లే యుండునుగదా! అన్ని సౌఖ్యములకును ముఖ్యకారణ మయిన స్త్రీవిద్య యే కారణముచేతనో కాలక్రమమున నీదేశమున పశించి స్త్రీవిద్య యశుభదాయకం బను స్థితికి వచ్చినది. కాని యిప్పు డిప్పుడు కొందఱుబుద్ధిచుంతులు ప్రయత్నము చేసి కొంతవఱకు నెండిపోయిన స్త్రీ విద్యావృక్షమును మరల చిగిరింపజేయుఁ బ్రయత్నించుచున్నారు. వారియుద్యమము చక్కగ నెఱవేఱిన శీఘ్రకాలములోనే దానిఫలముల జనులనుభవించి సుఖంపఁ గలరు. ఈయుద్యమము శీఘ్రకాలములో ఫలితమునకు వచ్చునట్లు పర్యేష్యరుండును గరుణించుఁ గావుత!

అదృష్టము. [౧౮౮౭ వ సం॥ జూలై ౬.]

లోకములో నెవ్వరైన మంచిదశను పొందినప్పుడు వా రదృష్టవంతు లనియు, ఎవ్వరికైన కష్టములు ప్రాప్త మయినయెడల వారు దురదృష్టవంతు లనియు, సాధారణముగా వాడుదురు. ఈసిద్ధాంతము సం దతివిశ్వాస ముండుటచేతనే మనదేశమునం దనేకులు తా మేవని యందుఁ బ్రవేశించినను వృద్ధిపొందక దుఃఖభాజను లగుచున్నారు. తాము తమవ్యాపారములయందు వృద్ధిపొందకపోవుట చూచి నిజమైనకారణమును తెలిసికోలేక తాము దురదృష్టవంతుల మని చింతపడువారు సామాన్యముగా తమయజ్ఞగ్రత్యయొక్కయు బుద్ధిమాలిస్యముయొక్కయు ఫలముల ననుభవించుచుందురు. అట్లుగాక యదృష్టమనునూట మఱిదిపోయి తమయభివృద్ధికి తమయోగ్యతయు పూనికయు పాటునుమాత్రమే కారణము అని నమ్ని పనిచేయువారిని

మాత్రమే లోకమలో సభివృద్ధిపొంది నిజ మయిననుభుము ననుభవింతురు.

లోకవ్యాపారములలో మనుష్యుడు బాగుపడుటకై కావలసిన ముఖ్యపాదనములలో గొన్నిటి నిందు సంగ్రహముగా వివరించెదము. వానిలో ప్రధాన మైనది మనమేవృత్తియందు ప్రవేశించుదుమో యావృత్తి విషయమై చక్కనిజ్ఞానమును సంపాదించి దానియందలి మెలకువలను గ్రహింపవలయును. అట్లాయావృత్తులయందలి పుర్వములను తెలిసికోక యేదోవిధముగా పని చేసి దానివలనగలుగవలసినలాభము కలుగకపోయినప్పుడు మనదోషమును గప్పిపుచ్చి దైవమును కాలమును దూషించుటవలన లేశమాత్రమును ప్రయోజనములేదు. ఆయావృత్తులయందు మంచిజ్ఞానముసంపాదించినతరువాత సంతటితో తృప్తిపహించియుండక తమబుద్ధి నుపయోగపఱచి క్రమముగా పని చేసి యా జ్ఞానమువలనలాభమును పొందుచుండ వలయును. తాము చేసెడు కార్యములయందలి మెలకువలను తెలిసికొని యుక్త సమయములయందు తగినపని చేయకపోవుటచేత తా మెంత తెలివి గలవా రైనను గట్టివారైనను పలువురు తమకార్యములను చెడగొట్టుకొను చున్నారు. తిన్నగా నుపయోగించుకోక పోయిన యెడల కేవల జ్ఞానమువలన సమమాత్రమును ప్రయోజన ముండదు. లోకములో తెలిసినసూక్తులను మన మెందఱిని జూచు చున్నాము కాము? కొందఱు అనేకాంశములను తెలిసినవా రయ్యును గ్రుడ్డి వారి చేతిలోనిదీపమువలె వారిజ్ఞానము వారి కుపయోగపడకున్నది. మఱి కొందఱు సదా యేదో విధముగా పనిచేయుచున్నను యుక్తసమయమునందు యుక్తవిధముగా పని చేయక పడినపాటును వ్యర్థము చేయుచున్నారు. అదను తప్పించి అటునెలలు పని చేయుటకంటె నద

నెఱిగి యాఱుదినములు పని చేయుటయే యధికప్రయోజనకరముగా నుండును. ఇట్లు చెప్పటచేత సదా పాటుపడు చుండుట యనావశ్యక మని మానుభిప్రాయ మెంతమాత్రమును గాదు. కార్యసాఫల్యము నకు బుద్ధియు మిగులకువయు నెంత యావశ్యకములో పాటుకూడ సంత యావశ్యకమే. నిలుకడ గలిగి పనిచేయుని సమర్థునికంటెను నిరంతర శ్రద్ధతో పనిచేసెడియనమర్థుడే పనిని చక్కగా నిర్వహించుటకు సమర్థుడగును. పాటున కుత్సాహము మిక్కిలి సహకారిగా నుండును. నిరుత్సాహుడై పదిదినములు చేసెడిపని నుత్సాహము కలిగి యొక్క దినములో చేయవచ్చును. అంతేకాక పనిని చేయువిధమును మొట్ట మొదట మనస్సులో నిశ్చయము చేసికొని యావిధము ననుసరించి చేసిననే పని తిన్నగా జరుగునుగాని, యేవిధమయిన నిశ్చయమును లేక నమయమునకు తోచినట్లెల్లను పని చేయు చుండినపక్షమున పని తిన్నగా సాగక పోవుటయేగాక చేసినపనియు దోషసహిత మై యుండును.

ఒకవ్యాపారమునం దెవ్వరైన పేరుపోంది దానివలన లాభము పొందవలెనని కోరెడుపక్షమున వారొప్పుకొన్నపని ననుకొన్నదినము నాటికి తప్పక చేసి పని చేయించువారి కొప్పగింపవలయును. అట్లు చేయక పని యిచ్చినవారిని రేపు మాపని త్రిప్పుచువచ్చుటవలన పని చేసెడివారియొక్కయు చేయించుకొనెడువారియొక్కయు కాలము వ్యర్థ మగుటయేకాక చేయించుకొనువారికి పనివాండ్రయెడల నమ్మకము చెడి బహువిధముల నష్టము కలుగును. అట్లవిశ్వాసము కలిగిన పిమ్మట నెవ్వరి ననుసరించినను ఎవ్వరుపకారముచేయఁ బ్రయత్నించి నను ప్రయోజన మంతగా నుండదు. ఎల్లవారును తమబాగునకై తమపనిని తమసీతిని నమ్ముకొని యుండవలెనేకాని పరులప్రావును

నమ్మి యుండుటవలన కార్యము లేదు. ఇదిగాక మనుష్యుల డెంత చక్కగా పని చేసినను, ఎంత న్యాయముగా ప్రవర్తించినను, తన యాచారమును మించిన వ్యయము చేయువాఁ డగునేని బాగుపడ నేరఁడు. క్రమక్రమముగా తీర్చలేని యప్పులపాలు పడి యప్పులవా రొకమూల బాధించుచుండుటచేత మనస్థిమితత లేక యేపని చేయుటకును తోచక చెడిపోవును. కాబట్టి యెల్లవారును వివాహోదుల యందును కులాచారములయందును వ్యర్థదంభమునకై భూరిదక్షిణలు సంతర్పణములు మొదలైనవానిక్రింద ఋణము చేసి వ్యయము చేయక కలకొలఁదిని జరుపుటకై ప్రయత్నింపవలెను. కార్యసాఫల్యమునకును లాభమునకును పైనిచెప్పిన పన్నియు ముఖ్యములే యైనను సమస్తమునకును ప్రధానమైనది నీతి. నీతిమాలినవాఁ డేపని చేసినను దానివలన లాభమును పొందఁజాలఁడు. ప్రతివిషయమునందును లసత్వములాడుచు పరులు తనుచేతఁ బెట్టినదాని నపహరించుచుండెడు వారియం దెవ్వరు విశ్వాస ముంచి వారిచేతఁ బనిచేయించుకో గోరుదురు? మోసగాండ్రొకవేళ కొంతకాలము కొందఱిని మోసము చేసి ధనార్జనము చేసి బాగుపడుచున్నట్లు కొంతకాల మగవడినను వారు కడపట బయలఁబడి యెందుకును బనికొరానివారై చెడిపోయి తాము చేసిన దుష్కృత్యముల ఫలములను వదిలెట్లెక్కువగా ననుభవించుచు యావజ్జీవమును పశ్చాత్తాపపడవలసినవారగుదురు. న్యాయముగా ప్రవర్తించువారొకవేళ కొంతకాలము పేరును ధనలాభమును లేక మూల నడఁగియుండవలసినవారైనను వారి యోగ్యత తెలిసినతరువాత జనుల కందఱికిని వారియందు విశ్వాసము గలిగి యందఱయనుగ్రహమునకు వారు పాత్రులయి కడపట సమస్తలాభములను పొందుదురు. ఒకవేళ నట్టిలాభమును పొందనివారు కొంద



ఱుండవచ్చు ననుకొన్నను వారికి మఱి యేలాభమును లేకపోయినను మన మెప్పుడును నీతిమాలి ప్రవర్తింపలే దన్న మనస్సంతోషమైనను తప్పక కలుగును. కాబట్టి యెల్లవారును తా మేవృత్తియందు ప్రజ్ఞ శించినను నీతిని విడువక ప్రవర్తింపు చుండవలయును.

స్వబంధుజనాభిమానము. [౧౮౮౭ వ సం॥ జూలై ౨౦]



ఈనడుమ పల్లికుసర్వీనుకమీషనువారియెదుట నిచ్చిన సాక్ష్యములో యూరపియను లనేకులు న్యదేశస్థులకు గొప్పయుద్యోగము లిచ్చెడిపక్షమున తమబంధువులను కులమువారిని జేర్చి వారి కుద్యోగము లిత్తురనియు, అందుచేత పనులు తిన్నగా జరగక యాలస్యము మొదలయినవానికి హేతువగుచున్న వనియు, కాబట్టి హిందువులు పోస్టల్ శాఖలోను, ఫారెస్టు శాఖలోను, ఆబుకారీ శాఖలోను, న్యతంత్రములయిన గొప్పయుద్యోగముల కర్హులు కారనియు చెప్పియున్నారు. ఇది కొంతవఱకు నిజ మయిననున కెంతమాత్రమును సందేహము లేదు. ఇది మంచి దనియు మే మణుమాత్రమును చెప్పజాలము. కాని యీదోషము హిందువులలో మాత్రమే కాక యూరపియను లలోఁ గూడ సమానముగానే యున్నది గనుక, ఆయొక్క హేతువు చేతనే హిందువులు న్యతంత్రాధికారము గల గొప్పయుద్యోగముల కర్హులు కానిపక్షమున యూరోపియను లంతకుముందే యనర్హు లని మాత్రము చెప్ప సాహించుచున్నాము. మారాజధానితోఁ జేరిన దేశములయందలి యుద్యోగములనుబట్టి విచారింపఁగా సామాన్యముగా గవర్నరులు మొదలుకొని చిన్న యుద్యోగస్థులవఱకును యూరపియనులు కూడ పైనిచెప్పిన దోషమునకు లోబడినవారే యని

చెప్పవలసి యున్నది. గొప్పయుద్యోగములలోనున్న యూరపియనులు తమకొడుకులకును బంధువులకును జాతివారికిని తా మేదోవిధముగ పనులు కల్పించి వారికి జీవనోపాధి కలిగించుచున్నారు. గొప్పయధికారములలో నున్నవారి యనుగ్రహమువలన నిట్టియుద్యోగములను సంపాదించినవా రించుమించుగా నందఱును పరీక్షలం గృతార్థులు కానివారును, అందుచేత వా రాయాపనులకు తగనివారును నని మే మిక్కడ చూపవలసిన యావశ్యకము లేకయే యందఱును దెలిసి యుండును. పోస్ట్ యిలాకాను జయిలులలోను సూపరింటెండెంటులుగాను, పోలీసుయిలాకాను ఇన్స్పెక్టర్లుగాను, సూపరింటెండెంటుగాను ఫారెస్టుఇలాకాను ఫారెస్టర్లుగాను ఆబుకారీ సాబ్బుఇలాకాలను ఇన్స్పెక్టర్లుగాను ఉండి పెద్దజీతములు పుచ్చుకొనువారిలో పలువురిట్టివారుగాక మఱి యెవ్వరు? చెప్పఁబూనినచో నిటువంటి వన్ని శాఖలలోను కొంచెముగానో గొప్పగానో కానబడక మానవు ఇటువంటిదోషము తమయందే విస్తారముగా కనబడుచుండఁగా, ఈ యల్పదోషమునుబట్టి హిందువులను దూషించి వారందుచేత గొప్పయుద్యోగముల కర్హులు కారనుట యేమి న్యాయము?

రాజకీయోద్యోగములలో నున్నవారు కార్యస్థానములయందు బంధువులను జేర్చుట యుచితకార్యము కాదని మే మిహింసకే చెప్పి యున్నాము. హిందువులయందున్న యీదోషమునకు యూరపియనుల యుపేక్షయే ముఖ్యకారణ మని మే మనుకొనుచున్నాము. హిందువులలో స్వతంత్రాధికారములయందున్నవారే మిక్కిలి తక్కువ. కాబట్టి వారు వేసెడు పనులు సాధారణముగా యూరపియను లంగీకరింపవలసినవిగానే యుండును. వారట్లు పరిశోధింపక కలెక్టర్లు మొదలయినవారు తమ శిరస్తాదారులు లోనగువారు వ్రాసి

కొని వచ్చినవారికెల్లను పను లిచ్చినట్లు కన్నులు మూసికొని సంతకములుచేయుచు వచ్చినచో నాలోపము యూరపియునులదికాక మఱి యెవ్వరి దయి యుండును? ఉద్యోగము లిచ్చెడుసప్పుడెల్లను దరఖాస్తు దారు లేజాతివారో యేపరీక్షలయందుఁ దేజినవారో వారికంటె సమర్థులయినవారు దొరకుదురే తేరే విచారించుచుండుట కలక్షరులు మొదలయినవారికి విధిగా నున్నది. వారట్లు చేయకయు రాజకీయవ్యవహారపత్రికలయందు పనులున్నవని మైనను ప్రచురపఱుపకయు పరీక్షలం గృతార్థులైనవారు పంపెడు విన్నపముల నయినను స్వయముగా చిత్తగింపకయు సర్వమును క్రిందివారికే వదలివేసినప్పు డితరు లాహిందువులను దూషించుటయు కార్యకరము కాదు.

అధికారము గలవారు తమ స్వాతంత్ర్యము సమ్మకముచేతను పనితొందరచేతను క్రిందివారికి వదలివేసినప్పుడు చేసినపనికిని తాము తురవాదులము కామని క్రిందియుద్యోగస్థులు తమబంధువులకును కులమువారికిని ఉద్యోగము లిప్పించుచు విచ్చలవిడిగా ప్రవర్తించుటయు మిక్కిలి దూష్యమేకాని శ్లాఘాపాత్ర మైననని కాదు. పయియధికారులు తమయం దెంతవిశ్వాస ముంచి తమ కెంతస్వాతంత్ర్యము నిచ్చినారో తా మంతన్యాయముగా ప్రవర్తించుట కయి సర్వవిధముల ప్రయత్నింపవలెను. ఇట్లు చెప్పుటచేత సర్వఁ దయి యున్నప్పుడు తమకులమువాఁ డన్న హేతువుచేత పరీక్షలం దేజియితరయోగ్యత లున్న వానికికూడ పని యిప్పింపఁగూడ దని మేము చెప్పురాము. అట్టివారి కవశ్యముగా పను లిప్పింపవలసినదే. కాని యుద్యోగములు వచ్చినప్పు డెల్లను బంధుత్వమును కులాభిమానమును విచారించి యద్భుతైయున్న యితరుల నెప్పుడును కార్యస్థానములయందుఁ తేర నియ్యక వారికి నక్షయము కలుగునట్లు తమకారికే

పను లిప్పించుటమాత్రము కానివని. పరీక్షల నియ్యనివారికిఁ గూడ పయి హేతువుచేత పనులిప్పించుట కేవలకూరకృత్యము. ఈమండలమునందు సాధారణముగా నెవ్వరు గొప్పయుద్యోగములకు వత్తురో వారు తమవారితో కార్యస్థానముల నింపుట యాచారమై యున్నది. బ్రాహ్మణులలో నొకనియొగి శిరస్తాదా రై నయెడల సాధ్యమైనంత వఱకు తనబంధువులు మొదలయినవారికే పను లిప్పించు చుండును. ఆతనికాలము పోయి యొక మాధ్వఁడు శిరస్తాదా రగుట తటస్థింపఁగానే సమయము వచ్చినప్పు డెల్లను మునుపున్న వారిని దూరముగాఁ బంపివేసి వారిస్థానమునఁ దన బంధువర్గముతోనే కార్యస్థానములనెల్ల నింపుచుండును. ఆతనిదశ తొలగిపోయి యొకనాయఁడు శిరస్తాదారు కాఁగానే తనయావచ్చుక్తిని వినియోగించి మఱియే జాతివారిని తన కార్యస్థానమునకు రానియ్యక మును పున్నవారినికూడ నేదో మిష మీఁద సాగనంపి స్వజాతివారికే పను లిప్పించుచుండును. ఆయనదిన ములుపోయి యొకవైదికి శిరస్తాదారు కాఁగానే వచ్చిన పనుల నెల్లను తనవారికే యిప్పించుచు నితరులను దరికి రానియ్యకుండఁ దఱిమి వేయుచుండును. ఈప్రకారముగానే మఱి యేకులమువారు శిరస్తాదారు పనికి వచ్చినను వారు స్వజాతివారికితప్ప మఱియొకరికి సాధ్యమైనంత వఱకు పనులు కానియ్యరు. కొందఱు క్రూరులై యేవో లేనిదోషములను మోపి మును పున్నవారిపనులను తీసివేయించి తమవారి కాపనుల నిప్పించుచుండుటయుఁ గలదు. విద్య యధిక మైనకొలఁదిని కొంతవఱ కీలోపము నివారణ మగుచున్నను, విద్యాధికులై యితర విషయముల యందు న్యాయముగా ప్రవర్తించువారియందుఁగూడ కొందఱియం దీదోషము కనఁబడుచున్న దని విని యెంతయుఁ జింతిల్లుచున్నాము. ఇటువంటి యుక్రమమైన స్వజాత్యభిమానముచేత కక్షలు ప్రబలి పర

స్వరద్వేషములు హెచ్చి హిందువులయందు దితురులకు దురభిప్రాయము కలుగుటకును దేశమునకు పలువిధములైన నష్టములు కలుగుటకును హేతు వగుచున్నది గనుక విద్యాధికు లయినవారు చక్కగా నాలోచించుకొని రాజకార్య విషయములయందును, రాజకీయోద్యోగ విషయములయందును కులాభిమానమును స్వాశ్రితపక్షపాతమును జూపక న్యాయముగాను నిష్పక్షపాతముగాను ప్రవర్తింతు రని నమ్ముచున్నాము.

కులాచారసంస్కరణము. [౧౮౮౭ వ సం॥జూలై ౨౭.]



రాజకీయ విషయముల యందు స్వాతంత్ర్యములను పొందుట కయి మనవారు కావలసినంత ప్రయత్నమును జేయుచున్నను, కులాచారవిషయ ము యుక్తమయిన మార్పులను జేసికొని యావిషయమునఁ దమకు గల స్వాతంత్ర్యములను పొందుటకును స్త్రీలకుఁ గలస్వాతంత్ర్యముల నిచ్చి వానిమూలమున సుఖించుటకును మనవారెంతమాత్రమును బ్రయత్నింపకున్నారు. ఇంట సుఖములేక బాధపడుచున్నప్పుడు బయట మనకేమి సుఖము కలుగఁ గలదు? మనస్తాపముచేత వేగుచున్నవానికి పయి నెన్నిగంధములుపూసిన తావశాంతి గలుగును? కాబట్టి మనవారు ముందుగా నింట గెలిచి మరి రచ్చగెలుచుట కయి పాటుపడవలెను. నీతివిషయమునను, మతవిషయమునను, కులాచార విషయమునను మన కున్నలోపమే మన ప్రస్తుత హీనదశ క్షేల్లను కారణ మగుచున్నది. పూర్వాచారములను మంచి వానిని చెడ్డవానినికూడ సమానముగా కాపాడుట కయి మనలోని చదువుకొన్నవా రిప్పుడు చేయుప్రయత్నమే యీ యనర్థమును

మఱిత హెచ్చు చేయుచున్నది. చదువుకొన్నవారు పయివిషయములయందు శ్రద్ధ వహింపక పోవుటయు గుణదోషములను చక్కగా విచారింపక పోవుటయు విచారించి తెలిసికొన్నను న్యామపక్షమున నిలిచి పోరాడుటకు ధైర్యసాహసములు కలవారు కాకపోవుటయు తాము తటస్థులుగానైన నూరకుండక తమధైర్యాభావమును కప్పి పుచ్చుట కయి పూర్వపుదెల్లను మందిదని సాధించుట కయి యుక్తి కల్పనము చేయుటయు చూడఁగా మనహిందూదేశము చేసికొన్న యభాగ్యమువలననే యూషరక్షేత్రమునందు పడిన సద్బీజములవలె మనవారిహృదయక్షేత్రములయందు పడినసర్వభీజములను నిష్కలమగుచున్నవని చింతిల్లవలసియున్నది.

ఈనడుమ నొకకలక త్రాప్తికకువిద్యాధికుఁడైన యొక మహానుభావుఁడు కులాచారవిషయ మయి వ్రాసిన బాల్యవివాహములను నిర్బంధవైధవ్యమును మంటవని పొగడ మొదలు పెట్టెను. అందులో బాల్యవివాహము నందుకొని మహాభాగ్య కాలమువఱకును హిందువులలో బాల్యవివాహములు లేనవియు శంతనునిభార్య యైన సత్యవతికిని పాండురాజుభార్యయైన కుంతికిని వివాహమునకుముందే సంతానము కలుగుటను విచారించి వ్యభిచారమును జారపుత్రజననమును శిశుహత్యలను మాన్పుట కయి బుద్ధిమంతు లాలోచించి సర్వోత్తమమయిన యీ బాల్యవివాహమును నెలకొల్పి నీతివధమును స్థిరపఱచినారనియు, నాటినుండియు మనదేశమునందనేకదోషములు నివారణ మయి నిర్వ్యాజసుఖము కలుగుచున్నదనియు, వ్రాసినాడు. బాల్యవివాహములను స్థాపించుట నీతిని వృద్ధిపఱుచుటకై చేసినట్లే వితంతువివాహములను మాన్పుటకూడ వ్యభిచారము జారపుత్రజననము శిశుహత్యలు మొదలయినవి. పోయి నీతి వృద్ధిపొందుటకయియే

చేసియుందురేమో! బాల్యవివాహమువలన మనదేశమున కసంతఫలములు కలుగుచున్నవట! ఈకలుగుచున్న ఫలములు దుష్ఫలములుగాని సత్ఫలములుకావు. లక్షలకొలది బాలికలు యుక్తవయస్సును పొండకమునుపే వైధవ్యమును పొంది యావజ్జీవమును దుఃఖవడుచుండుట బాల్యవివాహములవలనఁ గలిగినఫలములలో నొకటి; స్త్రీలలో విద్యాభివృద్ధిపోయి వారు మృగప్రాయ లగుట తటస్థించుట రెండవఫలము. భార్యాభర్తల కైకమత్యములేక తఱచుగా మనస్తాపము కలుగుచుండుట మూడవ ఫలము. శాస్త్రవైద్యుల నడిగిన పక్షమున పిన్నతనములో పునస్సంధానము చేయుటవలనను పిల్లలు కలుగుటవలనను గలుగుచుండెడి యసంతము లయినఫలముల వివరముగాఁ జెప్పఁగలరు. ఈబాల్యవివాహములవలననే మనవా రంతకంతకాయుఃప్రమాణము తగ్గినవా రగుటయేగాక జేహబలోన్నత్యాదులనుగూడ పోఁగొట్టుకొన్నవా రయి క్రమక్రమముగా పురాణముల యందు వర్ణింపఁబడినయంగుష్ఠమాత్రశరీరు లగుటకుఁ గూడఁ బ్రయత్నించుచున్నారు.

ఇక నిర్బంధవైధవ్యమును గుఱించి వ్రాయుచు పైవారు క్రూరాచారమని భావించినను హిందూవితంతువులు తమస్థితితోనే తృప్తిపొంది ముఖించుచున్నారనియు, ఇతరు లనుకొనునట్లుగా వారు కష్టపడుచుండలేదనియు, మనపూర్వులు బుద్ధిమంతులయి కల్పించిన నోములు వ్రతములు మొదలయినవి వారిసుఖమునకు సహాయపడుచున్నవనియు, వితంతువులు తమస్థితి బాగుండలేదని యెవ్వరితోను మొఱిపెట్టుకొను చుండలేదనియు, చెప్పుచున్నారు. వారు మొఱిపెట్టుకొనకపోవుట యితరులవలని భయమునుబట్టియు వారిస్వాతంత్ర్యహీనతను బట్టియు మూఢత్వమునుబట్టియుఁగాని తమస్థితికి సంతోషించి

యది యుత్తమ మయినదని భావించుటచేతఁ గాదు. లెక్కలేని వితంతువులు వ్యభిచరించుచుండుటయు, శిశుహత్యలు మొదలయినవి చేయుచుండుటయు, గృహములువిడిచి తేచిపోవుచుండుటయు వారు తమస్థితితో తృప్తిపొందలేదని ఘోషించుచున్నవనుటకు ప్రబల సాక్ష్యములుగా నున్నవి. వైధవ్యమే మందిదని మనస్త్రిలు భావించెడు పక్షమున భర్తపోయినందున కయి దుఃఖించుటయు, భర్తలను పోగొట్టుకొన్న బాలవితంతువులను జూచి లోకులు జాలిపడుటయు, వితంతువులు పాపవశమున నట్టిదురవస్థ పొందవలసినవా రయినారని యెల్లవారు చెప్పుచుండుటయు, వేడుకలు కాని వేఱుకావనియే చెప్ప వచ్చును. ఇటువంటి సత్యమునకుదూరము లయిన కుయుక్తులతో నేమి ప్రయోజనము ? మనదేశస్థిని చక్కఁగా విచారించి యింక నైనను పత్రికా విలేఖకులు మొదలయినవారు కేవల రాజకీయవిషయములను వ్రాయుటతో తృప్తినొంది యుండక దేశాభివృద్ధి కావశ్యకము లయిన కులాచారాదులసంస్కరణములనుగూర్చి తఱుచుగా ముచ్చటించుచుండు రని నమ్ముచున్నాము.

---

మతద్వేషము. [౧౮౮౭ వ సం॥ ఆగష్టు ౨౪.]

---

రాజ్యనిర్వాహకస్వాతంత్ర్యములను బొందుట కయి జాతిమత ద్వేషము లీదేశమునందు ప్రబలప్రతిబంధకములుగా నున్న వని గతవత్రికయందుఁ గొంత వ్రాసియున్నాము. మనదేశమునం దనావ శ్యకము లయిన పర్ణము లేళ్ళుడుటయే కాక యొక్కపర్ణమువారి లోనే పరస్పరవిరోధములు గలమతము లనేకము లుండి యొకమత్యా భావమును ద్వేషమును గూర్చి ప్రజాభివృద్ధికిని సౌఖ్యమునకును



భంగము కలిగించుచున్నవి. ఒక్కబ్రాహ్మణులలో విచారింపఁగా నీయాంధ్రదేశమునందు ద్వైతాద్వైత విశిష్టాద్వైతము లని మూడు మతము లున్నవి. ఈ మూడుమతములవారును పూర్వమున్నంత మతవైరము కలవారు గాకపోయినను కొంతవఱకు కయిన మత ద్వేషము కలవారయి యిప్పటికిని భోజనప్రతిభోజనములును సంబంధ బాంధవ్యములును లేనివారయి యున్నారు. ఇం దొక్కకులము వారిలో నయిన నందఱికిని వైకమత్యమున్నదా యని విచారింప నదియుఁ గానరా కున్నది. ఈ ప్రతిగుతములోను శాఖ లనేకము లేర్పడి పరస్పరవైరమునకును ద్వేషమునకును గారణము లయినవి. ఒక్క యద్వైతమును పుచ్చుకొన్న పక్షమున స్మార్తులలో వైదికు లనియు నియోగు లనియు ప్రథమశాఖ లనియు బహువిధము లయిన భేదములు గలవారయి పరస్పర సంబంధబాంధవ్యములను లేక యున్నారు. ఇం దొక్క శాఖ నుయిన వైదికులమూట విచారిత మన్న వారిలోను వెలినాటివారని ముఱికినాటివారని నాడీభేదముల చేత పలుతెగలఁగా భాగింపఁబడి సామాన్యముగా నన్యోన్యసంబంధ బాంధవ్యములు లేనివారుగా నున్నారు. ఈప్రకారముగానే నియో గులలోను వెలినాటినియోగులు తెలగాణ్యపు నియోగులు మొద లయిన భేదము లనేకము లున్నవి. విశిష్టాద్వైతమతమువారిలోను శైవ వైష్ణవభేదము లుండి వీరశైవులు వైష్ణవులను, వీరవైష్ణవులు శైవులను ద్వేషించుచుండుటయేకాక కేవల వైష్ణవులుగూడ పడ గలివారు తెంగలివారు నను భేదములచేత నన్యోన్యసంబంధములు లేని వారయి యితరేతర ద్వేషమును వహించుచున్నారు. ఈరీతిగా ప్రతి వర్ణమునందును ప్రతిమతమునందును మితిమీరిన శాఖోపశాఖ లేర్పడి తన్మతావలంబకుల కందువలన నేవిధములైన లాభములును

లేకపోయినను బహువిధములైన నష్టములుమాత్రము కలుగుచున్నవి. ఈకాఖ్యాభేదములకుఁ దగినంతకారణములున్నవా యని విచారింపఁగా, ఆకారణములలోఁ గొన్ని యితరులు విన్న సవ్యఁడగినవిగా నుండును. ముఖమునఁ బెట్టుకొను నామము నాసాగ్రమునుండి యుండవలె నని నియమమేర్పఱచుకొన్నచో, ముక్కుయొక్క మొదలేది యని తగవులు పడి యొక రీతివర యనియు రెండవవా రాదివర యనియు వాదించి విడిపోయి పరస్పరబంధుత్వమును పంక్తిభోజనములను లేకుండఁ జేసి కొని శాశ్వతదేషములు వహించుట యేమి సరసముగా నుండునో బుద్ధిమంతు లందఱు నూహించుకో వచ్చును. ప్రతిమతమునందు నుండు భేదము లించుమించుగా నిట్టివే యయియుండును. ఒకవేళ నిట్టి యల్పాంశములయందుఁగాక ముఖ్యాంశములయందే యభిప్రాయ భేదము కలిగినను అభిప్రాయభేద మున్నంతమాత్రముచేత పంక్తి భోజనములును బౌంధవ్యములు నొక్కవర్ణమువారిలో నేల మానుకోవలెనో మే మూహింపఁజాలకున్నాము. మరణానంతరము మన మీశ్వరునితో నైక్య మగుదుమో యాతనిలోకమున నుండుమో యాతనిరూపము నొందుదుమో యెవ్వరు చూచివచ్చినారు? బుద్ధిమంతులు వారి వారి బుద్ధునుసారముగా ననేకవిధములుగా నూహింతురు; వారియూహలు సత్యములు కానువచ్చును కాకపోను వచ్చును. ముక్తి యిట్టి దయినను పరలోకానందము నిమిత్త మయి మన మీలోకమున ననుసరింపవలసిన మార్గమును మాత్ర మెల్లవారును దాదాపుగా నేకరీతిగానే చెప్పుదురు. మతావేళ కక్ష్యావేళములచేత తా మేర్పఱచుకొన్న జోలిమాలిన కట్టుపాటులుకూడ ముక్తిమార్గములని యతికించినను దయాసత్యశౌచశమదమాదులు పరమానంద ప్రాప్తికరము లని చెప్పనివా రెవ్వరును లేరు. కాఁబట్టి పరమార్థ

మునుబట్టి విచారింపఁగా తేలిడి సకలమతసార మైన సిద్ధాంతాంశము యుక్తప్రవర్తనమును భగవద్భక్తియు తప్ప వేఱుకాదని నృప్త మగుచున్నది. నామముల నెంతదిట్టముగాఁ జెట్టినను విభూతిరేకల నెంత దట్టముగా తీర్చినను సఖిఖిలాపర్యంతమును తులసిపూసల తావళములు వేసినను రుద్రాక్షమాలలు వేసినను నీతిమాలినవాఁ డేమతమునం దున్నను వానికి సద్గతి కలుగనేరదు. మతమున కెల్ల నీతి ప్రధానము; నీతిలేనిది మతముకాదు; దయాశాంత్యాదులు లేని యీశ్వర భక్తి యంతకుమునుపే లేదు. ఈశ్వరునియెడలఁ గల మనభక్తిని కార్యములచేత ననఁగా ప్రవర్తనమునందుఁ గనఁబరుపవలెను గాని యది లేని పట్టివోటిమాటలతోఁగాదు. గడియకు వేయిసారులు తావళములు త్రిప్పినను లక్షసారు లీశ్వరనామమును జపించినను భూతదయయు సత్యశౌచాదులును లేనిపక్షమున వాని కుత్తమలోకములు రానేరవు. మనవారు కాలకర్మదోషముచేత నీప్రధానాంశమును మఱచిపోయి లేనిపోని యాచారములను బట్టుకొని ప్రాచులూడుచుండుటచేత నీయనర్థ మగుతయుఁ బొసఁగినది. మనవారు మతమున కంతకును నీతియు పరస్పర సోదరభావమును ప్రధానము లనియు తక్కిన వన్నియు సప్రధానము లనియు నెప్పుడు తెలిసికొని తదనుగుణముగాఁ బ్రవర్తింపఁజూతురో యప్పుడు వృద్ధిపొంది పరస్పరద్వేషములను మాని యైకమత్యము కల వారై సమస్తస్వాతంత్ర్యములను సుఖములను పొందుదురు. అదిగాక యిప్పుడున్నట్లుగానే యుండుటకయి తెలిసినవారుకూడఁ బ్రయత్నించెడు పక్షమున వా రేస్వాతంత్ర్యములను పూర్ణముగా పొంది సుఖింపఁ జాలరు. ఇప్పుడు చెప్పఁబడిన ముఖ్యాంశమును తెలిసినవారు సహితము స్మరింపకుండుటచేత మనమతములలో నీతిబాహ్యము లైన విషయము లనేకములు చేరి యవియే సర్వోత్తమధర్మములుగా పరిగణింపఁబడు

చున్నవి. అందుచేత తస్మత్పాపలంబకులు నీతిమాలినవారై తామెమో భక్తాగ్రేసరుల మని మిథ్యానందమును బొందుచు నిహపరదూరములైన కార్యములను జేయుచున్నారు. ఇందుకు నిదర్శనముగా వైష్ణవ మతములోని యొక శాఖ యైన వల్లభమతమును గూర్చి యీలా చింపుడు. ఈవిషయ మయి ముందుపత్రికయందుఁ గొంత ప్రచురించెదము.

వల్లభాచార్యమతము. [౧౮౮౭వ సం॥ ఆగష్టు ౩౧.]

\*\*\*000\*\*\*

ఈమతస్థాపకుఁ డైనవల్లభాచార్యుఁ డాంధ్రదేశపుబ్రాహ్మణుడు; ఈతనితండ్రిపేరు లక్ష్మణభట్టు; ఇతఁడు నారాయణభట్టునద్ద విద్యాభ్యాసము చేసినాఁడు. ఇతఁడు తన పదునొకండవసంవత్సరమునందు తనతండ్రి కాలము చేయఁగా, తరువాత గొంతకాలమునకు దేశసంచారము బయలుదేలి తనమతమును వ్యాపింపఁ జేసినాఁడు. ఇతఁడు కృష్ణదేవరాయలసంస్థానమునకుఁ బోయి యక్కడ శివమతస్థులతో వాదము చేసి విజయము పొందినందున రాజనన్దానముచేత నీతనికి మిక్కిలి ప్రసిద్ధి వచ్చినది. ఇతఁడు గోపాలకృష్ణుఁడు తనకు ప్రత్యక్షమని చెప్పి బాలగోపాలమతమును బోధింపఁగా మూఢజనులూమాటలను విశ్వసించి గోపాలురను వెంబడించెడు మేకలవలె నీతని ననుసరించి యీతనిసిద్ధాంతముల నవలంబించిరి. ఇతఁడు క్రీస్తుశకము ౧౮౮౭వ సంవత్సరమునందు జనన మొందెను; కాళికానగరమునందితఁడు మహాలక్ష్మి యనెడి యొక బ్రాహ్మణస్త్రీని వివాహమయి యామెవలన క్రీస్తుశకము ౧౮౧౬వ సంవత్సరమునందుఁ దనజ్యేష్ఠ పుత్రుఁ డయినవిల్లలనాథజీని గణెను. మదరాసుకాలమునఁ దాతని

కేఁబదిరెండుసంవత్సరముల ముప్పదియేడు దినములు చెల్లినవి. తానువదేశించిన పానభోజనసిద్ధాంతమున కితఁడు పుష్టిమార్గముని పేరు పెట్టెను. ఇతఁడు వశ్చిమహిందూస్థానములో దేశసంచారము చేసి తనజీవితకాలములో రెండుమూడువందలను తనశిష్యులనుగూడ జేసినను, వీరిలో ముక్కాలు ముప్పీసము బ్రాహ్మణేతరులుగా నుండిరి. ఆశిష్యులలోఁ గొందఱుమాత్రము బ్రాహ్మణులును మహమ్మదీయులునుగూడ నున్నను, బ్రాహ్మణులును బ్రాహ్మణేతరులును గలిసి వారు సహపంక్తిభోజనాదులను జరుపుచు వచ్చిరి. ఈతనిమరణానంతరము పెద్దకుమారుఁ డైనవిత్తలనాథజీ బహుగ్రంథములను చేసి దేశములు తిరిగి బోధించి యీమతమును వ్యాపింపఁజేసి, క్రీస్తుశకము ౧౫౮౩ వ సంవత్సరమున మృతి నొందెను. ఈతనియనంతర మీతని యేడుగురుకుమారులలోను మిక్కిలి ప్రసిద్ధుఁ డయినగోకులనాథజీ యునునాలవపుత్రుఁడు మిక్కిలి ప్రఖ్యాతి చెంది యీమతమును మఱింత వ్యాపింపఁ జేసెను. వల్లభాచార్యుని కృష్ణాంశగాఁ దన్నతావలంబకులు విశ్వసించిరి గనుక తత్పుత్రులను వారిసంతతి వారినిగూడ నేటివఱకును కృష్ణావతారపురుషులనియే నమ్ముచున్నారు. గోకులనాథజీ గోస్వామికాలమునుండియు వీరికి మహారాజు లని పేరు వచ్చినట్లు కానఁబడుచున్నది. వీరు మధుర బృందావనము మొదలైన స్థలములయందు మతములను గొన్నిచోట్ల దేవాలయములను గట్టించినారు. వీరికి ముఖ్యయాత్రాస్థానములు జగన్నాథమును ద్వారకయు. వల్లభాచార్యవంశజు లయినమహారాజు లిప్పటికి డెబ్బదిమందివఱకున్నారు. ఈడెబ్బండ్రలో నిద్దఱుముగ్గురు తప్ప తక్కినవా రందఱును సంస్కృతజ్ఞులము లేక మూఢులయి కామభోగాదులలో మునిగి పేలువారయి యున్నారు.

వల్లభాచార్యుడు బోధించినముఖ్యసిద్ధాంతములు ముక్తికి  
వైరాగ్య మక్కఱ లేదనియు, రాగభోగప్రియుఁ డైన కృష్ణున  
కమూల్యవస్తాభరణ భక్ష్య భోజ్యాదులను సమర్పించుచు భక్తులును  
రాగభోగాదుల ననుభవింపవలసిన దనియు, గురువును దేవతాంశజుఁ  
డగుటచేత దేవునికిఁ జేయవలసినకైంకర్యాదులను గురువులకును  
జెల్లింపవలె ననియు, అయి యున్నవి. వల్లభాచార్యుడును తత్సంతతి  
వారును కృష్ణుని యవరావతారు లని వల్లభమతస్థులు సమ్మదురు  
గనుక దేహ ధనప్రాణాదులను గురుసమర్పితము చేయవలె ననువారి  
సిద్ధాంతము చేత స్త్రీలనుసహిత మాగురువులకు సంభోగార్థ మర్పిం  
తురు. దేవునకు స్త్రీరుష భేదము లేదు గనుకను ఆయన నేవిధము  
గాఁ బ్రేమించినను ముక్తికలదుగనుకను, ఆయన కన్నియు లీలలు గను  
కను, గోపికలు తమ దేహములను కృష్ణున కర్పించి ముక్తి నొందిరి  
గనుకను, స్త్రీలు తమతనువులను కృష్ణస్వరూపు లగుగురువుల కర్పిం  
చుట పుణ్య మనియు ముక్తిదాయక మనియు వారు బోధింతురు.  
ఈసిద్ధాంతములను నమ్మి మూఢభక్తిచేతను ముక్తి వచ్చు నను  
దుర్భ్రాంతి చేతను తన్మతావలంబకులు తమస్త్రీల నామహారాజుల  
పద్మికేబంపుటయు స్త్రీలు పాపహేతు వయిన యాపని కంగీకరించు  
టయు మీఁదుమిక్కిలి యభిలషించుటయుఁ దటస్థించుచున్నది. స్త్రీ  
లామహారాజు నారాధింపవలసిన యేకాంతమందిరమునకుఁ బోయిన  
స్త్రీలలో నెవ్వరి నామహారా జభిలషించునో, వారు కృతార్థురాండ్రయి  
నారని భక్తులు తలఁచుకొందురు. ఈపాడుపని కయి గురుదక్షిణలను  
గూడ సమర్పింతురు. జనులమౌఢ్యము నాధారముచేసికొని యీ  
మహారాజు లనేకవిధములుగా వారివలన ధనాకర్షణము చేయుదురు.  
ఈమహారాజు నుయ్యలలో నూఁచినచ్చినందుకు దక్షిణ యియ్యవలెను;

ఉమిసిన తాంబూలమును తిననిచ్చినందుకు దక్షిణ యియ్యవలెను; కాళ్ళుకడిగిననీళ్ళు త్రాగనిచ్చినందున కయి దక్షిణ యియ్యవలెను; పాదధూళి శిరస్సున ధరింపనిచ్చినందుకు దక్షిణ యియ్యవలెను. చూచి తిరా! మతమనుమిషచేత లోకములో నెటువంటినీతిమాలిన పశు కృత్యములు జరుగుచుండునో!

౧౮౬౦వ సంవత్సరమునం దేత స్మృతావలంబకులలో నొక రైన సత్యవ్రతాశికా వ్రతీకావిలేఖకుఁ డీవైష్ణవ మహారాజులకుఁ బ్రతి కూలముగా నొక యుపన్యాసమును వ్రాసి ప్రచురించెను. మహారాజు లప్పడూరకుండి తరువాత బహుమానములకు మలఁచటినంపత్స రమునం దావ్రతీకావిలేఖకునిమీఁద మానసస్తాదుల కొకవ్యాజ్య మును తెచ్చినారు; ఆవ్రతీకావిలేఖకుఁడు వల్లభమతగ్రంథముల యందు వ్యభిచారము పుణ్యమని చెప్పఁబడిన దనియు, ఈమతగురువు లయిన మహారాజు లందఱును మతవ్యాజ్యమునఁ దమశిష్యురాండ్రతో వ్యభి చరించుచు వచ్చి రనియు, వ్యాజ్యము తెచ్చి నాతఁడుకూడ వారిలోఁ జేరినవాఁడే యనియుఁ జూపి యామతాచార్యుఁడు స్త్రీలవిషయమై జరిపినదుశ్చర్యను సాక్షులచేత ఋజువుపఱిచెను. ౧౮౬౨వ సంవత్స రమునందు బొంబయి యున్నతన్యాయసభలో సాక్షులవిమర్శయే యిరువదినాలుగుదినములు జరప బడినది. వల్లభమతాచార్యులు శిష్యు రాండ్రతో సంభోగించుచు వచ్చి రనువిషయములోను, వ్యాజ్యము తెచ్చిన యాయాచార్యుఁడుకూడ తద్విషయమున దోషి యనువిషయ ములోను, ఉన్నతన్యాయసభవారు ప్రతి వాది యయిన వ్రతీకావిలేఖ కునివక్షమున తీర్పు చెప్పటయేకాక యాతీర్పులో నీమతాచార్యులు ప్రమాణముమీఁదఁ జెప్పినసంగతులుకూడ నమ్మఁదగి యుండలే దని వ్రాసినారు. ఈవిధముగా వల్లభమతాచార్యులు ధనవ్యయము చేసి

యభియోగము తెచ్చి తమయక్రమములను లోకమునకు వెల్లడి చేసి కొని తమయయోగ్యతను స్థాపించుకొన్నారు. ఈమతములోనే గాక యితరమతములలోఁగూడ సీతిబాహ్యము లయిన దురాచారము లనే కము లున్నవి గనుక మనలోని చదువుకొన్నవారు సామాన్యజనుల యుపయోగార్థ మయి మతమున కేమి యావశ్యకములో యేవి దుష్టములో దేశభాషలలో వ్రాసి ప్రకటించి సులభక్రయమునకు విక్రయింపఁ బూనుకొనవలెను.

దేశభిమానము. [౧౮౯౩ వ సం॥ ఆగష్టు ౨౩.]

.....

దేశభిమాన మనఁగా స్వదేశముమీఁద ప్రేమాధిక్యము కలిగియుండుట. ఏనన్నపుమీఁదనైన నభిమాన మున్నందునకు ఫలము దానిని మంచిస్థితికిఁ దెచ్చుటకై ప్రయత్నించుటగాని దానిని బట్టువలె పొగడుటకాదు. దేశభిమాన మనఁగా దేశములోని జనులమీఁది యభిమానమే యగుటచేత దేశభిమానలేశము గల ప్రతిపురుషుఁడును తన దేశమునందలి లోపములను తెలిపి తొలగించి జనులను మంచిస్థితిలోనికిఁ దెచ్చుటకును, గుణాధిక్య మెందున్నను గ్రహించునట్లుచేసి స్వదేశజనులు విద్యావివేకముగల వారిదృష్టియందు గౌరవార్హు లగునట్లు చేయుటకును, సర్వవిధముల ప్రయత్నము చేయవలయును. చేయవలసినకృత్య మిట్లుండఁగా మనదేశమునం దిప్పుడు ప్రబుద్ధులనేకులు బయలుదేరి దురభిమానముచేత దేశము నందలి దురాచారములను మూఢవిశ్వాసములను, గూడ సదాచారములుగాను వివేకిజనసమాదరణీయములుగాను పొగడి తన్మూలమున జనులలో సుతోన్మాదమును దురాగ్రహమును వృద్ధిపఱచుచు,



ఇతర దేశములవారియందున్న గుణములనుగూడ దోషములుగా ఘోషించి జనులమనస్సులలో నన్యజాతులవారిమీఁద ద్వేషమును బురికొల్పుచు, దేశము నభివృద్ధి కవకాశము లేకుండఁ బాడుచేయుచు మూఢజనులు మెచ్చుకొనునట్లుగా తామేమో మహాదేశాభిమానులయినట్లుగా నటించుచున్నారు. ఇట్టి యపూర్వదేశాభిమానులు దేశమున కిప్పుడు చేయుచున్న యెదు గింతంత యని చెప్పుటకు శక్యము కాదు. గుణముల నెందున్నను పొగడుట శ్లాఘ్యమే యయినను అయినవానిని కానివానినిగూడ నేకరీతిగా పొగడుటమాత్రము శ్లాఘాపాత్రముకాదు. అవిచారపూర్వకము లయిన యిట్టిపొగడ్తలవలన కనులలో దురభిమానమును దుర్గర్వమును బలిసి యుక్తాయుక్తవిచారము చెడిపోయి దేశమున కభివృద్ధికిమాటుగా క్షీణదశ సంప్రాప్తమగుచున్నది. గర్వ మెప్పుడును మూర్ఖత్వనూచకము. తామే గొప్పవార మని జను లెప్పుడు గర్వపడనారంభింతురో నాటినుండియు నిజమైనవృద్ధియు సత్యగ్రహణబుద్ధియు వారిని విడిచి దూరముగా తొలఁగ నారంభించును. ఒకదేశముయొక్క యభివృద్ధిని పాడు చేయుటకై గర్వముతో సమానమయిన శత్రువు లోకములో మఱి యేదియు లేదు. కాబట్టి దేశాభిమానుల మని నటించెడు మహానుభావు లందఱును దేశక్షేమ మేయనుమాత్ర మయినను తమమనస్సులలో నున్నవక్షమున, పనికిమాలిన పొగడ్తలు పొగడి జనులను గర్వితులను జేసి చెడఁగొట్టుటకు తోడుపడక సత్యమును దెలిపి చేతనైనంతవఱకు వారికన్నులు తెఱపి వారభివృద్ధిపొందుటకుఁ దగిన మార్గమును జూపుట కయి పాటుపడవలెను. ఇట్లు చెప్పుటవలన మన పూర్వులు బుద్ధిహీనులనియు మనలో నేదియు మంచిది లే దనియు మాయభిప్రాయ మెంతమాత్రమును గాదు. చుట్టుపట్లదేశములవా

రజ్జానాంధకారమున మునిగి హీనదశయం దున్న కాలములో మన పూర్వులు జ్ఞానజ్యోతిని వహించి యున్నతవదము నొంది సర్వజనశ్లాఘాపాత్రులుగా నుండి రన్న సత్యమును మే మెఱుంగని వారము కాము. వారి యప్పటి మహోన్నతస్థితియు వారు దేశమునకుఁ జేసిన మేలును దలచు కొనఁగా మే మిప్పుడును సంకోషము పట్టజాల కున్నాము. అయినను తొంటివారి యున్నతస్థితిని దలచుకొన్నప్పుడు మాహృదయమున కంతసంతోషము కలుగుచున్నదో యిప్పటివారి హీనస్థితి తలచునఁ బాటినప్పుడు మాహృదయమున కంత భేదము కలిగి సత్యగ్రహణపరాయణులయిన యట్టి మహానుహుల సంతతివార మయ్యును వారివంశ్యులమని నోరు తెఱచి వివేకులతోఁ జెప్పుకొనుటకు సిగ్గుపడవలసిన సీచదశకు వచ్చియున్నాముగదా యన్న విచారమే మమ్మిప్పు డాదుర్దశను తొలగించుకొను సాధనము నాలోచించుటకుఁ బుకొల్పుచున్నది! మనపూర్వులు నిజముగా గొప్ప వారే యయినను మనకు గొప్పతనము కావలసినచో మన యిప్పటి యోగ్యతవలన రావలసినదేకాని మనపూర్వులు గొప్పవారని విష్ట పీఠుటవలన నించు కేనియు రాదు. మనము నిజముగా గొప్ప వారము కాఁగోరెడుపక్షమున మనపూర్వులు విడిచిపోయిన సుజ్ఞాన నిక్షేపమును పొంది వారి సుగుణచరితల నూతనగాని వారివలెఁ గాఁ జూచుటయే కాక వారి కాలమునందగు లేని నూతన జ్ఞాన ధనమునుగూడ సంపాదించి వారిని మించుట కయికూడఁ బ్రయత్నము చేయవలయును. నూతనజ్ఞానము సంపాదించ వలయు నన్న మాటచేతఁ గొందఁ జదరిపడి మనపూర్వులు సర్వజ్ఞులుకారా, వారిని మించఁ బ్రవర్తించుట యసాధ్యసాహసము కాదా, వారికంటె భిన్నాచారమును బూనుట యపచారము కాదా, యని మమ్మి తూలనాడ

వచ్చును. మనపూర్వలేకాదు. మఱి యెవ్వరిపూర్వులును గూడ సర్వజ్ఞులుకారు. దేవుఁ డొక్కఁడు మాత్రమే సర్వజ్ఞుఁడు గాని మనుష్యులందఱును ప్రాచీను లయినను నవీను లయినను తప్పక మితజ్ఞులే. మనుష్యులను సర్వజ్ఞులనుట యీశ్వరదూషణము. మనకువలెనే మన పూర్వులకును భ్రమ ప్రమాదాదులు సహజగుణములు. మనపూర్వులయందును, మనము దిద్దుకొనవలసిన లోపము లనేకము లున్నవి. పూర్వుల సదాచారములను మాత్ర మనుసరించి దురాచారములను సంస్కరించుకొని దేశక్షేమకరము లయిన నూతనాచారముల నవలంబించుచుండుటవలననే జను లెప్పుడును నభివృద్ధి పొందఁ గలుగుదురు. అట్లు చేయక తమ పూర్వులే సర్వజ్ఞులని గర్వపడుచు తమ పెద్దల దురాచారములను సహితము సదాచారము లని యవిచార పూర్వకముగా నమ్మి యాచరించుచు పూర్వాచారవిరుద్ధము లన్న హేతువు చేత లాభకరము లయిన నూతనాచారములను నిరాకరించుచు వత్తులేని జను లభివృద్ధిలేక యంతకంతకు చెడి, కడపట వివేకులదృష్టియందు పరిహాసాస్పదు లగుదురు. గుణాగుణవిచుర్చనము చేయక యంధప్రాయముగా పూర్వాచారముల నెల్ల దేవతలను వలె నారాధించుచు వచ్చుట చేతనే మన దేశమున కనంతయు లయిన యనర్థము లాపా దిల్లినవి. కాబట్టి సత్యము దేవతకాని పూర్వాచారము దేవత కాదని బోధించి యెల్లవారలహృదయముల యందును ఈసత్యము నాటుకొను నట్లు నగుటయే దేశాభిమాన మాననీయుల కెల్లను ప్రథమకర్తవ్యమయిన విగమధర్మము. అట్లుని పురుష దేశమునం దిప్పుడు చదువుకొన్న వారు సహితము తాము చదువుకొన్న చదువును వివేకమును పడటఁగలిగి మూఢాచారములను దాను లయి పాపరులకు ప్రయముగా నుండుట్లకై వానిని పొగడుచుండుట యెంతయు శోచనీయము

ముగా నున్నది. పట్టపరీక్షయందుఁ గృతార్థుఁడయిన మహానుభావుఁ  
డొకఁడు మనదేశ మిప్పు డిన్ని మునిగా ర్థములతోను జాతకముల  
తోను ధనహీన మయి యజ్ఞనాంభకారావృత్తి మయి బాలవితంతు  
మయమయి దౌర్భాగ్యదశయందున్నను, పశ్చిముఖండుమునందు  
పూర్వ మెప్పుడో పిశాచములవలె నుండి పడలిపోయి యున్నను మన  
దేశమును పట్టుకొని వీడించుచున్న జ్యోతిశాస్త్రములోని ముహూర్త  
జాతక భాగములను శిరసా వహించి జ్ఞాపించుచు పశ్చిముఖండుములోని  
ప్రకృతిశాస్త్రరహస్యవేత్తలయిన విద్వాంసులు మన యాజ్యోతిశాస్త్ర  
పండితులపాదములకు దాస్యము చేయుట కయిన నన్నులు కారని జయ  
ఘోష మిడుచున్నాఁడు. మఱియొక మహాత్ముఁడు తాను బొందిన  
హూణశాస్త్రపాండిత్య మంతయు సార్థక పడునట్లుగా పలువురు మహా  
జనులు నందర్పించుచు నచ్చుటవలన మహాత్ముల మనోబల మంతయు  
వైద్యుతశక్తివలె శిలలయందు ప్రవేశించి వానిని మహిమాధ్యము  
లను జేయు నని నమర్చించి జనులయారాధనమున కయి యీశ్వరునకు  
బదులుగా విగ్రహములను నెలకొల్పిన ధీమంతుల బుద్ధిమహిమను  
శేషుని మించి వేయినోళ్ళ మెచ్చుకొనుచున్నాఁడు. ఇంకొక గుణా  
ధ్యుఁడు తాను నేర్చుకొన్న యారోగ్య శాస్త్రములో నబ్బు మొత్త  
లయిన వస్తువులయందుఁ జెప్పబడిన మాలిన్యమును శుద్ధపఱుచు గుణ  
మును, మృత్పిండములయందుఁ గనిపెట్టి కర్మకాండమునందు శౌచ  
విధిని గల్పించిన పురాణపురుషుల నిరుపమానసర్వజ్ఞతను పూర్ణముగా  
వర్ణించుటకు తన కీశ్వరుఁడు ప్రసాదించిన నూతేంద్రును చాలవని చింతిల్లు  
చున్నాఁడు. ఇదియిది యని చెప్పనేల? ఈ పుణ్యపురుషులు ప్రపంచము  
యొక్క బాల్యదశలో తత్కాలానుగుణముగా నేర్పఱువబడిన  
ప్రతిమూఢాచారమును, స్వప్రయోజన పరులచే ధనాకర్షణార్థము

కల్పింపఁబడిన ప్రతిమూఢప్రతమును, అనూయాపిశాచావిష్టులచే  
 సృష్టింపఁబడిన ప్రతి క్రూరకర్మమును కాపాడుటకై హేతుకల్పన  
 ములు చేయుటయందు తమబుద్ధిని హూణవిద్యను ధారపోయు  
 చున్నారు. ఈనూచారములనే మనపూర్వు లాచరించుచు వచ్చినను  
 వారవి మంచివని నమ్మి మనఃపూర్వకముగా నాచరించుచుండెడు  
 వారు ఇంగ్లీషు చదువుకొన్న యీపండితులలో నేరియందును దమకు  
 విశ్వాసము లేకపోయినను వేనిని దా మాచరింపకపోయినను కపట  
 వర్తనులయి దురాచారములను స్థాపించుట కయి పూర్వు లెఱుంగని  
 క్రొత్త క్రొత్త కారణములను సృజించుచు లోకమును భ్రమింపఁ  
 జేయుచున్నారు. వీరింతటితో నైనను తృప్తిపొంది యూరకుండక  
 దేశాభిమానలేశము గలవా రెవ్వరైనను దేశమునకు నష్టకరము  
 లైన క్రూరాచారములను సంస్కరించు ప్రయత్నమున కించుక పూనఁ  
 గానే యిట్టి సంస్కారప్రియులకు కపటవర్తనులనియు నాస్తికులనియు  
 దేశానర్థదాయకులనియు మఱియుఁ దమకుఁ దెలిసిన యిట్టి శ్లాఘ్యము  
 లయిన యితరనామముల నన్నిటినిబెట్టి దూషించుచు తమ పాండిత్యము  
 నన్వర్థముచేసికొని కృతార్థు లగుచున్నారు. ఓ మహాశయులారా!  
 పూర్వాచారములను భూషించుటయు నూతనాచారములను దూషించు  
 టయు దేశాభిమానముకాదు. దేశమునకు భంగకరముగా నున్న  
 దురాచారములను తొలఁగించుచు శ్లేషకరములుగా నున్న సదాచార  
 ములను నెలకొల్పుచు దేశాభివృద్ధికై పాటుపడుటయే నిజ మైన  
 దేశాభిమానము. మన దేశమునఁ బుట్టిన వ్రణ మని మన కది సుఖ  
 మియ్యదు; అరణ్యమునఁ బుట్టిన చెట్టని మందు వ్యాధినిబోగొట్టి సుఖ  
 మియ్యకపోదు. సత్య మెక్కడి దైనను సుఖప్రదమును గ్రాహ్యమునే  
 యగును. మీ రీసత్యమును దృఢముగా మనసునం దిడి జనులలో నన్య

దేశములవాడిమీఁద ద్వేషమును పురికొల్పక యనర్థదాయక మైన యాచారము మన దైనను త్యజింపవలయు ననియు, శుభకర మైన యాచార మన్యుల దైనను భజింపవలయు ననియు బోధించి దేశము నందు సత్త్వాదరియును పరోపకారిబుద్ధియు వ్రదిలునట్లు చేయుడు. మనపూర్వులు విద్యాధనాదుల నార్జించి మనకు విడిచిపోయినందునను, మనపూర్వుల కాలమునందు లభ్యముకాని నూతనశాస్త్రసంపద కొంత మనకధికముగా లభించినందునను, ఈ నూతనశాస్త్రసంపద మనపూర్వులకే లభించి యుంకినయెడల వా రెట్లు ప్రవర్తించి యుందురో యట్లును తమసంతక లభిక సంపదనుబొంది యధికబుద్ధి మంతులై యధిక యోగ్యముగాఁ బ్రవర్తించుచున్నారని విన్న మన పూర్వు లెంతసంతోషింతురో యట్లును ప్రవర్తించుట కయి జనులను పోత్సహింపఁబడు. తా మేకార్యమును జేసినను పూర్వాచార మునుమాత్రము తృప్తిపఱచుటకై కాక యీశ్వరుని తృప్తిపఱచుట కయి చూచుచుండునట్లు జనుల కుపదేశింపుడు.

సత్కార్యశూరత్వము. [౧౮౯౩ వ సం॥ నవంబరు ౨౯.]

\*\*\*000\*\*\*

ఇంగ్లీషు విద్యాభ్యోసము వలనను, మనస్థితిని పశ్చిమఖండ వాసుల స్థితితో పోల్చి చూచుకొనుచుండుట వలనను, క్రైస్తవ మతాచార్యులు మొదలయినవారు మనలోపముల నెత్తిచూపుచుండుట వలనను, మఱికొన్ని హేతువుల చేతను మన దేశమునం దనేకుల మనస్సులలో సత్త్వప్రి యుదయించి కొన్ని విషయములయం దిప్పటి స్థితిని మార్పుకోవలె నన్న బుద్ధి పుట్టుచున్నది. ప్రస్తుతపు స్థితితో సత్త్వప్రి పొంది యనేకు లనేకస్థలములయందు చిరకాలమునుండి

యుపన్యాసము లిచ్చుచు ప్రసంగములు చేయుచుండుట దేశము యొక్క పురోభివృద్ధికి కొంత యనుకూలముగా నున్నదిగాని యెల్ల కాలమును కార్యములేక మాటలతోనే సరిపోవుచుండుట మాత్ర మంతగా శుభనూహముగా నుండలేదు. కార్యశూరులు లేక కేవల వాక్కుశూలుమాత్రమే యున్నయెడల నేదేశమును నెప్పటికిని వృద్ధి కానేరదు. ఏమిదోషముననో కాని దేశమునందు తాము సమీప నమ్మినదాని నాచరించెడు పురుషులక్షణ మైన ధైర్యము మన మగ వారిమనస్సులలో తల చూపకున్నది. మన విద్యాధికులు వాగాడంబ రము చూపవలసి వచ్చినప్పుడు సభలలో తమ పాండిత్యము సంతను జూపి సింహకిశోరములవలె గర్జించువా రైనను కార్యాచరణ శూరత్వ మును జూపవలసి వచ్చినప్పుడు కృహమునం దవ్వలనట్టి ముత్తివ్వల వద్దను నోరెత్తలేక మేఁకపిల్లల కన్నదమ్ములై తమ పాండిత్యము నుపన్యాస మందిరములలోనే విడిచి మూఢురాండ్రునాజ్ఞ జవదాటని పోటుబంట్లగుచున్నారు. ఇతరులకంటె తా మెక్కువ తెలిసినవారమని విజ్ఞప్తిగొనువారు సత్కార్యాచరణ ధైర్యమును పూని యుపదేశముల యందెట్లో యనుష్ఠానములయందు నట్లే తమ పుంస్త్యమును చూప గలిగినంగాని విద్యాధికులు తామును బాగుపడరు; లోకమును బాగు చేయు నేరరు. తెలివికి లక్షణము తమకు తెలిసినదాని నాచరించుట కాని జ్ఞానహీనులకు భయపడి తెలియనివారివలె నటించుట గాదు మనలో చదువుకొన్నవారు మాటలపోగులేకాని క్రియావంతులు కారనియు, వారిమాటలు కోటలు దాటునేకాని కాలు గడప దాటు దనియు, మనవిద్యాధికులమీఁద నీవఱకే యన్యదేశస్థులవలన దుర్భర మైననింద యొకటి పడియున్నది. మనమీఁద పడినయానిందను మాటలవలనం గాక చేష్టలవలనం బావుకొనుట కల్గవారును కృషి

చేయవలెను. న్యాయముగా మనమీడ పడినయీనిందను తమవర్తనమువలన నబద్ధముచేయఁ గలపౌరుషము లేనివారై, తామానింద కర్హులమని లోపఁ నెఱిగియు ఋజుమార్గమున దానిని పోగొట్టుకొనఁ జూడక కపటమార్గ మవలంబించి యనేకులు తాము మున్ను మంచివికావని ఘోషించిన యాచారములే యిప్పుడు సర్వోత్కృష్టములైనవని చాటుచు, బుద్ధిపూర్వకముగా తాము వంచితలు లయి లోకమును వంచించుచున్నారు. ఇట్టివారిలోఁ గొందఱు తమపూర్వులొక్క రాజ్యాంగవిషయములలోఁగాక క్లిష సమస్తవిషయములయందును సర్వజ్ఞు లయినట్లభినయించుచు, తమయిట్లు బాగు చేసికొని కుటుంబముయొక్క నుఖాభివృద్ధి కయి వారిని తిన్నగా పరిపాలింపలేనివారు తాము లోకమునంతను పరిపాలింపఁ గలుగునట్లుగా మన పూర్వులెన్నఁడు నెఱుంగని స్వాతంత్ర్యమును పొందుట కయి శ్రమలేని వాక్సటుత్వమును జూపి ప్రసిద్ధులు కాఁ జూచుచున్నారు. ఇట్లు చెప్పటచేత రాజ్యాంగవిషయకములైన స్వాతంత్ర్యము నిమిత్తము కృషిచేయరాదని మాయభిప్రాయ మైనట్లు దీనిం జనువువా రెంతమాత్రమును గ్రహింపఁజూడదు. సమస్తవిషయములయందును జనులు తమస్వాతంత్ర్యములనిమిత్తము నిరంతరకృషి చేయుచుండవలయుననియే మాయభిప్రాయము. అయినను జనులు మతవిషయములయందును కులాచారవిషయములయందును తమ కుండవలసిన స్వాతంత్ర్యములను పొందుటకు తాము కృషి చేయక మూఢాచార్యులకును మూఢాచారములకును దాసు లయి కడగండ్ల పడుచున్నంత కాలము రాజ్యాంగవిషయకములైన స్వాతంత్ర్యములు కొన్ని వచ్చినను ప్రజలకు నిజమైన సౌఖ్యము కలుగ నేరదు. జనులు తామందఱును నేకేశ్వరునివలన సృజియింపఁబడిన వారగుటచే సన్మోన్యసాదర



భావము కలిగి మెలగవలె నని తెలిసికోక మానవకోటిలో కొందఱు మఱికొందఱిని పశువులముని నికృష్టులనుగా జూచి ద్వేషించుచున్నప్పుడు పయితరగతులవారు కొందఱు కొన్ని స్వాశీంత్యములను పొందినమాత్రమున జనసామాన్యమునకు క్షేమసౌఖ్యము లెట్లుకలుగును? బురదలో పొర్లి వచ్చినగేదె తమ్ము రానుకొనిపోయినను తాము మైలవడలేదని భావించుకొనువారు తోడిమానవులైన పంచముడు వీధిలో చేరువనుండి పోయినంతన మై సోకిన దని తిట్టుచు తాము స్నానములు చేసి పావనుల మైతి నునుకొనుచున్నారు గదా! పుల్లెలు తినివచ్చినయావు విస్తరిలో కలియబడినను, అన్నము విడిచిపెట్ట నొల్లనిబ్రాహ్మణులు భోజనసమయమునం దుత్తమ శూద్రుడు కంటబడిన అన్నము విడిచి లేచి పోవుచున్నారు. తోడి మానవులయం దిట్టిసాభాత్రమును జూప నిత్యవ్రతమును పూనిన మహానుభావులు తాము రాజ్యాంగస్వాశీంత్యములను పొందినప్పుడు హీనజాతులయెడ “నాత్మవత్సర్వభూతాని” యను న్నాయము నెట్లు పాటింపగలుగుదురు? కాబట్టి మనవారు మేమే లోకములో నుత్తమోత్తములమనియు మాయాచారవి లే సర్వోత్కృష్టము లనియు దుర్బ్రహ్మను పొంది దురభిమానమున వహించి చెడిపోక మనలోని సదాచారములను కాపాడుకొనుటకును దురాచారములను త్యజించుటకును సర్వప్రయత్నములను చేయవలెను. మూర్ఖులకును స్వార్థపరులకును భయపడక సత్యగ్రహణమే పరమధర్మ మని నమ్మి జనవిరుద్ధముగా నున్నను ధైర్యముతో సత్యము ననుష్ఠించుటయే సత్కార్య శూరత. ఈసత్కార్యశూరతను మనవారు మతవిషయము లైన కొన్ని దురాచారములను తొలగించుటలోను, బాల్యవివాహములు మానుస్పృటలోను, మూఢవిశ్వాసములను పోగొట్టుటలోను వితంతు

వివాహములను నలకొల్పుటలోను, వివాహవ్యయములను తగ్గించుట  
లోను, క్రూరము లైనవర్తనాచారములు రూపుమాపుటలోను, మఱి  
కొన్ని విషయములలోను జూపవలసి యున్నది. నూతన రాజప్రాయముల  
ననుసరించి యిట్టిమార్పులను చేసినట్లుకు దేశ మింకను పక్షము  
కాలేదని కొందఱునుచున్నారు. దేశములోని మనుష్యులు కృషి  
చేయునిపక్షమున దేశ మెప్పుడును పక్షము కానేకాదు. టుద్ధిమంత్రు  
లైనవారును తెలిసినవారును తామనుసరించి యితరులకు మార్గమును  
జూపినగాని మూఢు లెప్పుడును తమంతట మంచిదారిని పట్టరు.  
ఇతరులకు త్రోవచూపి నడవవలసినవారు విద్యాధికులుగాని మూఢులు  
కారు. విద్యాధికులు మూఢులకు దారి చూప సాహసింపక తామే  
మూఢులదారిని నడుచుచున్నంతకాలము దేశముయొక్క జాతీయ  
గృహము వదలదు. కష్టములకోర్చి విద్యాధికులు తాము మంచిదారిని  
నడిచి తమమార్గమున మూఢులను నడిపింప పాటుపడఁగలుగుటకై  
మొట్టమొదట తమ కట్టికృత్యము ధర్మ మని వారికి దృఢనిశ్చయము  
కలుగవలెను. ఇట్టి దృఢనిశ్చయము కలిగించుటకు మతముతో  
సమాన మైన యనుబంధము మఱియొకటి లేదు. సమస్తసత్కార్య  
ములకును మతమే మూలము మతమే దుస్థితిలో నున్నప్పుడు దాని  
నుండి యేమంచికార్యములును బైలుదేలువు. కాబట్టి దేశాభిమాన  
లేకము గల ప్రతిమానవృత్తును మతమును పరిశుద్ధపఱుచుటకై  
ప్రప్రథమమున కృషి చేయవలెను. మనదేశమునందు సంస్కారము  
నవేక్షించి యున్నమతాచార కులాచారాదులవిషయమై ముందుపత్రి  
కలయందు వివరముగా వ్రాయుచుందుము.

శాఖాభేదములు. [గ్రామీణ సం॥ జనేవరి ౩౦.]

—o—

మొట్టమొదట వేదములయందు బ్రాహ్మణాది వర్ణభేదమే లేదనియు, తరువాత నైనను బ్రాహ్మణాది చాతుర్వర్ణ్య విభాగముదక్క వేటుభేదము లేవియుఁ గానబడవనియు, వేదవేదార్థములను తెలిసినవారు చెప్పుచున్నారు. తరువాత క్రమక్రమముగా వర్ణభేదము లెక్కవయ్యి ప్రతివర్ణములోను మితిమీరిన యనావశ్యకము లైన శాఖ లేర్పడి యిప్పు డవి పరస్పరద్వేషమునకు దేశముయొక్క క్షీణదశకును గారణము లగుచున్నవి. ఈ దక్షిణహిందూస్థానమునందు బ్రాహ్మణులిప్పుడు మతభేదమునుబట్టి మూడుమ ఖ్యభాగములుగా విభజింపబడియున్నారు. ఈమూడు తెగలవారును నొక్కవేదమునే నమ్ముదురు; ఒక్కదేవతలనే యారాధింతురు; ఒక్కకర్మలనే చేయుదురు. ఒక్క స్మృతులనే నమ్మి న్యవహరింతురు. ఉన్న దంతయు వీరికి మత విషయమనఁడు కొంత యభిప్రాయభేదము. ఆభేదమునుబట్టి వేదాదులకు తమతమ యభిప్రాయానుసారముగా వారువాగు కొన్నికొన్ని చోట్ల వేటువేటర్థములను జేసియున్నారు. ఇంతమాత్రముచేత నొక్కవేదమునే నమ్మి యొక్కకర్మలనే చేయుచు నొక్కవర్ణములోనే చేరినవారు గర్భశత్రువులవలె పరస్పరద్వేషమును వహించి భోజన ప్రతిభోజనములను మాని సంబంధ బాంధవ్యములను వదలుకొనుట యుక్తము కాదు. కొన్నివిషయములలో సభిప్రాయభేదము లున్నను భోజన ప్రతిభోజనములు మానక సంబంధబాంధవ్యములను చేసికొనుచునే యుండవచ్చును. ఇప్పుడు చెప్పినమూడుశాఖలవారును అద్వైతులు, విశిష్టాద్వైతులు, ద్వైతులు అని యెల్లవారు నెఱుఁగుదురు గదా! వీరిలో ద్వైతులును, అద్వైతులును, శ్రాద్ధాదులయం దొండొరు

లను భోక్తలనుగా పెట్టకపోయినను శుభకార్యములనుందు సామాన్యముగా భోజనప్రతిభోజనములను చేయుచున్నారు, అప్పుడప్పుడు తమశాఖలో సంబంధములు దొరకనప్పుడై దైవతబ్రాహ్మణులకన్యలను దైవులు వివాహమాడుటయుఁ గలదు. విశిష్టదైవులులోని వైష్ణవులుమాత్రమే యితరశాఖలవారితోను బంధుత్వముగాని భోజనములుగాని చేయక బొత్తిగా వేరుపడి యున్నారు. వానిలో ననేకులు తాము భోజనము చేయుచుండఁగా నితరశాఖల బ్రాహ్మణులు చూడఁ దట్టించినవక్షమున వారిద్విప్రదోషమును సహింపక తినుచున్న తమ యన్నమును విడిచి లేచిపోవుచున్నారు. వడగలిశాఖవారు తెంగలిశాఖవారితోను తెంగలిశాఖవారు వడగలిశాఖవారితోను స్వల్పాంశములనుబట్టి విడువక పిల్లపల్ల తరమును తమతో తామే జగడమాడుచున్నప్పు డీతరశాఖలవారితో భోజనప్రతిభోజనములు మానుకొనుటయు సన్యశాఖలవారు చూచుచుండఁగా భోజనములు చేయనొల్లక తెరలు వేసికొనుటయు నొకవింతగాదు. చిరకాలాభ్యాసముచేతను దురభిమానముచేతను ఛాందసులుగా నున్నవారు దురతిక్రమణీయ మయిన పిత్రాచారమును మానలేకపోయినను హూణపాతశాలలయందు విద్యాభ్యాసము చేసి గొప్పపరీక్షలలోఁ గృతార్థులయి గొప్పయుద్యోగములలోనుండి యిట్టి యైకమత్యాభావము వలన నష్టములు పొందుచున్నవా రయినను కొంతవఱ కీయనావశ్యకములును నష్టకరములు నైన భేదములను మానవచ్చును గదా? శైవులయిన విశిష్టదైవులుమాత్ర మదైవులులతో యధేచ్ఛముగా భోజనప్రతిభోజనములను జేయుచు వియ్య మందుచున్నారు. హవ్యకవ్యములయందు భోక్తలను స్వీకరింపకపోయినను దైవతమతస్థులయిన మాధ్వులును విశిష్టదైవతమతస్థులయిన వైష్ణవులును శైవు

లునుగూడ నద్వైతమతస్తులయిన స్మార్తులను కొందఱు వివాహాది శుభకర్మలు చేయించుటకును కొందఱు శ్రాద్ధాదులయిన యశుభ కర్మలను జేయించుటకును కొందఱు పూర్వాపరకర్మలు రెండును జేయించుటకును యాజకులనుగా సంగీకరించుచున్నారు ఇట్టిస్థితిలో నందఱును గలిసి భోజనప్రతిభోజనములు చేయుచు సంబంధబంధ వ్యముల నేల చేసికొనుచుండరాదు? ఉత్తరహిందూస్థానమునందు శూద్రులు చూచుచున్నను బ్రాహ్మణులు భోజనము చేయుచున్నప్పు డిక్కడ బ్రాహ్మణులు చూచుచుండఁగా బ్రాహ్మణులు భుజింపని నిషేధ మేల యుండవలెను? ఇక్కడిబ్రాహ్మణులక్కడిశూద్రుల కన్నను వారిదృష్టికి చెడిపోయినవారా? వీరిలో నెవ్వరును మాంస భక్షణము చేయువారుకాక. ఈప్రతిమన్థులలోను గల విద్యాధికులు చేరి యీ నిర్బంధమును తొలఁగింపఁ బోలువడిన దేశమున కెంత జ్ఞానుకరముగా నుండును? మతద్వేషముచేత నడుచును దెచ్చుకొన్న కట్టుపాటొక్కటిదక్కఁ బ్రాహ్మణులొండొరులతోఁ గలిసి తినఁ గూడదనియు, నొండొరులకన్యలనిచ్చిపుచ్చుకొనఁగూడదనియు, నేశాస్త్ర మునందును నిషేధ మెక్కడను లేదుగదా? ఇట్టివిషయములో సంస్కారముచేయుటకు శాస్త్రప్రతిబంధము లేనప్పుడు సత్కార్యాచరణధైర్య మొక్కటి యున్నఁజాలును. అదియొక్కటియే మన విద్యాధికులలోఁ గానరాకున్నది. అదియొక్కటి లేకపోవుటచేత నెంతటి విద్యగలవారును మూఢాచారములకు బుద్ధిపూర్వకముగా దాసులగు చున్నారు. మనవిద్యాధికులయిన ఘను లొకవేళ నిది దుస్సాధ్యమని భావించినను, మొట్టమొదట నింతకంటె నుసాధ్యమయినపని నొక్కదాని నేల చేయ నొగంభింపరాదు!

ఈప్రతిమన్థులలోని ప్రతిశాఖలోను మితిమీరిన యుపశాఖ

లేర్పడి సమస్తవిషయములలోను సప్తము కలిగించు చున్న వన్న సత్య మెల్లవారికి సనుభవ సిద్ధమే కదా! ఈశాఖాభేదములలోని తగవులు వైదికవిషయములలోనే కాక లౌకికవ్యవహారముల యందుఁగూడ ప్రవేశించి బాధించుచున్నవి. ఒకవైష్ణవుఁడు గొప్ప యుద్యోగమునకు రాఁగానే యితరశాఖలలోని వారిని రాసీయక యుద్యోగముల నెల్ల తనశాఖవారికే గుత్తచేయవలెనని ప్రయత్నించు చున్నాఁడు. ఆప్రకారముగానే యొకస్మార్తుఁడుగాని మాధ్వఁడుగాని గొప్పయుద్యోగమునకు రాఁదటస్థించిన పక్షమున సతః డిత్తరశాఖల వారిని పనులలో నుండి తఱిమి వేయుటకును పనులెల్లఁ దనశాఖవారికే కట్టి పెట్టుటకును జూచుచున్నాఁడు. అంతేకాక స్మార్తుఁడే యున్నతపదవిని బొంది యున్నప్పుడు సహిత మతఁడు నియోగియైన వైదికులను, వైదికియైన నియోగులను, ద్వేషించుచు తనవారిని బాగుచేయుటకును పరులను చెఱుచుటకును నాలోచించు చుండును. మఱియును లౌకికాధికారములో నున్నవైదికియు కాసలనాడనియు, ముఱికినాడనియు, వేగినాడనియు, వెలినాడనియు భేదములను పాటించి యితరుల యెడ సనూయాగ్రస్తుఁడగుచుండును. విద్యాధికు లధికారు లయినప్పు డీయనూ యాదులు కొంతపఱకుఁ గానఁబడకపోయినను చిన్నకొలుపులలో నుండెడి యల్పవిద్యార్హితులవలన తఱుచుగా ద్వేషాగ్ని రవులుకొలుప బడుచునే యుండును. ఈయనర్థములు తొలఁగుట కయి యెందొరులలో సంబంధ బాంధవ్యములు కలియుటచేత సందఱు నేకము కావలెను. ఇది కార్యములు చేసి చూపుట చేత నగును గాని క్రియలేని చప్పిడి మాటలచేత నెప్పుడునుకాదు. ఈపని మొట్టమొదట విద్యాధికులలో నారంభము కావలెను. విద్యాధికులు దూరముగానుండి యీ పనిని పనిపాటలు లేని యసామర్థ్యములు కొందఱు పలంబించినపక్షమున

జనలు దాని సంతగా గణన చేయరు. కాబట్టి పట్టవరీక్ష యందుఁ దేతిన యొకవైదికి తన కొమార్తెను తనతో సమానస్థితి గలవాఁ డయి పట్టవరీక్షలోఁ దేతిన యొక నియోగికుమారున కిచ్చి వివాహము చేసిచూపినచో దేశక్షేమమును కాంక్షించు విద్యాధికు లొకరి తరువాత నొక రట్టమార్గ మవలంబింతురు. దేశాభిమాను మంతయు మొట్ట మొదట నిట్టిపనికి పూనటలో కనబడవలెను. ఈపనిచేత కుల హాని లేదు, జాతిబహిష్కారము రాదు. మూర్ఖులయిన బంధువులు మాత్రము కొంతకాల మట్టివారిని దూషించుచు చులకనగాఁ జూతురు. అట్టిమూర్ఖజనదూషణమును గొంతకాలము నహింపఁ గలిగిన వక్షమున నీ మహాకార్యమునకు మార్గదర్శులుగా నుండెడివారు దేశమునకు మహోపకారమును జేసినవారగుదురు. అందుచేత దేశములో పరస్పరద్వేషములు క్రమక్రమముగా తగ్గి యొక మత్యము ప్రబలి యునంతము లైనలాభములు కలుగును. కాబట్టి సభలలో సంస్కారములనుగూర్చియు దేశాభివృద్ధిని గూర్చియు మహోపన్యాసములు చేయుమహానుభావులు కొందఱైన నింతమాత్రపుఁ బనికి పూని తమ మాటలు హృదయపూర్వకము లయిన వని లోకమునకుఁ జూపుదురని నమ్ముచున్నాము.

అని బసంతుదొరసాని. [౧౮౯౩ వ సం॥ డిసెంబరు నెల.]

\*\*\*o\*\*\*

అత్యేగాని యీశ్వరుఁడు గాని లేడని యింగ్లాండునందు చిరకాలము నాస్తికవాదములు చేసిచేసి యుపన్యాసములయం దాటితేటి సుప్రసిద్ధురైన యాసీబెసంతు దొరసానిగారు మాపట్టణమునకు వచ్చి కడచినశనివారాదివారములయందు చిత్రవస్తు ప్రదర్శనశాలలో

నాలుగువన్యాసములు చేసినది. ఈమె యిప్పుడు పరమేశ్వరుఁ  
డొక్కఁడున్నాడని యొప్పుకొనకపోయినను ఆత్మ యున్నదని  
యొప్పుకొని దివ్యజ్ఞానపమాజమునకు స్థాపకురాలయినబావట్  
స్నీదారసానిగారి యువదేశమువలన తత్సమాజమునందు ప్రవేశించి  
తద్వాప్యవసమునకై కృషి చేయుచున్నది. ఈమె వక్తృత్వమునందన  
మానురాలు; వాగ్ధారామృతప్రవాహములో ముంచివేసి యెట్టివారిని  
భ్రమింపఁజేయుశక్తికలది. ఇక్కడఁ జేసినయువన్యాసములను బట్టి  
చూడఁగా నీమె స్తుతివిద్యయందును నిరుపమానపాండిత్యము కల  
దయినట్లు తేటపడుచున్నది. తనయువన్యాసములను వినువారి నెట్లు  
రంజిల్లఁ జేయవలెనో యీమెకు చక్కఁగా దెలియును. తమపూర్వలే  
లోకములోని యెల్లజాతులవారిలోను సర్వోత్కృష్ట మహిమ గలవార  
నియు తమశాస్త్రములే లోకములోని యెల్లపుస్తకములలోను శ్రేష్ఠ  
తరములనియు పొగడినచో గర్వముచే నుబ్బితబ్బి బృగుట యెల్లవారి  
కిని గొంతవఱకు సహజగుణమేకదా? మనవారియందుఁ గలయీదౌ  
ర్బల్యమును కనిపెట్టి యీమె మనశాస్త్రముల నెన్నఁడును చదివి  
యెఱుఁగని దైనను మనదేశమునందలి యోగులు మొదలైనవారి  
తోడిసహవాసము చేసినపాపమునైన నెన్నఁడును బోవని దైనను,  
ఇంగ్లీషుపుస్తకములసాహాయ్యమువలన ప్రకృతి పురుషుఁడు బ్రహ్మము  
మాయ మొదలయినపదములను కొన్ని పురాణాధలను కొన్ని మత  
సిద్ధాంతములను నేర్చుకొని యిప్పటిపల్కిమఖండవాసులు కనిపెట్టిన  
శాస్త్రములలోని సత్యములకును పురాణకథలకును ముడిపెట్టి మన  
పూర్వులబుద్ధిసంపదను శేషునివలె వేయినోళ్ళను పొగడి యావీరా  
వేశములో తనకు పుణ్యభూమి యైన యీహిందూదేశమునందు జన్మిం  
చెను భాగ్యము లభింపక పాపభూమియైన పల్కిమఖండమునఁ బుట్టెడు



దురదృష్టము సంభవించెనుగదా యని కన్నుల నీరుగ్రమ్మ భేదపడెను. ఈమెకు పశ్చిమఖండమునందుఁ బుట్టిన యభాగ్యము లభింపఁబట్టియే యిట్టివిద్యాధిశ్య మొదలి సముద్రములుదాటి యూరూరఁ దిరిగి యుపస్యసించి జనులచే పూజ నొందుకష్టము ప్రాప్తమయ్యెనుగాని యీహిందూదేశమునందే జనన మొందెనుపుణ్యము లభించినపక్షమున నొకవేళ నగ్రవర్ణ ములయందు పుట్టుటయే తటస్థించినను నిత్యము నేకభుక్తముతో మూల మునుఁగు వేసికొని కూరుచుండు వితంతు భాగ్యమో దేహమునిండ నగలు ధరించుకొని పోతబొమ్మనలె నట్టింటఁ గూరుచుండి విద్యాగంధము లేక నాలుగుగోడలనడుమ నడఁగియుండి సుఖింపవలసిన పతంతుభాగ్యమో పట్టియుండును. ఇంకొకజన్మమునందైనను వాంఛితార్థసిద్ధియై హిందూనుందరిగాపుట్టి యీమె కృతార్థురా లగునుగాక! ఇంతవఱకును ముఖస్తుతులవలననే మాదేశమున కిప్పటియనర్థము సంప్రాప్తమయినది. నిజముగా దేశము యొక్కక్షేమమును గాంక్షించువారు మంచిని చెడ్డను గలిపి, యేక ముగా బట్టువలె పొగడక ముఖ్యముగా దేశస్థులయొక్క లోపములను జూపి వారు వానిని దిద్దుకొని బాగుపడునట్లు చేయవలెను. అట్లు చేయక వాఁగిమూఢాచారములనుగూడ దివ్యధర్మములని భూషించి మూఢులను సంతోషపెట్టి యట్టివారిమెప్పు పొందఁగోరెడు పక్షమున వారు నిజముగా దేశమునకు మిత్రరూపమున నగపడుశత్రువు లగు దురుగాని మిత్రులుగారు. ఈదొరసానిగారు వర్ణభేదములను జ్ఞాపించి శూద్రులు మొదలగువారు బ్రాహ్మణులకు దూరముగా తొలఁగ వలయు నన్నవిధికి జాతిమాత్రముచేతనే యగ్రజనిచుట్టును కొంత దూరము శుద్ధతేజస్సును సంత్యజనిచుట్టును కొంతదూరము మలిన తేజస్సును వ్యాపించియుండుననియు శుద్ధతేజస్సు తన్ను మలినతేజస్సు

సోఁకినతోడనే మయిలఁబడి తననుహినును బోఁగొట్టుకొనునుగాన  
బ్రాహ్మణులు గన్న పంచముడు దూరముగా తొలఁగవలయు  
ననియు క్రొత్తయుక్తులను జెప్పి దానియోగ్యతను సాధింపజూచెను.  
ఈయోగ్యవిధియందలివిశ్వాసమే నిజముగా మావారికిఁ గలిగియున్న  
పక్షమున, మ్లేచ్ఛజాతిసంభవురా లయినతాను మాభూదేవతల కెంత  
దూరమున నుండవలయునో తనస్పర్శసోఁకినను పాపపరిహారము  
వా రెట్టిప్రాయశ్చిత్తములను చేసికొనవలయునో యీదొరసానిగారు  
తాను క్రొత్తగా నభ్యసించుచున్న దివ్యశాస్త్రమువలనఁ జెలికొన  
లేదు కాబోలును!

ఈమె యిక్కడిబాలురకు బోధించుటలో హిందువుల పూర్వ  
చారము లన్నియు మహనీయులు లనియు పశ్చిమఖండవాసుల  
యాచారములను వేనిని అవలంబింపరాదనియు స్వదేశాచారములను  
విడిచి యన్యదేశాచారములను నెలకొల్పఁ బూనువారు దేశమునకు  
ద్రోహులనియు నభామండరము మాటుమోయునట్లుగా గంభీర  
వాగ్దండనలతో నుపన్యసించెను. ఇట్టిమహోపన్యాసము చేసిన  
దొరసానిగారే తమయుపదేశమునకు భేదముగా తామే దేశద్రోహ  
మున కొడిగట్టి స్వదేశాచారములను మాని యన్యదేశ మయిన  
యీ హిందూదేశాచారములను గ్రహింపఁబూనుట యెంతయు  
వింతగానున్నది. ఈమె జనుల పొగడ్తలకొరకే యీవేషము వేయక  
హిందువుల యాచారములు నిజముగానే మంచివనినమ్ని వాని  
నవలంబింపఁ బూనినపక్షమున, ఈమె మాటలెట్లున్నను ప్రవర్తనము  
సదాచార మెందున్నను గ్రహింపవలయుననియు దురాచార మెం  
దున్నను త్యజింపవలయు ననియు సహస్రముఖముల హేషించు  
చున్నది. బహువిషయములయందు మాపూర్వులు ప్రజ్ఞాధ్యు

లనియు మాలోని వనేకములు సదాచారము లనియు మేము నమ్మి నను ప్రస్తుతపుపశ్చిమఖండపండితులు పాండిత్యమహిమచేత మా పూర్వుల పాదధూళిని తమశిరస్సులయందు ధరించుటకయిన నర్హులు కా రనియు పశ్చిమఖండవాసుల యాచారము లన్నియు సన్మయలు గ్రహింపరాని నింద్యాచారము లనియు చెప్పి యనత్యోవదేశము లనుమాత్రము మేము విశ్వసింపఁజాలము.

ఈమె తనయుపన్యాసములయందు మహాత్ములను గుఱించియు శుహిమలను గూర్చియు నెంత చెప్పినను నీతినిగూర్చి యంతఁగా జెప్పట కానము. మనుష్యుఁ డయి జన్మించినవాని కెల్లను నీతి ప్రధానముకాని, అదిలేని కేవలవిద్యాసామర్థ్యము లంతగా జ్ఞాప్యములుగావు. మనుష్యుని దేవత్వమునకు సహింపించునట్లు చేయునది నీతిగాని శక్తిగాదు. నీతిలేని శక్తిసంపద రాక్షసత్వ నూచకము. మన పురాణములయం దభివర్ణింపఁబడిన రాక్షసు లనేకులు భూమిని చలక క్రిందపెట్టుకొని మోచునంతటిబలమును, కామరూపము మొదలగు నవి పొందునట్టి సామర్థ్యమును, మఱికొన్ని యితరులశక్తులను గలవారయినట్లు చెప్పఁబడియే యున్నారు. నీతిలేనిశక్తిని సంపాదించుటవలన మన కంతకంటె మేలిమి రాబోదు. కాఁబట్టి మనుష్యులను దేవ తుల్యులనుగాఁ జేయవలె నన్నతలంపు గలవా రందఱును వారిని నీతి మంతులునుగాఁ జేయుట కయి సమస్తప్రయత్నములను చేయవలెను. ఈ సామాజికులకు మహాత్ములు కనఁబడి దివ్యజ్ఞానము నుపదేశించు చున్నారన్న యంశము బ్లావట్సీ, దొరసానిగారికి ప్రత్యక్ష మగుచుండిరన్న మహాత్ముల చర్చను బట్టిచూడఁగా నెంతమాత్రమును విశ్వాసార్హమైనదిగా తోఁచదు. హిమవత్పర్వతములయం దుండెడి మహాత్ములు భరతఖండవాసులనెల్ల విడిచి నేటికాలమున కీపశ్చిమ

ఖండవాసులకు వ్రనన్ను లయి వారికిమాత్రమే దివ్యజ్ఞానము నేల వెదజల్లవలయునో దురూహ్యముగా నున్నది. ఎంతో కాలముక్రిందట స్థూల దేహము విడిచిపెట్టిపోయిన యాచుహాత్ముల కింగ్లీషుభాషగాని యూరపుఖండమునందు వాడబడుచున్న యితరభాషలుగాని వచ్చి యుండవు; ఆనిబెసంటు మొదలయినవారికి సంస్కృతభాషగాని దేశ భాషలుగాని రావు. అట్టిసిథిలో మహాత్ములు తమ దివ్యజ్ఞానమును వీరి కే సామాన్యభాషతో నుపదేశించుచున్నారో తెలియవలసి యున్నది. లండకానగరమునందలి బీదపడుచులు కొండలు దారిద్ర్య భూతముయొక్క ప్రేరేపణముచేత తమ శరీరములను పరుల కమ్ముకొనుట సంతాపకరముగా నున్నదని మేను గరుపార దివ్యవాగ్ధారలతో నుపన్యసించిన యాయుత్తమాంగన యీదేశమునందు దారిద్ర్య పితాచముయొక్క ప్రేరేపణము లేకయే తమశరీరములను కానునకు కన్న కన్నవారికిని అమ్ముకొనుట కులవృత్తిగాఁజేసికొన్న పడువుఁ పడతుల మేళమును ముందుంచుకొని యానందించుచు నీపట్టణమునందు వీధులఁబడిని పల్లకిలో నెట్లూరేగఁగలిగెనో యద్భుతముగా నున్నది. ఈదివ్యజ్ఞానుల విచిత్రచరిత్రమును ముందుఁ గొంత వివరముగా వ్రాసెదము.

దివ్యజ్ఞానసమాజచరిత్రము. [౧౮౯౪ వ సం॥ జనవరి.]

\*\*\*

గతసంవత్సరమునందు అమెరికాఖండములోని చికాగోనగరమున జరిగిన మహాసభలో పాళివతనీయగ్రంథసభలోను గ్రేటుబ్రిటన్ యొక్క రామర్ ఆసియాటిక్ సభలోను అమెరికాఖండముయొక్క ప్రాజ్డేయసమాజములోను సభికులుగా నున్న కోల్బ్రాక్ డొరవారు

చదివిన యువన్యాసమునుండి యీక్రింది చరిత్రము సంగ్రహింపఁబడినది.

మొట్టమొదట ౧౮౮౪ వ సంవత్సరమున చిల్డ్రెన్ డన్ నగరములో “ఎడ్జ్ బదర్స్” శరీరము లేని మనుష్యాత్మలయొక్క యద్భుతరూపములను జూపుచున్నారని యమెరికా ఖండములోని వార్తాపత్రికలలో ప్రచురింపఁబడినది. ఆసమూహములోఁ జేరిన విల్లియముస్ ఎడ్జ్ యనునతడు చేసిన మోసములు పట్టుకోఁబడి, అప్పుడు చూపిన యద్భుతదర్శనము లన్నియు మాయలని స్థిరపఱుపఁబడినవి. ఆసమయమునందు న్యూయార్కుపురనివాసు లైన కర్నల్ ఆల్కాటుదొరగారు ఎడ్జ్ గారియింటివద్ద దాదాపుగా రెండుమోసములుండి, తాను చూచిన యద్భుతదర్శనములను వర్ణించుచు “న్యూయార్కు గ్రాఫిక్” అను వృత్తాంతపత్రికలో ప్రకటించుట కయి కొన్ని వ్యాసములను వ్రాసిరి. ౧౮౮౪ వ సంవత్సరము అక్టోబరునెల ౧౪ వ తేదీని కర్నల్ ఆల్కాటుదొరగారు మొట్టమొదట చిల్డ్రెన్ డన్ నగరములో మేడమ్ బ్లానట్ స్కియను రషియాదేశపు ముఠాని దర్శించిరి. అంతట వారిరువురకును దృఢమయి మైత్రి కలిగింది. తరువాత ఆల్కాటుదొరవారును బ్లానట్ స్కిదొరవారినిగూడను ౧౮౮౫ వ సంవత్సరారంభమునందు ఫిలడల్ఫియానగరమును జేరి, అక్కడ నెల్సన్ హోమ్సుదొరగారియొక్కయు హోమ్సుదొరవానిగారి యొక్కయు సమ్మూఖమునఁ జూపఁబడుచున్న పన్న మనుష్యాత్మలయొక్క స్థూలరూప్రదర్శనములనుగూర్చి తాము విమర్శ చేయుచున్నట్లు ప్రచురపఱిచిరి మృతులయిన “జాన్” “కేటీకింగు” అనువారియొక్క యాత్మలు హోమ్సుదొరవారియింట స్థూలరూపమును ధరించుచున్నమాట యనత్యమనియు సర్వమును మోసపుకృత్య మనియు సత్యము శోధించి

రాబర్టుడేల్ ఓవన్ దొరగారు బయలబెట్టిరి. అయినను ఆల్కాటు దొరగా రాసంవత్సరములోనే తామును బ్లావట్ స్కీ దొరసానిగారును హోమ్సుగారియింటఁ జూపఁబడిన యద్భుతరూపములను జూచితిమనియు, అవి యన్నియు సత్యములే యనియు, అవి మిథ్య లనుట హోమ్సుదొరవారిమీఁద గిట్టనివారు పన్నిన గపట తంత్ర మనియు, ప్రకటించిరి. అయినను హోమ్సుదొరవారియింట నడచిన కపట నాటక మంతయు పెనుమోస మనుటకు సందేహము లేదు. హోమ్సుదొర మాయవేషము సడిపించుచుండఁగానే పలుమాఱు పట్టుకొనఁబడెను, అంతేకాక “కేటికింగు” వేషము వేసిన స్త్రీయే తరువాత తననేరము నొప్పుకొనెను ఆల్కాటుదొరగారు భూతిదర్శనములయందు సంపూర్ణవిశ్వాసము కలవా రయినందున, ఆల్కాటు దొరగారి ప్రకటనానంతరమున హోమ్సుదొరగారిగుట్టు బయలబడిన తరువాత వారితో సంబంధ మేమియు తనకు లే దని బ్లావట్ స్కీ దొరసానిగారు బహిరంగముగా ప్రచురపఱచిరి హోమ్సుదొరవారిచే నుపయోగింపఁబడిన పూర్వోక్తము లయిన జానుకింగుల యాత్మ దర్శనములకు తానే సంధానశక్తిని బ్లావట్ స్కీ దొరసానిగారు దెప్పుకొనఁగా, ఆల్కాటుదొరగా రామనంధానమువలన జరగఁగాఁ దాను జూచినా నన్న వివిధము లయిన జానుకింగుల యాత్మదర్శనములను గూర్చి యనేకకథలను వ్రాసిరి. ఆ భూతిదర్శనములలో హోమ్సుదొరవారును బ్లావట్ స్కీ దొరసానిగారును ఏకీభవించి పని చేసి యాల్కాటుదొరగారిని నమ్మించి రనుటకు సందేహము లేదు. ఆత్మలరూపప్రదర్శనవ్యవహారములో తన్ను భాగస్థురాలినిగాఁ జేర్చుకొనవలసిన దనియు, తన మానసికవిద్యామోహితుఁ డయి యాల్కాటు దొరగారు తల యేదియో మడిమి లేనియో తెలిసికోలేనిస్థితిలో

నున్నందున ఆయనను కార్యదర్శిగాఁ జేకొనవలసిన దనియు బ్లావట్ స్కీ-దొరసానిగారు తన్నడిగినట్టు హోమ్సుదొరసానిగా రొప్పుకొన్న రని యారంభదశలో దివ్యజ్ఞానసమాజములలో సభికుఁడుగా నుండిన వెప్టుబ్రూక్ (ఎల్. ఎల్. డి.) దొరవారు చికాగోనగరమందలి యొక పత్రికలోఁ బ్రచురించి యున్నారు. ౧౮౭౫ వ సంవత్సరారంభమున జాన్ కింగుయొక్క యాత్మచే చిత్రింపఁబడిన దని యొకచిత్రరూపమును బ్లావట్ స్కీ-దొరసానిగారు జనరల్ లిప్పిట్ దొంగారికిఁ బంపిరి. కొన్నప్పుడు మొహమల్ గుడ్డమీఁద నున్న కొన్నిపువ్వులుదక్క తక్కిన చిత్రరూప మంతయు బ్లావట్ స్కీ-దొరసానిగారిచేతనే లిఖింపఁబడినట్టు ఫిలడల్ఫియానగరమునం దామె కాపుర మున్నగదిలో కనఁబడిన నిదర్శనములతో తత్పట్టణమందలి యొక పత్రికలోఁ ప్రకటింపఁబడినది. అంతేకాక మృతుల యాత్మలు వచ్చి చిత్రరూపములు వ్రాయుచున్న వని బ్లావట్ స్కీ-దొరసానిగారు ప్రచురింపగా అమె యున్నయింటనే కాపురమున్న ముగ్గురుపత్రికావిలేఖకులు కాది యుండి యర్ధరాత్రము నందు లేచి బ్లావట్ స్కీ-దొరసానిగారే వానిని వర్ణములువేసి చిత్రించు చుండఁగా కనిపెట్టిన యంశమును వాషింగ్టన్ నగరమునందలి హానా పుల్పు (డి. సి.) దొరసానిగారు ప్రచురపఱచి యున్నారు అసమయము నందే తాను క్రొత్తగా రచించుచున్నా నని చెప్పి దిద్దిపెట్టుట కయి బ్లావట్ స్కీ-దొరసానిగారు తనకుచూపిన యొకగ్రంథము రషియా భాషలోని యొకగ్రంథమునకు భాషాంతర మగుటకూడ పుల్పుదొర సానిగారు కనిపెట్టిరి. అంతకుపూర్వము ౧౮౭౨ వ సంవత్సరములో ఈజిప్టు దేశములోని కైరోనగరమునందు బ్లావట్ స్కీ-దొరసానిగారు చూపినభూతదర్శనములు మోసములని తెలిసికొని జనులు జార్జన్యము చేయఁబూనఁగా నామె తప్పించుకొని యెట్లో పాఱిపోయి వచ్చినది.

వయివానినిబట్టి చూడగా బ్లావట్ స్కీదొరసానిగారు మొట్టమొదట ౧౮౭౨ వ సంవత్సరమునందు కైరోనగరములో మోసము చేసినారు; తరువాత ౧౮౭౪ వ సంవత్సరమునందు న్యూయార్కు నగరములో మోసము చేసినారు; తదనంతర మానవత్వరమునందే చిట్టా డన్ నగరములో మోసము చేసినారు, అటుపిమ్మట ౧౮౭౫ వ సంవత్సరమునందు ఫిలడెల్ఫియానగరములో మోసము చేసినారు. ఈకడపటి సంవత్సరమునందే దివ్యజ్ఞానసమాజ మని యొకసమాజ మేర్పఱుపఁబడి దానికి అల్కాటు దొరగా రగ్రాసనాధి పతిగాను, బ్లావట్ స్కీ దొరసానిగా రుత్తర ప్రత్యుత్తరములు జరుపు కార్యదర్శినిగాను నియమింపఁబడిరి. అటుతరువాత నమ్మఁదగిన భూతదర్శనము లేవియు కనఁబడనందున సామాజికు లొకరితరువాత నొకరు విడిచి పోవుచు రాగా, ౧౮౭౮ వ సంవత్సరమునకు దివ్యజ్ఞాన సమాజము నామమాత్రావశిష్టమై యుండెను. ౧౮౭౭ వ సంవత్సరమునందు బ్లావట్ స్కీ దొరసానిగారు “ఐసిస్ అస్పీల్డు” అను గ్రంథమును ప్రకటించిరి. ఆపుస్తకమునం దీవఱకు తెలియని క్రొత్త సంగతులేవియు లేకపోయినను పరస్పరవిరుద్ధము లయినయంశము లనేకము లున్నవి.

౧౮౭౮-౭౯ వ సంవత్సరమునందు దయానంద సరస్వతిస్వామి వారియొక్క అర్యసమాజమునకు శాఖగా దివ్యజ్ఞానసమాజమే హిందూ దేశమునకు తేఱడినది. అయినను వీరియీసఖ్యము చిరకాలము నిలిచినదికాదు. ౧౮౮౨ వ సంవత్సరము నందు దయానంద సరస్వతిస్వామివారు అల్కాటు దొరగారును బ్లావట్ స్కీ దొరసానిగారును మాయలమారు లనియు, పూర్వయోగుల గుప్తవిద్య వారి కేమియు తెలియ దనియు, వారు హిందూదేశమునందుఁ జూపిన యద్భుతదర్శనము లన్నియు వ్యామోహో పాయమునలనను ముం



దుగా వన్నిన వన్నుగడలవలనను మాయలవలనను చూపబడినవనియు ప్రచురించి నందున దివ్యజ్ఞాన సమాజమున కార్యసమాజముతోడి సంబంధము విడిపోయినది. మంత్రశాస్త్రమునందు శుభానిఘటన లయి యభిజ్ఞులనియు సోదరులనియు పిలువబడెడి “లక్ష్మర్ సోదరబృంద” మనెడి యాజిత్యగృహమువా రొకరు సాక్షాత్కరించి తనతో సంభాషించుచున్నారని చెప్పి ౧౮౭౫న సంవత్సరమునందు బ్లావట్ స్కీ దొరసానిగా రా సోదరబృందములోని కొందఱు ఆల్కాటుదొరగారిని తమశిష్యునిగా స్వీకరించుట కంగీకరించినట్లు పలికి, వారియొద్ద నుండి వచ్చి నట్లుగా కొన్ని లేఖల నాదొరగారి కిచ్చి యవి యాయభిజ్ఞులు తనద్వారమునఁ బంపినట్లు పలికి యాయనను నమ్మించిరి. ఆ యభిజ్ఞులలో నొకరు స్థూల తైజసరూపముతో తన కొకసారి దర్శన మిచ్చి రనియు, ఆయభిజ్ఞుఁడు తనసాక్షాత్కారమునకు నిదర్శనముగా దిగ విడిచి పోయిన తలగుడ్డయొకటి యిప్పటికిని తనయొద్ద నున్న దనియు, కర్నల్ ఆల్కాటుదొరగారు దృఢముగా చెప్పుచున్నారు. ఇట్లు దొరగారికి నందర్శన మిచ్చినది యాపనిమిత్తము బ్లావట్ స్కీదొరసాని గారిచే నియమింపఁ బడిన యొకానొక యాంతరంగికుఁ డగుటకు నందేహము లేదు. ఆకాలమునందలి దొరసానిగారి యింకొక యాంతరంగికురాలిని గూర్చి కూడ డాక్టరు వెస్టుబ్రూక్ దొరగారు ముచ్చటించి యున్నారు. ఆడాక్టరుగారి గృహమునం దొకనాఁడు రెవరెండు ఆంగ్లదొరగారును, ఆల్కాటుదొరగారును, బ్లావట్ స్కీదొరసాని గారును కూరుచుండియుండఁగా వింతవస్త్రములను ధరించి మొగమునకు మేలిమునుగు వేసికొన్న యొక స్త్రీవచ్చి, ‘సోదరులు’ పంపినట్లుగా నొకయుత్తరమును తెచ్చి దొరసానిగారి చేతి కిచ్చెను. ఉత్తరమును దెచ్చిన యాసందేశహరిణిది సూక్ష్మశరీర మని యప్పుడు చెప్పబడెను.

తరువాత కొన్ని మాసములలో జాక్షరు విష్ణుబ్రూహ్మదొరగారు మాత్మరూపభారిణి యన్న యాసందేశహారిణి యైక్లాండుదేశ నివాసిని యయినయొక దానీకన్య యైనట్టుకనిపెట్టి, ఆసోదర దూత భావమును వహించినందుల కయి యెనుజాలరు లిచ్చెదననిచెప్పి బ్లాంట్ స్కీ-దొరసానిగారు తరువాత నా సామ్యుయ్యకపోగా వాదాసీ కన్య నిజము బయలఁబెట్టి తాను చేసినమోసము నొప్పుకొన్నవార్తను బహిరంగపఱిచిరి ఆల్కాటు, జడ్జి, మొదలయినవారికి సందేశములు వంపుచు వచ్చినసోదరులలో నొకనిపేరు “సిరాఫి” అని చెప్పి, అతనిని “యన్” అనియు పిలుచుచువచ్చిరి. ఇంకొకసోదరుని “యమ్” అని పిలుచుచు వచ్చిరి. హిందూదేశము చేరినతరువాత “యన్” యొక్కపేరు దీర్ఘమై ‘మార్య’ అని హిందూనామముగా మూఱినది. ఈమార్యఁడే చిన్నప్పటినుండియు బ్లాంట్ స్కీ-దొరసానిగారికి ముఖ్య గురువుగా నున్నట్టు చెప్పుచు వచ్చిరి. ఈమార్యనినే తరువాత దొర సానిగా రాల్కాటుగారికిఁగూడ గురువునుగాఁ జేసె నట! అమె తా నమెరికాలోనున్న కడపటిదినములలో ఆల్కాటుగారికిని జడ్జిగారికిని “కాశ్మీరసోదరు”డను మఱియొక యభిజ్ఞునిసమావేశము కలుగఁజేసెను. ఈయభిజ్ఞులలో నెల్లను వ్రసిద్ధపురుషుడు “కూట్ హోమిలాల్ సింగు”. అమెరికాలో నున్నప్పు డీపేరు బయల బడలేదు. ఈపేరు మొట్ట మొదట ౧౮౦౦ వ సంవత్సరమునందు సిన్నెట్టుదొరగారి కాయభిజ్ఞుని యొక్క యొకయుత్తరముమూలమున తెలుపఁబడినది ఆయుత్తరము లోనే యమెరికాలోని కాశ్మీరమహాత్ముఁడీతఁడే యయినట్టును జెప్పఁ బడినది.

గుప్తవిద్యాప్రభావమువలనఁ జూపఁబడిన వన్న కొన్నిదొర సానిగారి చిత్రదర్శనములచేత నాకర్షింపఁబడి ౧౮౦౦ వ సంవత్స

రములో హ్యూముదొరగారును సిన్నెట్టుదొరగారును దివ్యజ్ఞాన సమాజమున జేరి యాసంవత్సరమునందును తరువాతిసంవత్సరము నందును వారిరువురును బ్లావట్ స్కీ గారి మాధ్యసమున మార్కుని తోను కూట్ హూమియోను ఉత్తరప్రత్యుత్తరములను జరిపిరి. అప్పుడు సోదరులయొక్క నివాసస్థలము ఈజిప్టు నుండియు కాశ్మీరము నుండియు తిబిటీయ దేశమునకు మాతిపోయినది. ఆసోదరులు శౌద్ధ మతప్రవక్త లనియు వారాదేశమునందు శౌద్ధమతము బోధించు చుందురనియుకూడ చెప్పుచు వచ్చిరి. తిబిటీయ దేశము యూరపియ నులకు దుష్ప్రవేశ మయినందున, పయిదొరల కాయభిజ్ఞులను దర్శించుట దుస్సాధ్య మయ్యెను. ఆయభిజ్ఞులును హిందూ దేశమునకు వచ్చి వారికి దర్శన మిచ్చుటకు నిరాకరించిరట. తరువాత శొంత కాలమువఱకును కూట్ హూమియొక్కరూపమున్నదియొకటిహిందూ దేశములో కనబడుచువచ్చెను గాని యది యంతయు బ్లావట్ స్కీ దొరసానిగారి యొక్క యాంతరంగికులు వేసినవేషధారణమని పిమ్మట స్పష్టముగా స్థిరపడినది. అటుతరువాత నల్పకాలములోనే దివ్యజ్ఞాన సమాజమువారియభిజ్ఞులుహిందూమహర్షులకు గలమహత్త్వ నామమును ధరించి వారితో నేకమయిరి. అప్పటినుండియు వారు సామాన్యముగా మహాత్ములనిచెప్పబడు చున్నారు. తరువాత హ్యూముదొరవారును సిన్నెట్టుదొరవారును వేయుచువచ్చిన ప్రశ్నలకుత్తరముగా కూట్ హూమిగారి “సూధశౌద్ధమతము” (ఈసాటర్విక్ బుద్ధియిజమ్) వారికి లభించినది. ఆమతముయొక్కప్రధానాంశములను సిన్నెట్టుదొరగారుతాము రచించిన “సూధశౌద్ధమత” పుస్తకరూపమున లోకమునకు వెల్లడించిరి. ఈపుస్తకమును మొట్టమొదట హ్యూముదొరగారే చేసి ప్రకటించుట కేర్పాటు చేయబడెనుగాని, ఆయన శొంతవఱకువ్రాసి

మహాత్ములు తమలేఖలలోఁ జూపిన విరుద్ధరచనములను బట్టియు, ససంగతములనుబట్టియు, కపటనర్తనమానుబట్టియు రోఁత పొంది తా నామహాత్ములతోడను బ్లావట్ స్క్రీ-గారితోడను సంబంధమును మాను కొనిరి. ఈపుస్తకమును తరువాత సిన్నెట్టుదొరగారు వ్రాసి ముగించి ముద్రింపించిరి. ఈదొరగారే యావఱకు ౧౮౮౦ వ సంవత్సరము నందు “గుప్తప్రపంచము” (అక్కల్లువరల్లు) అనుపుస్తకమును గూడ చేసి ప్రచురించిరి. ఈపుస్తకము బ్లావట్ స్క్రీ-గారికిని మహాత్ముల కును ఆరోపింపఁబడిన యద్భుతదర్శనములను విశేషముగా నభివర్ణించును. ఈపుస్తకమునందును దివ్యజ్ఞానసమాజమువారి యితరపుస్తకములయందును మహాత్ములు పరపూర్ణదశను పొందినమనుష్యజీవులైనట్లును, జనులు మహిమ లని యెంచెడి యద్భుతకార్యములను జేయఁగలశక్తి పారికిఁ గలిగియున్నట్లును, వారు తమ తైత్తిసదేహములతో ప్రపంచముయొక్క యేభాగమున కైనను ఊణకాలములో యాత్ర చేయఁగలిగినట్లును, వారు సంకల్పమాత్రముచేత పదార్థములయొక్క యణువులకు సంయోగ వియోగములు కలిగింప సమర్థులైనట్లును, వారు స్థూలపదార్థముల నూక్ష్యంశములతో పుష్పములు గిన్నెలు మొదలైనవానిని సృష్టింపఁ గలిగినట్లును, ముద్రలు వేసియున్న యాచ్ఛాదనములలోని కాగితములమీఁదికి సహితము ప్రోత దిగునట్లు వారు చేయఁగలిగినట్లును, వారు మనుష్యులహృదయములలోని తలఁపులను చెనువఁగలిగినట్లును, వారు సమస్తలోకవిషయములయందును సర్వజ్ఞులైనట్లును, పర్ణింపఁబడినది. అమహాత్ములకు తిలీ తీయదేశమునం దేడుసంవత్సరములు శుశ్రూష చేసి బ్లావట్ స్క్రీ-దొర సానిగారు గుప్తవిద్యయందు ప్రవీణురా లయి సంపూర్ణశక్తిగల మహాత్ములు చేసెడి యద్భుతదర్శనములలో ననేకములు చేసి చూపుటకు శక్తురా లైనదనియు చెప్పఁబడినది.

గూఠాం వ సంవత్సరమునందును తరువాతి సంవత్సరముల  
 యందును బ్లావట్ స్కీదొరసానిగారి సంబంధముచేత చూపబడిన  
 యనేకాదృశ్యతదర్శనములనుగూర్చి హిందూదేశపు వార్తాపత్రికలలో  
 ప్రచురము చేయబడుచు వచ్చినది. గూఠార వ సంవత్సరమునందు  
 లండన్ నగరమునందలి మానసికశక్తులనుగూర్చి విమర్శించుట కయి  
 యేర్పఱుపబడిన సమాజమువా రీయదృశ్యతదర్శనముల విమర్శించుట  
 కయి కొందఱు సామాజికులను నియమించిరి. వారిచే నానంప  
 త్వరమునందు పూర్వోక్తము లైనయదృశ్యతదర్శనములనుగూర్చి బ్లావట్  
 స్కీ, ఆల్కాటు, మోహినిఛాట్జీ, సిన్నెట్టు మొదలయిన వారును,  
 తదితరులు కొందఱు నిచ్చినసాక్ష్యము తత్సామాజికులుమాత్రము  
 చదువుకొను నిమిత్తము ప్రకటింపబడినది. ఈపుస్తకమునందు  
 మహాత్ములు తమతైజసదేహమును వ్యాపింపజేసి వివిధరూపము  
 లను చూపుటను గూర్చియు, బ్లావట్ స్కీగారితో కలిసి పనిచేయు  
 చుండినవాఁడును కూట్ హూమిగారి ప్రియశిష్యుఁ డని చెప్పబడిన  
 వాఁడు నయిన డామోదరమావాలంకారుగారు తన తైజసశరీరమును  
 తలచినచోటికిఁ బంపు నన్నవిషయమునుగూర్చియు, విశేషముగా  
 వివరింపబడినది. ఇట్లుండఁగా గూఠార వ సంవత్సరము సెప్టెంబరు  
 నెలలో మొట్టమొదట క్రిష్టియన్ కాలేజి పత్రికలో బ్లావట్ స్కీగారి  
 యొక్కయు మహాత్ములయొక్కయు వ్యవహారమును బయలఁబెట్టెడు  
 కొలొంబు దొరసానిగా రిచ్చినయుత్తరములు కొన్ని ప్రకటింపబడి  
 నవి. ఆల్కాటుదొరగారును బ్లావట్ స్కీ దొరసానిగారును యూరపు  
 నకు వెళ్ళి యున్న కాలములో దివ్యజ్ఞానసమాజమువారి ముఖ్యస్థాన  
 మయిన డెన్నపురిలోని అడియారులోనున్న కార్యనిర్వాహకసంఘము  
 వారు గూఠార వ సంవత్సరము మొదలి నెలలో కొలొంబుగొరను

కొలొంబుదొరసానిని తమ కార్యస్థానమునుండి వెడలఁగొట్టిరి  
 వారిలో కొలొంబుదొరసాని యావఱకు కొన్ని సంవత్సరములనుండి  
 బ్లాంట్ స్కీ-గారికి పరమవిశ్వాసినిగాను ముఖ్యాశ్రతురాలుగాను ఉండి  
 సమాజమువారి ప్రధానకార్యస్థానమునందు ప్రముఖురాలుగా  
 నుండెను. సమాజకార్యస్థానమునుండి వెడలఁగొట్టఁబడిన తరువాత  
 బ్లాంట్ స్కీ దొరసానిగారి వ్రాతలో నున్నట్టియు నిజ మయిన  
 కాగితములే యయినవత్తమున బ్లాంట్ స్కీ-గారు చూపిన 'మానసిక  
 దర్శనము లనేకములు మోసము లని స్థాపింపఁజాలినట్టియు డెబ్బది  
 యెనుబది యుత్తరములను ఇతరలేఖలను కొలొంబుదొరసానిక్రిస్టియన్  
 కాలేజి పత్రికాధిపతిగారి కిచ్చెను. ఆలేఖలలో కొన్ని మహాత్ములు  
 వ్రాసినవన్న యుత్తరములుకూడ నున్నవి. ఈయుత్తరములలో  
 కొన్ని ప్రకటింపఁబడినవిమ్మట మానసికశక్తులనుగూర్చి విమర్శించుట  
 కయి లండన్ నగరమునం దేర్పఱుపఁబడిన సమాజమువారు ౧౮౮౪ వ  
 సంవత్సరము నవంబరునెలలో తత్సమాజకులలో నొక రయిన  
 రిఛర్డుహాగ్నె, బి. యే. గారిని తత్సమాజ ప్రధానాధ్యక్షు లయిన  
 ప్రొఫెసర్ సిజ్జినిక్కు దొరగారి వ్యయముమీఁద పూర్వోక్తములైన  
 యుత్తరములయొక్క సత్యమును పరిశోధించి తెలియఁజేయు నిమి  
 త్తము హిందూదేశమునకుఁ బంపిరి. ఆయన హిందూదేశములో  
 మూడుమాసములుండి సమాజమువారి యద్భుతదర్శనములు చూపఁ  
 బడిన స్థలముల కెల్లను బోయి శోధించెను. ఆయన చేసిన విమర్శ  
 యొక్కవర్ణనసాసమును తత్సమాజమువారు ౧౮౮౫ వ సంవత్సరము  
 డిసెంబరునెలలో ప్రచురపఱిచిరి. ఆవిమర్శ మిక్కిలి జాగరూకత  
 తోను, తెలివితోను, సత్యము కనుఁగొనవలె నన్న పరిశుద్ధచింత  
 తోను నిష్పాక్షికబుద్ధితోను చేయఁబడినది.

బ్లావట్ స్కీగారు వ్రాసినవని కొలొంబుదొరసానియిచ్చిన ఉత్తరము లన్నియు నిజముగా బ్లావట్ స్కీ దొరసానిగారి చేత వ్రాయబడినవే యనియు, బ్లావట్ స్కీ దొరసానిగారును మిత్రులును కల్పితము లని చెప్పిడిమాట కేవలము విధ్య యనియు, నిదర్శన పూర్వకముగా స్థిరపఱచుచు వ్రాతలను విమర్శించుట యందు నిపుణులయిన యభిజ్ఞులు తమ నిశ్చితాభిప్రాయములను దెలిపియున్నారు. అంతేకాక కూటుహూమిగారి వద్దనుండి వచ్చినవన్న యుత్తరములను కొన్నిటిని బ్లావట్ స్కీగారి స్వహస్తలిఖితము లని యొప్పుకొనబడిన యుత్తరములతో పోల్చి చూచి శోధించి రిచర్డు హాగ్సు దొరగారును వ్రాతల నేర్పాటు చేయుటలో నిపుణు లయిన మఱియొద్ద అభిజ్ఞులును ఆయుత్తరము లన్నియు నిస్సందేహముగా బ్లావట్ స్కీగారి చేతనే వ్రాయబడినవని యేకవాక్యతగా నిశ్చయించిరి. మఱియు బ్లావట్ స్కీ గారు యూరపులోనున్న కాలములో కూటుహూమిగారి వద్దనుండి వచ్చిన వన్నయుత్తరములను బ్లావట్ స్కీగారి వ్రాతపోలికగానుండు నట్లుగా ఆమె ముఖ్యాప్తుఁ డయిన దామోదరమావాలంకారుఁడు వ్రాసినట్లు సామాన్యముగా నతఁడు వ్రాయు వ్రాతలలో నున్న కొన్నియక్షరముల పోలికను బట్టి కనుఁగొనిరి. మార్కుని వద్దనుండి వచ్చినవన్న యుత్తరములు బ్లావట్ స్కీ గారిచే వ్రాయబడినవైనట్టును వారు కనిపెట్టిరి.

హాగ్సుదొరగారు కొంతకాలముక్రిందట నాకు (కోల్కాతా దొరగారికి) ఆయుత్తరము లెరవిచ్చినందున, వానిలోనివిషయములను నేను నిపుణులుగా పరిశోధించి యవి యన్నియు నిశ్చయముగా బ్లావట్ స్కీగారిచేతనే వ్రాయబడిన పయినట్లు మితిమీరినదృష్టాంతములతో నిర్ధారణము చేసినాను. ఆమెగారియితరలేఖలవలెనే యవి

యన్నియు గ్రంథచౌర్యములతో నిండి యున్నవి. సంస్కృతముతోను తిలితీయభాషతోను వంబుంధించిన విషయములలో సనేకకాసందర్భములను తప్పలను కలిగి యున్నవి, ఆమె పుస్తకములలో నున్నరీతి విరుద్ధాంశములను, అసంగతములను, స్థాలిత్యములను, మిథ్యావాదములను గలిగి యున్నవి, బ్లావట్‌స్కిగారియొక్కయు మహాత్ములయొక్కయు వ్రాతలలోఁ దక్క మఱియొక్కడను గానరాని యుద్ఘాట విశేషములతోను లేఖనవైచిత్ర్యములతోను పూర్ణ మయి యున్నవి.

“మార్కునియు త్తరములును కూటుహూమి యుత్తరములు కొన్నియు నీవు వ్రాసిన వని నే నెఱుఁగునును” అని హ్యూముదొరగారు ౧౭౮౩ వ సంవత్సరమునందు బ్లావట్‌స్కిగారిపేరి నుత్తరమువ్రాసిరి. ఆయుత్తర మిప్పుడు నా (కొల్కానుగారి) యొద్ద నున్నది. ఆయనకు వచ్చినయుత్తరము లన్నియు నామెచేతనే వ్రాయఁబడిన వగుటకు సందేహములేదు. మహాత్ముల కారోపింపఁబడిన యుత్తరము లన్నియు బ్లావట్‌స్కిగారిచేతను దామోదరునిచేతను వ్రాయఁబడినవౌట స్థిరపడినందున, ఆయుత్తరములలో మహాత్ముల కారోపింపఁబడిన శక్తులును మహాత్ములునుగూడ బ్లావట్‌స్కిగారి కపోలకల్పితసృష్టి యగుట వేఱుగఁ జెప్పనక్కఱలేదు. అడియాగుముఖ్యస్థానములో చూపఁబడిన కూటుహూమిగారి దివ్యదర్శనములుగూడ సామాన్యముగా కొలోంబు దొరగారి యద్భుతసృష్టి యైనట్లు తేలినది. అతఁడు వెలుతురు తక్కువగా నున్నప్రదేశములలో కృతకశిరస్సును కృత్రిమబాహులును ధరించి తగినంతదూరములో నొక్కప్రక్కనుండి యొకప్రక్కకు సంచారము చేసి చూచువారికి కూటుహూమి ప్రత్యక్ష మయినట్లు భ్రమను కలుగఁజేయుచు వచ్చెను. దామోదరుఁడు చేసినన్న మానసికయాత్ర లన్నియు భ్రమైకమూలము లనియు దూరదర్శనము అని



భ్రమింపజేసిన వన్నియు సత్యమును బ్లావట్స్కీయును జేరి చేసిన  
 మాయ లనియు కనిపెట్టబడినవి. అడియారుముఖ్యస్థానమునందలి  
 దేవాలయములో సనేకరహస్యదర్శనములు చూపబడినట్లు చెప్ప  
 బడినవి. మహాత్ముల పేర వ్రాయబడిన యుత్తరము లాఘాలయ  
 ములో పెట్టబడఁగా కొంతసేపటిలో నవి యదృశ్యము లయి నానికి  
 ప్రత్యుత్తరములు వచ్చుచు వచ్చినవి. అందు పెట్టబడిన పగిలిపోయిన  
 పింగాణిపత్రము కొన్నినిమిషములలో సతుకుకొని మరల పూర్ణ  
 మయినది. ఇది యంతయు వంచన యైనట్లు ఋజువు పడినది. అంత  
 రంగిక సేవకుఁ డొకఁడు బ్లావట్స్కీగారి వడకగదిలో గోడలోఁదొలచి  
 యున్న గూటిలోఁ గూరుచుండి యక్కడనుండి యా దేవాలయమునకు  
 వెనుకతీట్టున నున్న రహస్యద్వారముగుండ దేవాలయములో పెట్టిన  
 యుత్తరములను దీసి వానిస్థానమున మాఱుత్తరములను పెట్టి, పగిలి  
 పోయిన పింగాణిపత్రమునకు బదులుగా క్రొత్తపింగాణిపత్రమును  
 బెట్టెను అట్టి రహస్యద్వార మొకటి యీ దేవాలయమునకు  
 వెనుకవైపున నుండిన దనియు, హాగ్సన్ దొరగారును దివ్యజ్ఞాన  
 సమాజముయొక్క శత్రువులును దానిని పరిశీలించుట కవకాశము  
 కలుగకుండ జేయుటకయి తానును జడ్జిదొరగారును నొకహిందువును  
 జేరి యాద్వారమును నాశనము చేసితిమనియు, ఆకాలమునం దడి  
 యారు ముఖ్యస్థానమునం దుండి దివ్యజ్ఞానసామాజికులలో వ్రము  
 ఖుడుగా నున్న డాక్టరు హార్టుమాన్ దొరగారే యొప్పుకొన్నారు.  
 మానసికఘంటానాదమని చెప్పబడిన యొకనాదము గాలిలో వినఁబడు  
 చుండుట బ్లావట్స్కీగారు చూపిన యద్భుతకార్యములలో నొకటి.  
 ఆమె బట్టలోపల నొకగంటను పెట్టుకొని చంకకదల్చుటచేత గంట  
 మ్రోగునట్లు చేసి ఘంటానాద మాకాశమునుండి వచ్చినట్లు జరలకు

ద్రమకొల్పినందునకు ప్రబల నిదర్శనములు కనబడినవి. ఆమె చూపుచు వచ్చిన యింకొక యద్భుతదర్శనము గృహముల కప్పులలో నుండి గాని బట్టబయలినుండి గాని మహాత్ములయు త్రోవలు వడుచు వచ్చుట. ఈయు త్రోవములు వడ్డచోట్లను ఇండ్లకప్పులలో గంధము లుండుటయు, బయలనైనచో నాంతరంగికులు చేరున బెట్టమీడి నుండియో యనుకూలము లయిన యితరస్థలములనుండియో వానిని విసరివేయుచు వచ్చుటయు, హాగ్గన్ దొరగారు కనిపెట్టిరి సిన్నెట్టు దొరగారు తమ “గుప్తప్రపంచ” పుస్తకములో సభివర్ణించిన వివిధ దర్శనములను హాగ్గన్ దొరగారు నిపుణముగా పరీక్షించి, అవియన్నియు మోసములని స్థాపించియున్నారు. హ్యూము దొరసానిగారియొక్క పోయినవతకమును బ్లావట్ స్కీగారు తమగుప్తవిద్యచేత తెప్పించిరన్న ప్రసిద్ధకథ, తెప్పించిన దినమునకు పూర్వమునందే యాపతక మాదొరసానిగారివద్ద నున్నట్లు స్పష్టపడినందున తెలిసిపోయినది ఒక నాడు పసభోజనమునకు వెళ్ళినప్పుడు బ్లావట్ స్కీగారు తప్పుమన్న చోట త్రవ్వగా పశ్చిమొకటి బయలబడ్డదన్న కథ యింకొకటి మిగిలి యున్నది. దొరసానిగా రావటకే యొక యాంతరంగికునిచేత పశ్చిమక్కడ పాతిపెట్టింది, పదిమందియు పసభోజనమునకు వెళ్ళినప్పుడు సాయముగా ప్రసంగధోరణిని పశ్చిము కథ వచ్చునట్లు చేసి యెల్ల వారును సద్భుతవడునట్లుగా త్రవ్వించి చూపినదన్న సత్యము తెలియుట చేత ఈకథయొక్క గుట్టును బట్టబయలయినది చుట్టలకాగితపు మహత్త్వపువిషయములో, గూడ మోసమున్నట్లు కొలొంబుదొర సానిగారితోడ జరిపిన యుత్తరప్రత్యుత్తరములవలన విస్పష్ట మయినది ముందుగా చుట్టలకాగితము నొకదాని నొకవిధముగా చింపి యామె దాని నొకచోట దాపించినది, అటుతరువాత నామె పలువురు

దీరియుండఁగా నటువంటి చుట్టలకాగితమునే యొక బానిసదేవిధముగా చింపి యొద్దనున్న వారికిఁజూపి దానిని తాను తనమంత్రమహిమచేత నొకానొకస్థలమునకు వంపెదనని చెప్పి హస్తలాఘవముచేత నాకాగితపుముక్కను చూయముచేసి, వారినందఱిని తన వెంటఁగొనిపోయి యక్కడ తాను మొట్టమొదట దాపించిన కాగితమును తీయించి వారికి చూపెను వంచితు లయిన యాపెద్దమనుష్యులు తమకుఁ జూపిన కాగితమే యక్కడకు మంత్రశక్తిచేత నడచివచ్చినదని తలఁచి వింతపడిరి.

ప్రాఫెసరు ఇల్లియట్ కాన్ దొరగారుకూడ దివ్యజ్ఞానసమాజమునుగూర్చి పూర్ణముగా విమర్శచేసి ౧౮౯౦ వ సంవత్సరమునందు “న్యూయార్కునన్” అను పత్రికలో బ్లాంట్ స్కీదొరసానిగారి యొక్క మోసపుకృత్యములను సమాజచరిత్రమును మొదటి నుండియు వెల్లడిచేసెను

బ్లాంట్ స్కీగారియొక్కయు షుహాత్ములయొక్కయు వ్రాతలలో గ్రంథచార్యము ప్రధానాంగముగా నున్నది. ఆమె తన “ఐసిన్ అస్వీల్డు” లో పేర్కొనెడివినుండి నితరగ్రంథములనుండి చార్యము చేసిన రెండువేలయంశములను నే నవి యేయేగ్రంథములనుండి తస్కరింపఁబడినవో కనిపెట్టినాను. ఆమె “సీక్రెట్ డాక్ట్రీన్” (గుప్తమత) గ్రంథమునందును గ్రంథచార్యము పూర్ణముగా నున్నది ఆపుస్తకములో నొకటివితీయగ్రంథమునుండి తాను భాషాంతరీకరించి ప్రచురించితి నన్న “ది వాయిస్ ఆఫ్ ది సైలెన్సు” (మానులయొక్కవాక్కు) అన్నగ్రంథము వివిధజ్ఞాన్ధ పుస్తకములనుండియు హిందూ పుస్తకములనుండియు గ్రంథచార్యము చేసి వ్రాయఁబడినది పురాతనగ్రంథముయొక్క భాషాంతర మన్న మఱియొక కల్పితపుస్తక

మైన “జ్యోతుస్తకము” పేరుచెప్పకుండ ఈవందొమ్మిదవతత్వాము నందు ప్రచురింపబడిన పుస్తకములలో ఒడియే గ్రంథచార్యము చేసి యేర్పికూర్పబడిన నూతనగ్రంథము “గుప్తమతము” లోని మహాత్ములు చెప్పి రన్నయంశము లేని యేగ్రంథములనుండి గ్రహింపఁ పడినవో నేను కనిపెట్టినాను మహాత్ములు హ్యూముదొరగారికిని సిన్నెట్టుదొరగారికిని వ్రాసి రన్నవిషయము లే యే గ్రంథములనుండి తీసికొనబడినవియు కూడ నేను కనిపెట్టినాను. కూట్ హూమిగారు సిన్నెట్టుదొరగారికి వ్రాసినదన్నట్లు “గుప్తప్రపంచ” పుస్తకమునందు ప్రచురింపబడిన యుత్తరము కొంచెము తలవిరుపులు చేసి వ్రాసిన హెన్రీకిడ్జీదొరగారి యుపన్యాస మయియున్నది. ఆ యుపన్యాస మాయుత్తరము వచ్చుటకు ముందల్పకాలముక్రిందట “బోప్టన్ బ్యాన్నర్ ఆఫ్ లైట్” అను పత్రికలోఁ బ్రచురింపఁబడినది. మహాత్ములయొక్కయు, బ్లావట్ స్కీగారి యొక్కయు వ్రాఁతలయందెక్కడను తలలు విడిచి మార్చి యపార్థములు చేసిన పూర్వపుస్తకముల లోని విషయములే కాని శ్రొత్రవేమియుఁ గనఁబడవు.

బ్లావట్ స్కీగారి యాంతరంగికులలో “బాబాజీ డినాదు” అనుపేరు పెట్టఁబడిన హిందు మౌళిక దున్నాఁడనియు, అతని నిజమైన పేరు కృష్ణస్వామి యనియు హాగ్సన్ దొంగారు వ్రాసి యున్నారు ఆ బాబాజీ ౧౮౯౨ వ సంవత్సరము సెప్టెంబరునెల తేదీన తేదీని హిందూపేదములు ముట్టి ప్రమాణము చేసి దివ్యజ్ఞానసమాజమువారిలోఁడి తనసంబంధమంతయు నొప్పుకొన్నాఁడు అతఁడు తాను బ్లావట్ స్కీగారియొక్కయు దామోదరునియొక్కయు నాజ్ఞలకులోఁబడి వా రేదిచేయునున్న నది యెల్లఁ జేయుచువచ్చితి ననియు, తాను తిబిత్తీయదేశస్థుడ ననియు, మహాత్ములశిష్యుడ

ననియు చెప్పి కూటుహూమి పంపిన దని చెప్పుమని తనచేతి కొక యుత్తర మియ్యగా తా నట్లు చేసినననియు, తాను పదినంవత్సరములు మహాత్ములవద్ద నున్నట్లు సిన్నెట్టుగారు ప్రచురించినప్పుడు తా నట్లున్నది తైజసశరీరముతో నని చెప్పు మని బ్లావట్ స్కీగారు తనకు బోధించినదనియు, తాను దొరసానిగారితో యూరపునకు వెళ్ళి యామె యక్కడ మహాత్ములవేరు పెట్టి యుత్తరములు వ్రాయుచుండగా తాను చూచితినినియు, దొరసానిగారును చామోదరుఁ డునుగూడ బహురీతుల వ్రాతలు వ్రాయఁగలరనియు, వివిధాంశములను జెప్పెను. యూరపులో నుండఁగా మోహినీ చాట్టర్జీగారును బీ. జే. పాడ్వాగారును తాము స్వతంత్రముగా కొన్ని మోసములను కని పెట్టి వానిని విమర్శింపఁ బూనుకొన్నప్పుడు మహాత్ములయుత్తరములను వ్రాసెడు నీలియొట్టపుడకలును మహాత్ముల యుత్తరములను లోపలఁబెట్టి పంపెడు చీనాదేశపు ఆచ్చాదనపత్రములకట్టలును వారికి దొరకినవి. మహాత్ములవేషములు వేయుట కనుకూలము లైనతివిరీయ దేశపుకుళ్లాయలును వస్త్రములునుకూడ వారికంటఁ బడినవి. ఈ వస్త్రాదికమును ధరించుకొని బ్లావట్ స్కీ దొరసానిగారి భృత్యులు మహాత్మ వేషములతో చూచువారికి ప్రత్యక్ష మగుచుండిరి టి సుబ్బారావు గారును, ఏ. జే. కూపర్ ఓక్లేదొరగారునుకూడ మోసములను కని పెట్టి, చాట్టర్జీ, గెభార్డును మొదలయినవారివలెనే తామును నమాజముతోడిసంబంధమును వదలుకొనిరి. హిందూదేశములో టపాబంట్రో తులకు లంచము లిచ్చి బ్లావట్ స్కీ దొరసానిగా రుత్తరములను వెచ్చ చేసిన సన్ననియినుపనలాకలతో ముద్రలు విప్పి తీసి యందులో నీలియొట్టవ్రాతపుడకల (పెన్సిల్సు) తో వ్రాసిన మహాత్ములయుత్తరములను పెట్టుచు వచ్చిరి ఇట్టిసంగతుల నన్నిటిని జెప్పుచు తాను జెప్పిన

సంగతులు నిజము లని స్థాపించుటకు నిదర్శనముగా కొన్ని యుత్తరాలను గూడ బాబాజీ యిచ్చెను.

కొలంబుదొరసానిగారును హాగ్సన్ దొరగారును సమాజము యొక్క గుట్టు బయలఁబెట్టిన తరువాత శీఘ్రకాలములోనే దామోదరుఁడుగా రదృశ్యులై యొక్కడ నున్నారో నేటివఱకును కనఁబడ కున్నారు. కొందఱు అతఁడు తిబిటీయ దేశమునకు పోయెనని చెప్పుదురు; కొందఱు అతఁడు మృతుఁడయ్యెనని చెప్పుదురు. ఏది యెట్లయినను మహాత్ముల యుత్తరములను సృష్టించుటలో దామోదరుఁడు మిక్కిలి మాయలను మోసములను జేసెనని దివ్యజ్ఞాన సమాజము యొక్క నాయకులే యొప్పుకొనుచున్నారు. కర్నల్ ఆల్కాటుగారు ౧౮౮౬ వ సంవత్సరము జూన్ నెల ౭ వ తేదీని తనకు కూటుహూమిగారు వ్రాసిన యెచ్చెడి యుత్తరములో “గుప్తవిద్యకును అభిజ్ఞులకును అవమానము తెచ్చెడి యనేక సందేహస్పదము లైన కార్యములలో దామోదరుఁడు ప్రవేశించినాఁడు” అని యామహాత్ముఁడు వ్రాసి యున్నాఁడు. బ్లావట్ స్కీ దొరసానిగారును దామోదరుఁడుగారును సదా కలిసియే యిట్టివిషయములలో పనిచేయుచు వచ్చుటవలన బ్లావట్ స్కీ దొరసానిగారుకూడ దోషము చేసిననియే పయిదాని యర్థము. బ్లావట్ స్కీ దొరసానిగారి మరణానంతరమునఁగూడ అనీబెసెంటు మొదలయినవారికి కూటుహూమి మార్క మహాత్ముల వద్దనుండి యుత్తరములు వచ్చుచు వచ్చినవి. అవి యెవ్వరు వ్రాసి యుందురు? బొంబయి దివ్యజ్ఞానసమాజకార్యదర్శి యైన ప్రావుగారు ౧౮౯౨ వ సంవత్సరము ఏప్రిల్ నెల ౨ వ తేదీని అనీబెసెంటుగారికి వ్రాసిన యుత్తరములో “సోదరుఁడైన డబ్లియాక్యూ. జడ్జిగారు బ్లావట్ స్కీగారు పరమపదము నొందినది మొదలుకొని మహాత్ముల

పే పెట్టి యుత్తరములను సృష్టించుచున్నట్లు దృఢమైన యనుమాన వన్నది. కర్నల్ ఆల్కాటుగారును, కీల్టీదొరగారును, ఎడ్జిదొరగారును క్షిదొరగా రీయుత్తరములను సృష్టించి, పావ మానీబెసంటుగారిని హాసపుచ్చుచున్నట్లు దృఢనిశ్చయము లయియున్నారు.” అని వ్రాసి యున్నారు. ఏప్రిల్ నెల ౨౨ వ తేదీని ఆనిబెసంటు దొరసానిగారు తాను వ్రాసినప్రత్యుత్తరములో “బ్లాఫ్ట్ సీడ్ దొరసానిగారు మోసములు చేసినదని యనాలోచితోక్తులను పలికినట్టే యీవిషయము లోను (జడ్జిగారు మహాత్ముల యుత్తరములను సృష్టించినటులలో) కర్నల్ ఆల్కాటుగా రనాలోచితోక్తులను పలికియున్నారని నే నెఱుంగుదును” అని వ్రాసియున్నారు. ఈవిషయమునుగూర్చి జడ్జిగారు ప్రావుగారికి వ్రాసిన ప్రత్యుత్తరములో ఆల్కాటుగారే యీప్రవాదమును కల్పించి ప్రకటించుచున్నందున తాను మోపిన యప్రవాదమును స్థాపించుట కాయనవద్ద నేమి నిదర్శనము లున్నవో యడుగవలసిన దని వ్రాసియున్నారు. ౧౮౯౨ వ సంవత్సరము జూన్ నెల ౧౫ వ తేదీని ప్రావుగారు ఆనీబెసంటుగారికి వ్రాసిన యుత్తరములో “ఎట్టపెన్సిల్ వ్రాత (మహాత్ములయుత్తరముల) వ్యవహారము ఆనీబెసంటుగారి చెవి సోఁకినది. ఇతర చేయవలసినదేమి? కర్నల్ గారును, మీరును కొన్ని సామోపచారలేఖలను వ్రాయవలెను, అలస్యము చేయవలదు. ప్రత్యుత్తరమిమ్ము” అని యెడ్జిదొరగారు డార్జింగులోనున్న కీల్టీదొరగారికి ౧౮౯౨ వ సంవత్సరము మేమునెల ౧౧ వ తేదీని పంపిన తంత్రీనార్తయొక్క నకలును పెట్టి పంపి యున్నారు. జడ్జిగారు మహాత్ముల పేరుపెట్టి యుత్తరములను వ్రాసిన మాట నిజమైనను కాకపోయినను, సర్వజనసౌభ్రాత్రము ప్రధానాంగమని ఘోషించెడు దివ్యజ్ఞానసమాజముయొక్క ప్రధానాధ్యక్షుడు

తనయనంతరము తనస్థానమును వహించుట కేర్పటువఱచిన సోదరు మీఁద మహాత్ము యుత్తరములను సృష్టించుచున్నాఁడని నిం మోపుటయు, ఆదోషారోపణములో నితరసోదరులైన యెడ్డిగారున కీట్టిగారును నేకీభవించుటయు వారిలోఁ గల సౌభ్రాత్రమునకు మాత్రము వన్నె చెచ్చుచుండ లేదు.

హాగ్నన్ దొరగారు వ్రాసినవిమర్శనము ప్రకటింపఁ బడినప్పటి నుండియు మహాత్ముల యొక్కయు బ్లావట్ స్కిగారి యొక్కయు దామోదరుని యొక్కయు నద్భుతదర్శనము లన్నియు మూలఁబడినవి. దివ్యజ్ఞాన సమాజముయొక్క నాయకుల కప్పుడప్పుడు మహాత్ములవద్ద నుండి వచ్చుచున్న వని చెప్పెడు కొన్ని యుత్తరములు దక్క మహాత్ములయొక్క స్వరూపమునుగాని వారి గుప్త మహిమలనుగాని తెలి పెడి యితరచిహ్నాలన్నియు రూపు మాసినవి. ఇప్పుడు హిందూదేశపు దివ్యజ్ఞాన సామాజికులలో ననేకులకు బ్లావట్ స్కిగారిమీఁది విశ్వాసము తగ్గినది. వారిలో ప్రముఖులుగా నుండు కొందఱు దివ్యజ్ఞాన సమాజము హిందూమతమును పునరుద్ధారణము చేయు నన్న నమ్మకముతో తా మందున్నామని తెలిపియున్నారు. యన్. డి. ఖండల వాలాగారు ౧౮౯౦ వ సంవత్సరము సెప్టెంబరు నెల ౨ వ తేదీన కీట్టి గారికి వ్రాయుచు “కొలోంబులు హిందూదేశములోని దివ్యజ్ఞాన సమాజవృత్తి కించుమించుగా మరణ ప్రహరము కలుగఁజేసి రని చెప్పవచ్చును” అని వ్రాసి యున్నారు. బ్లావట్ స్కిదొరసానిగారు “నే నందుకు హిందూదేశమునకు రాను!” అను శీర్షికను పెట్టి ౧౮౯౦వ సంవత్సరము నందు కీట్టి దొరగారికి వ్రాసిన యుత్తరములో తాను హిందూదేశమునుండి వచ్చినది మొదలుకొని మహాత్ములయందలి భక్తి దృఢముగా క్షీణించుచున్నదనియు, అనేకులకు మహాత్ముల మీఁది



విద్యసముపంచలించిన దనియు; మఱికొందఱు మహాత్ముల యని కినె యబద్ధ మని స్పష్టముగా నిరాకరించుచున్నారనియు, ఒక్క క్షణ ఆల్కాటుగాను గక్క ప్రతిపునుషుడును మహాత్ములను తమ లింపుల నుండియు వారి యాత్మలను అడియారునుండియు తొలగఁ గోలినట్లు కనఁబడుచున్న దనియు, మనఃకల్పిత మైన ప్రతి విరుద్ధాంశ మును వారి పవిత్రములైన పేరులతో ముడిపెట్ట బడుచున్న దనియు అక్కడ సంభవించిన ప్రతి ప్రతికూలకార్యమునకు తానొక్క తెయే యుత్తరవాదినిగా చేయఁబడుచున్న దనియు, నిజమునకు మహాత్ము లును వారియాత్మలను అడియారునుండి వెడలుకొట్టఁబడిరనియు వ్రాసిరి. ఈసంగతిని దూరదృష్టి గలతత్వమాజమువారు కొన్ని కారణములచేత కప్పిపుచ్చినారు. ఇంచుమించుగా దివ్యజ్ఞాన సమాజమునకు నాయకములు గానున్న వారందఱును బ్లావట్ స్కీగారిచేతను గామోదరునిచేతను తది తరులచేతను చూపఁబడిన మానసికదర్శనములు మోసము లని కనిపెట్ట నైన కనిపెట్టినారు; లేదా యొప్పుకొననైన నొప్పుకొన్నారు. దివ్యజ్ఞాన సమాజములో నొకప్పుడు ప్రముఖులుగానుండి చురుకుగా పని చేసిన వారనేకులు మోసములను కనిపెట్టి తాము సమాజముతోడి సంబంధ మును వదలుకొన్నారు; కొందఱింగను విడిచిపెట్టలేక యూఁగులాడు చున్నారు; కొందఱు చూపఁబడిన యద్భుతదర్శనము లన్నియు వంచన లనకపోయినను నత్యమైన వానితో నత్యములుకూడ ననుసంధింపఁ బడిన పనుచున్నారు.

ఇప్పు డిందువలన తేలిన పర్యవసాన మంతయు మానసికశక్తు లనుగూర్చి యీవఱకు తెలియని క్రొత్తమహిమ లేనియు నీదివ్యజ్ఞాన సమాజమువారికి తెలియ వనియు, మానసిక మహిమ లని వారు చూపిన యద్భుతదర్శనము లన్నియు జాగరూకులు కానివారిని భ్రమ

పెట్టుట కయి పన్నిన మాయ వేషము లనియు, అటువంటి యద్భుతదృశ్య  
నములు కలుగుట కయి వా రారోపించిన కారణము లన్నియు స్వకపో  
కల్పితము లైన యసంబద్ధోక్తులనియు, చెప్పఁదగిన నిష్కృష్టాభిప్రాయ  
మయి యున్నది.

—————